

الابتکار الصالحین تنزل البرکة

وقع

عبداللہ

(اک بندہ خدا)

سوانح حیات

بحر العلوم حضرت علامہ محمد عبدالقادر صدیقی حسرت

سابق پروفیسر و صدر شعبہ دینیات جامعہ عثمانیہ حیدرآباد دکن

تالیف

مولوی ابوالفیض محمد انوار الدین صدیقی انوار

غلام صمد بحر العلوم

باہتمام: محمد عباس طبردار صدیقی، مخدوم حبیب اللہ صدیقی

ناشرین

حسرت اکیڈمی صدیقی گلشن نژاد پرائیویٹ حیدرآباد

ق

عبداللہ

(اک بندہ خدا)

سوانح حیات

بحرالعلوم حضرت علامہ محمد عبدالقادر صدیقی حسرت

سابق پروفیسر و صدر شعبہ دینیات جامعہ عثمانیہ حیدرآباد دکن

تالیف

مولوی ابوالفیض محمد انوار الدین صدیقی انوار

خلیفہ و نسل بحرالعلوم

باہتمام: محمد عباس علمبردار صدیقی / مخدوم حبیب اللہ صدیقی

ناشرین

حسرت اکیڈمی صدیق گلشن نزد پُرانا پل حیدرآباد

بِسْمِ اللّٰهِ الرَّحْمٰنِ الرَّحِیْمِ

نام کتاب :	عبداللہ (اک بندہ خدا)
فن :	سوانح حیات بحر العلوم حضرت علامہ محمد عبدالقدیر صدیقی حسرت سوانح
تالیف :	مولوی ابوالفیض محمد انوار الدین صدیقی انوار
سائز :	۱/۸ کراون
صفحات :	۶۶۰ (۶۴۴ اور ۱۶ صفحات تصاویر)
اشاعت دوّم :	۵۰۰ (جنوری ۲۰۱۴)
کمپیوٹر کمپوزنگ :	شیخ محمود علی
طباعت :	فرینڈس پریس نزد نیلوفر ہاسپٹل ریڈ ہلز حیدرآباد
اہتمام :	محمد عباس علمبردار صدیقی / مخدوم حبیب اللہ صدیقی
ملنے کے پتے :	۱۔ دفتر حسرت اکیڈمی صدیق گلشن حیدرآباد ۲۔ اسٹوڈنٹ بک ہاؤس چارکمان - حیدرآباد ۳۔ حسامی بک ڈپو مچھلی کمان حیدرآباد ۴۔ دکن ٹریڈرس مغلوپورہ حیدرآباد

(جملہ حقوق بحق ناشرین محفوظ)

1919. 10. 10. 100

1

240



— 1 — 6

عرض ناشر

الحمد لله بنعمته تتم الصالحات و على نبيه افضل الصلوات والتسليمات و على اهل بيته الطيبين
والظاهرات و على اصحابه و من تبعهم باحسان الى يوم لا ريب فيه - و ان ذكر الصالحين كفارة -

اما بعد :

برادر مکرم مولوی محمد انوار الدین صدیقی رحمۃ اللہ علیہ نے بحر العلوم حضرت علامہ محمد عبدالقدیر صدیقی حسرت قدس سرہ
الغزیز کی سوانح حیات بنام عبداللہ (یعنی اک بندہ خدا) تحریر فرمائی تھی۔ مرحوم نے اپنے سفر حج سے قبل اس کتاب کی اشاعت
کا کام میرے ذمہ اس اندیشہ سے کر دیا تھا کہ اگر وہ بحیات نہ رہیں تو اس ذمہ داری کو میں پورا کروں۔ چنانچہ اللہ تعالیٰ کو یہی
منظور تھا اور آپ کا انتقال حج کی ادائیگی کے فوری بعد مکہ مکرمہ میں ہوا اِنَّا لِلّٰهِ وَاِنَّا اِلَيْهِ رَاٰجِعُوْنَ اور وہیں جنت المعلّٰۃ میں
تدفین عمل میں آئی۔ وذلک فضل اللہ۔

مرحوم کے وارثین اور وابستگان نے ان کے منشاء کے مطابق یہ کام میرے ہی سپرد کر دیا۔ میں نے بعد مشورہ اس کتاب
کو کمپیوٹر پر تحریر کروایا اور سائز میں بھی تبدیلی کی۔ میں نے ایک چار کئی کمیٹی بھی تشکیل دی جو ان اصحاب پر مشتمل تھی
(۱) جناب محمد اعظم الدین صدیقی (۲) جناب مصطفیٰ عتیق الدین صدیقی (۳) جناب محمد عبدالکریم صدیقی اور (۴) محمد عباس
علبردار صدیقی۔ اس کمیٹی کے ارکان نے کتابت کی غلطیوں کا ازالہ کیا اور ہر زاویہ سے اس کتاب کو تعمق نظر سے دیکھا کہ کہیں
کوئی گوشہ ایسا نہ ہو کہ جو نقد و نظر میں کھٹکے۔ الحمد للہ ایسی کوئی بات نہ پائی گئی۔ پھر بھی کہیں کوئی سوء نظریاں سبورہ گیا ہو تو میں
اس کے لئے معافی کا خواستگار ہوں۔

خاندانی اور بزرگان دین کے شجرہائے سلسلہ بھی شریک کئے گئے۔ خاندانی شجروں کو حتی الامکان update کیا گیا ہے
اور کچھ نوٹوز بھی شامل کئے گئے ہیں۔ تصاویر کے لئے برادرزادگان نعمان اور نمیم کی خدمات لائق تشکر ہیں۔
میں اُن تمام اصحاب کا شکر گزار ہوں جن کی محنت و کاوش کے نتیجے میں یہ کتاب آپ کے سامنے پیش کی جاسکی۔
اس ضخیم کتاب کی طباعت کے لئے ایک معتد بہ رقم درکار تھی جسے الحمد للہ مختلف حضرات نے اپنے مالی تعاون سے آسان کر دیا۔
فجزاهم اللہ خیر الجزاء۔

اللہ تعالیٰ سے دعا ہے کہ مرحوم مؤلف کو ان کی اس تیس سالہ محنت کا صلہ دے اور ارشاد ذکر الصالحین كفارة کے
ظلیل ان کی خطاوں کو درگزر فرما کر اپنے محبوبین میں مقام عطاء کرے۔ آمین۔

مخلص

محمد عباس علبردار صدیقی

مہتمم

حسرت اکیڈمی و کتب خانہ بحر العلوم

صدیق گلشن - حیدرآباد دکن - انڈیا

شوال ۱۴۲۵ھ نومبر ۲۰۰۴

فہرست کتاب "عبداللہ" سوانح بحر العلوم

صفحہ	عنوانات	سلسلہ نشان
۵	مقدمہ	۱
۹	بحر العلوم کا سلسلہ نسب	۲
۳۱	بحر العلوم کا تخیال	۳
۶۵	حیات	۴
۱۷۵	بیعت اور رشد و ہدایت	۵
۲۱۵	اولاد و احفاد	۶
۲۵۳	علمی خدمات	۷
۲۵۶	خدمت قرآن	۸
۳۱۸	خدمت حدیث و فقہ	۹
۳۵۷	علمی مشاغل	۱۰
۳۸۵	زمانہ درس	۱۱
۳۹۱	سالانہ مواعظ	۱۲
۴۳۷	تحقیقات شعری	۱۳
۴۵۳	انداز فکر اور نقطہ نظر	۱۴
۴۷۱	امراء سے معاملات	۱۵
۴۷۹	نصائح و ہدایات	۱۶
۴۸۷	عام اہل غرض کے مسائل اور ان کا مداوا	۱۷
۵۰۹	فنون حرب کی تعلیم	۱۸
۵۲۵	فن موسیقی کی تعلیم	۱۹
۵۳۵	ارشادات حکیمانہ	۲۰
۵۵۱	بحر العلوم ارباب دانش و بینش کی نظر میں	۲۱
۵۶۱	خاندانی شجرے	۲۲
۶۱۷	سلاسل بیعت	۲۳
۶۴۱	اسماء خلفاء بحر العلوم	۲۴

مقدمہ

سوانح نگاری میں مسلمانوں نے حضرت رسول مقبول صلی اللہ علیہ وسلم کی حیات طیبہ کے سلسلہ میں سیرت نگاری کو بہت فروغ دیا جو سوانح نگاری کی اہم ترین شاخ ہے۔ حضور کے اخلاق و عادات کے ذکر کے ساتھ ساتھ آپ کے فروع کا تذکرہ بھی ضروری سمجھا گیا۔ ملامت حدیث نے حدیث کی صحت کی تعین کے لئے ہزاروں راویان حدیث کے حالات زندگی کو جمع کرنا شروع کیا اور ان کی پوری طرح چھان بین کی جو اصطلاحاً فن رجال کے نام سے موسوم ہے۔ محض ناموروں کی سوانح لکھنے کا خیال شخصی حکومت کے زیر اثر پیدا ہوا۔ عربی ادب میں بادشاہوں سے کہیں زیادہ ادبوں، عالموں، قریفوں، بھٹیوں میں تک کہ اندھوں بہروں بلکہ مجاہدین کے سق تک کتابوں میں جگہ پانگے۔ قدیم اسلامی ادب میں تذکرہ نگاری کے فن کو اتنی ترقی ہوئی کہ تذکرہ بانا سوانح نگاری کی بیشتر شاخوں پر غالب آ گیا۔ نامور افراد کی سوانح عمریوں تیرہویں صدی عیسوی سے پہلے کم اور اس کے بعد زیادہ تعداد میں لکھی گئیں۔ ان میں بادشاہوں کے علاوہ اولیاء و اصفیاء کی سوانح عمریوں بھی ہیں۔ بادشاہوں کی سوانح عمریوں سے زیادہ تاریخ ہیں اور اولیاء و اصفیاء کی سوانح میں سوانح کم اور ان کے کرامات و خوارق عادات کا تذکرہ زیادہ ہے جو ملفوظات، مناقب اور اقوال کی صورت میں ہے اور بحیثیت سوانح زیادہ لائق استفادہ نہیں۔

سترہویں اور اٹھارویں صدی میں ہندوستان میں عیسائی مبلغین نے حضور صلی اللہ علیہ وسلم اور مقدس ناموران اسلام کے حالات زندگی اس انداز میں پیش کرنے شروع کئے جن کے پڑھنے سے آدمی کے ذہن میں اسلام کی حقانیت کے متعلق شبہات اور غلط فہمیاں پیدا ہوں۔ اس زمانہ کی عیسائی اور ہندو تاریخ نگاری کی اصلی روح دراصل یہی ہے۔ اس کا رد عمل یہ ہوا کہ مسلمان مفکرین میں تاریخ نگاری اور سوانح نگاری کی ایک جوابی تحریک پیدا ہوئی چنانچہ سید احمد خان کی کتاب خطبات احمدیہ بھی اس سلسلہ کی ایک کڑی ہے۔ سید کے دور کے سب سے بڑے سوانح نگار مولانا شبلی اور مولانا حالی تھے۔ ان کے علاوہ جن لوگوں نے سوانح عمریوں لکھی ہیں ان میں ذکاء اللہ، نذیر احمد، چرخ علی اور عبداللیم شدر کے نام لئے جاسکتے ہیں۔ ذکاء اللہ کا سارا سوانحی کام مکہ و کٹوریہ کی سوانح حیات تک محدود ہے۔ نذیر احمد اور چرخ علی کی سوانح عمریوں محض مناظرانہ ہیں۔ البتہ شدر کی سوانح عمریوں میں نصب العین سوانحی ضرور ہے مگر وہ خالص سوانح نگار نہیں ہیں۔ کیونکہ موضوعات کی بھرمار نے ان کو مختصر لکھنے اور زیادہ سے زیادہ موضوعات کا احاطہ کرنے کی طرف مائل کر دیا تھا۔ البتہ ان کے خاکے ضرور قابل توجہ اور عمدہ ہیں۔

اردو میں شبلی اور حالی کے زیر اثر جو کتابیں لکھی گئیں ان میں دار المصنفین کا سلسلہ ناموران اسلام یعنی صحابہ تابعین وغیرہ کی سوانح کا سلسلہ بڑا اہم ہے مرزا حیرت اور عبدالرزاق بھی قابل ذکر ہیں جن پر شبلی اور حالی کے اثرات نمایاں ہیں۔ مولانا سلیمان ندوی، مولانا عبدالسلام ندوی، مولانا حبیب الرحمن شروانی بھی اس زمرہ میں قابل تذکرہ ہیں۔

اس دور کی سوانح عمریوں قوم کی ترقی کے خیال سے لکھی گئی ہیں۔ مولانا حالی نے غالب کے حالات زندگی پر اس لئے قلم اٹھایا کہ غالب کی خوش طبعی اور طرافت سے قوم میں زندہ دلی اور گفتگو پیدا ہو۔ حیات سعدی اور حیات جاوید کا نصب العین بھی قوم کی ترقی ہی ہے۔ حالی اور شبلی اور ان کے پیسرو اور تبیین کی سوانح عمریوں میں ان کی تمام تر توجہ اسلاف کے قابل فخر کارناموں پر مرکوز ہے

جس سے احیائے قومی کے لئے مواد حاصل کیا جاسکتا ہے۔ ان حضرات نے سوانح کو دراصل اپنے مقصدِ خاص کے لئے ذریعہ اور وسیلہ بنایا ہے۔

ایک اور سوانح دنگار جن کا تعلق سسر سید کے زمرہ سے ہے محمد حسین آزاد بھی ہیں۔ مگر ان کی سوانح دنگاری تاریخی ناول کے حدود میں جا پہنچی ہے۔ تاریخی ناول میں شخصیتیں تاریخی ہوتی ہیں۔ اور جزئیات محفوظ، کچھ خیالی اور کچھ واقعی۔ آزاد کی سوانح دنگاری بھی اس کے قریب قریب ہے۔ مگر اس میں شبہ نہیں کہ آزاد کو شخصی جزئیات سے بڑی دلچسپی ہے۔ اور یہ ایک سوانح دنگار کا خاص رجحان ہے۔ فنی محاسن کا احبار کرتے ہیں کہ ہم یہ کہہ سکتے ہیں کہ ہمارے بڑے سوانح دنگار مولانا حالی اور مولانا شبلی ہیں۔ جن کی سوانح مہربوں میں بڑی حد تک وہ ساری خصوصیات پائی جاتی ہیں جو فنِ سوانح دنگاری کے لئے ضروری قرار دی جاتی ہیں۔ مولانا شبلی کی "الفاروق" سوانح دنگاری میں اپنا خاص مقام رکھتی ہے۔

بعض سوانح عمریوں تو ایسی بھی ہیں جن میں اشخاص کی حیثیت وہی رہ جاتی ہے جو ایک دائرہ کے درمیان نقطہ کی ہوتی ہے۔ بس نقطہ کی طرح اشخاص کا حال نہایت مختصر مگر اس زمانے کی تہذیب و ثقافت بلکہ جغرافیہ یہاں تک کہ ان کے وطن سے باہر دور دور کے حالات بھی ان میں آگئے ہیں۔

اس تسمیہ سے یہ ظاہر کرنا مقصود ہے کہ کسی کی سوانح عمری لکھنا کہ جو فنِ سوانح دنگاری پر پوری اتر سکے آسان نہیں۔ سوانح عمری میں شخصیتوں کو اس نقطہ نظر سے بھی دیکھا جاتا ہے کہ سماج اور اجتماع سے الگ ان کی اپنی ذاتی اور نجی زندگی کیا تھی۔ یعنی وہ احوال و افعال جو صرف ان کی ذات سے تعلق رکھتے ہیں اور جن سے سماج ہمیشہ سماج متعلق نہیں۔

زیر نظر کتاب "عبدالرشید" بحرالعلوم علامہ مولانا محمد عبدالقادر صدیقی قادری حسرت سابق پروفیسر و صدر شعبہ دینیات عثمانیہ یونیورسٹی کے حالاتِ زندگی کے بارے میں پیش کی گئی ہے۔ عوام اس کو حضرت کی سوانح سمجھ لیں تو سمجھ لیں مگر حقیقت تو یہ ہے کہ اس پر سوانح کی تعریف صادق نہیں آتی۔ یہ مختلف جہات میں جستہ جستہ پر چھانیں ہیں جو دکھائی گئی ہیں۔ مگر اس میں تو کلام نہیں کہ یہ پر چھانیں حضرت عبدالقادر ہی کی پر چھانیں ہیں۔ اس میں جہاں کہیں حضرت کی سیرت پیش کی گئی ہے حضرت ہی کی سیرت ہے۔ سیرت دنگار انوار الدین کی سیرت نہیں ہے۔ ورنہ عموماً یہی ہوتا ہے کہ سیرت دنگار غیر شعوری طور پر موضوع کی سیرت کے چوکھٹے میں اپنی سیرت کا فلک پیش کر دیتا ہے اور بخیر خود یہ سمجھتا ہے کہ اس نے فلاں کی سیرت کی نقش گری کی ہے۔ اپنا تصویر خیر و شیر، اپنا تصویر جہاں اپنی سیاسی و سماجی آویزش، اپنا عقیدہ مذہب و روحانیت یعنی اپنی شخصیت کے آئینہ میں اپنے موضوع کی شخصیت کو دیکھتا ہے۔ میں نے اپنے ذاتی مشاہدات و تجربات کی مدد سے سیرت کے خد و خال بنائے ہیں۔ معتبر اور غیر معتبر روایات کے رنگوں سے موضوع کی تصویر نہیں بنائی ہے۔

کہا جاتا ہے کہ سیرت دنگار کو غیر جانب دار اور غیر جذباتی ہونا چاہیے۔ صاحبِ سیرت کے محاسن کے ساتھ اس کے معائب کو بھی دو لوگ بیان کر دینا چاہیے تا کہ پوری شخصیت اپنے تمام محاسن اور معائب کے ساتھ سامنے آجائے۔ یہ مطالبہ اپنی جگہ کتابی درست ہو سوانح سے کرنا چاہیے سیرت دنگار سے یہ توقع بے جا اور غیر نفسیاتی ہے۔

یہ حقیقت ہے کہ حضرت عبدالقادر اللہ کا ایک ایسا بندہ تھا جو جہاں اہلہات تھا۔ ہر فن مولانا تھا۔ ہر جہت اپنا الگ حق مانگتی ہے۔

اور ہر فن اپنا الگ مطالبہ رکھتا ہے جن کو پورا کرنا اور کامل حق دینا محجوب جیسے ہسپتال سے قطعاً ممکن نہیں۔ یہ کام البتہ شاید ان سے ممکن ہو جو ہر فن پر تحقیقی نظر رکھتے ہیں اور خود بھی جلیق اہل علم ہیں۔

حضرت عبدالقدیر عالم فقیر تھے۔ عالم فقیر ہی اپنی مخصوص بصیرت کی بناء پر مزاج نبوت سے بہت قریب ہوتا ہے اور مشربِ محمدی کا آئینہ دار ہوتا ہے۔ ہر قسم کی افراط و تفریط سے بچا کر راہِ اعتدال یعنی صراطِ مستقیم پر گامزن کرنے کی خاص قابلیت رکھتا ہے۔ ایسے عالم فقیر ہی وہ علمائے حق ہیں جو جاہِ حق میں مرتبہ صالحین سے مرتفع ہو کر شاہدینِ حق سے بھی آگے نکل جاتے ہیں اور مرتبہ صدیقیت پر پہنچ کر انسانیتِ کبریٰ کے اس مقام پر فائز رہتے ہیں جو مقامِ نبوت کے راست تحت قدم اور زیر اثر ہوتا ہے۔ ان میں سے بعض کو مزید امتیازِ خاص حاصل رہتا ہے جن کو پروردگارِ عالم بلورِ خاص چن لیتا ہے۔ ایسے انحصارِ انحصار کا نورِ علم و عمل مشکوٰۃِ نبوت سے ماخوذ اور ان کا ہر قدم طریقِ منہجِ نبوت پر گامزن رہتا ہے شلۃ من الاولین و قلیل من الاخرین (پ ۲۷ الواقعہ) یعنی "وہ (مقربین) الگ لوگوں میں بہت سے ہوں گے اور پچھلے لوگوں میں سے تھوڑے"۔ یہ وہ نفوسِ عالیہ ہیں جو درگاہِ نبوت کی پہلی جماعت کے بہ اعتبارِ صفاتِ شریکِ حال ہیں۔ جن کا تصور دنیا میں مدتوں انتظار کے بعد ہوتا ہے۔ دین کو ان کی بدولت نئی زندگی ملتی ہے۔ یہ اپنے صمد کی اعلیٰ روحانیت کے باطنی سلطان ہوتے ہیں۔ انسان کی ذہنی نفسی اور روحانی و معنوی بیماریوں کو بیک نظر پہچان لینا اور اس کی حالت و استعداد کے مطابق درجہ بہ درجہ صحیح علاج کرنا اور ہر مریض کے لئے اس کی حالت کے مطابق ٹھیک ٹھیک نسخہ تجویز کرنا انبیاءِ کرام کے بعد یہ مقام صرف انہی نفوسِ عالیہ کو حاصل ہے۔

رسول اللہ صلی اللہ علیہ وسلم نے تو یہ خبر دی جو ابوداؤد میں حضرت ابو ہریرہ سے مروی ہے۔ "ان اللہ یبعث لہذہ الامۃ علی راس کل مائۃ سنۃ من یجدد لہا دینہا"۔ اللہ ہر صدی کے سہ سو پر اس امت کے لئے ایسے لوگ اٹھاتا رہیگا جو اس کے لئے اس کے دین کو تازہ کریں گے۔ اس حدیث کی روشنی میں کیا عمر ابن عبدالعزیز کے بعد اس شان کا ہر صدی کے آغاز یا اختتام پر کوئی شخص بتلایا جاسکتا ہے؟ تاریخ تو پیش نہیں کر سکتی۔ تو پھر کیا حدیث سے انکار کر دیں گے؟ من کا لفظ عربی زبان میں واحد اور جمع دونوں کے لئے استعمال ہوتا ہے اس لئے من سے مراد ایک شخص بھی ہو سکتا ہے اور بہت سے اشخاص بھی ہو سکتے ہیں، گروہ بھی ہو سکتے ہیں۔ ایک ہی وقت میں بہت سے ملکوں یا مقامات پر بہت سے آدمی تجدیدِ دین کے لئے سعی کرنے والے ہو سکتے ہیں۔ اور یہ بھی ضروری نہیں کہ تجدید کی طرح وہ مجدد ہونے کا دعویٰ بھی کریں یا ان کو قومِ مجدد کے خطاب سے نواز بھی دے۔ یا پھر یہ توقع رکھنا کہ مجدد کوئی ایسا کام دنیا کے سامنے پیش کرے گا یا ایسے اصول پیش کرے گا جس میں اٹکھاپن ہوگا۔ یا کوئی خاص جدت ہوگی۔ لوگ مجدد اور مجدد میں فرق نہ کرنے کی وجہ سے ایسا گمان رکھتے ہیں۔ دین میں نئی باتیں نکلنے والا مجدد ہے اور دین میں نئی نکالی ہوئی باتوں کو خارج کر کے دین کی اصل باتوں کا پھر سے احیاء کرنے والا اور حق و باطل میں تمیز کروانے والا مجدد ہوتا ہے۔

دوسرے شیوخ اور پیرانِ طریقت کے مقابلہ میں حضرت کے لئے یہ بات مابہ الامتیاز تھی کہ آپ کی ذاتِ واحد میں تمام سلاسل کی مابہ الامتیاز تعلیم جمع ہو گئی تھی۔ اور یہی وجہ تھی آپ کی فکرِ رسا اور روحانی بصیرت نے ان تمام نظریوں اور افکار اور اشکال کو جو اسلام کی حقیقی روح سے ہم آہنگ نہ تھے جن جن کو مسکبِ تصوف سے خارج کر دیا اور اپنی اس نسبتِ خاصہ اور فیضِ روحانی کے ذریعہ جو رسولِ خدا صلی اللہ علیہ وسلم سے آپ کو باطناً حاصل تھی بعد آنے والوں کے لئے اس دروازہ کو پھر سے کھول دیا جو عہدِ نبوت اور عہدِ صحابہ کی طرف

کہتا ہے۔

حضرت سے قرب رہنے اور حضرت کی محبت اور چاہت لینے کی بدولت حضرت کی صحبت میں میں نے جو کچھ آنکھوں سے دیکھا، کانوں سے سنا اور ایمان سے بھرا دل سے سمجھا، یہ سب میری دلی خواہش ہے۔ تاہم ظنی سے میرا ہونے کا ہرگز دعویٰ نہیں۔ بظاہر دیکھنے کو بیان صاف صاف ہے۔ عام مشاہدات اور تجربات ہیں۔ مگر ایمانی دکات اور عرفانی اشارات موقع بہ موقع ذرا نازک آگئے ہیں تاکہ پڑھنے والوں کے قلب کو قوت اور روح کو راحت، انخلاص و اللہیت کے ساتھ ساتھ حضرت کی روح سے ربط قائم ہو سکے اور علم صحیح اور فیوض و برکات کے حصول کی بدولت اللہ اور اس کے رسول سے نسبت اور تعلق استوار ہونے میں مدد ملے۔ یہی ہمارا مقصد اصلی ہے۔

اس میں شک نہیں کہ حضرت کی کسی ہونی باطنی احوال کی باتیں جو حضرت کے ربط خصوصی، انشراح اور قلب کی کیفیت ہے یا حضرت کے مقام کی بات ہے کس طرح کوئی بیان کرے، منہ قلم کرے، نا محرم سے کہنا بات کہنا ہے۔ جو اذکار کرے اس کو ڈبونا ہے۔ جس کا دل جتنا صاف ہوگا بس اتنا عکس قلب میں آئے گا۔ مگر راز کی باتوں کو مطلقاً راز رکھنا اس کے اہل تک نہ پہنچانا اس کو حقائق سے محروم رکھنا ہے۔ حضرت کی زندگی کیا ہے، کتاب و حکمت کے دروازے کھلے ہیں، قول و فعل قرآن میں گھلے ہیں۔ صدیق کے پوتے ہیں علی کے نواسے ہیں۔ زندگی میں مردنی ہے۔ علم و عرفان کے دریا موجزن ہیں۔ اور افعال سے ظاہر ہیں۔

کتاب "عبداللہ" مانر ہے، پیش قدمی ہے۔ طالبین کے لئے خوانِ یلسا ہے۔ اہل علم و فضل کے لئے خوانِ خاصہ ہے۔

وما توفیقی الا باللہ

خادم عبدالقدیر

ابوالفیض محمد انوار الدین صدیقی قدیری

بسم اللہ الرحمن الرحیم

بحر العلوم علامہ مولانا محمد عبدالقدیر صدیقی کا

سلسلہ نسب

احمد آباد سے اورنگ آباد پھر حیدرآباد میں آمد

صفحہ	اجداد
۱۱	حضرت شاہ عبدالغفور قدس سرہ
۱۲	حضرت مولانا حکیم شاہ عبدالقادر صہبانی
۱۳	صوبہ دار صاحب کی لڑکی سے عقد - عطائے خطابات و جاگیرات - وصال
۱۴	صداقت بلدہ پر چھوٹے بھائی کی تعیناتی - اولاد
۱۵	حضرت شاہ محمد علی (قادر یار خاں ثانی)
۱۵	مسجد قادر یار خاں - بیعت و خلافت - سلاسل بیعت
۱۶	دلچسپ واقعہ
۱۷	بیعت و خلافت - مرتبہ ولایت - کرامت
۱۸	مرض استقاء اور وفات
۱۹	حضرت الحاج حافظ شاہ محمد فضل اللہ صدیقی قدس سرہ
۱۹	ولادت
۲۱	عقد مبارک
۲۲	میر مجلس عدالت العالیہ - حفظ قرآن - سلاسل بیعت
۲۳	کرامت
۲۴	انتقال
۲۵	سلسلہ مادری
۲۶	حضرت الحاج مولانا شاہ محمد عبدالقادر صدیقی رحمۃ اللہ علیہ
۲۶	ذوق تعلیم و مطالعہ - علمائے اسلام سے روابط - تصنیف و تالیف
۲۷	مزاج، شخصیت، فنون سپہ گری - ایک خاص واقعہ
۲۸	خدمت سے سبکدوشی - سطر حرمین شریفین - سلاسل بیعت و خلافت - وصال و تدفین
۲۹	شجرہ اولاد

اجداد

حضرت شاہ عبدالغفور قدس سرہ

حضرت بحرالعلوم محمد عبدالقدیر صدیقی کے جدِ اعلیٰ حضرت شاہ عبدالغفور قدس سرہ خاص احمد آباد گجرات کے متوطن تھے۔ جن کا سلسلہ نسب تیسویں (۲۳) پشت میں حضرت ابوبکر صدیق رضی اللہ عنہ سے جالمتا ہے شاہ صاحب (نواب قمر الدین چمن قلیج خاں) نظام الملک آصفیہ اول مغفرت آباد کے ہم عصر تھے۔ نہایت مقدس رہنمائے طریقت تھے۔ آپ کو اپنے والد حضرت محمد علی رحمۃ اللہ علیہ سے سلسلہ عالیہ قادریہ کی اجازت حاصل تھی۔ جو حضرت شیخ حسام الدین محمد فرخ چشتی گجراتی رحمۃ اللہ علیہ کے خلیفہ خاص تھے۔

اس طرح شاہ عبدالغفور رحمۃ اللہ علیہ کو حضرت عبدالقادر جیلانی سے بیعت میں سولہواں واسطہ تھا۔ اور یہ سلسلہ بذریعہ اجداد حضرت (بحرالعلوم) کو پہنچا جس کی تفصیل حسب ذیل ہے۔

حضرت عبدالقادر جیلانی - شیخ شہاب الدین سروردی - سید محمد بغدادی - شرف الدین - مخدوم حسین - میاں بازید - شیخ قطب - شیخ سعدی - شاہ صغی - عبدالواحد - عبدالجلیل - سید اویس - شیخ رکن الدین - جمال الدین - حسام الدین محمد فرخ چشتی - محمد علی - شاہ عبدالغفور - صدر الصدور حکیم اکمل شاہ عبدالقادر قادر یار خان محی الدولہ بہادر - محمد علی قادر یار خان - محمد فضل اللہ - محمد عبدالقادر صدیقی - بحرالعلوم علامہ محمد عبدالقدیر صدیقی۔

علاوہ ازیں شاہ عبدالغفور سے سلسلہ چشتیہ چینکیہ کا فیض بھی جاری تھا جو ان کو اپنے والد بزرگوار شیخ محمد علی چینکی ابن تاج الدین محمد شہید سے پہنچا ہے۔

حضرت (بحرالعلوم) نے فرمایا کہ "ہمارے سلسلہ نسب کی ایک خوبی یہ ہے کہ صدیق اکبر رضی اللہ عنہ تک ہر بیٹا اپنے باپ سے روحانی اعتبار سے بھی فیضیاب ہے۔ چنانچہ حضرت نے تمام سلاسل کا جو شجرہ "شجرۃ السلاسل" کے نام سے مرتب فرمایا تھا اس میں یہ سلسلہ بھی موجود ہے۔ اس شجرہ کی طباعت بھی ۱۳۸۸ھ میں عمل میں آچکی ہے۔

شاہ عبدالغفور قدس سرہ نے ۳ - محرم الحرام کی شب وصال فرمایا۔ مزار گجرات میں بمقام احمد آباد اندرون شہر واقع ہے۔ سنہ وفات کا پتہ باوجود کوشش کے نہ چل سکا۔

آپ کے دو صاحبزادے بوقت وصال بتیہ حیات تھے۔

(۱) مولانا حکیم شاہ عبدالقادر قادر یار خاں بہادر محی الدولہ اول - (۲) مولانا حکیم محمد جعفر، جعفر یار خاں بہادر محی الدولہ دوم۔

(ملاحظہ ہو شجرہ)

حضرت مولانا حکیم شاہ عبدالقادر چینی

المخاطب بہ صدر الصدور حکیم الحکماء نواب محی الدولہ قادر یار خاں بہادر

مولانا ۱۱۰۹ ہجری میں تولد ہوئے۔ ابتدائی تعلیم کے بعد نامور استاد سے استفادہ کیا۔ تھوڑے ہی عرصہ میں صحیح علوم معقول و منقول اور فنِ طب میں پورے ماہر اور فاضل ہو گئے۔ مولانا کو اپنے والد ماجد حضرت شاہ عبدالغفور قدس سرہ سے بیعت اور فرقہ خلافت حاصل تھا۔ چنانچہ ان کو اپنے والد و مرشد سے سلاسل علیہ چینکیہ۔ سروردیہ اور قادریہ سلسلے پہنچے تھے۔ نہایت خلیق اور ذی مروت تھے۔ اپنے پدر بزرگوار کے سدوجہ اطاعت گزار تھے۔

خواب میں دیدارِ رسول اور اورنگ آباد میں آمد

ایک روز شاہ عبدالقادر نے خواب میں آنحضرت صلی اللہ علیہ وسلم کو دیکھا۔ آنحضرت صلی اللہ علیہ وسلم نے حکم فرمایا کہ "دکن میں ہدایت کی غرض سے جا"۔ مولانا تعمیل حکم نبوی پر آمادہ ہی تھے کہ آپ کے والد حضرت شاہ عبدالغفور نے اس حکم باطنی پر واقف ہو کر اپنے صاحبزادہ سے فرمایا کہ "تم تعمیل حکم میں کیوں تاخیر کرتے ہو"۔ چنانچہ حضرت شاہ عبدالقادر نے تنہا اورنگ آباد کا راسخہ لیا اور شاہ مسافر صاحب کے تکیہ میں اقامت گزریں ہوئے۔ علماء سے ملاقات کرنے کا بیحد شوق رکھتے تھے۔ جب سنا کہ اورنگ آباد میں ایک عالم مولوی قرالدین ہیں تو ان کے مکان پر پہنچے۔ اس وقت وہ میرزا بہادر اور قاضی مبارک کی تدریس میں مصروف تھے۔ یہ دیکھ کر مولانا خوش ہوئے۔ صحن میں کھڑے رہے اور دیر تک استاد اور شاگرد کی باہمی بحث سماعت فرماتے رہے۔ بالآخر مولوی قرالدین سے ملاقات فرمائی۔ مولوی صاحب نے بھی حضرت شاہ عبدالقادر سے نہایت حرمت و احترام سے ملاقات کی اور اپنے پاس مہمان رکھ لیا۔ ساتھ ہی شہر اورنگ آباد میں اس بات کا چرچا ہو گیا کہ ایک نئے عالم، مولوی صاحب کے پاس مہمان آئے ہوئے ہیں۔ شدہ شدہ اس کی اطلاع صوبہ دار اورنگ آباد عبداللہ خاں کو ہوئی۔ اس زمانہ میں مغائب بادشاہ دکن صوبہ دار کو حکم تھا کہ اگر کوئی صاحب علم و فضل شخصیت وارد ہو تو اس کی اطلاع فوری سرکار میں ہوا کرے۔ لہذا مولانا کی اورنگ آباد میں آمد کی اطلاع شاہ دکن کو دی گئی۔ تاریخ کھن لال صفحہ ۲۷ پر آپ کے ورود و ملازمت سرکار عالی میں داخل ہونے کی تفصیل اس طرح درج ہے۔

"نواب صلابت جنگ مرحوم کے عہد میں جب کہ خفراں آتب (نظام علی خاں) صوبہ داری برار کے کاموں میں مشغول تھے، عبدالقادر نامی طالب علم جمید عم حرمت یار خاں بندر سورت سے اورنگ آباد میں آئے اور شاہ محمود صاحب کے تکیہ میں فروکش ہوئے اور محمد حوث خاں بخششی کے ذریعہ سے برار میں آپ نے حضرت خفراں آتب کی ملازمت حاصل کی اور قنایا بے لشکر کی خدمت سے سرفراز فرمائے گئے اور جب خفراں آتب، صلابت جنگ کے دیوان ہوئے تب عبدالقادر حکیم قادر یار خاں کے خطاب سے ممتاز کرائے گئے۔ اس کے بعد خفراں آتب نے اپنے عہد ریاست میں خدمتِ صدارت و احتساب بلدہ حیدرآباد سے سرفراز فرمایا۔

نگارستان آصفی مؤلفہ منشی التفات حسین مرحوم میر منشی رزیونسی تحریر کردہ ۱۲۲۸ھ صفحہ ۳۷ سے بھی اس کی تصدیق

ہوتی ہے۔

صوبہ دار صاحب کی لڑکی سے عقد

اسی زمانہ میں صوبہ دار عبداللہ خان صاحب اپنی لڑکی کی شدید علالت کے باعث صحت پریشان تھے اطباء وقت کو لڑکی کی صحت سے نا امید ہو چکی تھی۔ ایک روز مولانا صوبہ دار صاحب سے ملنے گئے ان کو منکر دیکھ کر سبب دریافت کیا۔ صوبہ دار صاحب نے مریض و مرض کے تعلق سے تفصیلات بیان کیں۔ اس پر مولانا نے مریضہ کو ایک نظر خود بھی دیکھنے کی خواہش کی۔ صوبہ دار صاحب نے کہا "کیا آپ کو فن طب میں بھی دخل ہے؟" مولانا نے جواب دیا "ہاں کچھ جانتا ہوں" صوبہ دار صاحب نے مریضہ کو دکھلایا۔ مریضہ نے کہا "حکیم صاحب اگر میں زندہ رہ سکتی ہوں تو علاج کیجئے۔ ورنہ بے فائدہ ہے۔"

مولانا جوان تھے نئے ہوئے ان کو فرانت آمیز انداز میں فرمایا "تم زندہ رہو گی، صحت ہوگی اور مجھ جیسا بوڑھا تم کو ملے گا۔" اور تشخیص کے بعد علاج شروع کیا اور تھوڑے ہی دنوں میں وہ صحتیاب ہو گئیں۔ صوبہ دار صاحب کو اپنی لڑکی کی صحتیابی سے نہایت مسرت ہوئی۔ مولانا سے وہ واقف ہو ہی گئے تھے چاہا کہ لڑکی کا عقد جن کا نام جمیلہ بیگم تھا مولانا ہی سے ہو جائے۔ چنانچہ مولانا نے لڑکی سے عقد فرمایا ایک روایت یہ بھی ہے کہ صوبہ دار صاحب کی دختر جمیلہ بیگم صاحبہ کی شادی مولانا عبدالقادر صاحب کے ساتھ نواب نظام علی خاں آصف جاہ ثانی کے اصرار پر ہوئی۔

عظائے خطابات و جاگیرات

جب نظام علی خان بہادر سریر آرائے دولت آصفیہ ہوئے تو مولانا کو محتسب و صدر الصدور بلکہ حیدرآباد مقرر فرما کر حکیم اکملہ قادر یار خاں محی الدولہ بہادر کے خطاب سے سرفراز فرمایا اور جاگیرات مواضع چلکو روتر کا پٹی و گرم چرو اور گنڈم گوڑہ حنایت فرمائے۔ جاگیر کی سند ۱۱۸۰ھ کی ہے جس میں حکیم اکملہ کا لفظ بھی درج ہے۔ اور ہر بادشاہ کے عہد میں اس کی تجدید بھی ہوتی رہی۔

وصال

حضرت بحر العلوم عبدالقدیر کے حقیقی چچا زاد بھائی مولوی محمد شمس الدین صدیقی منصف و مؤلف تاریخ شمس کی تحریک پر جلد حصہ داران جاگیر کی جانب سے مولانا کا سالانہ فاتحہ بھی ہوا کرتا ہے۔ جس کے مصارف درج موازنہ جاگیر رہا کرتے تھے۔ مولانا کے مرید و خلیفہ شاہ معین الدین صاحب نے مولانا کے وصال پر جو تاریخ منقبت کہی تھی درج ذیل ہے۔

آنکہ سلطان واصلین بودہ	ہم سراج محققین بودہ
گویم از حوث اولیاء ہر جا	کہ بد او شاہ و سرور عرفا
نام او عبد قادر است عیاں	چینی الاصل صاحب و جدان
ہند ہم از جدی الاثری بود	روز جمعہ کے انتقال نمود
صد و ہشتاد و ہشت بعد ہزار	بود از ہجر احمد مختار
روح اللہ روحہ ابدان	بنی والہ السعدا

صدارتِ بلدہ پر چھوٹے بھائی کی تعیناتی

مولانا کے انتقال کر جانے کا شاہِ وقت نواب نظام علی خاں بہادر کو بیحد ملال ہوا۔ پسماندگان سے ہمدردی فرمائی۔ چونکہ بوقت انتقال مولانا کے دونوں صاحبزادے نابالغ تھے اس لئے مولانا کے چھوٹے بھائی حکیم محمد جعفر جن کو مولانا ہی کی سفارش پر حکیم جعفر یار خاں کے خطاب سے سرفرازی ہوئی تھی۔ مولانا کی جگہ خدمتِ صدارت پر فائز کیا گیا اور بعد میں عمی الدولہ دوم کے خطاب سے سرفراز بھی کئے گئے۔

اس واقعہ کے متعلق تاریخِ کھن لیل ۳۷ میں حسب ذیل تفصیل درج ہے۔

محمد جعفر والدِ عرت یار خاں نے اپنے بھائی قادر یار خاں کے پاس آکر حضرت خفراں آب کی ملازمت حاصل کی۔ قادر یار خاں نے اپنی بیماری میں حضور پر نور کی پیشگاہ میں سفارش کی تو حکیم جعفر یار خاں کے خطاب سے سرفراز ہوئے۔ اور بعد انتقال قادر یار خاں کی خدمتِ صدارت حکیم جعفر یار خاں سے متعلق کی گئی۔ اور عمی الدولہ کا خطاب بھی عطا ہوا۔

ترکِ آصفیہ میں مذکور ہے۔ حکیم قادر یار خاں کہ حاوی علومِ صوری و معنوی بود با استقلال تعلقہ احتساب فرخندہ بنیاد سرفراز شد۔ اور اسی کتاب سے پایا جاتا ہے کہ ربیع الاول ۱۱۸۲ ھ میں یہ سرفرازی ہوئی صفحہ ۱۹۵

اولاد

جمیل بیگم صاحبہ کے بطن سے مولانا کو دو صاحبزادے (۱) محمد علی قادر یار خاں ثانی (۲) محمد حسین قادر نواز خاں اور دو صاحبزادیاں ہوئیں۔ دونوں صاحبزادیوں نے اپنی والدہ کے عین حیات انتقال کیا۔

مولانا نے ایک نکاح اور فرمایا تھا۔ چنانچہ منکوحہ کے بطن سے ایک لڑکی امۃ السلام بیگم تولد ہوئیں جن کو دو لڑکے ہوئے۔ مولانا کی جملہ اولاد کی تفصیل کے لئے ملاحظہ ہو شجرہ

حضرت شاہ محمد علی الخاٹب بہ قادر یار خاٹ ثانی

حضرت مولانا شاہ عبدالقادر قادر یار خاٹ می الدولہ اول کے فرزند اکبر شاہ محمد علی صدیقی چمکنی الخاٹب بہ قادر یار خاٹ ثانی ہیں۔ ان کی عمر والد ماجد کے انتقال کے وقت صرف نو (۹) سال تھی۔ نواب نظام علی خاٹ بہادر ۳ صغیاہ ثانی کے دربار میں ابتداء اپنے عم بزرگوار حکیم جعفر یار خاٹ کے ساتھ تشریف لے جاتے تھے۔ اس کے بعد نواب سکندر جاہ بہادر ۳ صغیاہ ثالث کے دربار میں بطور خود جانے لگے۔ نواب نظام علی خاٹ نظام النک ۳ صغیاہ بہادر اور علیا حضرت تہنیت النساء بیگم نے جو مکاتیب حضرت قادر یار خاٹ کو لکھے تھے ان کے نقول تالیف شمس کے ضمیمہ اول میں مندرج ہیں۔ ان سے نہ صرف حضرت قادر یار خاٹ کی عظمت اور قدر و منزلت کا اندازہ ہوتا ہے بلکہ نظام النک ۳ صغیاہ اور علیا حضرت تہنیت النساء بیگم کی اس عقیدت کا بھی پتہ چلتا ہے جو ان دونوں کو حضرت قادر یار خاٹ اور ان کے بھائی سے تھی۔

مسجد قادر یار خاٹ حضرت محمد علی قادر یار خاٹ اور ان کے برادر فرد محمد حسین قادر نواز خاٹ ہردو نے مل کر محلہ پتھر گئی میں سیر راہ مسجد بنائی تھی جو آج بھی موجود ہے۔ اور شاہراہ کے درمیان واقع ہے۔ اس مسجد کی اسٹرکچر کیلے لئے پیشگاہ نواب سکندر جاہ بہادر ۳ صغیاہ ثالث سے سیپ کا چوڑا بھی عطا ہوا تھا۔

گلزار ۳ صغیاہ ۹۰ کے دیکھنے سے معلوم ہوتا ہے کہ نواب نظام علی خاٹ ۳ صغیاہ ثانی کا مقبرہ اور جالی کی تیاری ان دونوں بھائیوں کے زیر اہتمام ہوئی تھی۔

بیعت و خلافت حضرت قادر یار خاٹ رحمۃ اللہ علیہ بڑے عالم فاضل اور زبردست صاحب دل بزرگ تھے۔ ابتدائی تعلیم و تربیت اپنے والد محترم کے زیر سایہ ہوئی۔ ونیسز ۳ بانی سلسلہ کی اجازت سے بھی سرفراز رہے۔ مگر حضرت قادر یار خاٹ کے پیسہ بیعت و صحبت حضرت شیخ جی حالی رحمۃ اللہ علیہ ہیں۔ جن کی دگاہ کیمیا اثر نے ان کو پروان چڑھایا اور کمال پر پہنچا دیا۔ اور فرقہ خلافت سے بھی سرفراز کیا۔

سلاسل بیعت سلاسل بیعت حسب ذیل ہیں :-

نقشبندیہ :- حضرت بہاء الدین محمد نقشبند - علاء الدین غجدوانی - محمد یعقوب چرخی - خواجہ سعید اللہ احرار - محی الدین - محمد یحییٰ - امیر عبداللہ احراری - میر ابو العلاء نقشبند - سید دوست محمد - مرزا شاہ محمد فرہاد - برہان الدین - محمد عرت اللہ - محمد قاسم شیخ جی حالی - شاہ محمد علی قادر یار خاٹ -

چشتیہ :- خواجہ اعظم معین الدین چشتی - خواجہ قطب الدین بختیار کاکلی - بابا فرید الدین مسعود گنج شکر - نظام الدین محبوب الہی - سراج الدین - علاء الحق والدین - نور الدین نور قطب عالم - شیخ حسام الدین مانکپوری - احمد مانکپوری - حداد مانکپوری - معروف جوہوری - نظام الدین - عبدالرزاق - نظام الدین احمد - مرزا شاہ محمد فرہاد - برہان الدین - محمد عرت اللہ - محمد قاسم شیخ جی حالی - شاہ محمد علی قادر یار خاٹ -

حضرت شیخ جی حالی رحمۃ اللہ علیہ

حضرت شیخ جی حالی رحمۃ اللہ علیہ کا اسم مبارک محمد قاسم تھا شیخ جی پکارنے کی وجہ شیخ زادہ انصاری ہوتا ہے۔

قادریہ :- حضرت عبدالقادر جیلانی - ضیاء الدین ابو نعیم سسروردی - شہاب الدین سسروردی - سید محمد بندادی - شرف الدین - مخدوم حسین - میں ہایدیہ - شیخ قلب - شیخ سعدی - شاہ صنی - عبدالواحد - عبدالجلیل - سید اویس - شیخ رکن الدین - جہاں الدین - حسام الدین - محمد علی - شاہ عبدالغفور - شاہ عبدالقادر قادر یار شاہ عمی الدولہ اول - محمد علی قادر یار شاہ -

دلچسپ واقعہ | حضرت قادر یار شاہ رحمۃ اللہ علیہ کی مریدی کا واقعہ بھی بڑا دلچسپ ہے - اور سبق آموز بھی ہے - حضرت قادر یار شاہ اپنے ایک کمن فرزند محمد طاہر کے انتقال کی وجہ سے بے حد رنجیدہ تھے - سکون قلب کی خاطر درگاہ حسین شاہ ولی میں نقل مقام کیا تھا - ایک روز افسردہ دل سہراہ تشریف فرما تھے کہ ایک قافلہ جو شمالی ہندوستان سے آ رہا تھا درگاہ کے سامنے سے گزرا - اس قافلہ میں حضرت شیخ جی عالی

مغل سماع میں آپ پر وجد و عمل بحد غالب رہتا تھا اس لئے آپ کا لقب عالی ہو گیا - اور دنیا آپ کو شیخ جی عالی کے نام سے جانتی ہے - اصل اسم گرامی سے بہت کم لوگ واقف ہیں - سنہ ولادت ۱۱۴۵ء ہے - آپ کے والد ماجد کا اسم گرامی حضرت غلام محمد تھا - جو خواجہ عبداللہ انصاری کی اولاد میں تھے - شیخ جی عالی کا مقام پیدائش قصبہ جمونہوں (راجستان) ہے - چودہ سال کی عمر میں شاہ مرت اللہ ابوالعلانی عرف میں صاحب قبلہ سے بیعت فرمائی - شاہ مرت نے اپنے وصال کے وقت آپ کو سینہ سے لگا کر نعمت باطنی کی امانت حوالے کی - مرشد کی فاتحہ بیوم کے بعد مرشد کے حکم کی تعمیل میں ۱۲۰۹ء میں بعد نواب نظام علی شاہ نظام الملک آصفیہ دوم حیدرآباد میں رونق افروز ہوئے - اور ابتداءً منڈی میر عالم کے قریب مسجد اچلی بیگ میں قیام فرمایا - بعد میں حضرت نے اردو شریف میں ایک مکان خریدا اور اس میں فروکش ہو گئے - مکان کے متصل جو اراضی تھی بعد وصال اسی زمین میں تدفین عمل میں آئی - سنہ وصال ۲۹ - ربیع الثانی ۱۲۳۸ء ہے - آپ نے شادی نہیں کی - اپنے ہمشیر زادہ سید عمر علی شاہ ابن سید ناصر علی صاحب کو آحوش میں لے کر اپنا وارث قرار دیا اور فرقہ خلافت سے سرفراز کر کے بذریعہ وصیت نامہ اپنا جانشین مقرر فرمایا -

حضرت خواجہ حسین شاہ ولی قدس سرہ :- آپ کا اسم گرامی - حسین - عرف حسین شاہ ولی کنیت - ابو عبداللہ - اور لقب نصیر الدین ہے - سلسلہ نسب چھٹی پشت پر حضرت خواجہ بندہ نواز گیسو دراز رحمۃ اللہ علیہ سے جاتا ہے - جو حسب ذیل ہے -

حضرت خواجہ بندہ نواز گیسو دراز - سید شاہ محمد اکبر حسینی - سید صنی اللہ - سید عسکر اللہ - سید صنی اللہ ثانی - میں اسد اللہ - حضرت خواجہ حسین شاہ ولی -

والی گوکنڈہ ابراہیم قلب شاہ جب گبرگر گئے وہاں حسین شاہ ولی سے ملاقات ہوئی - جب حضرت گبرگر سے گوکنڈہ تشریف لئے تو بادشاہ وقت ابراہیم قلب شاہ نے آپ کے استقبال کے لئے امراء و وزراء سلطنت کو بھیجا اور نہایت حرمت و احترام کے ساتھ دربار شہابی میں لئے گئے - آپ کے تقدس اور صاحب کشف و کرامات ہونے کی وجہ سے متاثر ہو کر عقیدت مندی سے اپنی لڑکی پیسر میں صاحبہ کا بیاہ آپ سے کر دیا - جن کے بطن سے ایک صاحبزادہ تولد ہوا تو سلطان نے نومولود کو امام الملک کے خطاب سے موسوم کیا - صاحبزادے جوان ہوئے تو ان کا رحمان امارت و حکومت کی طرف بڑھنے لگا - یہ بات حضرت کو ناگوار ہوئی اور شہزادی یعنی بیوی سے ناراض ہو گئے - اور اس وقت تک راضی نہ ہوئے جب تک کہ انھوں نے سابقہ شان و شوکت کو خیر باد نہیں کیا - مگر افسوس اس بات کا

رحمت اللہ علیہ بھی تھے۔ جب ان کی نظر قادر یار خاں صاحب پر پڑی تو دیکھتے ہی فرمایا۔ قادر یار خاں دل لگی اس سے کرنی چاہیے جو ہمیشہ کے لئے اپنا رفیق ہو۔ ایسے سے محبت کرنا کیا فائدہ دے سکتا ہے جو خود فانی ہو۔ جب قائلہ آگے بڑھ گیا تو قادر یار خاں کو حیرانی ہوئی کہ آخر یہ صاحب ہیں کون؟ جن سے نہ تو میں واقف ہوں اور نہ وہ مجھ سے واقف۔ پھر میرے نام اور محلِ دلی سے ان کو واقفیت کیسے ہوئی؟ یہ سوچ کر فوراً بلوہ روانہ ہوئے اور حضرت شیخ جی عالی کی خدمت میں پہنچے اور ان کی بزرگی سے بیحد متاثر ہوئے۔ اور مرید ہونے کی خواہش ظاہر فرمائی۔ شیخ جی عالی رحمۃ اللہ علیہ نے پہلے تو ٹال دینا چاہا۔ ان کی جانب سے جب اصرار بڑھا تو فرمایا۔ تم اپنے درباری لباس میں ص سامان مریدی پاپیادہ آؤ تو اہل بیت میں تم کو مرید کر سکتا ہوں۔ چنانچہ مرید صادق نے اپنی ارادت کا مظاہرہ کیا۔ اور حسب ارشاد درباری لباس میں سر پر کشتی لے کر پاپیادہ در دولت پر پہنچے شیخ جی عالی نے ان کو مطابق ارشاد آتما ہوا دیکھا تو فرمایا۔ قادر یار خاں بیڑی بچھے پڑے ہیں۔ اور ہمارے امتحان میں کامل اترے۔ چنانچہ ان سے بیعت لی فیضانِ باطنی سے فیضیاب کیا اور فرقہ خلافت سے بھی سرفراز فرمایا۔

بیعت و خلافت قادر یار خاں صاحب کو شیخ جی عالی صاحب سے جو سلسلہ طریقت حاصل ہے اس کا تذکرہ بھی گلزارِ آصفیہ صفحہ

۳۳۹ پر درج ہے۔

مرتبہ ولایت حضرت قادر یار خاں قدس سرہ کے مرتبہ ولایت پر فائز رہنے اور ان کی عظمت و بزرگی کا اندازہ کرنے کیلئے صرف ایک ہی واقعہ کا تذکرہ کافی ہے۔ جو ذیل میں مندرج ہے۔

کرامت منجلی بیگم صاحبہ کے فرزند ان دلاور پاشاہ اور سنگی پاشاہ، حضرت قادر یار خاں رحمۃ اللہ علیہ کے بیحد معتقد تھے اور ہمیشہ حاضر خدمت ہوا کرتے تھے۔ ایک روز حالت بیماری میں حضرت قادر یار خاں نے سنگی پاشاہ سے فرمایا۔ جس طرح ہم آپ سے زندگی میں ملتے ہیں انتقال کے بعد بھی ملیں گے۔ سنگی پاشاہ نے عرض کیا کہ کس طرح ملاقات ہو سکے گی؟ اور ذریعہ ملاقات کیا ہوگا؟ فرمایا۔ تم اس راز کو کسی سے نہ کہنا، شب جمعہ ہماری قبر پر آیا کرنا ہم تم سے اسی طرح ملاقات کریں گے جیسے ہم اب زندگی میں تم سے ملاقات کیا کرتے ہیں۔ چنانچہ بعد وصال سنگی پاشاہ شب جمعہ قبر پر جاتے۔ قادر یار خاں قدس سرہ حسب وعدہ قبر سے برآمد ہوتے اور ملاقات فرماتے۔ کچھ مدت

ہے کہ امام الملک عین نوجوانی میں داغ مفارقت دے گئے۔ ابراہیم قطب شاہ کی دختر حضرت کی دوسری بیوی تھیں۔ پہلی بیوی سے آپ کا سلسلہ اولاد چلا شہزادی کی کوئی اولاد بقید حیات نہ رہی۔

ابراہیم قطب شاہ نے حضرت کی نگرانی میں ایک تالاب بنوایا اور اس کا نام ابراہیم ساگر تجویز کیا لیکن باوجود انتہائی کوشش کے نام نہ چل سکا اور حسین ساگر ہی مشہور ہو گیا۔

حضرت حسین شاہ ولی کے آثار متبرکہ سے عصا، تلوار، فرقہ، اور ٹوپی آج تک محفوظ ہیں۔

حضرت کے دو عرس ہوتے ہیں ایک آپ کے وصال کی تاریخ ۱۳ جمادی الثانی کو اور دوسرا عرس خواجہ بندہ نواز کے عرس کے موقع پر۔ اس دوسرے عرس کا مقصد یہ ہے کہ جو حضرات بندہ نواز کے عرس میں شرکت سے قاصر رہے یہاں کے عرس میں شریک ہو کر سعادت حاصل کریں۔ آپ کی درگاہ پر بموقع عرس شاہِ دکن نظام راج نواب ناصر الدولہ نے بھی شرکت کی۔

حضرت حسین شاہ ولی کی مزار اور متعلقہ مسجد قطب شاہی دور کی یادگار ہیں۔ حضرت کی مزار کے علاوہ اندرون گنبد جو مزارات ہیں وہ محل محترمہ، پیسہ ماں صاحبہ، اور صاحبزادہ امام الملک کی ہیں۔ ایک خانقاہ بھی ہے جہاں دن میں حضرت کی گدی لگی رہتی ہے یہ خانقاہ سکندر جاہ بہادر کی والدہ تہنیت النساء بیگم کی تیار کردہ ہے۔

گزرنے کے بعد دلاور پاشاہ نے اپنے چھوٹے بھائی سنگی پاشاہ سے دریافت کیا کہ آخر تم ہر شب جمعہ کہاں جایا کرتے ہو؟ سنگی پاشاہ نے ظاہر کرنے سے انکار کر دیا۔ اس طرح کئی مہینے گزر گئے۔ اور ادھر سے اصرار بھی حد سے زیادہ بڑھ گیا۔ مجبور ہو کر سنگی پاشاہ نے سردار راج بھائی سے بیان کر دیا۔ اس تاریخ سے سنگی پاشاہ کو حضرت قادر یار خاں رحمۃ اللہ علیہ سے ملاقات نصیب نہ ہو سکی۔

یہ روایت مؤلف تاریخ شمسہ کو نواب تنہیت یا والدولہ، نواب نصیر جنگ اور حضرت حبیب علی شاہ سے براہ راست پہنی ہے۔ کہ اس واقعہ کو ان سے حضرات نے خود سنگی پاشاہ کی زبانی سنا تھا۔ چنانچہ مؤلف نے اس واقعہ کو تاریخ شمسہ صفحہ ۱۵ میں لکھا ہے۔

مرض استسقاء اور وفات حضرت قادر یار خاں اپنی عمر کے آخری زمانہ میں تقریباً دو سال مرض استسقاء میں مبتلا رہے۔ ایک شب خواب میں رسول اللہ صلی اللہ علیہ وسلم کی زیارت نصیب ہوئی۔ سرکار دو عالم صلی اللہ علیہ وسلم نے ارشاد فرمایا: "قادر یار خاں ہم تمہارے منقر ہیں۔ قادر یار خاں صاحب نے عرض کی کہ سرکار دو عالم مجھ ناچیسڑ کے لئے تشریف لائے ہیں۔ ارشاد ہوا: "رحمۃ للمسلمین کا منشاء یہی ہے۔" انھوں نے عرض کیا: "غلام حاضر ہے۔" نیند سے نہایت شادان و فرحان بیدار ہوئے۔ اپنے چچا زاد بھائی نواب مرمت یار خاں بہادر محی الدولہ ثالث کو طلب کیا اور اپنے تیسرے صاحبزادے مولوی محمد فضل اللہ صدیقی کے فوری عقد کے بارے میں گفتگو فرمائی۔ جس کی تفصیل آگے خود ان کے حالات کے ضمن میں آئے گی۔

حضرت قادر یار خاں قدس سرہ نے ۲۰۔ ربیع الاول ۱۲۳۹ھ میں انتقال فرمایا۔ بود علی شاہ صاحب کے مقبرہ میں مدفون ہیں۔

حضرت محمد علی قادر یار خاں بہادر کے انتقال پر حضرت الحاج حافظ سید غلام غوث شطاری نے حسب ذیل منکوم تاریخ وصل لکھی۔

آنکہ قادر یار خاں بے بدل	عالم و عارف زاسرارِ ازل
بدبہ باطن در طریقت پیش رو	گرچہ در ظاہر شد از اہلِ دول
ایں چہیں زبا روش کسرت بود	دل بیار و دست مشغولِ عمل
کرد چوں از دارِ فانی انتقال	زایں حزن شد ہر خنی و جنبل
بہر ساش آمد از ہاتفِ ندا	شد وفاتِ شیخِ علم و عمل

۱۲۳۹ھ

حضرت قادر یار خاں کی پہلی بی بی کے انتقال کے بعد شمس النساء بیگم بنت خواجہ غلام سرور اکرام جنگ بہادر سے شادی کی تھی۔ نواب فتح الدولہ بہادر کی پوتی تھیں اور جن کا سلسلہ نسب توسط امام حسن عسکری حضرت علی مرتضیٰ تک پہنچتا ہے۔ ان کے علاوہ دو منکوحات اور بھی تھیں۔

اولاد کی تفصیل کے لئے ملاحظہ ہو شجرہ

حضرت الحاج حافظ شاہ محمد فضل اللہ صدیقی قدس سرہ

ولادت | حضرت محمد علی قادر یار خاں کے فرزند سوم - حضرت محمد فضل اللہ صدیقی - شمس النساء بیگم (بنت خواجہ غلام سرور

اکرام جنگ بہادر ابن نواب فتح اللہ بہادر) کے بطن سے ہیں - جن کی ولادت باسعادت ۱۲۲۷ ہجری میں ہوئی -

حضرت فضل اللہ صدیقی کی ولادت کے تعلق سے ایک پیش گوئی لائق ذکر ہے - اللہ جس کو چاہتا ہے غیب پر مطلع فرماتا ہے -

حضرت قادر یار خاں رحمۃ اللہ علیہ کے پیسر و مرشد حضرت شیخ جی حالی رحمۃ اللہ علیہ ایک روز خلاف عادت رات کے نو بجے تشریف

لئے اور قادر یار خاں رحمۃ اللہ علیہ کو بشارت دی کہ تمہارے سلب سے ایک صلح لڑکے کا حمل قرار پانے والا ہے اور ایک شہسیریں اندر

حنایت فرمایا اور کہا کہ تم اس کو اپنی بی بی کو کھلاؤ - جب یہ لڑکا تولد ہوگا تو ہم اس کا نام ابوالعلا رکھیں گے - حسب ارشاد استقرار حمل ہوا

ذکر فضل اللہ بیوتیہ من یشاء - جب مولوی فضل اللہ صاحب تولد ہوئے تو حضرت شیخ جی حالی نے ابوالعلا کے نام سے موسوم فرمایا

مولوی فضل اللہ صدیقی نے حضرت حکیم غلام حسین خان صاحب ناظم عدالت دیوانی کے زیر نگرانی تعلیم پائی -

حکیم صاحب ایک جید عالم، نہایت متقی اور پرہیزگار شخص تھے - مولف تاریخ شہسیر نے حکیم صاحب کے حالات پر ایک مستقل

رسالہ موسوم بہ " یادگار شہسیر " لکھا ہے - نیز حکیم صاحب کے حالات گلزار آصفیہ میں بھی مذکور ہیں -

حکیم غلام حسین خاں صاحب دہلی سے جب حیدرآباد تشریف لائے اور حضرت قادر یار خاں صاحب نے حکیم صاحب کے علم و فضل

اور تقویٰ کی شہرت سنی تو ان سے ملاقات کے لئے تشریف لے گئے - آپس میں محبت بڑھی تو ایک دوسرے کے پاس آمد و رفت شروع

ہو گئی - ایک روز قادر یار خاں صاحب نے حکیم صاحب سے فرمایا آپ اس طرح تنہا تک رہیں گے - اپنے اہل و عیال کو یہیں بلوایں تو

ٹھیک رہے گا - اور رہائش کی سہولت کے مد نظر اپنے مکان میں قیام کرنے کا پیشکش بھی کر دیا - حکیم صاحب نے قادر یار خاں صاحب کے

اصرار پر اپنے اہل و عیال کو طلب کر لیا اور قادر یار خاں کے پیشکش کے مطابق ان کے مکان واقع پتھر گڑی میں فروکش ہو گئے -

حضرت غلام حسین خاں صاحب رحمۃ اللہ علیہ

حضرت حکیم غلام حسین خان صاحب بروز چہار شنبہ ۱۷ - رجب ۱۱۹۲ ھ تولد ہوئے آپ کا مولد خاص دہلی ہے آپ کا سلسلہ

خاندانی حضرت عمر فاروق رضی اللہ عنہ تک پہنچتا ہے آپ کے والد عبدالقادر صاحب مخاطب بہ معرفت خاں خلف میمنت خاں صاحب

طیب خاص محمد شاہ بادشاہ تھے - آپ کی والدہ دردانہ بیگم تھیں - آپ کو صغر سنی سے علوم کا شوق اور عبادت الہی کا ذوق رہا - تقریباً دو

ہزار کتابیں آپ کے زیر مطالعہ تھیں - ان میں بیشتر کتابیں حکیم صاحب کی قلمی تھیں - یا پھر کتابوں پر حضرت ممدوح کے حاشیے تھے

آپ کے دولت خانہ پر صدہا آدمی جمع رہتے تھے اور انھوں نے آپ کے علوم و ہدایت پر عمل پیراہ کر غیر معمولی استفادہ کیا تھا - حکیم

صاحب مختلف علوم و فنون میں تبحر رکھتے تھے - حافظ قرآن تھے - نسخ و نستعلیق میں اچھا دخل تھا خوش قلم تھے - تیر اندازی اور بندوق چلانے

میں بھی مہارت حاصل تھی -

قادر یار خاں کے علم میں جب یہ بات آئی کہ حکیم صاحب کو ایک لڑکی بھی ہے تو اپنے لڑکوں میں سے جس کو مناسب خیال کریں اس سے عقد کر دینے کی تحریک پیش کی اور اپنے لڑکوں کو حکیم صاحب کی خدمت میں لاکھڑا کیا۔ پہلے تو وہ مسکرائے پھر کہا۔ اپنے لڑکوں کو آپ بہتر جانتے ہیں۔ اور انتخاب قادر یار خاں صاحب ہی پر چھوڑ دیا۔ موصوف نے فرمایا بچے تو سب ہی میرے ہیں اور سب ہی اللہ اللہ لہجے میں مگر آپ کی دامادی کے لائق میں محمد فضل اللہ کو سمجھتا ہوں۔ یہ رشتہ منظور کر لیا گیا۔

آپ کے تلامذہ کی تعداد بے حد وسیع ہے۔ ان کے منجملہ چند نام یہیں پیش کر دئے جاتے ہیں۔

حضرت مولوی محمد فضل اللہ صدیقی۔ محمد عبدالرحیم۔ حکیم احمد یار خاں محی الدولہ بہادر (چہارم) محمد یار خاں محی الدین۔ قلب یار جنگ۔ تہنیت یار الدولہ بہادر۔ نواب باقر نواز جنگ بہادر۔ نواب محترم جنگ بہادر نسیرہ اعظام الدولہ بہادر۔ حکیم میر لطف علی شغانی خاں بہادر۔ ان حضرات کو حضرت حکیم صاحب سے نہ صرف تلمذ حاصل تھا بلکہ غیر معمولی عقیدت بھی تھی۔

تقریباً ۲۰ سال کی عمر میں ۱۲۲۰ء میں برادر میں آپ داخل ہوئے۔ جہاں عدالت دیوانی کی خدمت آپ کے تفویض ہوئی۔ سترہ سال تک آپ کا وہاں قیام رہا۔ اس کے بعد آپ اورنگ آباد تشریف لائے اور راج گوند بخش بہادر کے پاس پانچ سو روپیہ تنخواہ پر آپ کا تقرر ہوا اور ان کے مصاحب و مقرب خاص تھے۔ راج گوند بخش کو آپ سے خاص عقیدت تھی۔ چنانچہ وہ تحریر میں آپ کو "مرشدی" سے خطاب کرتے تھے۔ تقریباً دس سال اورنگ آباد میں قیام رہا پھر وہیں سے حیدرآباد تشریف لائے ابتداء میں راج چندو لعل کے مصاحب رہے۔ ۱۲۵۳ء میں شرف الدین صاحب کی موت کی وجہ سے راج چندو لعل نے غلام حسین صاحب اور مولوی محمد منظر صاحب کو عدالت دیوانی کی نظامت کے لئے منتخب کر کے پیشگاہ نواب ناصر الدولہ بہادر میں پیش کر دیا۔ نواب ناصر الدولہ نے حکیم صاحب کو پسند کیا اور تقرر منظور فرما کر خلعت سے سرفراز کیا۔ خلعت میں چادر، کربند، دستار عنایت ہوئی تھی۔ تادم نسبت آپ عدالت دیوانی کے ناظم رہے۔ بزمانہ نظامت عدالت، سرکاری قلم دوات و کاغذ سے اپنا ذاتی لکھنے کا کام نہیں لیا۔ نہایت متشروع و پرہیزگار تھے۔ بازار کا دودھ، دہی بالائی، مسک اور شیرینی کبھی استعمال نہیں کیا۔

ایک وقت آپ نے ایک مقطوعہ کسی شخص کا بطور تمہد چند سال اس کا محاصل بالمقطع قرار دے کر اس شخص سے لیا اور کچھ رقم بطور قرض حسنہ بھی دی تھی۔ جب تمہد کی مدت ختم ہوگئی تو مالکِ مقطوعہ کو بالاصرار فرمایا کہ تمہارا مقطوعہ واپس لے لو۔ اس شخص نے عرض کی سردست اتنی رقم نہیں ہے جس سے ادائیگی قرض کر سکوں۔ اس پر حکیم صاحب نے مقطوعہ کا تفصیلی حساب بتلا کر فرمایا کہ ان سالوں میں تمہارے مقطوعہ کا محاصل اس قدر حاصل ہوا ہے کہ ایصال شدہ رقم اس قدر زائد ہے لہذا اس کا مقطوعہ اس کو واپس کر دیا۔

حکیم صاحب نے ایک جیبسی گھڑی نیلام میں ارزاں خریدی تھی۔ بعد معلوم ہوا کہ وہ طوائی اور بست قیمتی گھڑی ہے۔ لہذا وہ گھڑی آپ نے مالک کو واپس دے دی اور فرمایا کہ دھوکے سے وہ گھڑی نیلام میں ارزاں آگئی ہے۔ مالک نے ہر چند اس کے لینے سے انکار کیا۔ لیکن آپ نے باصرار اس کو واپس کر دیا۔

حکیم صاحب نہایت گورے، متوسط جسم اور کھل چشم تھے۔ عمر بھر آپ نے آئینہ نہیں دیکھا۔ دستار بھی بغیر آئینہ دیکھے باندھ لیتے تھے۔ اس لئے اس کی بندش میں صفائی نہیں رہتی تھی۔ گھر میں معمولی لباس، سفید ٹوپی لمبل یا جگتانی کی پہنتے۔ فواکہ میں آم بست

عقد مبارک


حضرت قادر یار خاں رحمۃ اللہ علیہ نے جب وہ خواب دیکھا جس میں رسول اللہ صلی اللہ علیہ وسلم نے ان سے ارشاد فرمایا تھا کہ "قادر یار خاں ہم تمہارے منتظر ہیں"۔ اس خواب سے بیدار ہوتے ہی مولانا نے اپنے چچا زاد بھائی نواب عرت یار خاں مئی الدولہ ثالث کو طلب کر کے کہا کہ "میں فضل اللہ کا عقد اسی وقت کر دینا چاہتا ہوں" انھوں نے جواب دیا "شام تک یہ کار خیر انجام پائے گا۔ اس پر مولانا نے فرمایا "میں شام تک زندہ نہیں رہوں گا"۔ چنانچہ حکیم غلام حسین صاحب فوری بلائے گئے اور مولوی فضل اللہ صدیقی کا عقد حکیم صاحب کی صاحبزادی عائشہ بیگم صاحبہ سے چند معززین کی موجودگی میں بہ عجلت ممکنہ کر دیا گیا۔ وداعی کی تقریب بعد میں انجام پائی۔

مرحوب تھا۔ اس لئے اس کے تم دوسرے مقامات سے حاصل کر کے اپنے مقلد میں لگوائے تھے۔ اور ان آموں کے نام اعزاز الشرف۔ سلطان الشرف تجویز کئے تھے۔ چنانچہ اس قسم کے آم اب تک دستیاب ہو سکتے ہیں۔ اس وقت کے رزیڈنٹ صاحب نے اس آم کا نام "غلام حسین خاں پسند" رکھا تھا۔ اور نہایت خواہش سے کھاتے تھے۔

حکیم صاحب نے کالی کمان کے متصل ایک دیوڑھی خریدی تھی بعد انتقال یہ دیوڑھی ان کی صاحبزادی عائشہ بیگم صاحبہ نے خرید لی تھی۔ بمرور ۷۰ سال بعد نماز صبح ۱۲۔ جمادی الاول ۱۲۶۲ یوم شنبہ برمن ہیٹھ آپ کا انتقال ہوا۔ بعد انتقال آپ کے جسم پر کھی نہیں بیٹھی۔ آپ کا دفن بود علی شاہ صاحب (بودلے شاہ صاحب) کے مقبرہ کے متصل سید جعفر صاحب کے مقبرہ میں ہوا۔ تاریخ گلزار آصفیہ کے صفحہ ۳۳۰ پر بھی آپ کا تذکرہ ہے۔

مولوی محمد شمس الدین صاحب صدیقی مؤلف تاریخ شمس نے حکیم صاحب کے حالات پر ایک رسالہ یادگار شمسیہ کے نام سے لکھا ہے جو مطبوعہ ہے۔ مندرجہ بالا حالات اسی رسالہ کے اقتباسات ہیں۔

حکیم غلام حسین خاں صاحب (فاروقی) کی اولاد کی تفصیل کے لئے ملاحظہ ہو شجرہ مندرجہ ذیل



مولوی فضل اللہ صاحب نے اپنے خسر و استاد محترم کی اطاعت و فرمانبرداری میں کوئی کسر اٹھانے رکھی تھی۔ حکیم صاحب نے بھی اپنے داماد و شاگرد کی تعلیم و تربیت میں کچھ فرو گذاشت نہ کی۔

میر مجلس عدالت عالیہ مولوی فضل اللہ صاحب نے خسر محترم کے علاوہ مولوی کرامت علی صاحب اور مولوی نیر محمد صاحب سے متعدد علوم حاصل کئے۔ حکیم صاحب کے انتقال کے بعد بلجایا علم و فضل، پرہیزگاری، دیانت داری و فراست مولوی فضل اللہ صاحب ہی کو حکیم صاحب کی جگہ ناظم عدالت دیوانی مقرر کیا گیا۔ ۱۲۸۱ ہجری میں نواب مختار الملک اول وزیر اعظم حیدرآباد نے عدالتوں کی تنظیم اور عدالت عالیہ کے قیام کا ارادہ کیا تو عدالت عالیہ کی سر مجلسی کے لئے مولوی فضل اللہ صدیقی سے بستر اور موزوں کسی اور کو نہ پایا اور پیشگاہ اقدس و اعلیٰ میں موصوف ہی کا نام پیش کر کے منظوری حاصل کر لی۔ چنانچہ مولانا تادم زیت میسر مجلس عدالت عالیہ (Chief Justice) رہے۔

حفظ قرآن آجانی سلسلہ کی اجازت کے علاوہ مولوی فضل اللہ صدیقی کو بیعت و فرقہ خلافت حضرت شاہ سعد اللہ رحمۃ اللہ علیہ سے حاصل تھا۔ اپنے پیسر و مرشد کی خدمت بابرکت میں ہر روز حاضری دیا کرتے تھے۔ چنانچہ شاہ سعد اللہ صاحب کی ان پر بڑی عنایت رہی۔ اور پیسر کے فیضان باطنی کا انجذاب کا فضل اللہ صاحب کو بہت موقع ملا۔ شاہ سعد اللہ صاحب کی خانقاہ سے متصل مسجد میں ہر سال ماہ رمضان المبارک میں عراب بھی سنایا کرتے تھے۔ شاہ سعد اللہ صاحب شریک جماعت رہتے اور اقتداء فرماتے۔

سلاسل بیعت سلاسل بیعت حسب ذیل ہیں۔

نقشبندیہ - حضرت بہاء الدین محمد نقشبند - علاء الدین غجد وانی - محمد یعقوب چرخی - خواجہ عبید اللہ احرار - شرف الدین زاہد - درویش محمد اسفرانی - خواجگی املگی - باقی بائد - شیخ احمد مجدد الف ثانی فاروقی - خواجہ محمد سعید - شاہ گل عبدالاحد - محمد عابد سنائی - مرزا مظہر جان جاناں شہید - عبداللہ غلام علی طلوی - سید شاہ سعد اللہ احمدی - محمد فضل اللہ صدیقی۔

نصر اللہ خاں تاریخ دکن صفحہ ۲۸ و صفحہ ۵۷۔ تاریخ خورشید جاہی صفحہ ۲۲۶

حضرت شاہ سعد اللہ رحمۃ اللہ علیہ - حضرت کاہم مبارک "سعد اللہ" ولادت اوائل ۱۱۹۹ھ مطابق ۱۷۸۳ء اور مقام پیدائش قصبہ اچڑی ملک پٹنل پنجاب ہے جو سرحد افغانستان پر واقع ہے۔ آپ کے آباء و اجداد نسل عرب سے تھے۔ علوم ظاہری میں اکابر علماء سے استفادہ کیا اور عبور حاصل فرمایا۔ مگر طبیعت کا رجحان فقیری کی طرف تھا۔ ایک رات خواب میں اشارہ ہوا کہ "دہلی جاو اور غلام علی شاہ نقشبندی سے فیض حاصل کرو"۔ چنانچہ آپ دہلی تشریف لائے اور شاہ عبداللہ عرف غلام علی شاہ نقشبندی دہلوی کے حلقہ ارادت میں داخل ہو کر بیعت کی اور لگاتار بارہ برس ریاضت اور مجاہدہ فرمایا۔

حضرت خواجہ بہاء الدین محمد نقشبند - علماء الدین عطار - محمد یعقوب چمری عبید اللہ احرار - محمد شرف الدین زاہد - محمد درویش - خواجہ محمد کلنگی - خواجہ باقی باللہ امام ربانی مجدد الف ثانی شیخ احمد سرہندی - خواجہ محمد معصوم - شیخ سیف الدین - حافظ محمد محسن - سید نور محمد بدایونی - حبیب اللہ شمس الدین - مرزا مظہر جان جاناں شہید - شاہ عبداللہ المعروف غلام علی شاہ دہلوی - شاہ سعد اللہ - محمد فضل اللہ صدیقی - چشتیہ صابریہ - حضرت خواجہ معین الدین چشتی - خواجہ قطب الدین بختیار کاکا - بابا فرید الدین مسعود گنج شکر - علاء الدین صابر کلیری - شمس الدین ترک پانی پتی - جلال الدین عثمانی کبیسر الاولیاء - احمد عبدالحق ردہولی - شیخ احمد مصطفیٰ عارف - محمد جیو عیسیٰ رومی - احمد عبدالقدوس گنگوہی - علامہ رکن الدین گنگوہی - مخدوم عبداللہ - شیخ احمد مجدد الف ثانی - خواجہ محمد سعید - شاہ گل عبداللہ - محمد عابد سنائی - مرزا مظہر جان جاناں شہید - عبداللہ غلام علی علوی - شاہ سعد اللہ احمدی - محمد فضل اللہ صدیقی - قادریہ - غوث صمدانی قطب ربانی ابو محمد محی الدین سید عبدالقادر جیلانی ، عماد الدین ابونصر - محمد محسن - عبدالقادر - سید موسیٰ - احمد جمیلی - ابراہیم ایڑھی - احمد عبدالقدوس گنگوہی - علامہ رکن الدین گنگوہی - مخدوم عبداللہ - شیخ احمد مجدد الف ثانی - خواجہ محمد سعید - شاہ گل عبداللہ - محمد عابد سنائی - مرزا مظہر جان جاناں شہید - عبداللہ غلام علی علوی - سید شاہ سعد اللہ - محمد فضل اللہ -

کرامت حضرت بحرالعلوم کے دادا مولانا فضل اللہ صدیقی رحمۃ اللہ علیہ نماز میں ہوتے ، بچے دوڑتے بھاگتے کھیلتے رہتے - بعض وقت بچے کھیلتے کھیلتے مولانا کے پاس پہنچ جاتے - ایک بچہ حضرت کا ایک پیسہ پکڑ لیتا اور دوسرے سے کہتا یہ پیسہ میرا ہے اور پیسہ کو اٹھانے کی کوشش کرتا ، مولانا دوران نماز پیسہ زمین سے اٹھالیتے - دوسرا بچہ دوسرے پیسہ سے لپٹ جاتا اور کہتا یہ پیسہ میرا ہے اور پیسہ کو اٹھانے کی کوشش کرتا دوسرا پیسہ بھی زمین سے اٹھالیتے اور نماز جاری رہتی - اس وقت تک حالت قیام میں رہتے جب تک بچے خود سے چلے نہ جاتے -

اور متعدد طریقوں نقشبندیہ - مجددیہ - قادریہ - چشتیہ - سہروردیہ - اور کبریہ کے سلوک طے کئے - اور مرشد کی خلافت اور اجازت بیت سے سرفراز ہوئے - حضرت غلام علی شاہ نقشبندی کے وصال ۲۲ - صفر ۱۲۳۰ھ م ۱۸۲۰ء کے بعد بغرض حج و زیارت حرمین شریفین کا سفر فرمایا - بعد حج و زیارت بر بناء حکم نبوی جو آپ کو باطناً ہوا تھا ہندوستان واپس آئے اور ۱۲۳۵ھ / ۱۸۲۹ء بزمانہ ناصر الدولہ بہادر آصفیہ راج حیدرآباد تشریف لائے - اور مسجد الماس اندرون دروازہ علی آباد فروکش ہوئے - اور رشد و ہدایت کا سلسلہ جاری فرمایا - دو سال یہاں مقیم رہنے کے بعد جیون خاں قلعہ دارگوکنڈہ کے بلخ و قلعہ مظہرہ میں منتقل ہوئے یہاں بھی دو سال قیام رہا - اسی عرصہ میں آپ نے اردو شریف میں نواب جہن کے بلخ کا ایک حصہ خرید لیا - اور اس حصہ میں منتقل ہو کر مستقل سکونت اختیار کر لی - ابتداءً حافظ مولوی عبدالرحیم صاحب (فرزند قادر نواز خاں نے جو حضرت کے مرید تھے) اسی حصہ میں ایک سفالی مسجد اور ایک حوض بنوایا تھا - جہاں حضرت سعد اللہ صاحب رحمۃ اللہ علیہ بخوقہ نماز باجماعت ادا فرماتے تھے - بعد میں حضرت نے اس کو پختہ اور خوبصورت مسجد میں تبدیل فرمادیا - اور اپنے لئے رہائشی مکان اور مریدوں کے لئے خانقاہ بنوائی جو خانقاہ نقشبندیہ کے نام سے مشہور ہوئی - حضرت بالک متوکل تھے - ہر وقت ذکر و فکر میں مصروف رہتے تھے - حضرت کے توکل اور استغناء کا یہ عالم تھا کہ مہاراجہ چندو لعل دیوان ریاست حیدرآباد اور دوسرے نوابوں اور امیروں نے گزر بسر کے لئے تنخواہ اور یومیہ مقرر کرنا چاہا تو حضرت نے قبول نہیں فرمایا - اس قدر توکل کے باوجود ایک

حضرت (بحر العلوم عبدالقدیر) بطور اظہار تشکر فرمایا کرتے تھے۔ "میرا ناخیل اگر اچھا ہے تو میرا دادھیل بھی اچھا ہے، کیسے کیسے

لوگ گذرے ہیں۔"

انتقل حضرت مولوی فضل اللہ صدیقی کا انتقال مرض ہیضہ میں بتاریخ ۱۵۔ ذیقعدہ ۱۲۸۳ھ روز جمعہ بوقت ظہر ہوا۔ کثرت بارش کے باوجود مولانا کی تجسیر و تکفین میں خلائق کی کثرت تھی۔

حضرت شاہ سعد اللہ رحمۃ اللہ علیہ کی گنبد کے بیرونی گوشہ میں گنبد سے لمحق مدفون ہیں۔

مندرجہ ذیل تاریخ انتقال مولوی حافظ الحاج سید غلام غوث صاحب شطاری نے کسی۔

حضرت مولوی فضل اللہ	آنکھ بد ناظم عدالتسا
عالم و حافظ کلام حق	زابد و متقی و مرد خدا
زود ناحق زحق جدا میشد	پیش انصاف و عدل اوقضنا
حیف صد حیف این چہیں عادل	گشت پنہاں ز چشم ہائے ما
بہر سل وفات او گفتم	از جہاں رفت عادل یکتا

ولہ ایضا

بود جناب فضل اللہ	والد حضرت سعد اللہ
دیدہ نہ دیدہ مانندش	عالم و حافظ حق آگاہ
میسر عدالتسا دکن	ملک نظام آصفجاہ
خلق خدا شد از عدلش	از باطل با سوسے راہ
عاش تقیا فی الدنیا	حتی اذا جاء امر اللہ
راح النبی دار الخلد	صارلہ فیہا منواہ
بہر شنس ہاتف گفتہ	رہنمائے فضل اللہ

"مولوی حاجی محمد فضل اللہ"۔ ۱۲۸۳ھ

"حافظ مرحوم"۔ ۱۲۸۳ھ

سوفوس مریدین و معتقدین حضرت کے دسترخوان پر ہم طعمای کا شرف حاصل کرتے تھے۔ حضرت کے مریدوں کی تعداد ہزاروں تک پہنچ گئی تھی اپنے مریدوں کو روزانہ دو وقت بعد نماز فجر اور بعد نماز عصر حلقہ بنا کر بٹھاتے اور مراقبہ کی تعلیم دیتے تھے۔ حضرت دونوں پاؤں کے معذور تھے اس لئے چل پھر نہیں سکتے تھے۔ خاص خاص موقعوں پر جب کبھی باہر نکلتے تو اپنے کسی مرید کی پیٹھ پر سہارا لے کر نکلتے تھے۔ شاہ صاحب اپنے وقت کے صاحب کمال بزرگ گذرے ہیں۔

۲۸۔ ۱۱ جمادی الاول ۱۲۷۰ھ / ۱۸۵۳ء بعد آصفجاہ راج انتقال فرمایا اور اردو شریف ہی میں دفن ہوئے۔ مزار پر حضرت کے

مرید و خلیفہ مولوی محمد حسین مرحوم نے عالیخان گنبد بصرہ ذاتی تعمیر کروایا۔ حضرت کا مزار آج بھی مرجع خلائق ہے۔

سلسلہ مادری


حضرت محمد فضل اللہ صدیقی رحمۃ اللہ علیہ کا مادری سلسلہ حسب ذیل ہے۔

حضرت علی مرتضیٰ - حضرت امام حسین - حضرت امام علی زین العابدین - حضرت امام محمد باقر - حضرت امام جعفر صادق -
حضرت امام موسیٰ کاظم - حضرت امام علی رضا - حضرت امام محمد تقی - حضرت امام علی نقی - حضرت امام حسن عسکری - خواجہ ابراہیم -
خواجہ عبید اللہ - خواجہ مودود چشتی - شیخ محمد حسین - شیخ محمد تاج - شیخ محمد - شیخ محمد حسین - شیخ محمد تاج - خواجہ فتح اللہ نظام بدوی - خواجہ
محمد عیسیٰ تاج - خواجہ احمد عیسیٰ تاج - محمد صدر خواجہ حسین - خواجہ محمد - شیخ فضل اللہ - شیخ محمد - شیخ فضل اللہ - شیخ محمد وارث -
محمد فضل اللہ - شیخ محمد وارث - محمد فضل اللہ - فتح الدولہ - غلام خواجہ سردور (اکرام جنگ) شمس النساء - محمد فضل اللہ صدیقی -

حضرت محمد فضل اللہ صدیقی کو عائشہ بیگم بنت حضرت حکیم غلام حسین خان صاحب فاروقی کے بطن سے چھ صاحبزادے اور چار

صاحبزادیاں بوقت وصال موجود تھیں۔

اولاد کی تفصیل کے لئے ملاحظہ ہو شجرہ۔



حضرت الحاج مولانا شاہ محمد عبدالقادر صدیقی رحمۃ اللہ علیہ

حضرت مولانا محمد فضل اللہ صدیقی قدس سرہ کے فرزند دوم حضرت مولانا شاہ محمد عبدالقادر صدیقی رحمۃ اللہ علیہ حضرت عائشہ بیگم بنت حکیم غلام حسین خان صاحب فاروقی کے بطن سے ہیں۔ ولادت ۹۔ ربیع الآخر ۱۲۵۱ ہجری میں ہوئی۔

ذوق تعلیم و مطالعہ ابتدائی تعلیم اپنے برادر اکبر محمد حمید الدین صدیقی کے ساتھ مولوی عبداللہ خان صاحب سے پائی۔ مولانا کے اساتذہ میں مولوی محمد زماں خان صاحب شاہجہاں پوری، مولوی نیاز محمد صاحب اور حضرت مولانا شاہ فضل رسول رحمۃ اللہ علیہ قابل ذکر ہیں۔ جن سے مولانا نے علوم مشرقیہ کی تعلیم حاصل کی۔ بالخصوص حدیث، فقہ اور تفسیر کی تکمیل کی۔

مولانا کو حصول علم کا ذوق اور مطالعہ کتب کا بے حد شوق تھا۔ رفتہ رفتہ اتنی کتابیں خریدیں اور فراہم کیں کہ مختلف علوم و فنون پر حاوی کتب کا ایک بڑا ذخیرہ جمع ہو گیا۔ جس میں نایاب اور بیش قیمت کتابیں تھیں۔ چنانچہ ایک بڑے کتب خانہ کی شکل پیدا ہو گئی۔ مولانا کے برادر نسبتی حضرت خواجہ محمد صدیق محبوب اللہ کے یہاں بھی بڑا کتب خانہ تھا پھر بھی وہ مولانا کے کتب خانہ سے کتابیں مستعار لے جاتے اور مطالعہ فرماتے تھے۔

علمائے اسلام سے روابط بلا داسلامیہ کے نامور علماء و فضلاء بھی مولانا سے بخوبی واقف تھے چنانچہ شرعی مسائل میں اشکال پیدا ہو جاتا اور اس سلسلہ میں علمائے اسلام سے رجوع کرنے کی ضرورت لاحق ہوتی تو باہر کے علماء کے پاس سے مختلف استفادہ مولانا کی خدمت میں بھی آتے رہتے اور مولانا اپنی رائے سے ان کو مطلع بھی فرمایا کرتے۔ جب کوئی تصنیف شائع ہوتی تو مولانا کی خدمت میں بھی بھیجی جاتی۔ چنانچہ حضرت کے چھوٹے فرزند مولانا محمد عبدالقادر صدیقی نے فرمایا۔ ایک دفعہ میرے والد ماجد نے مجھے ایک کتاب دے کر فرمایا کہ "یہ کتاب تمہارے بڑے ماموں (یعنی خواجہ میاں صاحب) کو دے کر کہو یہ کتاب مصر سے آئی ہوئی ہے۔"

تصنیف و تالیف مولانا خود بھی صاحب تصنیف و تالیف تھے۔ چنانچہ ان کی مؤلفہ و مصنفہ کتابیں حسب ذیل ہیں جن کا ذکر تاریخ شمسہ میں موجود ہے۔ مگر افسوس کہ یہ کتابیں اب ناپید ہیں۔

تذکرہ قادریہ - چار گلزار شہداء - منازل السالکین - مقامات شاکرین تحفہ نقشبندیہ - صد پند نعمان - چراغ ہدایت نوان - گوہر مقصود - رد معقولات مجمع الحسنات - شمس الضحیٰ - بدر الدجی - تحفۃ العاشقین - نور الہدیٰ - تبلیغ الاحکام فی مسائل آداب الطعام - کوکب آسمانجاہی المعروف بہ موند الاحناف ۳۰ آخر الذکر کتاب سترہ (۱۴) جلدوں میں ترتیب دی گئی تھی جو تشذہ تکمیل رہی۔ مؤلف تاریخ شمسہ نے جو مولانا کے حقیقی بھتیجے تھے لکھا ہے کہ "اس کتاب کی تالیف میں مولوی صاحب نے اس قدر محنت اٹھائی کہ آپ کی بصارت نہایت کمزور ہو گئی۔ جس کی وجہ سے باقی حصہ کتاب کا ملتوی رہ گیا۔ تاریخ ہذا (تاریخ شمسہ) کی ترتیب کے وقت مجھ کو مولوی صاحب مرحوم سے بہت مدد ملی۔ آپ کو نہ صرف ہمارے خاندان سے متعلق معلومات عامہ حاصل تھے بلکہ ہمارے ملک کے حالات سے بھی آپ کو پوری واقفیت حاصل تھی۔"

کتاب "موند الاحناف" کی ایک نقل رہ گئی ہے جو ٹرکہ میں آدھی کتاب حضرت بحرالعلوم کے حصہ میں آئی اور آدھی کتاب مولانا عبدالقادر صاحب صدیقی کے حصہ میں گئی۔

مولانا عبدالمتقدر صاحب کے فرزند اکبر محمد عبدالغفور صدیقی مرحوم نے خود بیان کیا تھا کہ - حیدرآباد کے ایک اسکالر دورانِ تعلیم یا دورانِ تحقیقات علمیہ جرمنی پہنچے تو جرمنی کے کتب خانہ میں ایک شوکیس میں بڑے اہتمام سے ایک ضخیم کتاب رکھی دیکھی - تعارفی کارڈ کو دیکھا تو کتاب کا نام "کوکب آسمانِ نجاہی" المعروف بہ "موند الاحناف" مؤلفہ مولانا محمد عبدالقادر صدیقی لکھا ہوا تھا، اور صراحت میں یہ بتلایا گیا تھا کہ یہ کتاب حیدرآباد انڈیا کے ایک زبردست عالم کی مرتب شدہ اور خود ان کی قلمی ہے -

نہ معلوم وہ کتاب یہاں سے کس طرح غائب ہوئی اور شدہ شدہ جرمنی کے کتب خانہ میں کیونکر پہنچی - اس بات کو سننے کے بعد اتنا تو اندازہ ہوا کہ باہر کے لوگوں میں علم اور علماء کی کس حد تک قدر دانی ہے -

مزاج، شخصیت، فنونِ سپہ گری مولانا کو فنونِ سپہ گری میں بھی کافی دسترس تھی - نہایت شجاعت اور بہادری تھی - ہاتھ میں تلوار ہمیشہ مسلح، مرد مجاہد، بارعب چہرہ، متاثر کن شخصیت، بڑی سے بڑی طاقت مولانا کی نظروں میں بیچ تھی - صاحبانِ ثروت اور امرائے وقت کو خاطر میں نہ لاتے - حق بات کہہ دینے میں بڑے بے باک - کسی کی امدت کی پروا کئے بغیر حق بات منہ پر کہہ دیتے - مزاج میں گری تھی - مولانا کے ان اوصاف نے جہاں انھیں فائدہ پہنچایا وہیں خود ان کے لئے نقصان کا باعث بھی ثابت ہوئے - چنانچہ آنے والے واقعات سے اس کا بخوبی اندازہ ہوگا -

اپنے والد بزرگوار کی موجودگی ہی میں نواب - سر سالار جنگ بہادر سے اپنے امور شخصی طور پر بلا واسطہ خود ملے کر لیا کرتے - نواب صاحب کو مولانا کی ہمت و شجاعت اور مستعدی بہت پسند تھی - وہ اس بات کے متلاشی تھے کہ کوئی مناسب خدمت مولانا کے تفویض کی جائے - چنانچہ جب حالاتِ سلطنت کے مد نظر محکمہ تفنن یا عروب کے قیام کی ضرورت لاحق ہوئی تو مولانا ہی کو اس محکمہ کا ناظم مقرر فرمایا -

مولانا کے اجلاس پر قتل کے مقدمات پیش ہوتے - ان مقدمات کی سماعت کرنا - فیصلہ دینا - اور مطابق فیصلہ عمل آوری کروانا مولانا کے حصہ کی بات تھی - اجلاس پر جاتے تو دونوں جیسبوں میں لوڈ کئے ہوئے پستول ساتھ رکھتے - بھرے اجلاس پر بعض وقت دورانِ سماعت مقدمہ یا بموقع فیصلہ مجرمین کی جانب سے مولانا پر قاتلانہ حملے بھی ہوئے - باوجود اس کے پائے استقامت میں کبھی لغزش نہ آسکی - عروب کی جہالت محتاج بیان نہیں - مولانا نے نہایت جرات اور بہترین صلاحیت کا مظاہرہ کیا - سر پھرے اور حد درجہ بے قابو عروب کو مطیع کیا - ان سرکف جاہل عربوں کو جو ذرا ذرا سی بات پر لڑنے بھڑنے اور مارنے مرنے پر تل جاتے تھے اپنے اثر سے قابو میں کیا -

ایک خاص واقعہ یہاں ایک واقعہ قابل ذکر ہے جس سے مولانا کی شجاعت، دلیری، مردانگی اور بلند جوہلی کا ثبوت ملتا ہے -

عبداللہ بن علی، جمدار جو قبیلہ عولق کے سرداروں میں سے تھا - اور جس کی دیوڑھی قاضی پورہ میں واقع تھی، اس کے ماتحت ہزار سے زائد عروب تھے - جن میں سے ہر روز دو سو عروب پہرہ پر حاضر رہا کرتے - ایک مرتبہ جمدار مذکور نے ایک قاتل کو پناہ دی - حکومت نے قاتل کو طلب کیا - اس نے حوالہ کرنے سے انکار کر دیا - بہت کوشش کی گئی مگر بے سود - اس پر زیادہ سختی عروب کے اشتعال کا باعث بنتی - مصلحت سے کام دکانے کی غرض سے یہ مہم مولانا کے سپرد کی گئی کہ مولانا قاتل کو جمدار کی تحویل سے حاصل کر کے حکومت کے

حوالے کر دیں۔ چنانچہ مولانا اس کی دیوڑھی پر گئے اور اپنے آنے کی اطلاع کرائی۔ جمعدار نے مولانا کو دیوڑھی میں بلایا۔ مولانا تنہا اس کے پاس پہنچے۔ اچانک اور بے وقت آنے کا سبب پوچھا۔ مولانا نے ارشاد فرمایا۔ میں قاتل کو تمہاری تمویل سے گرفتار کر کے لے جانے آیا ہوں۔ اتنا سننا تھا کہ وہ لال پیسلا ہو گیا۔ پھر طنزیہ ہنسا اور درشت لہجہ میں کہا۔ بھلا عبداللہ بن علی کی دیوڑھی سے گرفتار کر کے لے جانے کا کس میں حوصلہ ہے؟ اور اشارہ سے پہرہ کے عروب کی طرف مولانا کو متوجہ کیا۔ مولانا نے دیکھا کہ دو سو عرب مولانا کا محاصرہ کئے کھڑے ہیں اور ہندو قوں کی نالیں مولانا کی طرف ہیں۔ مولانا پر فائر کرنے صرف حکم کی دیر ہے۔ مولانا نے نہایت لا پرواہی اور حدت سے ان کی طرف دیکھا اور جذبہ میں آکر جمعدار سے کہا۔ میں ایسی باتوں سے گھبرانے والا نہیں۔ میں بادشاہ کا نمک خوار ہوں، اس کو یہاں سے لئے بغیر نہ جاتوں گا۔ عبداللہ بن علی مولانا کے خسر محترم حضرت بادشاہ میں صاحب کا بے حد معتقد تھا۔ مولانا کی ہمت، عزم اور استقلال دیکھ کر کہنے لگا۔ کیا کروں بادشاہ میں کی صورت آڑے آرہی ہے کیونکہ آپ ان کے داماد ہیں۔ قاتل کو مولانا کے حوالے کر دیا۔ مولانا نے وہیں اس کو بکڑی پہنائی اور نہایت اطمینان کے ساتھ اس کو دیوڑھی سے باہر لے آئے اور حکومت کے حوالے کر دیا۔

اسی قبیل کے کتنے ہی خطرناک موقعوں پر مولانا نے اپنی جان جو حکم میں ڈال کر وہ حیرت انگیز کام انجام دیئے کہ شاہ و گدا سب نے آفریں و مرجبا کی صدائیں بلند کیں۔ رعایا امراء اور عمدہ داران ریاست کی نظروں میں مولانا کا مرتبہ بہت بلند ہو گیا۔

خدمت سے سبکدوشی ایک وقت ایسا بھی آیا کہ مدار الہام سرکار عالی سے کسی بات میں مولانا کا شدید اختلاف ہو گیا، بات آگے بڑھ گئی۔ ادھر کرسی حکومت کا زور اور ادھر استغناء و بے باکی کا مظاہرہ بات بگڑتی گئی نوبت بہ انتخاب سید کہ مولانا کو طبیعت کے غصہ کی بناء پر خدمت ہی سے ہاتھ دھونا پڑا۔ مدار الہام کے عمدہ کے وقار کو ملحوظ رکھتے ہوئے حکومت نے ۱۲۹۰ ہجری میں مولانا کو خدمت سے سبکدوش کر دیا۔ مگر ساتھ ہی ان کی خدمات کا لحاظ کرتے ہوئے سرکار کی جانب سے ماہانہ دو سو چلنی منصب ان کے فرزندوں کے نام اجراء کر دیئے گئے۔

سفرِ حرمین شریف خدمت سے ہٹنے کے بعد مولانا کی ساری توجہ تصنیف و تالیف اور خدمتِ دین کی طرف منقطع ہو گئی۔ چنانچہ جب خوشامن صاحب (محل مبارک حضرت میر پرورش علی المعروف بہ سید محمد بادشاہ حسینی) اپنے شوہر کے وصال کے بعد دوسری مرتبہ اپنے فرزند اکبر حضرت خواجہ محمد صدیق محبوب اللہ کے ہمراہ عازم سفر حرمین شریفین ہوئے تو اس سفر میں حضرت خواجہ محبوب اللہ کی اہلیہ محترمہ اور برادرِ خورد حضرت سید عمر قادری "بن اور بہنوئی (یعنی مولانا محمد عبدالقادر صدیقی) اور دونوں خرد سل صاحبزادگان یعنی حضرت بحر العلوم اور مولانا محمد عبدالقادر صدیقی سفر میں ساتھ ہو گئے۔ مولوی محمد فتح اللہ صدیقی بیان فرماتے ہیں کہ صفر سنی سے ہی اپنے برادر محترم مولانا محمد عبدالقادر صدیقی کے زیر پرورش تھا اس لئے اس سفر میں بھی ساتھ تھا۔

سلاسلِ بیعت و خلافت مولانا محمد عبدالقادر صدیقی رحمۃ اللہ علیہ کو حسب ذیل شیوخ سے مختلف سلاسل میں بیعت و خلافت حاصل تھی۔

۱۔ والد ماجد حضرت مولانا شاہ محمد فضل اللہ صدیقی۔


۲۔ حضرت شاہ فضل رسول صاحب (مولانا کے استاد بھی تھے)

۳۔ حضرت سید شاہ سعد اللہ صاحب۔

۴۔ حضرت شاہ عبدالغنی صاحب (بڑا نہج)

وصال و تدفین مولانا کا وصال ۳ ذی الحجہ ۱۳۲۹ ہجری کو ہوا۔ آپ کے داماد حضرت سید شاہ اصغر حسینی کے منشا کی بناء پر اعطاء درگاہ شاہ خاموش میں مدفون ہوئے۔

مولانا کی جملہ اولاد کی تفصیل کیلئے ملاحظہ ہو شجرہ مندرجہ ذیل -



رباعی

حضرت بحر العلوم حسرت صدیقیؒ

دست رب العلیٰ میں کٹھ پتلی ہوں چلتا پھرتا ہوں اور مردہ بھی ہوں
دادا صدیقؒ اور مرشد صدیقؒ صدیقی ہوں جناب صدیقی ہوں

بسم اللہ الرحمن الرحیم

بحر العلوم علامہ مولانا محمد عبدالقدیر صدیقی کا

نتھیال

حضرت کے ماموں اور مرشد
حضرت خواجہ محمد صدیق محبوب اللہ کے
خاندان کی خدمات

تفہیم

صفحہ

- ۳۳ حضرت خواجہ محمد صدیق محبوب اللہ کے جدِ اعلیٰ کی ہند میں آمد
- ۳۳ حضرت خواجہ کے جدِ امجد کی برہان پور سے دکن میں آمد
- ۳۴ برہان پور سے دکن میں طلبی - وصال - اولاد
- ۳۵ حضرت میر پرورش علیؒ (سید محمد بادشاہ حسینیؒ)
- ۳۵ وقلید سرکار - حج و زیارت - لیاقت - قاضی پورہ میدان کارزار
- ۳۶ درس تفسیر و حدیث - مسجد النور - رحم دلی - بے نفسی - شعر گوئی
- ۳۷ بیعت و خلافت - پابندی شریعت و اتباع سنت
- ۳۸ وصال
- ۴۰ حضرت سید خواجہ محمد صدیق محبوب اللہ قدس سرہ
- ۴۰ ”ہمارا بیچہ“ - دربار رسالت سے عطاءئے خطابات - حلیہ - رعب داب - لباس - مسلک
- ۴۱ مطالعہ اور تجربہ علم - حفظ قرآن - خداداد حافظہ - شریعت کی پابندی - مقام غوثیت اور سیر باطنی
- ۴۲ معاصرین کی نظر میں مرتبہ
- ۴۳ جامعیت
- ۴۴ ارشادات عالیہ
- ۴۵ وصال
- ۴۷ حضرت خواجہ محمد صدیق محبوب اللہ کی اولاد
- ۴۷ حضرت سید محمد عثمان حسینیؒ
- ۴۸ حضرت سید محمد یحییٰ حسینیؒ
- ۵۰ حضرت سید محمد باقر حسینیؒ
- ۵۳ حضرت خواجہ محمد صدیق محبوب اللہ کے بھائی اور اُن کی اولاد
- ۵۳ حضرت سید احمد علی شاہ
- ۵۴ حضرت سید شاہ محمود ملکیؒ
- ۵۹ حضرت سید عمر حسینی قادریؒ
- ۶۳ شیخ الاسلام سید محمد بادشاہ حسینی قادریؒ (فرزند حضرت سید عمر حسینیؒ)


حضرت خواجہ محمد صدیق محبوب اللہ قدس سرہ کے جد اعلیٰ کی ہند میں آمد

حضرت خواجہ محمد صدیق قدس سرہ کے جد اعلیٰ حضرت سید محی الدین قدس سرہ ۱۰ ہجرت اورنگ زیب عالمگیر بغداد سے وارد ہندوستان ہوئے اور ایک عرصہ تک آپ کا خاندان برہان پور میں مقیم رہا۔ چنانچہ حضرت سید محی الدین قدس سرہ کے پوتے حضرت سید اولیاء ابن سید معین الدین قدس سرہ کا مزار مبارک برہان پور میں آج بھی زیارت گاہ خاص و عام ہے۔ جو مقبرہ سید اولیاء کے نام سے مشہور ہے۔ اور ہر سال بڑے پیمانہ پر عرس بھی ہوتا ہے۔

حضرت سید محی الدین کا سلسلہ نسب بیس واسطوں سے امام محمد تقی تک پہنچتا ہے۔ اس طرح حضرت خواجہ سادات حسینیہ

سے ہیں۔

شجرہ نسبی حسب ذیل ہے۔



حضرت خواجہ کے جد امجد کی برہان پور سے دکن میں آمد

حضرت خواجہ محمد صدیق کے جد امجد حضرت میر حیدر علی ابن سید اولیا: عربی اور فارسی کے جید عالم اور صاحب دل بزرگ تھے۔ ان کو ورثہ میں علم و فضل اور تقویٰ اور طہارت کے ساتھ ساتھ شجاعت و سخاوت کے جوہر بھی ملے۔ بڑے بہادر تھے۔ اور فنون سپہ گری میں بھی ان کو یہ طوبیٰ حاصل تھا۔

برہان پور سے دکن میں طلبی دشمنانِ سلطنت آصفیہ کی سرکوبی کے لئے اطراف و اکناف سے مسلمان بہادر افسر لے جانے

لگے تو والی دکن نواب میر نظام علی خان نے حضرت میر حیدر علی خان کو برہان پور سے طلب فرمایا۔ ان کے ساتھ خاندانِ پنج بھیا بھی وارد دکن ہوا۔ پنج بھئیوں کی وجہ تسمیہ یہ ہے کہ ان میں چار حقیقی بھائی حضرت زید شہید بن سیدنا امام زین العابدین کی اولاد سے تھے۔ اور ایک ان چاروں کے دوست تھے۔ جن سے کوئی نسبت تعلق نہ تھا صرف آپس کے برادرانہ تعلقات کی وجہ سے (پنج بھئیے) پانچ بھائی سمجھے جاتے تھے۔ اور پنج بھئیوں کے خطاب سے مشہور ہوئے۔ یہ پانچوں تختِ دہلی کے ملازم اور اپنی شجاعت و جوانمردی میں شہرہ آفاق تھے۔ حضرت میر حیدر علی خان کے ساتھ یہ حضرات سرزمینِ دکن پر قدم رکھتے ہی دشمنانِ سلطنتِ آصفیہ کے ساتھ جنگ و جدال میں مصروف ہو گئے فتح و ظفر ان پانچ بہادروں کے ہرکاب تھی۔ پنج بھئیوں میں کے ایک نواب باقر علی خان کے تفصیلی کارنامے تواریخ رشید الدین خانی و گلزار آصفیہ وغیرہ میں مذکور ہیں۔ دشمنوں کی سرکوبی اور امن و امان کی بحالی کی خوشی میں ان پانچ بہادروں کے نام شاہ وقت کی جانب سے بڑے بڑے مناصب ابراء ہوئے۔ خان بہادر کے خطابات، سلحداریاں اور میانے بھی عطا ہوئے۔ علاوہ ازیں تھوڑے ہی عرصہ میں حضرت میر حیدر علی خان کے علم و فضل اور خداری اور بزرگی کی دکن میں شہرت ہو گئی۔ اور لوگ حضرت سے بیعت کرنے لگے۔ انھیں اوصاف کی بنا پر آپ کو ولیمہ وقت شہزادہ نواب افضل الدولہ بہادر کی اتالیقی کی خدمت بھی سپرد کی گئی۔ اور سرکاری تحریرات میں آپ کو میر حیدر علی اکبر۔ سیادت پناہ کے خطاب سے مخاطب کیا جانے لگا۔ نام کے ساتھ اکبر کا لفظ اس لئے بڑھایا گیا کہ پنج بھئیوں میں میر حیدر علی خان نایب ایک اور صاحب بھی موجود تھے جو چھوٹے میر حیدر علی خان کے نام سے یاد کئے جانے لگے۔

معنی مباد کہ اس زمانہ میں ذاتی اعزاز کا اعتبار کرتے ہوئے سرکاری تحریرات میں سیادت پناہ، شجاعت شعار، رفعت پناہ، حقائق آگاہ جیسے خطاب سے صاحبانِ فضل و کمال کو مخاطب کیا جاتا تھا۔ چنانچہ اور بھی حضرات سیادت پناہ کے خطاب سے مخاطب کئے جاتے تھے۔ حضرت کو بیعت و خلافت سلسلہ عالیہ قادریہ، نقشبندیہ و رقاعیہ میں اپنے والد ماجد سے تھی۔

وصال ۲۰ جمادی الاخریٰ ۱۲۵۸ ہجری کو واصل بحق ہوئے۔ حضرت کا مزار قریب درگاہ حضرت برہنہ شاہ، مقبرہ حضرت سید عبداللہ

شہید واقع ہے۔ جو مقبرہ شہداء کے نام سے موسوم ہے۔ حضرت عبداللہ شہید اور حضرت میر حیدر علی خان کا مزار ایک ہی چوتھرہ پر واقع ہے۔

اولاد آپ کی زوجہ محترمہ الفت النساء بیگم بنت سید باقر علی خان ابن سید غلام حسین خان شہید تھیں۔ جن کے بطن سے آپ کے

بوقت وصال ایک صاحبزادہ میر پرورش علی المعروف بہ سید محمد بادشاہ حسینی اور ایک صاحبزادی وقار النساء بیگم بقید حیات تھے۔

حضرت میر پرورش علی المعروف بہ سید محمد بادشاہ حسینی المستحسب بہ شاہ

حضرت میر حیدر علی خاں قدس سرہ کے وصال کے بعد ان کے صاحبزادہ میر پرورش علی المعروف بہ سید محمد بادشاہ حسینی اپنے والد کے جانشین ہوئے۔ یہ بھی اپنے والد بزرگوار کی طرح متقی و پرہیزگار تھے۔ اس لئے مناسب اور سرکاری اعزازات کی برقراری کے ساتھ ساتھ شہزادہ صاحب کی اتالیقی کی خدمت پر بھی اپنے والد کی جگہ فائز کئے گئے۔ اس خدمت کو انہوں نے ایک عرصہ تک انجام دیا۔ جب ارض مقدس تہذیب کا سفر کیا اور دربار قدس صلی اللہ علیہ وسلم میں حاضر ہو کر شرف حاصل ہوا تو اتالیقی کی خدمت سے یہ کہہ کر مستعفی ہو گئے کہ - ایسی بڑی سرکار میں ہاتھ باندھنے کے بعد اب میں کسی اور کے سامنے ہاتھ باندھنا نہیں چاہتا۔ اور گوشہ نشینی اختیار فرمائی۔

وظیفہ سرکار نواب افضل الدول بہادر نے اپنے دور حکومت میں حضرت کی گزر بسر کے لئے از خود کچھ وظیفہ مقرر فرما دیا تھا جس کو حضرت نے قبول فرمایا اور قوت بسری کے لئے اسی وظیفہ پر اکتفا کیا۔ اس طرح فکر معاش سے آزاد ہو کر مجاہدات، عبادات، خلاق اللہ کی خدمت وابستگی سلسلہ کی روحانی تربیت اور تشنگان علم و معرفت کی فیض رسانی میں مصروف ہو گئے۔

حج و زیارت حضرت سید محمد بادشاہ حسینی نے بارہ یا تیرہ حج و زیارت کا شرف حاصل فرمایا۔ ایک مرتبہ حج زنانہ بھی تشریف لے گئے تھے۔ چنانچہ ایک صاحبزادہ حضرت سید محمود کی مکہ معظمہ ہی میں تولد ہوئے۔

لیاقت حضرت بادشاہ حسینی عربی ادب میں فرد فرید اور فارسی کے بہترین انشا پرداز تھے عربی اور فارسی میں بے لگف لگنگو فرماتے تھے۔ اس زمانے میں دکن میں عربوں اور سدیوں کی کثرت ہو گئی تھی۔ کیونکہ شاہان وقت کو انھیں ملازم رکھنے کا بے حد شوق تھا۔ چنانچہ یہی کے عربوں اور سدیوں کا سب سے بڑا جمعہ دار عبداللہ بن علی مدد جگ تھا جو قبیلہ عولق کے بڑے سرداروں میں سے تھا۔ اس کے متعلقین اور ماتحتین کی تعداد کم و بیش ایک ہزار تھی۔ قاضی پورہ کے جانب غرب پنج بھٹیوں کی اولاد مقیم تھی۔ اور شمال مغرب میں سکھ قوم کی آبادی ترقی کر گئی تھی۔ درمیانی حصہ میں عبداللہ بن علی مدد جگ مع عربوں اور حبشیوں کے ساتھ مقیم تھا۔ اس سے یہ حصہ عرب کا ایک خطہ نظر آتا تھا۔ اس طرح قاضی پورہ جنگجو اقوام کا مرکز بنا ہوا تھا۔

قاضی پورہ میدان کارزار عرب اور پنج بھٹی حضرت سید محمد بادشاہ حسینی سے خاص عقیدت رکھتے تھے اور ان میں سے اکثر کو آپ سے بیعت حاصل تھی۔ جب کبھی ان جنگجو اقوام میں فساد برپا ہوتا تو اس سے تمام شہر خطرے میں پڑ جاتا۔ ان میں باہم تصفیہ کے لئے حضرت ہی مقرر ہوتے اور ایک فریق کو بھجا بھجا کر فساد کو دینے فرما دیتے۔ اس زمانہ میں سب سے بڑا فساد سکھوں اور عربوں کے درمیان برپا ہوا۔ جس میں فریقین کی بہت ساری جانیں تلف ہوئیں۔ کہتے ہیں کہ یہ جھگڑا نماز کے وقت باجا اور گھنٹے بجانے پر شروع ہوا عربوں نے سکھوں کو بہت کچھ فمائش کی مگر انہوں نے اپنی کثرت کے گمنڈ میں ایک نہ مانی۔ اطراف و اکناف سے سکھ جمع ہونے لگے آخر لڑائی چھڑ گئی۔ عربوں نے حضرت کو اپنا قائد مقرر کیا اور حضرت کے ہاتھ پر بیعت حرب کر کے سکھوں کے مقابلہ میں آکھڑے ہوئے۔ ان ہردو مسلح قوموں میں سخت معرکہ آرائی ہوئی۔ آخر میں سکھوں نے شکست کھا کر بھاگنا شروع کیا اور عربوں نے تعاقب کیا۔ قاضی پورہ اور شاہ علی بندہ کے محلے میدان کارزار بن گئے۔ ہر طرف لاشے پھرتے نظر آنے لگے۔ بالآخر عربوں کو فتح نصیب ہوئی۔

حضرت نے اپنے وقت میں بہت ساری ملکی و قومی خدمتیں انجام دیں۔ اس زمانے کے طبقہ علماء و مشائخین میں بہت ممتاز تھے۔

سردزمین دکن میں کون تھا جو حضرت کے اسم گرامی سے واقف نہ تھا۔

درس تفسیر و حدیث حضرت بادشاہ حسینی کے حلقہ درس تفسیر و حدیث میں جو روزانہ بعد نماز فجر ہوا کرتا تھا عربوں کی کثیر تعداد

حاضر رہا کرتی اور حضرت ان کو عربی میں تقسیم فرماتے عربوں میں حضرت کی مقبولیت کا اسی سے اندازہ کیا جاسکتا ہے کہ جمدار عبداللہ بن علی بھی حضرت کے بے حد معتقد تھے۔ ان کی عقیدت کی یادگار "مسجد النور" حضرت کے دولت خانہ سے متصل آج بھی موجود ہے۔

مسجد النور اس کی تفصیل یہ ہے کہ ایک مرتبہ عبداللہ بن علی جمدار نے خواب میں دیکھا کہ اپنی دیوڑھی کے شرقی جانب زمین سے

آسمان تک ایک نورانی ستوان کھڑا ہوا ہے۔ صبح کو بیدار ہوتے ہی انہوں نے حضرت کو بلا کر خواب بیان کیا اور کہا کہ میرا ارادہ ہے کہ وہاں

ایک مسجد تعمیر کروں۔ حضرت نے اس خواب کی تعبیر یہ لی کہ "ہماری اولاد کا نور شہرہ آفاق ہوگا۔ مگر حضرت نے عبداللہ بن علی

جمدار کے خیال کو بھی رد نہ فرمایا اور اس مقام پر مسجد بنانے کی اجازت دے دی۔ اور ان مکانات کو جو حضرت کی ملک تھے اور جن سے

بامانہ کرایہ وصول ہوتا تھا تعمیر مسجد کے لئے پیش کر دیا۔ چنانچہ ان مکانات کو توڑ کر اسی جگہ یہ مسجد تعمیر ہوئی۔ جس کی تکمیل ۱۲۰۲ ہجری

میں ہوئی۔ اس مسجد کی تولیت حضرت ہی کے خاندان میں چلی آ رہی ہے اور حضرت نے جو تعبیر لی تھی وہ بھی الحمد للہ پوری ہوتی چلی

جا رہی ہے۔

رحم دلی اور ہمدردی حضرت بادشاہ حسینی قدس سرہ کی طبیعت میں بے حد استثناء تھا جو فحصری کا لوازمہ ہے۔ فطرۃً حلیم الطبع۔

رحم دل اور ہمدرد تھے۔ اہل محلہ، قرابت دار، مریدین، معتقدین اور ملنے جلنے والوں کا بڑا خیال رکھتے۔ ان کی بدعات خود خیر گیری فرماتے۔

ان کی خوشی اور غمی میں برابر کے شریک رہتے۔ ضرور تمندوں کی تابعدار مدد فرماتے۔

بے نفسی حضرت کی بے نفسی اور ہمدردی کا اس واقعہ سے بڑا اندازہ ہوتا ہے۔ ایک مرتبہ رات دیر گئے اپنے مکان کو لوٹ رہے تھے

راستوں پر دور حاضر کی طرح روشنی کا معقول انتظام نہ تھا۔ راستہ میں ایک منعیہ چکی کے پاٹ لے بیٹھی تھی اور کسی مزدور کی فکر میں تھی

تاکہ اس کے ذریعہ ان کو اپنے گھر لے جائے۔ اسنے میں اس کی نظر حضرت پر پڑی۔ صاحب الغرض مجنون، غور کئے بغیر اس نے حضرت

کو آواز دی اور خواہش کی کہ یہ چکی کے پاٹ اس کے گھر تک پہنچادیں تو وہ مزدوری دے دے گی۔ حضرت نے خاموشی سے چکی کے پاٹ

سر پر اٹھائے اور ساتھ ہو گئے۔ گھر پہنچنے پر جب چکی کے پاٹ اترنے اس نے مدد دنا چاہا تو دیکھا کہ چکی کے پاٹ خود اس کے پیسر و

مرشد سر پر لے کھڑے ہیں۔ قدموں پر گر گئی۔ روتی جاتی تھی اور معافی مانگتی جاتی تھی۔ حضرت نے مسکرا کر فرمایا، کیا حرج ہے۔ انسان

سے انسان ہی کو سابقہ پڑتا ہے۔

شعر گوئی حضرت کو شعر و سخن سے بھی خاص دلچسپی تھی۔ شاہ تخلص فرماتے تھے۔ آپ کا کلام "دیوان سیادت پناہ المعروف بہ

کلام شاہ" کے نام سے طبع ہو چکا ہے۔ جو غزل، قصیدہ، مثنوی اور رباعی سب ہی اصناف پر مشتمل ہے۔

بیعت و خلافت

حضرت کے پیسر بیعت، قلب وقت حضرت الحاج مولوی میر شجاع الدین حسین قدس سرہ ہیں • جن سے انھیں قادریہ، چشتیہ، رفاعیہ، سہروردیہ، مداریہ، شاذلیہ، اکبریہ اور غزالیہ طریقوں میں خلافت اور اجازت حاصل تھی۔ مولوی شجاع الدین حسین قدس سرہ، حضرت (سید محمد بادشاہ حسینی) کو بیعت چاہتے تھے۔ اور فرمایا کرتے تھے "مجھے جو کچھ دینا تھا وہ میں نے بادشاہ میں (سید محمد بادشاہ حسینی) کو دے دیا ہے۔ اب جس کسی کو ضرورت ہے وہ ان سے رجوع ہو سکتا ہے۔

پابندی شریعت و اتباع سنت

حضرت کی زندگی میں شریعت مطہرہ و سنت نبوی کی اتباع کا گہرا رنگ جھلکتا ہے ان کی تعلیم کا اصل اصول یہی تھا۔ ان کی اولاد بھی خصوصاً ان کے فرزند اکبر حضرت خواجہ محمد صدیق محبوب اللہ میں اتباع سنت کا شدید شوق و شغف نظر آتا ہے۔

عبداللہ بن علی جمدار کے خواب کی جو تعبیر حضرت نے لی تھی اس کی تکمیل خود حضرت اور ان کے فرزند اکبر کے مزارات کی صورت میں ہوئی جو مسجد کے بیرونی صحن میں ہیں۔ اور طالبان نور معرفت کا مرجع بنے ہوئے ہیں۔

• حضرت مولوی میر شجاع الدین حسین قدس سرہ العزیز سادات علوی سے تھے۔ برہان پور میں پیدا ہوئے۔ سلسلہ نسب میر جلال الدین رحمۃ اللہ علیہ کو پہنچتا ہے۔ جو حضرت خواجہ احمد بسوی کی اولاد میں سے تھے اور شہنشاہ اکبر کے عہد میں قنناہت جلیلیہ پر مامور تھے۔ والد بزرگوار حافظ میر کریم اللہ خاں کا وصال کسبی میں ہو جانے سے اپنے نانا خواجہ صدیق عرف غلام محی الدین خاں متولی جامع مسجد برہان پور کی نگرانی اور سرپرستی میں تعلیم و تربیت حاصل فرمائی چنانچہ قرآن پاک حفظ کر لینے کے بعد بہت جلد قرأت سبعہ کی سند حاصل کی بیس سال کی عمر میں حج و زیارت حرمین شریفین سے مشرف ہوئے ۱۲۱۶ ہجری میں بمر ۲۵ سال مع اہل و عیال بلدہ حیدرآباد تشریف فرما ہوئے۔ یہاں سے قندھار ضلع ناندڑ جا کر حضرت مولانا شاہ رفیع الدین قندھاری سے بیعت فرمائی اور سلسلہ عالیہ قادریہ کے علاوہ چشتیہ، نقشبندیہ، رفاعیہ اور دیگر سلسلوں میں خلافت اور اجازت سے سرفراز ہوئے۔ اور حیدرآباد لوٹ آئے اس زمانہ میں حضرت نے قرآن شریف کا ہندی میں ترجمہ فرمایا تھا۔ نواب سکندر جاہ آصف جاہ سوم کو حضرت سے بیعت عقیدت تھی حضرت کے حالات مناقب شجاعیہ میں قاضی امیر اللہ صاحب نے تفصیل سے لکھے ہیں۔ مولانا شجاع الدین علیہ الرحمہ شہر حیدرآباد میں چارمینار سے قریب کی جامع مسجد میں فروکش ہوئے اور اس مسجد کو آباد کیا اور درس و تدریس کا سلسلہ شروع فرمایا۔ حضرت کے شاگردوں اور مریدوں کی تعداد ہزاروں تک پہنچ گئی۔ سینکڑوں غیر مسلم آپ کے ہاتھ پر اسلام لائے آپ کے لنگر خانہ سے روزانہ دو وقت ہزاروں آدمی مستفید ہوتے تھے۔ جن میں مرید، معتقد، شاگرد اور دیگر مسافر و غریب کھانا کھاتے تھے۔ حضرت کی کئی تصانیف مشہور ہیں جن میں کشف الخالصہ آج تک مقبول ہے۔ ۱۳ محرم الحرام ۱۲۶۵ھ = ۱۸۴۸ء روز جمعہ چوبتر (۳۳) سال کی عمر میں وفات پائی۔ نماز جنازہ کہ مسجد میں ادا ہوئی۔ میر جملہ تالاب کے مشرقی کنارے مدفون ہیں۔ جس پر عالیخان گنبد بنوائی گئی جو آج تک موجود ہے۔ سالانہ عرس ہوا کرتا ہے۔ حضرت کے اکلوتے فرزند حاجی عبداللہ کے شہید ہو جانے سے حضرت نے ان کے بیٹے یعنی اپنے پوتے میر محمد دائم کو بیعت و خلافت سے سرفراز فرما کر اپنا قائم مقام بنا دیا تھا۔ وہی آگے چل کر سجادہ نشین ہوئے۔

حضرت کی زوجہ محترمہ عواض بیگم مولوی شہباز الدین حسین کی پوتی تھیں۔ جو سید عبداللہ شہید کے صلب اور حیدرآباد کے مشہور و معروف نادون صاحبہ کی نواسی تھیں۔ بیگم بہت قادر نواز خان کے بطن سے تھیں۔

وصال حضرت پرورش شمس علی المعروف بہ سید محمد بادشاہ حسینی کا وصال ۱۲۶۲ / ۱۲ رجب الآخر ۱۲۸۹ کو ہوا۔ سسہ وصال لفظ - حضور - سے نکلا ہے۔ روز - مسعد انور - قاضی پورہ میں مدفون ہیں۔ عرس نہایت سادہ طریقہ سے منایا جاتا ہے۔ جس میں حضرت کے متوسلین شہادت کی - عادت حاصل کرتے ہیں۔

رحلت کے وقت چار صاحبزادے اور ایک صاحبزادی زندہ تھیں۔ جن میں سب سے بڑے صاحبزادے حضرت سیدی خواجہ محمد صدیق محبوب اللہ ہیں جو آپ کے بعد آپ کے جانشین ہوئے۔ اولاد کی تفصیل کے لئے ملاحظہ ہو شرحہ

• قادر نواز خاں حیدرآباد کے جید عالم و محدث ہونے کے ساتھ ساتھ بسا بزرگ اور جلیل القدر عمدہ صدر الصدوری پر قائل تھے۔ حضرت قادر نواز خاں ۱۱۸۱ ہجری میں تولد ہوئے۔ آپ کا نام محمد حسین ہے۔ قادر نواز خاں خطاب ہے۔ حضرت محمد علی قادر یار خاں کے آپ حقیقی چھوٹے بھائی تھے۔ نہایت مقدس بزرگ تھے۔ حضرت شاہ عیسیٰ صاحب قادری مجددی قدس سرہ سے بیعت کا افتخار حاصل تھا۔ مرین شریفین کی زیارت سے مشرف ہو چکے تھے۔ بیان کیا جاتا ہے کہ ایک دفعہ راہ میں خضر علیہ السلام سے آپ نے شرف ملاقات حاصل کیا اور علوم لدنی سے فیضیاب ہوئے۔ آپ نے بزمانہ قیام مرینہ منورہ حضرت سرور عالم صلی اللہ علیہ وسلم کو خواب میں دیکھا اور عرض کیا کہ فدوی کے تین مہرے ہیں اس کی قبولیت کا امیدوار ہوں۔

پہلا مہرہ یہ کہ ہمارے بادشاہ نواب نظام علی خان بہادر آپ کی زیارت اور دیدار سے سرفراز ہوں۔


دوسرا یہ کہ "فدوی کی والدہ جو مہروص ہیں ان کی یہ شکایت دفع ہو جائے۔"

تیسرا یہ کہ "انتقل کے وقت سرکار کے دیدار سے غلام سرفراز ہو۔"

یہ تینوں مہرے پیدگاہ رسالت سے منکوح فرمائے گئے۔ اس کی تصدیق اس بات سے ہوتی ہے کہ جب آپ مرین شریفین کی زیارت سے فارغ ہو کر گھر واپس آئے تو آپ کی والدہ صاحبہ نے کہا "میں تم نے تو اپنی والدہ کا حق خوب ادا کیا۔ آپ کا خیال ہوا شانہ مفارقت کے رنج سے ایسے کھمات فرماتی ہیں۔ لیکن اس کے بعد آپ کی والدہ نے کہا "سرکار عالم صلی اللہ علیہ وسلم میرے خواب میں تشریف لائے تھے۔ اور لب مبارک سے کوزہ کے دھولوں کو دور فرما دیا۔ اس کے بعد نذر کے لئے غفراں مآب نے نذر لیتے ہوئے ارشاد فرمایا کہ "تا بعد اس کا مطلب نہیں سمجھا۔" تا بعد اری کا حق تو قادر نواز خاں تمہی نے ادا کیا آپ نے عرض کی کہ "تا بعد اس کا مطلب نہیں سمجھا۔" غفراں مآب نے فرمایا کہ "سرکار عالم صلی اللہ علیہ وسلم میرے خواب میں تشریف لائے تھے اور ارشاد فرماتے تھے کہ "قادر نواز خاں کی تمنا اسی میں تھی کہ میں تمہارے خواب میں آؤں۔"

غفراں مآب قادر نواز خاں سے فرماتے تھے کہ "مجھ کو اس سے اتنی خوشی ہوئی کہ اگر حیدرآباد کے برابر ایک اور ملک مل جاتا تو مجھے اتنی خوشی نہ ہوتی۔"

غرض شعبان ۱۲۳۸ ہجری میں آپ کا انتقال ہو گیا اور پتھر گئی کی مسجد کے ضمن کے ایک گوشہ میں آپ دفن ہوئے۔ (تاریخ شہسہ ۹۹ - ۸۰) آپ کی اولاد کی تفصیل حضرت بحرالعلوم کے اجداد کے ضمن میں آئے گی۔



حضرت سید خواجہ محمد صدیق محبوب اللہ قدس سرہ

"یہ ہمارا بچہ ہے" حضرت کی ولادت سے قبل والدہ ماجدہ نے بزاد حمل خواب دیکھا کہ جمولے میں ایک لڑکا ہے جس کی ڈوری سیدۃ نساء العالمین بی بی فاطمہ الزہراء کے دست مبارک میں ہے اور وہ اس کو ہمارا ہی ہے۔ حضرت خواجہ کی والدہ فرماتی ہیں کہ مجھے دیکھ کر حضرت سیدہ نے بلایا، اس جمولے کی ڈوری میرے ہاتھ میں دی اور ارشاد فرمایا "یہ ہمارا بچہ ہے" اس کی چند روز خدمت کر کے ہمدے پاس چلے آئے۔ سیدہ کے حکم کی تعمیل میں جمولہ حملانے لگیں۔ جب خواب سے بیدار ہوئیں تو اپنے شوہر حضرت سید محمد بلاشاہ حسینی سے خواب عرض کیا۔ حضرت نے خواب سن کر تعسیر دی کہ تم کو لڑکا ہوگا، جس کے جمولے کی ڈوری سیدہ نے تمہیں سرفراز فرمائی ہے اور ہم اس بچہ کی خدمت پر مامور کئے گئے ہیں چنانچہ ویسا ہی ہوا کہ حضرت کی ولادت باسعادت ۲۹ شعبان ۱۲۶۳ھ میں ہوئی۔ بلاشاہ تلمیح ولادت "پراخ ہند" اور لطف یہ ہے کہ "پراخ مریند" سے ۱۳۱۳ھ وصل نکلتا ہے حضرت کا اسم مبارک سید محمد صدیق حسینی عرف خواجہ میں، کنیت ابوالفتح، تخلص غلق، الہی طالب من اللہ، محبوب اللہ، حضرت کو بذریعہ کشف دربار رسالت صلی اللہ علیہ وسلم و دربار طوشت سے مختلف خطابات محبوب اللہ، تاج الاولیاء، رحمۃ اللہ، برکت اللہ، حمد اللہ، نفس رحمانی، قبلہ عالم، خوث الاعظم، سرکار مزار، عبدالقادر ثانی، جیسے تقریباً پچیس خطابات سرفراز ہوئے۔

دربار رسالت سے عطاء خطابات عبدالقادر ثانی کا خطاب جب دربار رسالت سے سرفراز ہوا تو حضرت کو تھوڑی بے چینی ہوئی۔ حضرت روز آئے بارگاہ خوث الاعظم میں بہ باطن حاضری دیا کرتے تھے۔ اس خطاب کے ملنے پر حضرت شرمناک تشریف نہیں لے گئے۔ خوث الاعظم نے اپنے دربار میں خواجہ میں حضرت کو نہ دیکھا تو فرمایا "آج خواجہ میں نہیں آئے" حضرت خوث الاعظم خود تشریف فرما ہوئے۔ مولانا عبدالقدیر صدیقی فرماتے ہیں کہ "خوث پاک نے ہمدے حضرت سے فرمایا، ابی ہمارا بچہ ہمدے ویسا ہو گیا تو کیا ہم کو خوشی نہیں" اس ارشاد کو سن کر خواجہ میں حضرت کو بید مسرت ہوئی۔

حلیہ مبارک حضرت خواجہ کا سر مبارک بڑا تھا، میاں قد، جسم اطر متوسط، نہ دپٹے نہ موٹے، رنگ چمپسی آنکھیں بڑی بڑی متوال، کتابی چہرہ، پیوستہ و خمیدہ ابرو، بلند بینی، کشادہ پیشانی، سر میں زلفیں، گرد داڑھی، ٹھوڑی کے پاس بل کہتے تھے۔

رعب داب حضرت مولانا عبدالقدیر نے فرمایا "ہمدے حضرت کی نظر بے حد وسیع تھی۔ اگر کسی خیل میں خاموش تشریف فرما رہتے تو ہم کو یہ محسوس کرنے میں دقت ہوتی کہ حضرت کدھر ملاحظہ فرما رہے ہیں۔ ہم جس جانب بھی خیل کرتے تو ایسا معلوم ہوتا کہ حضرت ادھر ہی متوجہ ہیں۔ حضرت کے چہرہ مبارک پر اس قدر رعب تھا کہ کوئی شخص بھی حضرت سے یک بیک ہمکلام نہ ہو سکتا تھا۔"

لباس لباس نہایت سادہ ہوا کرتا۔ عام طور پر چوینڈ، اور سر پر کپڑے کی ٹوپی جمو، عیدین یا خاص تقاریب میں عمامہ بھی باندھتے تھے۔ پیسہ میں پڑاؤں جوتا، کاندھے پر رومل، ہاتھ میں اکثر چھوٹی سی تسبیح باکرتی۔

مسلک حضرت کا فحسی مسلک حنبلی تھا۔ ابتداء میں حنفی الشرب تھے لیکن بعد میں بے بناہ حکم باطنی حضرت نے تبدیل مسلک فرمایا۔ چنانچہ فقہ حنبلی میں ایک کتاب موسوم ہے "زاد آخرت" لکھی جو طبع ہو چکی ہے۔

مطالعہ اور تبحر علمی حضرت مولانا عبدالقدیر فرماتے ہیں کہ - میں حاضر خدمت ہوتا رہتا جب کبھی حضرت مسائل تصوف پر تقریر فرماتے تو ایسا معلوم ہوتا کہ گویا علم کا دریا بہ رہا ہے - بعض اوقات مجھ سے ارشاد ہوتا - مولوی! فلاں مسئلہ کے متعلق فلاں کتاب میں کیا لکھا ہے اور اس کا کیا مطلب ہے - میں عرض کرتا اس طرح لکھا ہے - پھر آپ اس مسئلہ کی تفہیم فرماتے اور ایسے ایسے نکات بیان فرماتے کہ کسی کتاب میں کسی مصنف نے نہیں لکھے -

فرمایا - ہمارے حضرت نہایت کثیر المطالعہ تھے - والد مرحوم فرماتے تھے میں نے اپنے کتب خانہ کی تمام کتابوں کا مطالعہ نہیں کیا - ہمارے کتب خانہ کی تمام کتابوں کا خواجہ میاں یعنی حضرت نے مطالعہ کیا ہے - خود حضرت کے کتب خانہ میں ہر قسم اور مختلف فنون کی کتابوں کا کافی ذخیرہ تھا - حضرت سید عمر صاحب رحمۃ اللہ علیہ بھی عالم تھے اور یہ فقیر بھی کچھ پڑھا لکھا ہے مگر جب ہم حضرت کے سامنے جاتے تو معلوم ہوتا کہ ہم کچھ نہیں جانتے -

حفظ قرآن خواجہ میاں حضرت قبلہ کے حافظ کے تعلق سے فرمایا - آپ حافظ قرآن بھی تھے اور نہایت اچھے قاری بھی تھے - محراب بھی پڑھتے تھے - حافظ کا یہ عالم کہ جو لوگ مرثیہ خوانی میں گئے ہیں وہ بتائیں گے کہ گھر آنے کے بعد کسی کو مصرعے دو مصرعوں سے زیادہ یاد نہیں رہتا مگر حضرت نے ایک دفعہ میر انیس کا مرثیہ سنا تو کئی بند آکر سنا دیئے -

خداداد حافظ بحر العلوم علامہ محمد عبدالقدیر صدیقی کے برادر خورد مولانا محمد عبدالمتذہب صدیقی فرماتے ہیں - ایک دفعہ میرے والد ماجد نے مجھے ایک کتاب دے کر فرمایا یہ کتاب تمہارے ماموں کو دے کر کو کہ مصرعے آئی ہوئی ہے آپ ضرور دیکھئے - حضرت نے دوسرے یا تیسرے روز کتاب میرے ہاتھ سے واپس فرمادی اور ارشاد فرمایا کہ - میں نے پوری کتاب دیکھی لی - غالباً کتاب مطبوعہ مصر دو سو اور تین سو صفحات کے درمیان تھی - جب ملاقات ہوئی تو والد نے فرمایا کہ - کیا آپ نے فلاں فلاں مسائل دیکھے؟ تو حضرت نے ان مقامات کی عبارت سنا دی - حضرت والد ماجد فرماتے تھے کہ - تمہارے بڑے ماموں کا حافظ خداداد ہے -

شریعت کی پابندی حضرت خواجہ کے زمانہ میں بدعتوں کا بہت زور تھا - حضرت پہلے فرد ہیں جنہوں نے ان کو توڑنے کے لئے کمر بستہ باندھی اور ان ہی کی بدولت اکثر فقراء و مشائخین نے اپنا رنگ بدلا - خلاف احکام شرع جو بیجا رسوم جاری ہو گئے تھے ان کو سخت ناپسند فرماتے - پابندی شریعت کے تعلق سے حضرت نے اشارہ فرمایا تھا - یہی وہ سیدھا راستہ ہے جس میں کسی طرح کا خطرہ نہیں - تا کہ فرماتے کہ قرآن و حدیث پر عمل کرو اس کو ہاتھ سے جانے نہ دو - حدود شریعت سے ذرا سا تجاوز بھی ناگوار خاطر گذرتا -

حضرت کے والدین کے مزار پہلے گج کے پختہ بنے ہوئے تھے بعد میں حضرت نے ان کو توڑ کر مٹی کے بنوایا - زمانہ قیام حجاز میں بزبان عربی متعدد مواعظ بھی ہوئے - جس میں اہل حجاز بے حد شوق سے شریک رہا کرتے اور استفادہ کرتے -

مقام خوشیت اور سیر باطنی حضرت خواجہ کو عوٹ الا عظم سے خاص عشق تھا - چنانچہ حضور عوٹ پاک ہی کی باطنی تعلیم و سرفرازیوں سے وہ کمالات حضرت خواجہ کو حاصل ہوئے کہ جن کی تفصیل کا یہاں موقع نہیں - صرف اس قدر بیان کر دینا کافی ہے کہ حضرت کو مقام خوشیت سے سرفرازی حضرت عوٹ پاک ہی کی تائید کی وجہ سے حاصل ہوئی -

حضرت خواجہ محبوب اللہ اپنی مدینہ طیبہ میں حاضری کے ضمن میں بیان فرماتے ہیں - "جب میں مدینہ طیبہ پہنچا تو اس وقت تک مجھ پر کشف باطنی نہ ہوا تھا ایک دفعہ اپنی قیام گاہ کی چھت پر جہاں سے روزانہ الطہر صاف نظر آتا تھا بیٹھ کر ذکر میں مشغول ہوا - پچاس

مرتبہ لا الہ الا اللہ کا ذکر کیا تھا کہ انشراح قلب ہو کر سیر باطن سے سرفراز ہوا۔

آپ کا مرتبہ معاصرین کی نظر میں **معاصر شیوخ کے ساتھ بھی حضرت کے روابط نہایت مشفقانہ تھے۔ ایک دفعہ حضرت ایک محفل سماع میں تشریف لے گئے۔ حضرت مرزا سردار بیگ صاحب بھی تشریف رکھتے تھے۔ مرزا صاحب کے ایک مرید نے حالت وجد میں اپنے مرشد کے سامنے نذر پیش کی مرزا صاحب اس کا ہاتھ اسی طرح تھامے ہوئے حضرت خواجہ کی خدمت میں لے آئے۔ محفل پر خواست ہوئی تو انہوں نے فرمایا۔ جس محفل میں خواجہ میاں صاحب موجود ہوں اس محفل میں کسی دوسرے کو نذر لینے کی مجال نہیں۔ یہ تھی اس دور کے بزرگوں کی رتبہ شناسی حقانیت، بے نفسی اور للہیت۔**

محمد شاہ صاحب سجادہ نشین درگاہ حضرت شاہ خاموشن جو خود بھی بڑا بزرگ تھے • حضرت خواجہ محبوب اللہ ان کے پاس کی محفلوں میں بھی تشریف لے جایا کرتے تھے۔ جب کبھی حضرت خواجہ ان کے پاس کی محفلوں میں تشریف لاتے تو حضرت محمد شاہ صاحب سرود تعظیماً اٹھ کھڑے ہوتے اور چند قدم آگے بڑھ کر استقبال کرتے۔ اگر فرمایا کرتے کہ • حضرت خواجہ میاں صاحب بڑے زبردست شیخ ہیں۔

حضرت مولانا احمد خیر الدین صدیقی صاحب نسبت و صاحب حال • عالم و فاضل بزرگ تھے۔ حضرت خواجہ ان کے پاس کی محفلوں میں تشریف لے جایا کرتے تھے۔ جب کبھی نبی غازی پتھر گئی میں ان کے مواعظ ہوتے بڑا کثیر مجمع رہتا۔ انہیں حضرت مسکین شاہ صاحب • سے بیعت تھی۔ مسکین شاہ صاحب کا بڑا پرچہ تھا۔ مولانا کے وعظ میں وہ خود تشریف لاتے حضرت محبوب اللہ بھی اکثر مولانا کے وعظ میں شرکت

• حضرت محمد شاہ صاحب رحمۃ اللہ علیہ

سید شاہ محمد ہاشم حسینی نام اور محمد شاہ عرف تھا۔ شہر حیدرآباد دکن میں پیدا ہوئے۔ اور والد بزرگوار حضرت سید شاہ پیر ال حسینی کی نگرانی میں تعلیم و تربیت پاکر معقول و منقول میں دستگاہ حاصل کی۔ اپنے حقیقی چچا حضرت سید خواجہ معین الدین شاہ خاموشن (بیدری رحمۃ اللہ علیہ کے جانشین ہوئے۔ اور طریقہ چشتیہ و صابریہ میں انہی کے مرید و خلیفہ تھے۔ ابتداء میں حضرت سلاطین آصفی کے دربار میں سندھی افواج کے صدر، جمدار، ہاتھی، گھوڑا، پالکی اور میاں سے سرفراز تھے۔ لیکن مرید ہو کر فرقہ خلافت سے سرفراز ہونے کے بعد ملازمت چھوڑ دی اور تمام عمر صوفیانہ اور فقیرانہ سیرت و صورت پر گزار دی۔ حضرت سرخ و سفید اور دبلے بٹے متوسط قدم قامت کے تھے۔ چہرہ سے رعب و جلال نکلتا تھا۔ جسم پر سفید یا گیر وے رنگ کا کرتہ اور تہمد، سر پر کپڑے کی ٹوپی استعمال فرماتے۔ آخر عمر میں تمام دنیوی تعلقات سے کنارہ کش ہو کر وعظ و نصیحت اور حاجت روائی خلق اللہ میں مصروف ہو گئے تھے۔ ہزاروں لوگ حضرت کے مرید اور حضرت کے فیض روحانی سے فیضیاب ہوئے۔

۱۲۳ / محرم الحرام ۱۳۳۹ھ (۱۹۲۰ء) کو ۸۳ سال کی عمر میں رحلت فرمائی اور درگاہ حضرت شاہ خاموشن واقع ناپلی حیدرآباد میں مدفون ہیں۔ حضرت کے تین صاحبزادے تھے ۱۔ سید اکبر حسینی ۲۔ سید اصغر حسینی ۳۔ سید بندہ نواز حسینی۔ بعد وفات حضرت کے منگلے فرزند سید شاہ اصغر حسینی (جو حضرت بحرا العلوم عبدالقادر کے حقیقی بہنوئی تھے قائم مقام اور سجادہ نشین ہوئے)

• حضرت مسکین شاہ صاحب رحمۃ اللہ علیہ

محمد نعیم نام اور مسکین شاہ لقب تھا۔ بمقام شاہجہاں آباد ۱۲۰۰ھ میں تولد ہوئے۔ قادریہ و نقشبندیہ سلسلہ کے زبردست شیخ تھے۔

فرمایا کرتے تھے۔ ایک مرتبہ یہ دونوں بزرگ (مسکین شاہ صاحب اور خواجہ محبوب اللہ) وعظ میں تشریف فرما تھے۔ وعظ ہو رہا تھا۔ ایشائے وعظ خواجہ محبوب اللہ نے اپنے چوبند کے بند کو حرکت دینی شروع کی۔ محفل کی حالت متغیر ہونے لگی۔ کیف بڑھتا گیا۔ چیخ و پکار مچ گئی حتیٰ کہ خود واعظ صاحب پر کیفیت سے یہ حال ہوا کہ روتے روتے بیہوش ہو گئے۔ ایک کو دوسرے کی خبر نہ رہی حضرت خواجہ وہاں سے لوٹ گئے۔ ختم وعظ کے بعد مولانا نے اپنے مرشد مسکین شاہ صاحب سے عرض کیا۔ "حضرت آج کی کیفیت تو بہت ہی خاص تھی۔" تو مسکین شاہ صاحب نے جواب دیا۔ "یہ تمام خواجہ میں کی برکت تھی جو اس طرح محسوس ہو رہی تھی۔"

خواجہ محبوب اللہ کے وصال کے بعد فاتحہ سیوم کے موقع پر حضرت سید غلام شین احمد شطاری جو سلسلہ شطاریہ کے ایک ممتاز بزرگ تھے بچشم پرہیز مزار کی جانب دیکھ کر فرمایا "آہ! خواجہ میں تم کو کوئی سمجھ نہ سکا۔"

جامعیت حضرت خواجہ محمد صدیق محبوب اللہ جلیح الکرمل تھے۔ جید عالم تھے۔ حافظ قرآن تھے۔ بہت اچھے قاری تھے۔ رمضان میں حجاب بھی سناتے تھے۔ عربی، فارسی اور اردو تینوں زبانوں میں مہارت تھی۔

شاعری میں حافظ شمس الدین صاحب فیض کے شاگرد تھے۔ پڑ گویا کا یہ عالم تھا کہ ایک مشاعرہ کے لئے، مطلع اور تین سو (۳۰۰) شعر کہہ دیئے۔ کلام کا مجموعہ "افکار خیب" کے نام سے شائع ہو چکا ہے۔

طب میں حکیم رضا علی صاحب کے شاگرد تھے۔ پتوں کو جوش دے کر اس کے پانی سے علاج حضرت کی ایجاد تھی۔ آخر میں معالجات چھوڑ کر تعویذ دینے لگے تھے۔ چلیپے کی تعویذ حضرت ہی کی ایجاد ہے۔ اعلیٰ درجہ کے خوشنویس بھی تھے۔ فارسی خط میں باقر صاحب کا تبحر فرماتے۔ فن سپہ گری تو اس خاندان کا امتیاز خاص تھا۔ جوانی میں سات سو ڈنڈ نکالتے تھے۔ بہت اچھے پیسراک تھے۔ بندوق کا نشاۃ اچھا لگاتے تھے۔

حضرت کے سلوک کے تعلق سے "گلدستہ تجلیات" کے مقدمہ میں بحر العلوم عبدالقادر لکھتے ہیں۔

"میسرے خیال میں ان کا ماہ الامتیاز ہمیشہ تحت امر رہنا اور قربِ فرائض میں جاگزیں ہونا ہے۔ دوام حضور تو ان کا خاصہ تھا۔"

حضرت شاہ سعد اللہ نقشبندی سے بیعت و خلافت حاصل تھی۔ جو شاہ غلام علی دہلوی کے خلیفہ تھے اور یہ خلیفہ تھے حضرت مرزا مظہر جان جاناں رحمۃ اللہ علیہ کے۔ شاہ صاحب بعد نواب ناصر الدولہ (۱۲۳۳ تا ۱۲۴۳) ۳ صغیاہ راج بلخ حیدرآباد تشریف لائے اور محلہ علی آباد میں سکونت پذیر ہوئے۔ علم و فضل اور زہد و تقویٰ کی وجہ سے کافی شہرت حاصل ہوئی تھی۔ ہزاروں آپ کے مرید اور معتقد تھے۔ آپ کی تصنیفات میں "مراقبات سلوک" مشہور تصنیف ہے۔ ۳ صغیاہ سادس نواب میر محبوب علی خان کو شاہ صاحب سے شرف بیعت حاصل تھا وہ متعدد مرتبہ خدمت میں حاضر ہو چکے تھے۔ ۱۳۔ ۱۴ ربیع الاول ۱۳۱۳ (۱۸۹۵ء) کو بمر ۱۱۳ سال وفات پائی۔ نماز جنازہ مکہ مسجد میں ادا ہوئی۔ ہزاروں آدمی جنازہ کے ساتھ تھے۔ ۳ صغیاہ سادس نے بھی دور تک حضرت کے جنازہ کو کندھا دیا۔ اندرون دروازہ علی آباد مسجد الماس کے صحن میں مدفون ہوئے۔

(دیکھو بزرگ محبوبیہ جلد دوم دفتر سوم۔ تذکرہ مخطوطات جلد اول ۲۰۳ ۳ صغیاہ سادس ۲۹) مولانا سید شین احمد شطاری

کابل کے جد امجد۔

ایک دفعہ آسمان سے اولے برسے۔ مسجد میں حضرت سید محمود مکی صاحب، فقیر اور دیگر حضرات بھی تھے۔ اولے کیا تھے ایک سنگباری تھی کہ ہو رہی تھی۔ حضرت نے فرمایا: تجھے معلوم ہے کہ میں نے پانی بھی بغیر تیرے حکم کے نہیں پیا۔ اب کیا کرتا ہے کر۔ اور صحن مسجد میں نکل آئے۔ ژالہ باری فوراً موقوف ہو گئی۔ استسحارے سے کام کرنے والے حضرات، تحت امر رہنے والے قرب فرائض کے مری اپنے اپنے سینوں پر ہاتھ رکھیں اور اپنے دل سے پوچھیں کہ کیا وہ بھی ایسے ہیں؟ یہ رحمت خاص کی جلوہ گری ہے واللہ یختص برحمته من یشاء ہی فضل مولیٰ ہے۔ ذلک فضل اللہ یؤتیه من یشاء اور یہی اس کا کرم و عنایت ہے جو بدرجہ غایت ہے واللہ ذو الفضل العظیم

أعد ذکر نعمان لنا ان ذکره

هوالمسک ماکرته یتضرع

ارشادات عالیہ | خود حضرت خواجہ محبوب اللہ فرماتے ہیں۔ جس طرح نوافل اور فرائض میں فرق ہے اسی طرح قرب نوافل اور قرب فرائض میں فرق ہے۔ اگر کوئی کام استسحارہ قلبی سے کیا جائے تو وہ قرب فرائض میں داخل ہوگا ورنہ قرب نوافل میں۔ پس ہر کام میں استسحارہ کر لیا کرو۔

اس ارشاد کی توضیح میں اس قدر صراحت کافی ہے کہ قادری دو (۲) قسم کے ہوتے ہیں۔ ایک وہ جو اپنے مقاصد، نسبت عالیہ قادریہ کے ذریعہ حاصل کرتے ہیں۔ ان کی توجہ فرماں غوثیہ ان لم یکن مریدی جیدا فلانا جید پر ہے یعنی اگر میرا مرید قوی نہ ہو تو کیا ہو میں تو قوی ہوں لو کشف جیدا فلانا عورة مریدی بالمغرب وانا فی المشرق لسترتہ۔ یعنی اگر میرا مرید مغرب میں ہو اور میں مشرق میں رہوں اور مرید کا عیب کھل جائے تو میں اس کو ڈھانک دوں گا۔ ایسے لوگ قرب نوافل کے قادری ہیں۔ دوسری قسم کے قادری وہ ہیں جو بے حکم کوئی کام نہیں کرتے۔ ان کا ہر فعل تحت امر الہی ہوتا ہے۔ خواہ حکم الہی معصوم یعنی پتھر کے ذریعہ سے معلوم ہو خواہ بذریعہ الام و امر قلبی۔ یہ لوگ صاحب قرب فرائض ہیں ان کا مرجع حضور غوث پاک کا فرماں واجب الاذعان ہے کن کالمیت فی ید الغسال کالکرة تحت صولجان الفارس و کالولد الرضیع فی حجر ظئرہ۔ یعنی خدا کے ہاتھ میں ایسا ہو جا جیسے مردہ غسل کے ہاتھ میں یا گیند پولو کھیلنے والے شہسوار کے چوگان کے نیچے یا شیر خوار بچہ انا کی گود میں۔ ان پر وما ینطق عن الہوی ان هو الا وحی یوحی کا پرتو پڑتا ہے۔ وہ بے ارادہ رہتے ہیں۔ بے خواہش جیتے ہیں۔ ان کا عمل ما فعلت عن امری پر رہتا ہے۔ سلسلہ عالیہ قادریہ جاری تھا لیکن صرف قرب نوافل کا سلوک ہی مقبول و مروج تھا لوگ قرب فرائض کو بھول گئے تھے۔ اس تعلیم کو حضرت نے زندہ کیا۔ لوگوں کو بے ارادہ جینا سکھایا۔ حکم پر چلنے کی تعلیم دی۔

حضرت خواجہ محبوب اللہ کی زوجہ محترمہ "قر النساء صفیہ" • حضرت غلام شیخ احمد شطاری کی صاحبزادی تھیں جو خاندان شطاریہ کے مشہور و معروف بزرگ گذرے ہیں۔

• حضرت قر النساء صفیہ کی والدہ حضرت سعد بنے صاحب کی صاحبزادی تھیں۔ جو خاندان شطاریہ کے ممتاز بزرگ گذرے ہیں۔ آپ کا کوئلہ اب تک مشہور ہے آپ کا مزار بیرون دروازہ دہیسر پورہ لب سڑک واقع ہے۔ حضرت سعد و بیٹے کا اصلی نام حضرت سید شاہ غلام حسن ثانی شطاری تھا۔ جن کے والد ماجد کا نام سید شاہ عسکری شطاری عرف پیراں صاحب شطاری تھا جو حضرت سید شاہ غلام حسن

وصال حضرت خواجہ محمد صدیق محبوب اللہ قدس سرہ ۱۸ - ذیقعدہ ۱۳۱۳ ہجری روز شنبہ کی شب میں یعنی انیسویں شب بوقت سحر اپنے رفیق اعلیٰ سے جا ملے۔ انا للہ وانا الیہ راجعون اور اپنے پیسر اور والد بزرگوار کے پہلو میں بمقام مسجد النور قاضی پورہ حیدرآباد دکن آرام فرما ہیں۔

شطاری (اول) عرف سید شاہ ابن صاحب شطاری کے اکلوتے فرزند تھے۔ حضرت سید شاہ ابن شطاری حضرت سید احمد گجراتی کی اولاد سے تھے نواب نظام الملک آصفیہ اول کے عہد میں اورنگ آباد سے بلدہ حیدرآباد تشریف لائے اور ہمیشہ کے لئے یہیں رہ گئے۔ سنہ وفات ۱۸ / شوال ۱۲۰۹ء ہے۔ حضرت کا مزار اندرون حویلی قدیم گول مقبرہ کے اندر واقع ہے۔ حضرت رحمۃ اللہ علیہ تنہائی پسند تھے۔ عوام سے بہت کم ملتے اور بات چیت بھی بہت کم کرتے تھے۔ سارا وقت ذکر و شغل اور یاد الہی میں گذرتا تھا۔ اہل و عیال کی طرف بھی بہت کم متوجہ ہوتے تھے۔ نواب نظام علی خان آصفیہ ثانی اور بخششی بیگم صاحبہ والدہ محترمہ آصفیہ ثانی کو حضرت سے گہری عقیدت تھی۔ بخششی بیگم صاحبہ نے کہا تھا کہ موجودہ مشائخین میں جو بھی بزرگ خواب میں آکر مجھے مرید کریں گے میں ان کی مرید ہوں گی۔ چنانچہ حضرت نے ان کے خواب میں پہنچ کر ان کو مرید کر لیا۔ چنانچہ خواب دیکھتے ہی بخششی بیگم صاحبہ نے حضرت کی خدمت میں حاضر ہو کر حضرت سے شرفِ بیعت حاصل کیا۔

(ماخوذ از تذکرہ اولیائے دکن جلد دوم ۶۵)

حضرت چاندنی بیگم صاحبہ محل نواب افضل الدولہ بہادر بھی حضرت ابن صاحب شطاری کے فرزند و جانشین حضرت پیسر اہل صاحب شطاری کی مرید تھیں۔

حضرت شیخ احمد شطاری رحمۃ اللہ علیہ

سلسلہ شطاریہ کے بانی اول مولانا سید عبداللہ صاحب قادری کو ان کے شیخ طریقت مولانا عبدالوہاب نے "شطار" سے ملقب فرمایا تھا۔ موجودہ سلسلہ شطاریہ کے مورث اعلیٰ حضرت سید احمد قادری گجراتی تھے حضرت کا مزار شہر اورنگ آباد میں ہے۔ مدوح کا سالانہ عرس ۱۳ - صفر المنظر کو اہتمام سے ہوتا ہے۔ اس سلسلہ میں حضرت غوث گویاری رحمۃ اللہ علیہ بھی ہیں جو گویا میں مدفون ہیں اور جن کا گنبد فن تعمیر کا اعلیٰ نمونہ ہے۔ حضرت سید احمد گجراتی کے فرزند اکبر مولانا سید شہاب الدین محمود المعروف بہ گونگے صاحب کے فرزند حضرت شیخ احمد شطاری اولیٰ بلدہ حیدرآباد میں تشریف فرما ہوئے۔ اندرون دروازہ دبیسر پورہ (حیدرآباد دکن) ایک مسجد تعمیر کروائی جو مسجد شطاریہ کے نام سے موسوم ہے۔ حضرت شیخ احمد شطاری رحمۃ اللہ علیہ اسی مسجد کے صحن میں مدفون ہیں۔ حضرت کے مزار کے بازو مشرقی حصہ کا مزار آپ کے فرزند حضرت حافظ عسکری شطاری کا ہے۔ عسکری شطاری کے مزار کے پائیں میں حضرت کے فرزند اکبر حضرت حافظ غلام شیخ احمد شطاری کا مزار ہے جو حضرت خواجہ محبوب اللہ کے خسر محترم ہیں (ملاحظہ ہو شجرہ)

وصال کے وقت تین صاحبزادے اور ایک صاحبزادی صحن حیات تھے۔

اولاد کی تفصیل کے لئے ملاحظہ ہو شجرہ۔ (اگلے صفحہ پر)

حضرت سید خواجہ محمد صدیق
محبوب اللہ قدس سرہ

۱۲۶۳ تا ۱۳۱۳ھ

از بطن محترمہ
قرانساء صفیہ

سیدہ امۃ اللہ بیگم

زوجہ محمد عبدالعزیز صدیقی
ابن بحر العلوم عبدالقدیر

سید محمد باقر حسینی

داماد بحر العلوم عبدالقدیر

سید محمد یحییٰ حسینی

سید محمد عثمان حسینی

داماد بحر العلوم عبدالقدیر

حضرت خواجہ محمد صدیق محبوب اللہ کی اولاد

۱۔ حضرت سید محمد عثمان حسینی

حضرت کے فرزند اکبر حضرت سید عثمان حسینی رحمۃ اللہ علیہ ماہ صفر ۱۲۹۰ھ میں تولد ہوئے۔ والد محترم کے وصال کے بعد ان کے جانشین ہوئے۔

عربی، فارسی اور اردو میں کافی مہارت رکھتے تھے۔ صاحب تصنیف و تالیف تھے۔ ان کی مجالس و عطا میں لوگ کثرت سے شریک ہوتے۔ زمانہ دراز تک مدینہ طیبہ میں قیام پذیر رہے۔

شاعری سے خاص لگاؤ تھا۔ فائق تخلص فرماتے تھے۔ ان کا کلام - اذکار غیب - کے نام سے طبع ہو چکا ہے۔

طبیعت میں سادگی بہت تھی دیسی پارچہ خصوصاً کھادی کے استعمال کو سب سے پہلے حضرت عثمان حسینی ہی نے رواج دیا۔ زمانہ دراز کے بعد کانگریسی قائدین نے اس کے استعمال پر زور دیا۔

اتباع سنت کے نہ صرف شدت سے پابند تھے بلکہ اپنے مریدین معتقدین اور متوسلین کو بھی سختی سے پابندی کی تاکید کیا کرتے تھے۔ اگر مریدین میں کوئی نماز تہجد کا پابند نہ ہوتا تو اس سے کوئی کام لینے یا بات کرنے سے احتراز فرماتے تاکہ اس میں احساس ندامت پیدا ہو اور پابند ہو جائے۔

اتباع سنت کا اس قدر خیال تھا کہ حضرت نے سرکار دو عالم صلی اللہ علیہ وسلم کی نعلین کے نمونہ پر نعلین بنوائی۔ پہلے نعلین کا رواج نہ تھا۔

اتباع سنت کا نتیجہ تھا کہ کثرت سے سرکار صلی اللہ علیہ وسلم کی رویت سے مشرف ہوتے تھے۔ چنانچہ خود فرماتے تھے کہ - اگر چار روز اس طرح گذر جائیں کہ سرکار کا جمال مبارک نہ دیکھوں تو جی بے چین ہو جاتا ہے - ایک دفعہ ارشاد فرمایا کہ - ایک عرصہ سے میری ہر نماز سرکار دو عالم صلی اللہ علیہ وسلم کے پیچھے ادا ہو رہی ہے۔ نماز کے لئے کھڑا ہوتا ہوں تو آقائے نامداز کو امام پاتا ہوں -

طبیعت میں استغناء بہت تھا۔ امراء اور رؤسا سے زیادہ میل جول ناپسند تھا۔ نواب میر محبوب علی خان آصفجاہ سادس نے متعدد مرتبہ آپ کے پاس حاضری کی اجازت چاہی لیکن آپ نے اجازت نہ دی۔

۲۱۔ شعبان ۱۳۲۶ ہجری کو حسب عادت کچھ مریدین کے ساتھ پاپیادہ پہاڑی شریف (بابا شرف الدین) فاتحہ کی غرض سے حاضر ہوئے۔ آصفجاہ سادس اس زمانہ میں سرکاری باغ واقع پہاڑی شریف ہی میں قیام پذیر تھے۔ حضرت واپسی میں جب بنگلہ کے سامنے سے گزرے۔ اس وقت اعلیٰ حضرت سامنے برآمد تھے۔ جول ہی ان کی نظر حضرت پر پڑی مصاحبین سے دریافت کیا کہ - کیا حضرت عثمان میاں صاحب قبلہ یہی ہیں؟ تصدیق کے ساتھ ہی شکل پڑے چوہدار نے دوڑ کر حضرت سے عرض کیا سرکار تشریف لارہے ہیں۔ حضرت نے خیال کیا کہ شاید بازو ہٹ کر چلنے کہ رہا ہے کنارے ہٹ کر چلنے لگے اور رفتار تیز کر دی۔ چوہدار پر چوہدار دوڑایا گیا کہ حضرت سے مروضہ کریں کہ سرکار ملاقات کرنا چاہتے ہیں۔ محبوب علی پاشا نے حضرت کو تیزی سے چل کر ملانے کا جو ارادہ کیا تو ایک پیسہ کا جوتا بھی پیسہ سے نکل گیا۔ اطلاع لینے پر عثمان میاں حضرت ٹھہر گئے۔ اور اعلیٰ حضرت اسی حالت میں قریب آگئے۔ مؤذبانہ سلام عرض کیا اور حضرت کا دست مبارک لے کر اپنے سر پر رکھ لیا۔ دونوں نے ایک دوسرے کو دیکھا۔ تھوڑی دیر خاموشی میں گزری۔ عثمان میاں حضرت نے پوچھا کچھ فرمائیں گے؟ اعلیٰ حضرت نے عرض کیا قد موسیٰ کا اشتیاق تھا آج خوش نصیبی سے پورا ہوا، میرے لئے دعا فرمائیں۔ آپ نے دعا دی

اور آگے بڑھ گئے۔ اس ملاقات کے دسویں روز طفیانی رودِ موسیٰ کا واقعہ پیش آیا الحمد للہ کہ اعلیٰ حضرت مع رعایا اس آفتِ عظیم سے بچ گئے۔

حضرت عبدالقدیر فرماتے ہیں "عثمان میاں صاحب اور مجھ میں بے حد محبت تھی۔" فرمایا۔ "مسجد کے ایک کونے میں عثمان میاں صاحب اور دوسرے کونے میں بیٹھ جانا اور ہم دونوں ذکرِ جہر کرتے مسجد خُتخ بولتی تھی۔"

فرمایا "ایک مرتبہ ہم دونوں درنگل گئے معشوقِ ربانی کی درگاہ پر پہنچے درگاہ میں کوئی نہیں تھا اور قفل لگا ہوا تھا۔ میں نے کہا ہم آگے ہیں تو زیارت کر کے جائیں گے۔ قفل پکڑ کر کھینچنا تو قفل کھل گیا۔ ہم اندر پہنچے بعد زیارت واپسی میں قفل پھر سے لگا دیا۔" عثمان میاں صاحب نے ارض مقدس حجاز کا سفر فرمایا۔ آخری مرتبہ واپسی میں اثنائے راہ بمقام جدہ بیالیس سال کی عمر میں ۱۵ صفر ۱۳۲۲ ہجری واصل بحق ہوئے۔ اس روز حیدرآباد میں اختلافِ مطلع کی بنا پر ۱۳ صفر تھی۔ اس بنا پر حضرت کا عرس میاں پر صفر کی تیرہ (۱۳)۔ چودہ (۱۴)۔ پندرہ (۱۵) تاریخ ہوتا ہے۔ اور ماہانہ فاتحہ ہر ماہ ۱۳ تاریخ ہوتی ہے۔

حضرت کی پہلی زوجہ محترمہ عزیز النساء بیگم تھیں جن کے بطن سے ایک صاحبزادی امۃ المحبوبہ مولانا حافظ سید شاہ عبدالوہاب شطاری ابن علامہ سید شاہ محمد علی شطاری کی زوجہ ہیں ان کے علاوہ تمام زینہ اولاد کسی میں انتقال کر گئی۔ اب صاحبزادی صاحبہ ہی سے آپ کی آل کا سلسلہ جاری ہے۔

پہلی زوجہ محترمہ کے بعد دوسری شادی آخری سفر حج و زیارت سے پہلے محترمہ فاطمہ بیگم بنت بحر العلوم مولانا عبدالقدیر صدیقی سے فرمائی۔ جن کا وصال حضرت کے وصال سے پانچ روز قبل جدہ ہی میں ہوا۔ دونوں میاں بیوی جدہ ہی میں دفن ہیں۔ (آل کی تفصیل کے لئے ملاحظہ ہو شجرہ)

۲۔ حضرت سید محمد یحییٰ حسینی

حضرت خواجہ محمد صدیق محبوب اللہ کے دوسرے صاحبزادے حضرت سید محمد یحییٰ حسینی رحمۃ اللہ علیہ ہیں جو اپنے برادرِ معظم کے بعد جانشین ہوئے۔ ان کی کنیت ابو السعادات تھی۔ یحییٰ پاشاہ کے عرف سے مشہور تھے۔ حاذق۔ تخلص فرماتے تھے۔ صفر ۱۳۰۳ ہجری میں تولد ہوئے اور ۲ صفر ۱۳۷۳ ہجری کو وصال فرمایا۔

نو یا دس سال کے تھے کہ والد ماجد کا سایہ سر سے اٹھ گیا۔ برادرِ معظم سید عثمان حسینی کے زیر سرپرستی پرورش پائی۔ مدرسہ دارالعلوم میں مولوی عالم تک تعلیم حاصل کی پھر اپنے عم محترم حضرت سید عمر حسینی سے قرآن کی روایت اور فنِ تجوید میں سند حاصل کی و نیز تفسیر، حدیث، فقہ، ادب اور منطق اور فلسفہ کی تعلیم حاصل کی۔ اور خسر محترم علامہ سید غلام غوث شطاری اور برادرِ بزرگ بحر العلوم علامہ محمد عبدالقدیر صدیقی سے علوم متذکرہ صدر کی تکمیل فرمائی۔ والد ماجد کے ساتھ حجاز کا سفر کیا اور ایک سال مدینہ طیبہ میں قیام فرمایا۔ تو وہیں بھی علامہ حسین احمد مدنی اور دیگر اساتذہ سے استفادہ فرمایا۔

خوشنویسی و عظامی میں نسخ و نستعلیق ہر دو سے واقف تھے۔ اس فن کو مولوی ہاشم علی صاحب سے سیکھا تھا۔

شہر و سخن سے بھی دلچسپی تھی۔ ابتداءً اپنے برادر معظم حضرت فائق سے پھر استاد جلیل سے • اور پھر مہتاب بدایونی سے تلمذ حاصل کیا۔

شرف بیعت اپنے والد ماجد حضرت خواجہ محمد صدیق محبوب اللہ سے تھا۔ خلافت بڑے بھائی نے عطا کی۔ طبیعت میں بہت سادگی تھی۔ تکلفات سے ہمیشہ شغریا۔ اپنے نام کے ساتھ صرف - یعنی قاضی پورہ والا تحریر فرمایا کرتے۔ نمود و نمائش سے احتراز کرتے۔ لوگ قدمبوسی کرنا چاہتے۔ پیسہ کو ہاتھ لگانے نہ دیتے۔ لوگوں کے قلبی کیفیات حضرت - یعنی پاشاہ کے سامنے مثل آمینہ تھے۔ شیخ الاسلام سید محمد بادشاہ حسینی قادری نے فرمایا کہ متعدد مرتبہ ایسا اتفاق ہوا کہ رات میں میں نے جو خواب دیکھے صبح ملاقات ہونے پر حضرت نے خود سے بیان کر دیئے۔ حضرت بھراطلوم عبدالقدیر صدیقی اکثر فرمایا کرتے - یعنی پاشاہ کو دیکھتا ہوں تو ایسا معلوم ہوتا ہے کہ محبت متشکل ہو کر زمین پر اتر آئی ہے۔ اور فرماتے تھے - "یعنی پاشاہ گلاب کا پھول ہیں۔"

حضرت - یعنی پاشاہ کی تصانیف میں - نور ہدایت - قابل مطالعہ ہے جو طبع ہو چکی ہے۔ اس رسالہ میں زیارت قبور - توسل - ندا - علم خیب جیسے مختلف فیہ مسائل پر روشنی ڈالی گئی ہے۔

گوشہ نشین رہتے ہوئے بھی سینکڑوں کو فیضیاب کیا۔ ان کے مریدین و متعقدین کی تعداد ہزاروں تک پہنچ گئی ہے۔ حضرت - یعنی پاشاہ کو حضور اکرم صلی اللہ علیہ وسلم سے نسبت خاص حاصل تھی۔ انھوں نے ۱۳۳۱ ہجری میں جب دوسری مرتبہ ارض مقدسہ حجاز کا سفر کیا تو مدینہ طیبہ کی حاضری کے ضمن میں خود ہی فرماتے ہیں -


- ایک روز میں نے حرم نبوی میں رات کے قیام کی اجازت لی۔ میرے ساتھ غلام حسین نبی ایک ساتھی بھی تھے۔ اس زمانے میں مدینہ طیبہ میں ایک مجذوب رہتے تھے جن کے متعلق یہ مشہور تھا کہ یہ بڑے صاحب باطن اور صاحب حکومت ہیں۔ اور مجذوب صاحب کو روزانہ حرم اطہر میں رات میں ٹھہرنے کی اجازت تھی۔ عشاء کی نماز کے بعد حرم شریف سے تمام لوگ درخواست کر دیتے گئے۔ اب صرف میں اور میرے ساتھی غلام حسین صاحب اور مجذوب صاحب رہ گئے۔ مجذوب صاحب روزانہ انور کے بالکل مجاہدی بیٹھے ہوئے اپنے میں آپ اشارے کرتے اور مسکراتے جاتے تھے ہم بھی ان کے پیچھے بیٹھ گئے۔ دو تین مرتبہ ایسا ہوا کہ مجذوب صاحب اشارے کرتے کرتے پلٹتے اور جب ہمیں دیکھتے رک جاتے۔ مجھے خیال ہوا شاید ہماری وجہ سے ان کے اشغل میں فرق آبا ہے۔ لہذا غلام حسین صاحب کو ساتھ لے کر ایسے مقام پر جا بیٹھا جہاں سے روزانہ انور کا نظارہ تو ہوتا تھا مگر مجذوب صاحب دکھائی نہ دیتے تھے۔

گھنڈہ دیر گھنٹے کے بعد ایسی آواز سنائی دی جیسے کوئی گہری نیند میں خراٹے لیتا ہے۔ ہمیں خیال ہوا شاید مجذوب صاحب کی آنکھ لگ گئی ہے۔ دیکھا تو وہ اپنے راز و نیاز میں مصروف ہیں۔ خیال ہوا شاید ہماری طرح کسی اور نے بھی قیام کی اجازت لی ہے اگر ایسا ہے تو ان کو بیدار کر دینا مناسب ہے کہ یہ مقام ادب ہے۔ چنانچہ قریب جا کر دیکھا تو ایک صاحب نظر آئے عربی لباس پہنے ہوئے مواجہ شریف کی جانب پیسہ کئے ہوئے آرام فرما رہے ہیں۔ میں اس خیال سے لرز گیا کہ اس مقام پر سوجانا ہی بے ادبی ہے اور خراٹے لینا تو بڑی ہی بے ادبی کی بات ہے۔ اس پر فرزند مواجہ شریف کی جانب پاؤں کر کے سونا

• جلیل - بانک پوری فصاحت جنگ سادہ جانفشین امیر مینائی -

توقیاست تھا ارادہ کیا کہ فوری جگا دنا چاہیے۔ چہرہ پر نظر پڑی تو وہ انوار نمایاں ہیں کہ نظر نہیں ٹھیر سکتی۔ ہم مجب کشمکش میں تھے کہ بیدار کریں یا نہ کریں۔ کہ کسی اور کی ایسی جرات و ہمت تو ہو نہیں سکتی۔ بیدار کرنا بے ادبی ہے اور اگر زائرین میں سے کوئی ہو اور نیند کی غفلت میں پیسہ ادھر ہو گئے ہوں تو ہمارا خاموش ہو جانا بھی سوہ ادبی ہے اس سوچ بچار میں دس پندرہ منٹ گزر گئے۔ بالآخر دبی زبان سے دو دفعہ آواز دے دی۔ مگر وہ بیدار نہ ہوئے تو قدم کو چھو کر آواز دی تو وہ کروٹ بدلتے دکھائی دیئے۔ دل کا یہ عالم تھا کہ قابو سے باہر ہوا جا رہا تھا۔ جب کیفیت گزر رہی تھی۔ ہم اپنے مقام پر واپس آ گئے۔ مگر وہ صورت کچھ ایسی نظر آتی تھی کہ دوبارہ دیکھنے کو دل بیقرار تھا۔ دل سے مجبور ہو کر چند منٹ کے بعد پھر اٹھا جب اس مقام پر پہنچا تو ان کو نہ پایا۔ تمام حرم اطہر میں تلاش کیا مگر سوائے میرے اور میرے ساتھی غلام حسین صاحب اور وہ مجذوب صاحب کے چوتھا آدی حرم اطہر میں نظر نہ آیا۔ اس وقت یقین ہو گیا کہ وہ میرے آقا والی دو جہاں رومی لدا ہی تھے۔

یہ ہیں یعنی پاشا جنہوں نے نہ صرف جہاں انور کو دیکھا بلکہ جسم اطہر کو ہاتھ سے چھونے کی سعادت سے بھی مشرف ہوئے۔
حضرت کی زوجہ محترمہ - میمونہ بیگم صاحبہ - علامہ مولانا سید شاہ غلام غوث صاحب شطاری کی صاحبزادی تھیں۔ ان کے بطن سے چار صاحبزادے اور ایک صاحبزادی بقید حیات ہیں۔
تفصیلات کے لئے ملاحظہ ہو شجرہ مندرجہ ذیل۔



زوجہ اکرام الدین علی خان مرحوم

۳۔ حضرت سید محمد باقر حسینی

حضرت خواجہ محبوب اللہ کے تیسرے صاحبزادے حضرت سید محمد باقر حسینی ہیں۔ جن کا عرف فقیر پاشا اور کنیت ابوالفتح ہے۔ طابق - تخلص فرماتے تھے۔ ۱۱ / رمضان ۱۳۰۵ھ میں تولد ہوئے اور ۱۷ / ذیقعدہ ۱۳۷۹ھ میں وصال فرمایا۔ مزار باقر نگر نزد عید گاہ جدیدہ مشعل تالاب میر عالم واقع ہے۔

تعلیم و ذوق شعر و سخن | عرصہ تک والدہ ماجدہ کے ساتھ حجاز میں قیام رہا۔ مدرسہ فزیہ مدینہ طیبہ میں زیر تعلیم رہے۔ وہاں سے واپسی کے بعد مدرسہ دارالعلوم میں علوم مشرقیہ کی تعلیم پائی۔ اور عم مکرم حضرت سید عمر صاحب اور برادر بزرگ و خسر محترم حضرت بھرا العلوم

• چاروں صاحبزادے یکے بعد دیگرے وصال فرما گئے اور ریاض مدینہ میں مدفون ہیں۔ (اکٹوبری)

محمد عبدالقدیر صدیقی سے آپ نے تکمیل فرمائی۔

شعر و سخن سے خاص دلچسپی تھی۔ ان کا کلام اکثر نعتیہ ہے۔ کچھ حصہ طبع بھی ہوا ہے۔

رسالہ النور ایک عرصہ تک فقیر پاشا کے زیر ادارت رسالہ النور شائع ہوتا رہا۔ انہوں نے اس رسالہ کے ذریعہ مسلمانوں میں مذہبی، علمی، ایجادی اور اجتماعی قوتوں کو پیدا کرنے اور ان میں اولوالعزمی، عالی حوصلگی، جرات، استقامت، محنت و جفاکشی، ایثار و قربانی کے اوصاف پیدا کرنے اور ان کو ترقی و کامیابی کے راستے پر لگانے کی بڑی سعی فرمائی۔

چنانچہ حضرت بحر العلوم عبدالقدیر صدیقی نے اس رسالہ کے تعلق سے جو رائے تحریر فرمائی ہے وہ رسالہ النور کی جلد ۶ میں طبع

ہوئی ہے، درج ذیل ہے۔

”اس میں علمی، اخلاقی، صوفیانہ اور دیگر مضامین کے نہایت بلند پایہ مضامین درج ہوتے ہیں علاوہ جناب مدیر صاحب کے جو خود

بھی ایک فاضل ہیں دیگر افاضل کے رشحات قلم بھی رہتے ہیں۔ اس عرض مدت میں جتنے اور جیسے مضامین رسالہ النور میں شائع ہوئے ہیں

وہ باعث امتیاز ہیں۔ جناب مدیر صاحب نے اس طویل مدت میں قلم اور رقم دونوں کا بار اٹھایا اور بڑی سینہ زوری سے کام چلایا۔“

حضرت کی رائے کے ساتھ پروفیسر سید مناظر احسن گیلانی کی مندرجہ ذیل رائے بھی شائع ہوئی ہے۔

”جس رسالہ نے دکن کے غور شنید مغنی کی شعاعوں کو نہ صرف مد حاضر کے لئے بلکہ پچھلی نسلوں کے لئے محفوظ کر دیا۔ اس کی

جلیل خدمات کا اندازہ کون کر سکتا ہے۔ تم نے تو فقط یہ خیال کیا کہ رسالہ النور جامعہ عثمانیہ کے پروفیسر، شعبہ دینیات کے صدر، دکن کے

عالم و شاعر، صدیقیوں کے گھرانے کے ایک فاضل مولانا عبدالقدیر حسرت کی نظم و نثر کی اشاعت سے سعادت اندوز ہے۔ لیکن عبدالقدیر

میں حقیقی قدیر کی قدرت اور کون کے تماشہ کا موقع ملا ہے۔ ان سے پوچھو کہ انور نے کیا کیا اور کیا کر رہا ہے اور کیا کرے گا۔“

حضرت فقیر پاشا کو تاریخ سے خاص دلچسپی تھی۔ فن تعبیر میں بھی یدِ طولیٰ حاصل تھا۔ اس فن میں بزبان اردو ایک بسیط

تصنیف فرمائی ہے جو ہنوز محتاج اشاعت ہے۔ اس کے کچھ حصے رسالہ النور میں شائع ہو چکے ہیں۔ محترم قاری بھی تھے۔ خطاطی میں دخل تھا۔

اچھے طبیب بھی تھے۔ علاج معالجہ کا سلسلہ بھی جاری رہا۔ آسبسی علاجات میں حضرت کو یدِ طولیٰ حاصل تھا۔ ان کے تعویذوں کی بہت

شہرت تھی۔ دور دور سے اہل غرض آتے اور مستفید ہوتے تھے۔

طبیعت میں سادگی اور استغناء بہت تھا۔ اچھے اچھوں کا ذکر کیا کسی کو خاطر میں نہ لاتے تھے۔

بیعت بیعت اپنے والد ماجد قدس سرہ ہی سے کی تھی۔ حضرت خواجہ محبوب اللہ کے وصل کے وقت آپ کی عمر آٹھ سال کے

لگ بھگ تھی۔ سلسلہ رشد و ہدایت جاری تھا۔ مریدین بھی بکثرت تھے۔


اولاد حضرت سید محمد باقر حسینی کی زوجہ محترمہ حضرت زینب بیگم صاحبہ حضرت بحر العلوم مولانا محمد عبدالقدیر صدیقی کی بڑی

صاحبزادی تھیں۔ ان کے بطن سے بوقت وصل ایک صاحبزادہ اور ایک صاحبزادی بقید حیات تھے۔

زوجہ محترمہ کے وصل کے بعد حضرت نے ایک عقد فرمایا تھا۔ ان کے بطن سے سید حامد حسینی بقید حیات ہیں۔ جو اپنے بڑے

بھائی کے وصل کے بعد والد کے جانشین ہوئے ہیں۔ [یہ بھی ۱۳۲۳ھ میں انتقال کر گئے۔۔۔ اکیڈمی]

تفصیلات کے لئے ملاحظہ ہو شجرہ منسلک



حضرت خواجہ محمد صدیق محبوب اللہ کے بھائی اور ان کی اولاد

۱۔ حضرت سید احمد علی شاہ

حضرت خواجہ محبوب اللہ کے بھائی حضرت سید احمد علی شاہ رحمۃ اللہ علیہ تھے۔ ۲۹۔ رمضان ۱۲۷۱ ہجری میں تولد ہوئے اور

۲۵۔ ربیع الآخر ۱۳۳۱ ہجری میں وصال فرمایا۔

اچھے عالم تھے۔ حافظہ و قاری بھی تھے۔ ہر سال رمضان المبارک میں محراب سنایا کرتے۔

شعر و سخن سے بھی دلچسپی تھی لائق تخلص تھا۔

فقہ حنبلی میں ایک کتاب موسوم بہ "راہِ عقبی" تحریر فرمائی تھی جو طبع ہو چکی ہے۔

حضرت کو ابتداء ہی سے فنونِ سپہ گری سے خاص دلچسپی تھی۔ اس لئے فطرتاً سپاہیانہ جوش تھا۔ خدا داد قوت کے حامل تھے۔

دل بہ یار و دست بہ کار حضرت بحرالعلوم مولانا نے بیان فرمایا کہ "فقیر کے منگلے ماموں صاحب، چھوٹے ماموں (یعنی سید عمر

صاحب) کو اور مجھے کشتی سکھاتے تھے۔ ہمارے زمانہ میں بناؤٹی یا سیاسی مشائخ تھے۔ ہنستے بولتے، کھیلتے کودتے، پاس انفاس بھی

کرتے، ذکر و سخیل بھی کرتے۔ بمصدق دل بہ یار و دست بکار۔"

غیر معمولی روحانی قوت کے مالک تھے۔ ضعیفی کے زمانہ میں جب کبھی وجدانی کیفیت طاری ہوتی تو کوئی ان کو سنبھال نہیں سکتا تھا

۔ کشف نہایت عمدہ تھا۔ جو بات فرماتے وہ اٹل ہوتی۔ حق گوئی میں لومہ لائم کا خیال نہ فرماتے۔ اگر کوئی بات ناگوار گزرتی تو فوراً ٹوک

دیتے۔ خواہ مخاطب کیسی ہی شخصیت کا حامل کیوں نہ ہوتا۔

بیعت و خلافت بیعت و خلافت برادرِ معظم حضرت خواجہ محمد صدیق محبوب اللہ سے تھی۔ حضرت کے اراد تمندوں، معتقدین اور

مریدین کی تعداد بھی بہت زیادہ تھی۔ ان کا سلسلہ فیض الحمد للہ آج بھی جاری ہے۔

حضرت کا مزار اولیاءِ بلخ نزد گنبد شریف مولانا میر شجاع الدین حسین قدس سرہ زیارت گاہ خاص و عام ہے۔

حضرت کی زوجہ محترمہ ولایت النساء بیگم مفتی محمد مسیح الدین محبوب نواز الدولہ کی صاحبزادی تھیں ان کے بطن سے دو صاحبزادے

اور دو صاحبزادیاں بوقت وصال بقید حیات تھے۔

اولاد کی تفصیل کے لئے ملاحظہ ہو شجرہ منسکہ۔

حضرت شائق حضرت سید احمد علی شاہ رحمۃ اللہ علیہ کے فرزند اکبر میرا عظیم علی شائق تھے۔

حضرت شائق، ۱۷۔ ربیع الاول ۱۲۹۳ ہجری کو پیدا ہوئے اور ۱۵۔ محرم ۱۳۲۸ھ کو وفات پائی۔ مادہ تاریخ وفات "عاشق رسول اللہ

شائق دکنی" ہے۔

ابتدائی تعلیم کا انتظام حضرت شائق کے نانا مفتی محبوب نواز الدولہ نے کیا۔ فن سپہ گری، فقہ و حدیث اور ادب کی ابتدائی تعلیم

اپنے والد محترم اور چچا حضرت سید محمد عمر حسینی سے حاصل فرمائی۔ مفتی اول بلدہ کی خدمت پر فائز تھے۔

حضرت شائق کو حضرت خواجہ محمد صدیق محبوب اللہ کے دست مبارک پر بیعت کرنے کا شرف حاصل تھا۔

شاعری حضرت شائق کے خاندان کا مزاج رہی ہے۔ چنانچہ اس کا اثر بچپن ہی سے آپ پر بھی ظاہر ہوا۔ بہت کم عمری سے شعر کہنے لگے۔ ابتداءً اپنا کلام حضرت سید عثمان حسینی شائق کو دکھاتے رہے بعد کو ڈاکٹر احمد حسین مائل سے اصلاح لی۔ حضرت شائق کا سرمایہ شعری صرف حمد، نعت اور منہبیت پر مشتمل ہے۔ موسیقی سے بھی لگاؤ تھا۔ اس لئے نعتیہ غزلوں کے علاوہ انہوں نے نعتیہ ٹھمریں اور گیت بھی لکھے ہیں۔

کلیات شائق - پہلی بار ۱۳۲۰ ہجری میں شائع ہوا۔ کلیات شائق کے اسٹے ایڈیشن نکلے ہیں کہ ان کی صحیح تعداد بتانا مشکل ہے۔ تقسیم ہند کے بعد پاکستان سے بھی کئی ایڈیشن نکلے۔

ان کے نعتیہ کلام میں جو اثر انگریزی پائی جاتی ہے اس سے ان کے عشق رسول کا اندازہ ہوتا ہے۔ ان کا غلو ص، جو شش عقیدت و نسبت اور وارفتگی جذبات ان کی نعتوں کی مقبولیت کا راز ہیں۔

ارمان شائق - اس میں خواجہ معین الدین چشتی کی مقبستیں ہیں۔ یہ کلام ۱۳۱۳ھ میں شائع ہوا نمونہ قیامت معروف ہے۔ دریائے نم - ایک منظوم رسالہ رودِ موسیٰ کی طغیانی پر لکھا جو ۱۳۲۶ھ میں شائع ہوا۔ یاد محمدی - المعروف بہ - نجات شائق - ہے یہ کلام ۱۳۳۱ھ میں شائع ہوا۔

دعائے سحر - المعروف بہ - مناجات شائق - جو ۱۳۳۴ھ میں شائع ہوئی۔

حضرت شائق کی زوجہ محترمہ - فاطمہ بیگم - تھیں۔ ان کے بطن سے دو صاحبزادے اور ایک صاحبزادی بوقت وصل بقید حیات تھے اولاد کی تفصیل کے لئے ملاحظہ ہو شجرہ

۲۔ حضرت سید شاہ محمود مکی

حضرت خواجہ محبوب اللہ کے نخطے بھائی حضرت سید شاہ محمود مکی رحمۃ اللہ علیہ تھے۔

عوام میں مکی میں کے نام سے مشہور تھے۔ ۳۰۔ ذالحجہ ۱۲۸۰ ہجری مکہ معظمہ میں تولد ہوئے۔ اور ۵۔ محرم الحرام ۱۳۳۸ھ میں واصل بحق ہوئے۔ حضرت کا مزار حسینی ٹیکری نزد کشن بلخ زیارت گاہ خاص و عام ہے۔

حضرت حافظ تھے قاری تھے۔ عربی و فارسی پر خاصا عبور تھا۔ فقہ حنبلی میں ایک منظوم کتاب موسوم بہ "توشہ عقبی" تحریر فرمائی جو طبع ہو چکی ہے۔

شعر و سخن سے بھی دلچسپی تھی۔ ہنزہ تخلص فرماتے تھے۔ ان کی ٹھمریں بہت مقبول و مشہور ہیں۔

حضرت میں وضعداری کے ساتھ ساتھ بے حد سادگی تھی۔ سب سے مستغنی تھے امراء و عمدیداروں سے میل جول ناپسند تھا۔ کسی کام کو آغاز کرتے تو انجام تک پہنچاتے۔ بہت رحم دل اور ہمدرد تھے۔ روحانی کیفیت بھی بہت ممتاز تھی۔ ۳۔ سببسی علاجات میں یدِ طولیٰ حاصل تھا۔ گھر پر ذکر کے حلقے ہوتے۔ روز آند اراد تمندوں اور حاجتمندوں کا آنا بندھا رہتا۔ جو آتا فیضیاب ہوتا۔

حضرت کو بیعت و خلافت اپنے برادرِ معظم حضرت خواجہ محمد صدیق محبوب اللہ سے حاصل تھی۔ کشف و کرامات کے بہت سے واقعات مشہور ہیں۔

حضرت سید شاہ محمود مکی رحمۃ اللہ علیہ کی زوجہ محترمہ - امیر بیگم صاحبہ - تھیں جو میر ولایت علی ابن میر قربان علی شہید کی صاحبزادی تھیں۔

جن کے بطن سے چار صاحبزادے اور دو صاحبزادیاں ہوئیں۔

امیر بیگم صاحبہ کے انتقال کے بعد آپ نے دوسرا عقد فرمایا جن کے بطن سے ایک صاحبزادہ سید محمد صادق عرف جعفر پاشا ہوئے۔

جن کی اولاد موجود ہے۔

اولاد کی تفصیل کے لئے ملاحظہ ہو شجرہ۔

حضرت سید شاہ محمود مکی رحمۃ اللہ علیہ کے فرزند اکبر سید محمد مسعود حسینی قادری محمودی تھے۔

”میاں محمد صاحب“ کے عرف سے مشہور تھے۔ ۲۶۔ ذیقعدہ ۱۳۴۸ ہجری میں وصال فرمایا۔

مولانا اپنے والد کے بعد ان کے جانشین ہوئے۔ نہایت متشرع تھے چہرہ سے سیادت نکلتی تھی ایک چھوٹی سی تسبیح دن رات ہاتھ میں رہتی جس پر درود اور اذکار جاری رہتے۔ طبیعت میں استغناء حد سے زیادہ تھا۔ تینائی پسند تھے۔ اپنا کام اپنے ہاتھ سے کرتے۔ کسی پر کم زیادہ بار ڈالنے سے احتراز فرماتے۔ نہایت پاک صاف اور ہمیشہ با وضو رہتے۔ ان کو دیکھنے سے ایسا مظلوم ہوتا کہ ایک فرشتہ ہے جو زمین پر اتر آیا ہے۔ چہرہ پر ہمیشہ مسکراہٹ کھیلتے رہتی۔

سنت کے پیش نظر تجارت کا پیشہ اختیار فرمایا تھا۔ ابتدا میں بادشاہی عاشورخانہ کے قریب خیاری سامان کی دوکان شاہ راہ پر لگائی تھی۔ بعد میں ناسپلی کی شاہ راہ پر حضرت کی دوکان تھی۔ اسی دوکان پر حضرت سے نیاز حاصل کرنے کا مجھے دو یا تین بار موقع ملا۔

گھر کے ضمن پر مختلف قسم کے کروٹن اور ہمہ اقسام کے پودوں کے بے شمار کونڈے قرینے سے جھا کر رکھتے تھے۔ ان پودوں کی پرداخت ان کا تینائی کا مشغلہ تھا۔ عمدہ قسم کے انگور کی بیلین نہایت اہتمام سے لگائی تھیں۔ عزیز و اقارب ملاقات کے لئے جاتے تو انتہائی شفقت اور محبت سے پیش آتے۔ باوجود یہ کہ بیوی کا انتقال ہو چکا تھا۔ مگر سسرال سے تعلقات کو اسی طرح برقرار رکھا جس طرح بیوی کی زندگی میں تھے۔ چنانچہ عیدین میں مولانا عبدالمتقذ صاحب کے پاس بہ پابندی تشریف لے جایا کرتے۔ وہ اپنی بیٹی کی زندگی کے زمانہ کی طرح عید کی سلامی پیش کرتے اور داماد کو لینے پر مجبور کرتے۔ اور فرماتے ”پاشا یہ ہماری طرف سے آپ کی خدمت میں حقیر نذر ہے۔“

مولانا کی اپنی اولاد زندہ نہ رہی تھی۔ چھوٹے بھائی سید محمد صادق حسینی عرف جعفر پاشا کو بڑے ہی نازوں سے اپنی اولاد کی طرح پالا پوسا۔ پڑھایا لکھایا۔ مگر ان سے کسی قسم کی غرض وابستہ نہیں رکھی تھی۔

جعفر پاشا نے عثمانیہ یونیورسٹی سے ایم۔ اے کیا۔ اس کے بعد طبیہ کالج میں شریک ہوئے اور حکمت کا پورا کورس مکمل کیا۔ بعد میں ملازمت ملی تو تعلیمات کی۔ ضلع پر کسی سرکاری مدرسہ کے بروسوں صدر مدرس رہے۔

مولانا سید مسعود حسینی محمودی صاحب نے پہلی شادی حضرت غلام غوث شطاری کی صاحبزادی سے کی تھی ان سے اولاد ہوئی مگر کسی میں فوت ہوئی۔ ان کے انتقال کے بعد دوسری شادی اپنے حقیقی چھوپھی زاد بھائی مولانا عبدالمتقذ صاحب صدیقی کی بڑی صاحبزادی فاطمہ امہ اللہ سے فرمائی۔ ان سے دو لڑکیاں ہوئیں جو کسی میں فوت ہوئیں۔ دوسری بیوی کے انتقال کر جانے کے بعد مرنے تک کوئی اور شادی نہیں کی۔ تجرد کی زندگی بسر فرماتے رہے۔ بمقام حسینی ٹیکری اپنے والد کے پائیں میں مدفون ہیں۔

حضرت سید شاہ محمود مکی کے فرزند دوم مولانا سید قطب الدین احمد محمودی تھے۔ ۶۔ رجب الاول ۱۳۰۴ ہجری بمقام قاضی پورہ تولد ہوئے۔ سحر تخلص فرماتے تھے۔

ابتدائی تعلیم اپنے والد محترم سے حاصل کی اس کے بعد مدرسہ دارالعلوم میں شریک ہوئے اور مولوی کامل کا امتحان کامیاب کیا اور پنجاب یونیورسٹی سے منشی فاضل اور مولوی فاضل کے امتحانات بھی کامیاب کئے۔

مولانا کو بچپن سے حضرت، بحر العلوم مولانا عبدالقادر صدیقی سے علوم ظاہری و باطنی میں تلمذ اور اکتساب فیض کا موقع حاصل ہوا۔ چنانچہ مولانا بطور فخر فرمایا کرتے تھے کہ انھوں نے پندرہ سال کی عمر سے بچپن سال کی عمر تک حضرت سے اکتساب فیض کیا تھا۔ حضرت بحر العلوم اپنے مخصوص شاگردوں کا ذکر فرماتے تو ان میں مولانا کا نام خصوصیت سے لیتے تھے۔

چادرگھاٹ بانی اسکول پر بحیثیت مددگار مدرس عربی و دینیات بچپن سال کی عمر تک کارگذار رہے۔ اور وہیں سے ۱۹۳۳ء میں وظیفہ حسن خدمت پر ملازمت سے سبکدوشی حاصل کی۔

ملازمت کے ابتدائی دور میں چادرگھاٹ بانی اسکول کے پرنسپل مشورہ نو مسلم انگریز مارڈائیوک پکتھل تھے جنہوں نے قرآن شریف کا انگریزی میں ترجمہ کیا تھا جو بہت مشہور ہے۔ محمد پکتھل صاحب، مولانا کی عربی دانی سے بہت متاثر تھے اور مولانا سے اکثر عربی میں گفتگو کرتے تھے۔

● پکتھل ان لوگوں میں سے تھے جو اپنے مطالعہ کے زور سے اسلام کی صداقت پر ایمان لائے تھے۔ پکتھل کے اسلام لانے سے انگلستان کے ادبی حلقوں میں پہل سی مچ گئی تھی وہاں کے ادیبوں کا خیال تھا کہ جس مذہب کو پکتھل جیسا شخص قبول کر سکتا ہے وہ بالضرور قابل احترام ہونا چاہیے۔ پکتھل بمبئی آئے اور بحیثیت ایڈیٹر کام کرتے رہے۔ اگست ۱۹۲۳ء سے علیحدگی اختیار کی۔ کچھ دنوں تک اسکول آف آرٹ (بمبئی) کے پرنسپل سولومن گلیڈسٹون کے مہمان رہے پھر نظام دکن میر عثمان علی خان آصفیہ کے ایما پر حیدرآباد پہنچے اور چادرگھاٹ بانی اسکول کے ہیڈ ماسٹر اور ریاست کے سول سروس کے اتالیق مقرر ہوئے۔ دوران ملازمت انہوں نے دو سال کی چھٹی لی اور مصر جا کر قرآن مجید کا انگریزی ترجمہ مکمل کیا۔ یہ پہلا ترجمہ ہے جسے ایک نو مسلم انگریز نے دنیا کے سامنے پیش کیا۔ تمہید میں انہوں نے لکھ دیا تھا کہ "ایک ایسا شخص جو کسی مقدس کتاب کے الہامی ہونے کا قائل نہ ہو وہ کبھی اس کے ساتھ انصاف نہیں کر سکتا۔" اس لئے عیسائی دنیا اس ریمارک سے بہت چرغ پابوئی۔

وہ اٹھارہ برس کے تھے کہ مشرق اور اسلامی دنیا کی سیر و سیاحت کیلئے نکلے اور مسجد اقصیٰ میں شیخ جامعو سے عربی پڑھتے پڑھتے انہوں نے تبدیل مذہب کا اشتیاق ظاہر کیا۔ شیخ سمر تھے اور تجربہ کار انہوں نے انہیں اپنے والدین سے مشورہ کرنے کی رائے دی۔ پکتھل کہتے تھے کہ "اس مشورہ نے میرے دل پر عجیب اثر کیا اس لئے کہ میں یہ سمجھ بیٹھا تھا کہ مسلمان دوسروں کو اپنے مذہب میں لانے کے لئے بیاب رہتے ہیں۔ مگر اس گفتگو نے میری رائے بدل دی اور میں یہ سمجھنے پر مجبور ہو گیا کہ مسلمانوں کو خواہ مخواہ متعصب ظاہر کیا جاتا ہے۔ انہوں نے لندن جا کر اپنے اسلام قبول کرنے کا اعلان کیا۔ ان کا انتقال ۶۱ برس کی عمر میں ۱۹۳۶ء میں بمقام لندن ہوا۔ (اقتباس از عظمت رفتہ مؤلفہ ضیاء الدین احمد برنی)۔

مولانا دراز قد تھے۔ جسم اکرا، رعب دار چہرہ، داڑھی گھنی اور لمبی، سر میں زلفیں تھیں۔ گھر پر کرت اور پاجامہ پہنتے اور سر پر کپڑے کی گول ٹوپی رہتی تھی۔ باہر نکلتے تو سر پر عمار، جسم پر انگریز کھانسی کو چوبندل بھی کتے ہیں ہوتا۔ لگے میں تلوار حائل رہتی۔ پاؤں میں مخصوص و منج کی نعلین پہنے رہتے۔

مولانا کو تلاوت قرآن اور اس میں غور و فکر کا بے حد شغف تھا۔ یہی وجہ تھی کہ بعض وقت قرآن بھی تلوار کے ساتھ لگے میں حائل رہتا تھا۔ دیکھنے میں بیک وقت مولوی، مشائخ اور سپاہی نظر آتے تھے۔

مولانا بلا کے ذہین اور ہر فن مولانا تھے۔ فن، نوٹ، تلوار اور داؤ بیچ کا فن حضرت عبدالقدیر سے سیکھا تھا۔ مولانا کو ریاضی اور طبیعیات سے گہری دلچسپی تھی۔ نجوم اور جفر کا مطالعہ بھی کیا تھا۔ چنانچہ خاندان کے اکثر حضرات کے زائچے بنا ڈالے تھے۔ جو نہایت دلچسپ اور بڑی حد تک درست نکلے۔ مولانا نے خود میری پیدائش کے بعد زائچہ بنایا تھا اور زائچہ کی بڑی تعریف کی تھی۔ اس زائچہ کی خاندان تمام میں بڑی شہرت ہوئی۔ خاندان کے اکثر افراد والد سے ملنے آتے تو زائچہ خصوصیت سے دیکھتے اور خوش ہوتے تھے۔

طب یونانی سے بھی دلچسپی تھی۔ بعض شناسی میں غیر معمولی درجہ حاصل ہو گیا تھا علاج شمس کے ضمن میں مختلف رنگ کے شیشوں میں پانی بھر کر دھوپ میں رکھتے اور اس پانی سے علاج کرتے اس طریقہ علاج سے بہت کچھ کامیابی حاصل کی تھی۔ مختلف قسم کی دوائیں اور تیل بھی تیار کئے تھے۔ نمائش مصنوعات ملکی میں اسٹال بھی لگوا یا تھا۔ جس میں مختلف دوائیں اور تیل رکھوائے تھے۔

مولانا نے ۱۹۵۶ء میں ایک کتاب "سائنس و تصوف" کے نام سے شائع فرمائی تھی۔ جس میں موجودہ دور کے مادہ پرست نوجوانوں کو تصوف کے حقائق سے روشناس کرانے کی خاطر ایک سائنس داں اور ایک مولانا کے باہمی مناظرہ کی شکل میں پیش فرمایا ہے۔ جس میں سائنس داں ہر مسئلہ پر الجھتا اور سوال پر سوال کرتا ہے اور مولانا اس کو تشفی بخش انداز میں سائنس کی مثالوں کی روشنی میں سمجھاتے جاتے ہیں۔ (صفحہ ۱۲۸)

مولانا کی دوسری کتاب "نماز کا برقی نظام" یہ ۳۰۴ صفحات کی مجلد سرورق والی کتاب ہے اس کے گرد پوسٹ پر مولانا کی تصویر اس حالت میں دی گئی ہے کہ مولانا ہاتھ اٹھائے دعا کر رہے ہیں۔ یہ دونوں کتابیں مولانا نے پاکستان کراچی سے شائع کی ہیں۔

مولانا کا ایک مقالہ بہ عنوان "روحانی زندگی" رسالہ القدر میں بالاقساط شائع ہوا ہے۔

مولانا کو شعر و سخن ورثے میں ملتا تھا۔ صوفیانہ اور عارفانہ رنگ تغزل کے بعد جو رنگ شاعری سب سے زیادہ پسند تھا وہ اکبر الہ آبادی کا طنزیہ اصلاحی رنگ تھا۔ انھوں نے اس رنگ کو بڑے سلیقہ اور قرینہ سے اپنایا تھا۔ مولانا کی بعض رباعیات ان کی تصانیف میں شائع ہوئی ہیں۔

مولانا مشاعروں میں بھی تشریف لے جایا کرتے اور اپنی مزاحیہ نغموں سے سامعین کو اس قدر ہنساتے کہ بعض وقت پیٹ میں بل پڑجاتے۔

ملازمت سے سبکدوش ہونے کے کچھ ہی دنوں بعد مولانا کے ایک پیسر میں ناسور ہو گیا تھا۔ اس کے لئے عمل جراحی ضروری تھا۔ جس کے لئے بے ہوش کرنا ناگزیر تھا۔ مولانا بیہوش ہونے تیار نہ تھے۔ اور حیدرآباد کا کوئی ڈاکٹر بے ہوش کئے بغیر جراحی کرنے تیار نہ تھا۔ پولیس ایکشن کے بعد وہ اپنے دونوں صاحبزادوں سید ناصر الدین عرف قبلہ پاشا اور سید محمد مدنی کے اصرار پر جو پاکستان منتقل ہو گئے تھے

وہیں ہجرت فرمائی۔ کراچی میں جب تکلیف بہت بڑھ گئی تو مولانا کا پیسہ نکلنے سے کچھ اوپر قطع کر دیا گیا۔ اس کے بعد لکڑی کا مصنوعی پیسہ بنایا گیا تھا۔ اسی کی مدد سے وہ چلتے پھرتے تھے۔ راضی بہ رضا تھے۔ اس مصنوعی پیسہ کے ساتھ وہ پاکستان سے حیدرآباد دوبہ تشریف بھی لائے تھے۔

مولانا کو بیت و خلافت اپنے والد محترم سے حاصل تھی۔ رشد و ہدایت کا سلسلہ جاری تھا۔ مولانا نے ۲۴۔ رمضان المبارک ۱۳۸۲ ہجری بمقام کراچی پاکستان انتقال فرمایا اور وہیں مدفون ہیں۔ مولانا کی زوجہ محترمہ ان کی ماموں زاد بہن "دردانہ بیگم" بنت میر امانت علی صاحبہ تھیں۔ جن کے بطن سے چار صاحبزادے موجود ہیں۔

تفصیلات کے لئے ملاحظہ ہو شجرہ۔

حضرت سید شاہ محمود کی رحمت اللہ علیہ کے فرزند سوم۔ مولانا سید محمد صدیق محمودی۔ تھے آپ کا عرف خواجہ پاشا تھا۔ محرم ۱۳۱۸ میں تولد ہوئے۔ رمہ تخلص فرماتے تھے۔

علوم مشرقیہ میں منشی فاضل اور مولوی فاضل کے امتحانات کامیاب کئے غیر معمولی ذہانت اور علمی صلاحیت لے کر پیدا ہوئے تھے۔ آپ کو تعلیم و تعلم دونوں میں سہارت تھی۔ عربی فارسی اردو تینوں زبانوں پر حاوی تھے۔ ادیب بھی تھے اور شاعر بھی، مقرر بھی تھے مگر تقریر بچوں کو پڑھانے کے انداز کی ہوا کرتی۔ انگریزی سے کورس نہ تھے۔ سائنس کی نئی تحقیقات پر نظر رکھتے تھے۔ جوانی میں مختلف مسائل دینیہ میں خوب گراگرم بحث کیا کرتے تھے۔ ضعیفی میں علم اور سنجیدگی کا پیسہ بن گئے تھے۔ خود اعتمادی بلا کی تھی۔ کسی علمی مسئلہ کی تحقیق کے بعد اپنی رائے کی انفرادیت پر بڑے اٹل رہتے۔ بحر العلوم حضرت علامہ عبدالقادر صدیقی کا علمی رنگ ان میں سہارت کر گیا تھا۔ برسوں حضرت سے علمی و روحانی استفادہ فرمایا تھا۔ حضرت کے شاگردان خاص میں کے ایک تھے۔

مزاج میں نہایت سادگی تھی۔ بناوٹ نام کو نہ تھی۔ کسی عزیز یا دوست سے ملتے تو انتہائی دلی خلوص و محبت سے ملتے۔ دوستی و قربت کا بڑا پاس و لحاظ رکھتے تھے۔ نہایت متواضع، منکسر المزاج خلیق اور باہروت تھے۔ کردار نہایت بلند تھا۔

یوں تو آپ ایسے خاندان کے فرد تھے جن میں عشق رسول ہر فرد کی گھٹی میں پڑا تھا۔ تاہم آخری زمانہ میں عشق رسول بھرک اٹھا تو باوجود کثیر العیال ہونے کے حج و زیارت کا ارادہ کر لیا اور ۱۳۸۳ھ میں بغرض حج و زیارت عازم سفر ہوئے۔

۱۴۔ ذی الحجہ ۱۳۸۳ھ کو عین حرم کعبہ میں کعبۃ اللہ کے روبرو ۱۰ زمزم کے قریب شب جمعہ واصل بحق ہوئے۔ مزید خوش نصیبی یہ کہ دوسرے دن بعد نماز جمعہ کم و بیش چھ لاکھ حجاج کرام نے نماز جنازہ ادا کی۔ عاشق رسول کا جنازہ تھا۔ لاکھوں پروانہ ہائے شمع نبوت کے بے پناہ جہوم نے مقام مدفن تک پہنچ کر جنت المعلیٰ میں سپرد خاک کیا۔

آپ کے پدر بزرگوار حضرت سید شاہ محمود کی مکہ میں پیدا ہوئے تھے۔ فرزند ارجمند نے مکہ میں وفات پا کر جہاں کی مٹی تھی وہیں پہنچادی۔ واللہ یختص برحمته من یشاء۔

آپ کا انتقال • میں ہوا اب مولانا محمد صدیق محمودی رمہ کے فرزند یوسف پاشا صاحب جانشین مقرر ہوئے ہیں۔

اپنے برادر معظم سید مسعود قادری کے وصال کے بعد اپنے والد بزرگوار کے جانشین قرار پائے تھے۔ آپ کے انتقال کے بعد آپ کے منجھلے بھائی مولانا قلب الدین محمودی کے فرزند اکبر مولوی شجاع الدین حسین محمودی کو جانشین مقرر کیا گیا۔
مولانا رمز محمودی کی شادی جہاں احمد صاحب منصف کی صاحبزادی سے عمل میں آئی۔ جن کے بلن سے چار فرزند اور پانچ دختران ہیں۔

اولاد کی تفصیل کے لئے ملاحظہ ہو شجرہ۔

۳۔ حضرت سید عمر حسینی قادری

حضرت خواجہ محمد صدیق محبوب اللہ کے چھوٹے بھائی حضرت سید عمر حسینی قادری رحمۃ اللہ علیہ تھے۔ ۱۲۸۲ ہجری میں تولد ہوئے اور ۱۹ صفر ۱۳۲۰ء کو انتقال فرمایا۔ آپ کا مزار بمقام قادری تھن نزد فلک نما زیارت گاہ خاص و عام ہے۔
حضرت بحر العلوم علامہ مولانا محمد عبدالقدیر صدیقی نے حضرت ممدوح کے تعلق سے ایک تعارفی مضمون تحریر فرمایا تھا جو رسالہ التقدیر کی جلد دوم کے شمارہ ۲ میں طبع ہوا ہے اس سے کچھ اقتباسات پیش کئے جاتے ہیں۔

”آپ اپنے والد کے سب سے چھوٹے صاحبزادے تھے۔ چار برس کی عمر ہی میں آپ کے والد ماجد نے انتقال فرمایا۔ اس لئے آپ کے بڑے بھائی حضرت خواجہ میاں محبوب اللہ رحمۃ اللہ علیہ آپ کے اور دوسرے بھائیوں کے کفیل رہے۔
حلیہ :- بلند قامت، نہایت خوبصورت، سڈول ہاتھ پاؤں، بڑی بڑی آنکھیں، ستواں ناک، رنگ گورا گندی، سر میں پٹے، بل نہایت سیاہ جھکیلے، سر میں صلح تھا۔ (یعنی تالو کے اگلے حصہ پر بل کم تھے) خوبصورتی کا یہ عالم تھا کہ جب آپ راستے سے گزرتے جسم کے تناسب اور چہرہ کے نورانی پن میں کچھ ایسی دلکشی تھی کہ چلتے لوگ آپ کو گھورتے کھڑے ہو جاتے۔

لباس :- عام طور پر چولغہ یا بڑا کرتہ، صدری، بعض دفعہ پاجامہ بعض وقت تہبند، سر پر سفید عمامہ مگر بہت بڑا نہیں ہوتا تھا۔ ایکڑ کپڑے کی سفید ٹوپی پہنتے، کندھے پر رومال، پاؤں میں آپا شاہی جوتا یا نعلین۔

تعلیم و تربیت :- ابتدائی تعلیم گھر پر والدہ محترمہ یعنی فقیر (حضرت بحر العلوم) کی نانی صاحبہ نے دی۔ بعد ازاں مدرسہ محبوبیہ میں شریک کئے گئے جہاں مولوی امیر احمد صاحب کو ہاملی سے نحو، صرف، ادب، منطق وغیرہ پڑھا۔ حدیث کی کتابیں حضرت مولانا منصور علی صاحب سے پڑھیں۔ حکیم حضرت عبدالوہاب صاحب انصاری نابینا صاحب سے بھی غالباً حدیث کا درس لیا ہے۔ صحاح ستہ کی تکمیل مولانا عباس علی خان صاحب سرحدی افغانی مقیم حیدرآباد سے کی۔ آپ کے ہم درس مولانا سید غلام غوث صاحب شطاری، مولانا محمد علی شطاری، مولانا اشرف شمس، نواب ضیاء یار جنگ، اور اسد اللہ حسینی صاحب (والد ماجد پروفیسر قاری کلیم اللہ صاحب) تھے۔ اس درس کا ایک عجیب واقعہ مولانا شمس کی روایت سے قاری کلیم اللہ حسینی صاحب کی زبانی سننے میں آیا کہ مولانا شمس نے فرمایا: ”ہماری جماعت حدیث کے سب لوگ جب جمع ہو جاتے تو اس کے بعد ایک صاحب نہایت حسین و جمیل سفید شفاف لباس پہنے درس میں شریک ہوتے اور جب درس ختم ہو جاتا تو وہ سب سے پہلے اٹھ کر چلے جاتے۔ اٹھانے درس میں اگر ان سے آنکھیں چار ہوتیں تو ہماری

نظریں جھک جاتیں۔ بعد میں معلوم ہوا وہ قوم جن سے تعلق رکھتے تھے۔

حضرت سید محمد تونسلی کے پاس آپ اور آپ کے ساتھ مولوی غلام ٹھوٹ صاحب شطاری نے سب سے قراءت سے تمام قرآن سن کر سندیں حاصل کیں۔

روحانی تعلیم :- آپ کی روحانی تعلیم آپ کے بڑے بھائی حضرت سید محمد صدیق محبوب اللہ رحمۃ اللہ علیہ و قدس سرہ العزیز نے فرمائی۔ چنانچہ خود مولانا نے اپنی ایک تالیف "رہبر طریقت" کے دیباچہ میں یوں تحریر فرمایا ہے۔

"مجھے علم ظاہری میں اسی حضرت کی بدولت راہ ملی اور علم باطنی میں بھی انہی کے مبارک ہاتھ سے خلافت کی کلاہ ملی۔"

یہ تو یہ ہے کہ حضرت محبوب اللہ علیہ الرحمہ خود چھپے رہے اور مولانا سید عمر صاحب اور دیگر خلفاء وغیرہم کو ظاہر فرما دیا۔ چنانچہ مولانا نے حضرت کے سامنے مکہ مسجد میں بعد نماز جمعہ قرآن مجید کی تفسیر اور وعظ فرمانا شروع کیا تھا۔ آپ کے مواعظ میں لوگ بکثرت آتے اور روحانی فیوض سے استفادہ کرتے۔ اکثر ایسا بھی ہوا کہ حضرت قبلہ بھی آپ کے وعظ میں شریک رہتے اور سماعت فرماتے۔ مگر عموماً کسی گوشہ میں چھپے رہتے۔ اپنے کو ظاہر نہ فرماتے۔

ایک مرتبہ فرمایا "بابا جمعہ عیدالمومنین ہے آٹھ دن میں ایک دفعہ تمہیں اجازت ہے اطمینان سے اپنے کاروبار انجام دو۔ اپنے بل بچوں میں ہنسو بولو، ہر ایک کو ان کا حق دو وات کل ذی حق حقہ کا آخر مطالبہ کیا ہے؟ حق بمقدار برسانید۔ صبح کو اٹھو اپنے گھر یا کاروبار سے فراغت پا کر نماز جمعہ ادا کر لو۔ نماز جمعہ تک خرید و فروخت یا اور دوسرے ایسے کاروبار بند رکھو۔ نماز جمعہ سے ذرا پہلے ہو کر پھر اللہ کے فضل سے اپنے کاروبار میں لگ جاؤ۔" اس کہنے کا کیا اثر ہوا۔ لوگ کم از کم جمعہ کی نماز کی پابندی کرنے لگے۔ پھر دوسری نمازوں کے ادا کرنے کا شوق ہوا۔ یہی مکہ مسجد اس وقت بھی تھی مگر مشکل سے آدمی مسجد بھی مصلیوں سے جمعہ کے دن نہ بھرتی تھی۔ یہ ان بزرگوں کے کہنے سننے کا اثر تھا کہ اللہ نے مسلمانوں پر اپنا فضل فرمایا اور روز بروز مصلیوں کی تعداد میں اضافہ ہونے لگا۔

اتباع سنت :- آپ روزمرہ کاروبار کھانے پینے، چلنے پھرنے غرض ہر کام میں احکام خدا و رسول کو پیش نظر رکھتے۔ قرآن شریف اور احادیث کا بکثرت ورد رہتا۔ مواعظ میں بالکلہی قال اللہ و قال الرسول ہی کی تشریح فرمایا کرتے تھے۔ اسی لئے آپ پر احادیث کے فیوض کا غیر معمولی اثر تھا۔ اور غالباً ان ہی اثرات کے سبب آپ حنبلی الشرب ہو گئے تھے۔ اتباع سنت کے ضمن میں فقیر نے تو ایسا بھی دیکھا ہے کہ ایک ہی کرتہ بار بار دھو کر پہنتے پھٹ جاتا تو پیوند لگا لیتے۔ حالانکہ خدا کا دیا سب کچھ تھا۔ صلہ رحمی بھی آپ خوب فرماتے اور کسی کو دینا ہوتا تو اس طرح دیتے کہ دوسرے کو خبر تک نہ ہوتی۔

اگر کسی چیز پر شبہ ہوتا تو اسے ہرگز نہ کھاتے اور نہ استعمال کرتے۔

اور ادو وظائف کے بھی پابند تھے۔ چنانچہ سورہ فاتحہ کی زکوٰۃ بھی ایک ہفتہ کی تنہائی اور ترک حیوانات جلالی و جمالی سے حضرت مولانا شجاع الدین صاحب قبلہ کی گنبد کی مسجد کے بازو والے کمرہ میں بیٹھ کر دی۔ بعد میں آپ فرمایا کرتے تھے کہ سورہ فاتحہ بہت ہی سریع الاثر اور قوی العلاج ہے۔

ورزش :- مولانا کو ورزش کا بھی شوق تھا۔ کم و بیش روزانہ سات سو ڈنڈ پلٹتے۔ ہزار سے زیادہ بار مکدر کی جوڑی ہلاتے۔ آپ کا سنگ تولہ بھی کالی وزن تھا جسے آپ اٹھایا کرتے تھے۔ اس کا مولانا کو بخوبی اندازہ ہو گیا تھا کہ اتنی دیر میں سات سو ڈنڈ کر لوں گا۔ پس دل میں لا الہ الا اللہ کہتے جاتے اور ایک ایک ڈنڈ پلٹتے جاتے۔ مکدر پھرانے میں زیادہ وقت لگتا ہے اس لئے اونچے پاؤں کی

چوکی سامنے رکھ کر اس پر قرآن رکھتے۔ قرآن شریف پڑھتے جاتے اور کلمہ پلاتے جاتے۔ صفحہ الثانی ہو تو کسی بچہ کو اشارہ فرمادیتے وہ ورق الٹ دیتا پھر آپ پڑھنے لگتے۔ اس طرح ان کی ورزش بھی سراپا عبادت تھی۔

اخلاق و عادات :- طبیعت میں بڑی ہمدردی تھی۔ پڑوسی، مریدین اور قرابت دار ہر ایک کا بڑا لحاظ کرتے۔ ایثار کا عملی نمونہ تھے۔ کسی کی تکلیف آپ سے دیکھی نہ جاتی تھی اور دوسروں کی آفت اور مصیبت کے وقت خود آڑے آجاتے۔

حیدرآباد میں ۱۹۰۸ء میں طوفان آیا۔ موسیٰ ندی میں طغیانی ہوئی۔ ہزاروں گھروں اور سینکڑوں آدمی غرقاب ہو گئے۔ بڑے بڑے راستوں پر پانی سیلاب کی شکل اختیار کرتا جا رہا تھا اس وقت فقیر پتھر گئی کے مکان میں تھا۔ مولانا فقیر کے گھر تشریف لائے۔ فرمایا کہ - پانی بڑھتا جا رہا ہے۔ مکانات گر رہے ہیں، شاہ علی بندہ بلندی پر ہے انشاء اللہ پانی نہ آسکے گا۔ بابا ہمارے پاس چلو۔ فقیر کی بیوی نے کہا - ماموں جان میرے گھر میں دوسرے اور لوگوں نے پناہ لی ہے جب تک وہ لوگ میرے گھر سے چلے نہ جائیں میں نہیں چل سکو گی۔ یہ سن کر متبسمانہ انداز میں فرمایا - بیٹا تم اپنے جملہ متعلقین کے ساتھ چلو کوئی اندیشہ نہ کرو۔ یہ فرمایا اور خود عبداللہ صاحب میوہ فروش کے گھر جا کر ان کی سواری لی اور ہمارے گھر میں جتنے لوگ تھے ان سب کو اپنے گھر پہنچایا، جلد لے جانے کے لئے ایک ٹانگہ والے کو بھی بلالیا اس سے فرمایا - بابا کرایہ کرو گے؟ اس نے عرض کیا - حضور میری جان آپ پر سے صدقہ ہے کرایہ کا کیا سوال ہے۔ اس ٹانگہ والے نے بھی ہمارے گھر کے لوگوں کو منتقل کرنے میں کافی مدد دی۔ ہم سب لوگ جس قدر بھی مولانا کے مکان پر آکر ٹھہرے تھے انہیں تین دن تک مولانا نے اپنی طرف سے کھانا کھلایا اپنی ہر چیز پناہ گزین حضرات کے لئے وقف فرمادی۔ جب پانی کا زور پوری طرح کم ہو گیا اور حالات ٹھیک ہو گئے تو اس وقت لوگ وہاں سے واپس ہوئے۔

ہر سال رجب الاول اور رجب الثانی کے مبارک مہینوں میں کھانا پکوا کر لوگوں کو کھلاتے۔ دسترخوان پر بڑے اور چھوٹے کا امتیاز نہیں رہتا۔ سب ایک ساتھ بیٹھ کر کھاتے۔ خود بھی شریک ہو جاتے۔ اکثر ایسا بھی ہوا کہ کھانا تیار کرنے کے انتظام میں آپ بھی حصہ لیتے۔ کبھی پانی کا گھڑا کندھے پر اٹھا کر لاتے۔ کبھی اور کام کر لیتے۔ مریدین عرض کرتے تو آپ فرماتے آخر مجھے بھی تو کچھ کرنا ہی چاہیے۔ تم لوگ کام کرتے رہیں اور میں کھڑا نہ تکتا رہوں بھلا یہ کیسے ممکن ہے؟ آپ کے اخلاق کے نہ صرف اپنے بلکہ اغیار بھی مداح تھے۔ ان دنوں جب کہ قادیانی قند زور پکڑ رہا تھا۔ لوگوں نے آپ سے عرض کیا۔ آپ نے اس کے رد میں کئی رسالے لکھے۔ اور انھیں دعوت مبارکہ بھی دی ایک دعوت نامہ متعدد علماء و مشائخین حیدرآباد کی دستخطوں سے ان لوگوں کے پاس بھیجا گیا مگر ادھر سے کوئی نہ آیا۔ اور نہ اس کا کوئی جواب ہی دیا گیا۔

بڑے ماموں صاحب قبلہ کے ساتھ نانی امں صاحبہ کی ہمراہی میں مولانا نے بھی حج کا سفر کیا۔ سفر میں ہم بھی تھے۔ حج سے فارغ ہو کر مدینہ طیبہ گئے اور وہاں نو دس مہینے رہے پھر کہ معطلہ آکر دوسرا حج ادا کیا پھر حیدرآباد واپس ہوئے۔

ایک دفعہ مولانا بند کے مشہور عالم و محدث مولانا مولوی احمد رضا خان صاحب سے ملنے بھی ان کے پاس تشریف لے گئے۔ ان دونوں حضرات میں بڑی محبت تھی۔ وہ دونوں ایک دوسرے کی قدر کرتے تھے۔

تصنیف و تالیف :- یوں تو حضرت کے قلمی مسودات بہت تھے مگر ان میں چار پانچ سے زیادہ شائع نہ ہو سکے۔ لوگوں کا عام مذاق اس طرف بہت ہی کم تھا۔ وہ تو ان ہی بزرگوں کا طفیل ہے کہ لوگوں میں مذہبی ذوق پیدا کیا گیا۔ ان حضرات نے اپنے فیوض و کردار

سے کچھ اس طرح از جنگ آلودہ قلوب کو مانجھ دیا کہ اندر کا جوہر چمک اٹھا۔

۱۔ ۱۳۲۰ء میں حضرت شیخ تاج الدین عطاء اللہ (سکندری رحمۃ اللہ علیہ) المتوفی ۷۷۷ھ کی مشہور تصنیف الموسوم بہ - رسالہ تاج انعموں اللہی تہذیب انعموں - کا اردو زبان میں باجموورہ طبع کر کے شائع فرمایا اور اس کا نام - رہبر طریقت - رکھا۔

۲۔ تصنیف القادری - فارسی انعم کی گردن جس طرح آمدن سی لفظی میں بلحاظ ترتیب حروف ابجد کی گئی ہے اسی نسخ پر عربی انعم کو ترتیب دے کر ایک مختصر رسالہ بنام - تصنیف القادری - شائع فرمایا۔ اس رسالہ میں صرف صغیر اور صرف کبیرہ دونوں کو آسان اور طبعی انداز میں جمع فرمایا ہے۔

۳۔ "تفسیر قادری" جیسا کہ اس سے قبل ضمیمہ ذکر کیا جا چکا ہے۔ مولانا ہر جمعہ کی نماز کے بعد مکہ مسجد میں آیات قرآنی کا ہم فہم تر کر کے مسائل دینی بکھاتے تھے۔ یہ طریقہ اتنا موثر ہوا کہ لوگ آپ کے وعظ میں بکثرت شریک ہونے لگے۔ اور آپ نے بھی قرآن شریف کی مسلسل تفسیر شروع فرمائی۔ چودہ پاروں تک یہ سلسلہ چلا تھا۔ مریدین اور معتقدین نے اس تفسیر کو شائع کرنے کا مطالبہ شروع کیا۔ چنانچہ سورہ عن اسرائیل یعنی پندرہویں پارہ سے اس کی اشاعت کا اہتمام فرمایا۔ الغرض یہ تفسیر ہر ماہ ایک رسالہ کی شکل ۲۰۰۲۰ صفحات پر شائع ہونے لگی۔ اس کا تہذیبی نام - تفسیر کشف الغلوب - رکھا گیا تقریباً پارہ پارہ (۱۲) سال ہی کی مدت میں دو ہزار سے کچھ زائد صفحات پر ہونے پائے تھے کہ صفر ۱۳۲۰ء میں مولانا کا وصال ہو گیا۔ اور یہ سلسلہ ناتمام رہ گیا تھا۔ اب مولانا کے بیٹے فرزند مولوی سید محمد بلا شاہ قادری سلم نے اس سلسلہ کی تکمیل کا بیسٹا اٹھایا ہے۔ خدا انھیں اس کی توفیق عطا فرمائے۔ اور یہ کام جلد سے جلد پورا ہو۔

۴۔ "فرائض القادری" علم الہدایہ کے احکام بھی زبان اردو میں واضح طور پر نہ ہونے سے تقسیم ترکہ میں دشواریاں تھیں مولانا نے اس وقت کو رفع کرنے کی نیت سے ورثہ کے حصص وغیرہ کی تفصیلی طور پر ایک مثنوی بحر مل مسدس میں ۱۶۳ صفحوں کی مدون فرمائی اور اس کا تہذیبی نام - قائم القرائین - رکھا۔ اس رسالہ کے باعث مسلمانوں کو تقسیم ترکہ میں بڑی سہولت ہوئی۔

"مجلس موید الاخوان" :- مولانا کا ایک بڑا کارنامہ بلکہ صدقہ جاریہ یہ ہے کہ قرضہ حسنہ کی ایک مجلس بنام - موید الاخوان - قائم فرمائی۔ اس کے سبب ایک تو مسلمانوں کو سودی قرض لے کر کاروبار کرنے سے نجات مل گئی۔ دوسری بات یہ ہوئی کہ اس مجلس میں ہر شخص کو کچھ نہ کچھ پس انداز کر کے جمع کروانے کی رغبت دلائی جاتی تھی۔ اور مسرفانہ رسوم اور ناجائز تقاریب سے روکا جاتا تھا۔ یہ مولانا کی نیک نیتی تھی کہ وہ مجلس اب تک قائم ہے۔

انتقال :- انیسویں ہے کہ اس مجموعہ محاسن و خوبی نے عالم شباب میں یعنی (۳۸) اڑتالیس سال کی عمر میں اس دنیائے ناپائیدار سے منہ موڑ کر خلد میں کی راہ لی ۱۳۲۰ء میں حیدرآباد میں مرض طاعون شدت سے بھوٹ پڑا تھا۔ سینکڑوں آدمی شکار ہوئے۔ ماہ صفر ۱۳۲۰ء کے اوائل یعنی آٹھ دس دن آپ کو بخار آیا اس کے بعد ہی کینج دان میں لگی نمودار ہوئی۔ حدیث میں آیا ہے کہ جو شخص طاعون سے مرے وہ شہید ہے اس طرح اللہ تعالیٰ نے آپ کو درجہ شہادت سے بھی سرفراز کیا۔ حمد کے دن بیسویں صفر کو آپ اپنے رفیق اٹلی سے جا ملے انا اللہ وانا الیہ راجعون - منتہی

آپ کا عقد ۱۳۰۳ء میں سید شاہ اسد اللہ حسینی قادری مثلخ جنیز (پونا) کی منجھلی صاحبزادی - امۃ العبدہ بیگم - سے سکندر آباد میں ہوا تھا۔ جن سے دو صاحبزادے اور دو صاحبزادیاں تولد ہوئیں۔

اولاد کی تفصیل کے لئے ملاحظہ ہو شجرہ -

شیخ الاسلام سید محمد بادشاہ حسینی قادری

شیخ الاسلام سید محمد بادشاہ حسینی قادری - رحمۃ اللہ علیہ تھے - لسیق - تخلص فرماتے تھے - قاضی پورہ بلوہ حیدرآباد میں ۱۶ - ذیقعدہ ۱۳۱۶ ہجری کو پیدا ہوئے - مادہ تاریخ ولادت - متواضع - ہے - اور ۱۹ - ربیع الآخر ۱۳۸۳ - مطابق ۲۵ - اگست ۱۹۶۳ - روز سہ شنبہ بوقت ۱۲ - ۵ - ساعت شام وصل فرمایا اور اپنے والد بزرگوار کے پہلو میں مدفون ہیں -

ابتدائی تعلیم تیرہ (۱۳) سال کی عمر تک اپنے والد محترم سے حاصل فرمائی - پھر جامعہ نظامیہ میں شریک ہوئے اور درس نظامیہ کی تعلیم حاصل کی - ماہ رمضان المبارک ۱۳۳۰ ہ بروز جمعہ اوداع بحرالعلوم علامہ مولانا محمد عبدالقادر صدیقی حسرت نے علماء کرام کی موجودگی میں مولانا حبیب الرحمن غل شروانی - نواب صدر یار جنگ صدر الصدور میر مجلس جامعہ نظامیہ کے ساتھ منبرکہ مسجد پر دستہ فضیلت پاندھی - جس کا دعوت نامہ حضرت کے نام سے شائع ہوا تھا -

آپ کے اساتذہ میں حضرت مولانا انوار اللہ خان صاحب فضیلت جنگ - مولانا عبدالکریم صاحب شیخ جامعہ - مولانا شاہ محمد صاحب شکاری شیخ الادب - مولانا سید ابراہیم صاحب ادیب پروفیسر عربی جامعہ عثمانیہ - اور مولانا مفتی رحیم الدین صاحب شیخ جامعہ نظامیہ قابل ذکر ہیں -

جامعہ نظامیہ نے جس چراغ کے لئے تیل فراہم کیا تھا بحرالعلوم علامہ عبدالقادر نے اس چراغ کو روشن چراغ بنا دیا - جس کو آج دنیا شیخ الاسلام کے نام سے یاد کرتی ہے - حضرت بادشاہ حسینی نے تقریباً ۳۰ سال حضرت سے مختلف علوم و فنون میں استفادہ فرمایا - بحرالعلوم عبدالقادر نے بچپے اکابر علم اور علمائے ربانیین کے فیض علوم کا وہ جوہر جمع جو حضرت میں جمع ہو گیا تھا حضرت علامہ سید عمر قادری کے نور فکر کے سینے میں بست کچھ منتقل کر دیا - چنانچہ حضرت بادشاہ حسینی ایسی جامعہ شخصیت بن کر ابھرے کہ آج کی دنیا میں جن کی نظیر ملنی مشکل ہے -

واعظ مکہ مسجد انھوں نے ہر جمعہ مکہ مسجد میں بعد نماز جمعہ اپنے والد کے وعظ کو اپنی ساری زندگی جاری رکھا - ہر سال ۱۱ / ربیع المنور کو اور ۲۶ / رجب کو مکہ مسجد میں وعظ فرمایا کرتے جس میں حضور نظام آصف سابع پابندی شرکت فرماتے - اور بیحد محظوظ ہوتے تھے حضور نظام کی موجودگی میں دوران وعظ جہاں اہلسنت اہلدار کی محبت پر زور دیتے وہیں صحابہ کرام بانفصوص حضرت ابوبکر صدیق رضی اللہ عنہ اور حضرت عمر فاروق رضی اللہ عنہ کی عظمت و توقیر کا اس انداز میں اظہار فرماتے کہ رافضیت کے پرغے اڑ جاتے -

ہر سال ابتداء میں گھر پر بمقام قاضی پورہ - جب قادری چمن منتقل ہو گئے تو قادری چمن میں یکم ربیع الاول سے ۱۲ / ربیع الاول اور یکم ربیع الآخر سے ۱۱ / ربیع الآخر تک اور یکم محرم سے ۱۰ / محرم تک وعظ فرمایا کرتے - سامعین کے قلوب ایمان - عشق خدا اور رسول اور محبت اولیائے کرام سے معمور ہو جاتے - ایک عرصے تک حضور نظام نے قادری چمن میں وعظ میں شرکت کی غرض سے حاضری دی ہے - ہر اتوار کو تفسیر کا درس ہوتا - حلقہ ذکر ہوتا - نعت پڑھی جاتی - ہر ماہ تاریخ مقررہ پر سماع کی محفل سحیحی بڑا ہی کیف و رنگ رہتا -

بہشت معتمد صدر مجلس علمائے دکن تقریباً چالیس سال فقیہ و شرعی امور کی نگرانی اور ان کی عمل آوری کے اہم فرائض انجام دیتے رہے - پولیس ایکشن کے بعد امور شرعیہ سے متعلق جو تازک اور پیچیدہ حالات پیدا ہوئے ان کا کامیابی کے ساتھ مقابلہ کیا - اور بڑی حد تک ان کی

پاسبانی فرمائی۔ جب بے روح موحدین نے جو مار آستین تھے، استعانت بالاولیاء، مروجہ فاتحہ، حیات بعد المات، ایصال ثواب، مراجع جسمانی، حیات النبی جیسے مسلمہ مسائل اہلسنت والجماعت کے بارے میں زہر افشانی وقتنہ پردازی شروع کی اور جاہل مسلمانوں کے قلوب سے محبت و عظمت رسول کا سرقہ نئے نئے عنوانات سے شروع کیا تو ان کے مقابلہ میں سینہ سپر ہو گئے۔ مکہ مسجد کے منبر سے عقائد صحیحہ کا پرچار کیا اور لٹریچر شائع کر کے مسلمانوں کے دین و ایمان، عشق نبی، حب الہییت الطہار، عظمت صحابہ کرام و نسبت اولیائے عظام کی ممکنہ حد تک حفاظت فرمائی۔

جسٹس ڈاکٹر نواب ناظم یار جنگ کی مدت اختتام پر شعبہ دینیات جامعہ عثمانیہ کے میر شعبہ منتخب ہوئے اس وقت مولانا مناظر احسن گیلانی صدر شعبہ دینیات تھے اس عہدہ کی مدت اختتام کے بعد جامعہ عثمانیہ کے شعبہ مذہب و ثقافت سے دلچسپی لیتے رہے۔ سیاست کی پُر خار وادیوں میں کانٹوں سے اپنا دامن بچاتے ہوئے وہ جولانیاں دکھائیں کہ مسلمانوں کے حقوق تلف ہونے سے بچے۔ شاہ سعود جس وقت حیدرآباد تشریف لائے تھے اعلیٰ حضرت نے سپہاندار بربان عربی مولانا سے پڑھوایا۔ اس وقت کا منظر قابل دید تھا۔ مولانا کے سیدھے جانب شاہ سعود اور بائیں جانب اعلیٰ حضرت حضور نظام اور دونوں کے قریب اور سامنے کے رخ پر مولانا کھڑے سپہاندار پیش فرما رہے تھے۔ حضور نظام نے مولانا کا تعارف پر عظمت انداز میں شاہ سعود سے فرمایا تھا۔

مولانا نے جس وقت بفرس حج و زیارت مکہ معظمہ و مدینہ منورہ حاضری دی تو شاہ سعود نے بطور خاص مولانا کو خاصہ پر مدعو فرمایا اور نہایت تکریم سے پیش آئے۔

آپ کو بیعت و خلافت اپنے والد ماجد سے حاصل تھی۔ یوں تو دیگر سلاسل میں بھی آپ کو اجازت حاصل تھی مگر آپ سلسلہ عالیہ قادریہ میں بیعت لیتے تھے کیونکہ آپ قادری المشرب تھے۔ آپ کے مریدین و معتقدین کی تعداد ہزاروں تک پہنچ گئی تھی۔

مولانا سید محمد بادشاہ حسینی کا عقد اکیس سال کی عمر میں ۱۹ / ۱۳۲۸ھ کو جمعہ کے دن حضرت افسحار علی شاہ چشتی وطن علیہ الرحمہ کی پوتری یعنی حضرت سید شاہ معین اللہ حسینی چشتی کی چھوٹی صاحبزادی رحمت النساء بیگم سے ہوا تھا۔ جن کے بطن سے تین صاحبزادیاں اور تین صاحبزادے بوقت وصال موجود تھے۔

مولانا کی وفات کے بعد مولانا کے بڑے صاحبزادے مولانا الحاج حبیب محمد عمر حسینی اپنے والد کے جانشین ہوئے ●۔
اولاد کی تفصیل کیلئے ملاحظہ ہو شجرہ۔

حیات

حیات

صفحہ

۶۹

۱۔ ولادت

۷۰

۲۔ بھائی بہن

۷۰

حضرت محمد عبدالمتقدر صدیقیؒ

تعلیم - بیعت - خلافت

حج و زیارت - وعظ و خطاب - خوش مزاجی - محافل - درس و تدریس - حقوق العباد

مجلس قادری - علمی محافل

ناسازی مزاج - محفل آثار مبارک - وصال

مرقد عشاق - اولاد

۷۴

حضرت حافظہ بیگم صاحبہ (بحر العلوم کی بہن)

۷۵

سید محمد شاہ صابر حسینی (بحر العلوم کے بھانجے)

تعلیم و تربیت - محفل سماع - وصال - شاہ عثمان نے تاریخ وفات کہی - تدفین

۷۷

۳۔ کنسی

۷۸

۴۔ لڑکپن

۸۰

۵۔ تعلیم و اساتذہ

۸۳

۶۔ تامل (پہلی، دوسری، تیسری اور چوتھی شادی)

۸۴

۷۔ گھریلو زندگی

۸۴

پہلا دور:

منگنی اور شادی - ملازمت اور رقمہ داریاں

زوجہ محترمہ کا سلیقہ و کردار - بڑی بیٹی کی شادی - زوجہ محترمہ کی علالت اور انتقال

۸۸

دوسرا دور:

بڑی بہو صاحبہ کا انتقال - دوسری صاحبزادی کا انتقال

چھوٹے ماموں کے انتقال کا صدمہ - بیٹی اور داماد کا جدہ میں انتقال

۹۲

تیسرا دور :

اولاد از بطین عائشہ بیگم صاحبہ - عائشہ بیگم صاحبہ کی رحلت - تیسری شادی

۹۳

چوتھا دور :

حضرت علی پاشا اور تین صاحبزادوں کی شادی
صاحبزادی قطب النساء کی شادی - صاحبزادی قمر النساء کی شادی

۱۰۱

۸ - ملازمت و وظیفہ حسن خدمت

۱۰۵

۹ - سفر حج و زیارت

اقتباسات سفر نامہ - سفر بغداد شریف و ملھکات شریفہ
در بار غوثیہ - کاشمین شریفین - کربلائے معلی - نجف اشرف
بغداد کو واپسی - سفر نامہ شام - دمشق - امیر معاویہ کا مقبرہ
سفر فلسطین - قدس یا یروشلم - بیت المعمور
مسجد اقصا - نہر سوز - خلیج عقبہ اور طور سینا
سفر نامہ حجاز - سلام در دربار اقدس - زیارت جنت البقیع - جالی مبارک کو بوسہ
مکہ معظمہ - طواف قدوم - مطاف - صفا و مروہ
یوم ترویہ - منی - عرفات - مزدلفہ و منی - جمرہ عقبہ
طواف صدر - جہاز سے واپسی

۱۲۷

۱۰ - خلیہ

۱۲۸

۱۱ - لباس

۱۲۹

۱۲ - خور و نوش

۱۳۶

۱۳ - سیرت

ذات - مسلک

حافظہ - حسن سلوک

اصلاح قوم - تہذیب نفس - صحبت کی برکت
انکھار حق اور بے غرضی - جسم دشمن نہیں عقیدہ دشمن

مؤلف کتاب کی شادی

سہرہ سے ناپسندی

دھینگانہ سے سخت ناپسندی - گھوڑے جوڑے کی رقم ناپسندیہ - مہر حسب حیثیت

سانچ مہندی - پھول شکر نچھاور کرنا - آرسی مصحف کی رسم - جمعگیوں کا مقصد

بیک وقت دو پوتیوں کی شادی

غم کے مواقع: صاحبزادی آمنہ بیگم کا انتقال - صبر کا وقت

صاحبزادی خدیجہ بیگم کا انتقال

۱۵۔ جشن ساگرہ

حضرت کی ساگرہ - حضرت پیر نجم الدین گیلانیؒ کی شرکت

۱۶۔ ایک ناقابل فراموش محفل

۱۷۔ نیند کی نیند بیداری کی بیداری

حبس دم - کلمہ طیبہ - پاسِ انفاس - سلوک - غفلت اور فنائیت

عبداللہ - غوث - عرش مقام - واردات - اختلاج - کیفیات شب

۱۸۔ سفرِ آخرت

علاقت - آخری قصید - مرض الموت - آخری ساعتیں - وصال - آخری دیدار

تجہیز و تکفین - جلوسِ جنازہ - نمازِ جنازہ - جلوسِ میت قاضی پورہ سے صدیق گلشن - تدفین

نمازِ جنازہ غائبانہ و ایصالِ ثواب - بشارتِ عنظلی

۱۔ ولادت

حضرت شاہ محمد عبدالقادر صدیقی کے فرزند اکبر سیدی و سندھی بھرا علوم علامہ مولانا الحاج محمد عبدالقدیر صدیقی قادری قدس سرہ تھے۔ حضرت کی والدہ محترمہ حضرت سیدہ انور بیگم صاحبہ حضرت میر پرورش علی المعروف بہ سید محمد بادشاہ حسینی کی صاحبزادی اور حضرت خواجہ محمد صدیق محبوب اللہ کی حقیقی بہن تھیں۔

حضرت کی ولادت باکرامت محلہ قاضی پورہ شریف حیدرآباد دکن میں اپنے نانا کے گھر ۲۷۔ رجب المرجب ۱۲۸۸ھ روز جمعہ ۱۱ ساعت دن ہوئی۔

کنیت ابو العباس ہے۔ حسرت تخلص فرماتے تھے۔ خاندان میں بڑے میاں اور عام طور پر بڑے مولوی صاحب سے مشہور تھے۔ حضرت کا سلسلہ پدری ۲۸۔ واسطوں سے حضور سیدنا صدیق اکبر رضی اللہ عنہ سے ۱۰ مادری سلسلہ ۳۲ واسطوں سے حضور سیدنا امام حسین بن علی المرتضیٰ رضی اللہ تعالیٰ عنہما سے ملتا ہے۔

(ملاحظہ ہو شجرہ)

۲۔ بھائی بہن

حضرت محمد عبدالمقتدر صدیقیؒ

حضرت کے حقیقی چھوٹے بھائی حضرت مولانا شاہ محمد عبدالمقتدر صدیقی قادری فضل حضرت سے عمر میں ڈھائی سال چھوٹے تھے۔
ولادت ۶۔ محرم الحرام ۱۲۸۱ ہجری میں ہوئی۔ مولانا کی تسمیہ خوانی سرکار دو عالم صلی اللہ علیہ وسلم کے روضہ اقدس کے پاس موابہ شریف میں ہوئی۔ مولانا کے بڑے ماموں اور پیسر و مرشد حضرت خواجہ محمد صدیق محبوب اللہ قدس سرہ نے بسم اللہ پڑھائی۔
مولانا کا عقد ۱۲ سال کی عمر میں ان کی حقیقی چچا زاد بہن حضرت امیر بیگم صاحبہ سے جو مولانا کے عم محترم حضرت غلام حسین صدیقی کی چھوٹی صاحبزادی تھیں عمل میں آیا۔ اس طرح مولانا حضرت بحر العلوم کے بھائی ہونے کے ساتھ ساتھ ہم زلف بھی تھے۔

تعلیم ابتدائی تعلیم گھر پر ہوئی۔ اس کے بعد مدرسہ دارالعلوم میں شریک ہوئے پنجاب یونیورسٹی سے منشی، مولوی عالم اور مولوی فاضل کے امتحانات کامیاب کئے مولانا کو ممتاز علماء مثلاً علامہ ابوبکر بن شہاب، مولانا نادر الدین، مولانا عون الدین وغیرہ سے تلمذ حاصل رہا۔ مولانا نے منصور علی صاحب سے حدیث پڑھی۔ اور بعد میں صحاح ستہ کی سند حضرت مولانا عبدالباقی صاحب فرنگی محل مہاجر مدینہ منورہ سے حاصل فرمائی۔ قرآن مجید تجوید کے ساتھ اپنے چھوٹے ماموں حضرت مولانا سید عمر قادری قدس سرہ کو سنایا۔
امتحان مولوی فاضل کی تیاری کے زمانہ میں جب کہ وقت کم تھا اور نصاب زیادہ اور جلد اس کی تکمیل کی ضرورت تھی، ادق کتابیں اپنے برادر معظم حضرت مولانا محمد عبدالقدیر صدیقی قدس سرہ سے پڑھیں۔ ذہین طلباء کا جب کبھی تذکرہ نکلتا تو حضرت آپ کا نام ضرور لیتے اور فرماتے "عبدالمقتدر صاحب کے جیسا ذہن میں نے کسی کو نہ پایا۔ نہایت ادق کتابیں، اہم اور نازک علمی مسائل جب میں ان کو پڑھاتا یا سمجھاتا تو فوراً ان کی سمجھ میں آجاتے اور یاد ہو جاتے۔"

حیدرآباد کے مشہور خوشنویس مولوی قدرت اللہ صاحب سے عربی خط کی اور اپنے چچا مولوی محمد اکبر صدیقی (پدر بزرگوار نواب انظر جنگ و نواب صدیق یار جنگ) سے فارسی خط کی اصلاح لی۔

طب یونانی کی بھی تعلیم پائی لیکن امتحانات میں شرکت کا موقع نہ مل سکا۔ مولانا کی نبض شناسی کی ہر شخص تعریف کرتا تھا۔ اہل قربت اور معتقدین کا کامیاب علاج بھی کرتے تھے۔ اور مفید مشورے دیتے تھے۔

بیعت مولانا کو اپنے بڑے ماموں حضرت خواجہ محمد صدیق محبوب اللہ قدس سرہ سے کئی سلسلوں میں خصوصاً سلسلہ عالیہ قادریہ میں بیعت اور روحانی تعلیم حاصل کرنے کا شرف حاصل تھا۔ خلافت سے بھی سرفراز ہوئے۔ مولانا کی خلافت کے بارے میں تفصیلات نگہداشت تجلیات - سوانح حضرت خواجہ محمد صدیق محبوب اللہ، خلفاء کے عنوان کے تحت درج ہیں۔
علاوہ ازیں خود مولانا نے جو تفصیل بیان فرمائی اس کا حاصل ذیل میں درج ہے۔

خلافت حضرت خواجہ میاں صاحب اپنے وصال کے قریب اپنے بعض مریدوں کو خلافت عطا فرما رہے تھے۔ مولانا کو بھی یاد فرمایا۔ مولانا موجود نہ تھے۔ مولانا کو بلانے کے لئے اپنے ایک مرید کو روانہ کیا لیکن مولانا اس وقت گھر میں تشریف فرما نہ تھے۔ خواجہ میاں صاحب کے وصال کے کچھ عرصہ بعد مولانا کے چھوٹے ماموں سید عمر صاحب نے باطنی طور پر خواجہ میاں صاحب کا حکم پا کر خلافت دینے کا ارادہ ظاہر کیا۔ مولانا نے پوچھا یہ خلافت آپ کی ہے یا پیسر و مرشد کی؟ (یعنی خواجہ میاں صاحب کی) سید عمر صاحب نے بتایا کہ یہ خلافت پیسر و مرشد (خواجہ میاں صاحب) کی ہے جو بہ تمسک حکم دی جا رہی ہے۔ یہ سننے کے بعد مولانا نے خلافت قبول فرمائی۔ اور سب کی

مستقر راتے سے حضرت خواجہ میاں صاحب کے خلفاء میں آپ کا شمار ہوا۔ علاوہ اس کے مولانا کو اپنے والد ماجد سے بھی متعدد سلسلوں میں یعنی قادریہ، چشتیہ، سروردیہ، رفاعیہ، مزاریہ اور قلندریہ کی اجازت حاصل تھی۔

مولانا کا ابتدائی تقرر مدرسہ وسطانیہ میدک کی صدارت پر ہوا۔ ناظم تعلیمات المالطینی کے زمانہ میں تبادلہ ترقی کے ساتھ اولاً چادرگھاٹ ہائی اسکول پر پھر سٹی ہائی اسکول پر کیا گیا۔ چند سال یہیں کام کرنے کے بعد مولانا کو میدک کے مدرسہ کی صدارت پر بھیجا گیا جو اب ترقی کر کے فوقانیہ کا درجہ حاصل کرچکا تھا۔ تقریباً ڈھائی سال بحیثیت گزینڈ افسر خدمت انجام دینے کے بعد مولانا کا تبادلہ جاگیردار کلنل پر بحیثیت مددگار پروفیسر مہربنی ہوا۔ وہاں سے جامعہ عثمانیہ کے شعبہ دینیات میں حدیث کے مددگار پروفیسر کی حیثیت سے خدمت دی گئی۔ اس وقت حضرت بحرالعلوم صدر شعبہ دینیات تھے۔ چند سال توسیع پانے کے بعد مسٹر میکسنزی کے دور میں وظیفہ حسن خدمت پر سبکدوش ہو گئے۔

حج و زیارت | سفر سنی میں اپنے والد اور والدہ کے ساتھ ایک سفر میں دوح کئے ۱۳۳۹ھ میں زوجہ محترمہ اور فرزند اکبر مولوی محمد عبدالغفور صدیقی کے ساتھ دوسرا سفر حجاز فرمایا۔ ۱۳۵۰ھ میں بغداد شریف، کربلائے معلیٰ، نجف اشرف اور دیگر زیارتوں کی غرض سے زوجہ محترمہ اور فرزند دوم مولوی محمد عبدالنبور صدیقی کے ہمراہ سفر فرمایا۔ مولانا نے آخری حج ۱۳۵۶ھ میں زوجہ محترمہ کے ہمراہ کیا۔

بچپن میں والد اور والدہ کے ساتھ اور کبرسنی میں دوبارہ حمیر شریف، دہلی آگرہ کا سفر فرمایا۔
مولانا صورت شکل اور وجاہت میں اپنے برادر معظم سے مشابہ تھے۔ البتہ بچپن میں چھسپک شکل آتی تھی۔
حق گوئی مولانا کا وصف خاص تھا۔ نہایت رقیق القلب ووقع ہوئے تھے۔ کسی کی تکلیف سے جلد متاثر ہو جاتے۔
بوقت مناجات مولانا کی گریہ وزاری اور بوقت سماع رقت بڑی متاثر کن تھی۔

وعظ و خطاب | ہر سال ۱۰۔ محرم کو مسجد کالی کن میں اور ۱۲۔ ربیع الاول و ۱۲۔ ربیع الاخر کو اپنے مکان (مقتدر منسل - (وقع براق پنچھی) پر زیارت آثار مبارک کی محافل میں وعظ فرماتے۔ وعظ عشق و محبت میں ڈوبا ہوا ہوتا۔ خود بھی روتے، دوسروں کو بھی رلاتے۔ سامعین کی دستیں تر ہو جاتیں۔ مولانا کے رخصت پر آنسو کی لڑیوں بستی رہتیں۔

خوش مزاجی | مولانا نہایت خوش مزاج ووقع ہوئے تھے۔ بات میں بات ایسی پیدا کرتے کہ لوگ ہنس پڑتے اور خود مسکراتے۔
محافل | ہر ہفتہ شب جمعہ ذکر الہی کا حلقہ ہوتا۔ بڑی برکت محسوس ہوتی۔

ہر ماہ ہلالی کی دسویں تاریخ گیا رہیں شب میں محفل سماع منعقد ہوتی۔ مریدین اور خاندان کے لوگ شریک محفل رہتے۔ علی بخش قوال (واعظ قوال) مولانا کا مرید تھا۔ گرہ پر گرہ لگاتا خوب واہ واہ ہوتی اور ساتھ ساتھ وجدانی کیفیت بھی طاری رہتی۔ علی بخش مولانا ہی کے مقبرہ میں پائین میں مدفون ہے۔

درس و تدریس | گھر پر درس و تدریس کا سلسلہ بھی برسوں جاری رہا۔
طبیعت میں نزاکت بلا کی تھی۔ ذرا سی بات بھی ناگوار خاطر گذرتی۔ لوگ طبیعت سے واقف رہنے کی وجہ سے مولانا کے روبرو اس بات کا بطور خاص خیال رکھتے۔

حقوق العباد | مولانا ایسے وقت ٹوٹ پڑتے جب کسی پر نوج و غم بیماری پریشانی کا وقت آن پڑتا۔

حقوق اللہ کے ساتھ ساتھ حقوق العباد ہر وقت پیش نظر رہے۔ اہل و عیال پر فردا فردا توجہ فرماتے اور ان کی ہر ضرورت پر نظر رکھتے۔ داسے۔ درے سنے ہر طرح مدد فرماتے اور بڑا خیال رکھتے۔

مولانا نے اپنے فرزند دوم مولوی محمود عبدالصبور صدیقی کی بی۔ اسے میں کامیابی کی خوشی میں ان کی گلپوشی کی۔ خاندان کے اکثر حضرات کو مدعو کیا۔ حضرت بحر العلوم کی خصوصی دعوت تھی۔ کیونکہ وہ حضرت کے داماد تھے۔ گلپوشی حضرت کے دست مبارک سے کروائی گئی۔ بعد گلپوشی حضرت نے ان کو دعا دی۔ اللہ تم کو چچا کا علم اور باوا کا تقویٰ عطا کرے۔ مولانا نے فوراً کہا۔ بھائی آپ یہ کیا فرما رہے ہیں۔ میں آپ کی قسمت کی آدمی قسمت لے کر پیدا ہوا ہوں۔ یہ جملہ سن کر مجھے مولانا کی للیت کا اندازہ ہوا۔

مجلس قادری مولانا نے حیدرآباد کے قادری المشرب حضرات کے آپسی میل ملاپ اور باہمی اتحاد کے مقصد کے تحت ایک مجلس۔ مجلس قادریہ کے نام سے قائم کی تھی۔ اس مجلس کے شرکا، سلسلہ وار ہر ماہ کسی ایک رکن کے گھر پر جمع ہوتے۔ باہمی تبادلہ خیالات ہوتا۔ نعت پڑھی جاتی اور چائے خوری کے بعد سب درخواست کرتے۔

مولانا نے نئی پود کی اپنے بزرگوں کے حالات اور ان کے مدفن سے واقفیت کی غرض سے مولوی شمس الدین صدیقی مؤلف تاریخ شمس کے تعاون سے ایک تختہ تیار کیا تھا جس میں تاریخ ماہ اور مقام مدفن ظاہر کیا گیا تھا۔ خاندان کے افراد میں اس پرچہ کو طبع کروا کر تقسیم کروایا تھا۔ تاریخ مقررہ پر تمام خاندان کے افراد مزار پر بہ پابندی وقت جمع ہوتے۔ بچوں کو ساتھ لاتے۔ قرآن خوانی ہوتی۔ صاحب مزار کے تعلق سے معلومات آفریں تقاریر ہوتیں پھر سب وہاں سے درخواست کرتے۔

تقاریر کی تربیت مولانا نے نوجوانوں میں قوت گویائی بڑھانے اور جھجک نکالنے کے مقصد کے مد نظر ایک ڈبہ بنگ سوسائٹی بھی قائم فرمائی تھی جس میں خاندان کے نوجوان حصہ لیا کرتے تھے۔ چنانچہ مجھے بھی کئی بار اس سوسائٹی کے جلسوں میں تقریر کرنے کا موقع ملا۔

علمی محافل اپنی زوجہ محترمہ کو قرآن حفظ کروایا۔ حدیث و فقہ پڑھائی۔ سالانہ مجالس آثار مبارک میں وہ وعظ کیا کرتی تھیں۔ وعظ سننے کے لئے مستورات کثرت سے جمع ہوتیں۔ ہند و نسلع سے وعظ بھر پور رہتا۔ بڑی متقی، عارفہ اور زاہدہ بی بی تھیں۔ خود ان کے حالات پر کتاب لکھی جاسکتی ہے۔ ان کی زندگی عورتوں کے لئے درس عمل تھی۔ شوہر کی حد درجہ اطاعت گزار اور فرمانبردار ان جیسی بیوی نظر آنا مشکل ہے۔ شوہر کی خدمت میں انھوں نے کوئی دقیقہ اٹھا نہ رکھا تھا۔ رات دن میں کی نظر دیکھتی رہتیں اور ان کو اپنے سے راضی رکھتیں یہ جوڑا بچپن کا جوڑا تھا۔ اپنے شوہر کے انتقال کے بعد زندہ رہیں مگر اس صدمہ جانکاہ کے بعد صحت متاثر رہنے لگی۔ آخر زمانہ تو عالم استغراق میں گذرا۔ چنانچہ بیشتر اوقات مدینہ طیبہ کے دھیان میں رہتیں۔ عشق رسول میں نعت شریف کے اشعار نہایت درد کے ساتھ پڑھا کرتیں۔ عشق رسول کا یہ عالم تھا کہ دن رات گریہ و زاری میں گذرتی۔ مدینہ شریف کو جانے کی دھن میں وصال فرمایا۔ (تاریخ وصال ۱۳۔ رجب ۱۳۷۵ھ روز دو شنبہ بمبر ۸۱ سال ۵۵ھ) سنتے ہیں کہ جو جہاں کی دھن میں مرتا ہے قبر سے لاش وہیں منتقل کر دی جاتی ہے۔ خدا کی باتیں خدا ہی جانے۔ اپنے محترم شوہر کے پہلو میں مدفون ہیں۔

ایک مرتبہ مولانا کی خدمت میں مقتدر منسل حاضر ہوا۔ پردہ اٹھا کر اندر جو پہنچا تو دیکھا کہ مولانا کھم کے بازو پیش دالان کی زہ پر دونوں پیسے سیرھیوں پر رکھے تشریف فرما ہیں منور چہرہ پر جو نسی نظر پڑی ہمارے حضرت کی صورت آنکھوں میں پھر گئی آگے بڑھ کر میں نے مولانا کے قدم چوم لئے۔ فرمایا "بابا تم اپنے نانا اور پیسے کے قدم چوما کر نانا یہ میرے قدم کیوں چوم رہے ہو۔" میں نے عرض کی "میں نہ

نانا کے قدم چومتا ہوں اور نہ آپ کے قدم چوما ہوں میں تو آپ حضرات کو رسول اللہ کی چلتی پھرتی، جیتی جاگتی تصویر سمجھتا ہوں۔" یہ سن کر مولانا نے فرط مسرت سے میرا سر اپنے سینے سے لگا لیا اور بھرائی آواز میں کہا "بابا یہی چیز کل کام آنے والی ہے۔"

ناسازی مزاج | زندگی کے آخری زمانہ میں مولانا کی صحت متاثر ہو گئی تھی۔ سخت اختلاج رہا کرتا تھا اور مولانا کے شدید اختلاج کا ایک مرتبہ حضرت کے سامنے تذکرہ آیا تو فرمایا۔ "چھوٹے میں جس زمانہ میں مجھ سے پڑھا کرتے تھے میں ان کی طرف بے حد متوجہ تھا ان کی یہ گھبراہٹ اور اختلاج میری اس زمانہ کی توجہ کا اثر ہے۔" عام آدمی کو یہ سن کر تعجب ہوگا کہ اختلاج فقیر کی باطنی غذا ہے۔ اگر فقیر اختلاج میں کمی محسوس کرے تو اس کو ایک دوسرے قسم کا اختلاج شروع ہو جاتا ہے۔

ہم سمجھتے ہیں ہم کو بھول گئے ۔ تازہ قندہ اگر پیمانہ ہوا (حسرت صدیقی)

اختلاج کے ساتھ ساتھ مولانا کو سنگ مثانہ کی شکایت پیدا ہو گئی تھی۔ علالت نے طول پکڑا تو دواخانہ عثمانیہ میں اپریشن کیا گیا اور پتھری نکالی گئی۔ کئی روز تک مولانا دواخانہ میں شریک رہے اسی زمانے میں میری شادی ہوئی تھی۔ دہلیں چونکہ مولوی عبدالرحیم صاحب (ابن بحرالعلوم مولانا عبدالقدیر) کی صاحبزادی ہیں اور رحیم پاشاہ حضرت کو مولانا نے گود لے لیا تھا اسی وجہ سے خصوصی لگاؤ تھا۔ علاوہ ازیں میری والدہ بھی ان کو بے حد عزیز تھیں۔ لہذا دو لہا دہلیں کو دواخانہ ہی میں یاد فرمایا۔ چنانچہ ہم دواخانہ میں مولانا کی خدمت میں بیٹھے۔ پھولوں کے ہار ہم دونوں کو پہنائے اور موسیٰ سے تواضع کی۔ پھر اپنی زوجہ محترمہ سے فرمایا۔ "اب تم ان دونوں کا منہ لال کرو" چنانچہ محترمہ نے پان پیش کرتے ہوئے یہ مصرع پڑھا۔

"پان پہ پان کھائے جا، جانال سے دل لگائے جا"

مولانا نے مسکراتے ہوئے حکمیہ انداز میں فرمایا۔ "تم دونوں ایک دوسرے کو اپنے ہاتھ سے پان کھلاؤ" چنانچہ ہم کو تعمیل حکم کرتے ہی۔ مولانا جو منظر دیکھنا چاہتے تھے پیش ہوا تو مسرت سے چہرہ کھل اٹھا۔ اہل خاندان کو مولانا کی اس ناسازی طبیعت کے موقع پر اس قدر مسرور ہونا کیفیت معلوم ہوا اور ان میں بھی مولانا کی مسرت دیکھ کر خوشی کی لہر دوڑ گئی۔

آخری محفل آثار مبارک | آپریشن کے بعد مولانا ۳ خردم تک تقریباً ایک سال سوائے دودھ کے اور کوئی غذا استعمال نہ کر سکتے تھے۔ ماہ ربیع الاول میں آثار مبارک کی محفل میں مولانا نے وعظ نہیں فرمایا۔ اندر نعمت خانہ ہی میں لیٹے لیٹے اپنے بڑے فرزند عبدالغفور صدیقی عرف بڑھے حضرت کا وعظ سنتے رہے۔ نعمت خانہ کے دروازوں پر چلمن پڑی ہوئی تھی۔ حاضرین نے بجائے مولانا کے ان کے فرزند کو وعظ کرتا ہوا اور ان کی جگہ تخت پر بیٹھا ہوا دیکھا تو رو پڑے خود بڑھے حضرت کا دوران وعظ یہ عالم تھا کہ آنسوؤں کی جھڑی لگی ہوئی تھی۔ جب آثار مبارک کی برآمدی سے پیشتر سلام گزارنا جانے لگا تو نعمت خانہ کی چلمن اٹھی اور مولانا داخل کا کرتے پینے لگی باندھے اپنے دو رشتہ داروں کے سہارے جھکے ہوئے برآمد ہوئے تو سب کے منہ سے بے اختیار درود شکل گیا۔ گویا کہ یہ بھی ایک اثر مبارک ہیں۔ چہرہ کی کیفیت اور آب و تاب ناقابل بیان تھی۔

وصال | جب مولانا عالم سکرات میں تھے انتقال سے کچھ دیر پیشتر میں پہنچا۔ مولانا دوسری طرف تھے میں نے اپنے دونوں ہاتھوں سے ان کے دونوں پیسہ پکڑنے کے عاشق رسول قریب ہے کہ اپنے معشوق سے جا ملے۔ مجھے ایسا محسوس ہوا گویا میں برقی کے خزانہ کو چھو گیا ہوں۔ میری ٹس ٹس میں برقی اثر محسوس ہوا۔ مجھے یہ خیال پیدا ہوا کہ مولانا میں بے انتہا سکونی کیفیت ہے شاید یہ اور چند دن سلامت رہیں۔ اطمینان محسوس کر کے گھر واپس ہوا۔ راستہ میں مجھے اطلاع ملی مولانا کی روح قفس عنصری سے آزادی حاصل کر چکی ہے۔

مولانا بصر ۷۹ سال ۱۹ ربیع الاول ۱۳۶۷ ہجری بروز یکشنبہ شب کے تقریباً ۱۱ بجے اس دار فانی سے اپنے محبوب کے پاس تشریف لے گئے۔ اناللہ وانا الیہ راجعون۔

حیدرآباد کے مشہور خوشنویس مولوی حشمت علی صاحب قادر رقم نے قرآنی آیت سے حسب ذیل سن وصال نکالا۔

” ان المتقین فی جنت و عیون “
۱۳۶۷ھ

مرقد عشاق | حضرت مولانا میر شجاع الدین حسین قدس سرہ کی گنبد کے قریب مولانا اپنی خرید کردہ زمین میں مدفون ہیں۔ خود مولانا نے اس مقبرہ کا نام ”مرقد عشاق“ رکھا تھا۔

حضرت نے مولانا کے تعلق سے فرمایا تھا ”چھوٹے میں کے ولسا آدمی پیدا ہونا مشکل ہے۔ ایسے آدمی کہاں پیدا ہوتے ہیں۔ انتقال کی خبر سنتے ہی فرمایا ”میرا سیدھا بازو آج مجھ سے جدا ہو گیا۔“

اولاد | مولانا کی اولاد از بطن امیر النساء بیگم صاحبہ تین فرزند اور تین صاحبزادیاں تھیں۔ (تفصیل کے لئے ملاحظہ ہو شجرہ منسلک) تینوں صاحبزادیاں مولانا کے حین حیات انتقال کر گئیں جو صاحب اولاد تھیں۔ مولانا کے وصال کے بعد بڑے فرزند اور چھوٹے فرزند نے انتقال کیا۔ منگلے فرزند مولوی محمد عبدالصبور صدیقی جو حضرت کے داماد تھے کچھ عرصہ قبل انتقال کر گئے۔

مولوی الحاج محمد عبدالغفور صدیقی فاضل۔ مولانا کے فرزند اکبر اپنے والد کے بعد ان کے جانشین ہوئے تھے۔ مدوح سے سلسلہ رشد و ہدایت جاری تھا۔ اپنے والد بزرگوار کی قائم کردہ مجالس و محافل کو بحسن و خوبی تادم زست جاری رکھا اور اپنے والد کے مریدوں کو مجتمع رکھا۔ بتاریخ ۲۳۔ محرم الحرام ۱۳۸۹ھ میں انتقال کیا۔ اور اپنے والد کے مقبرہ میں مدفون ہیں۔

حضرت کی بڑی بہن حضرت حافظہ بیگم صاحبہ حضرت سید محمد شاہ اصغر حسینی چشتی • سجادہ نشین درگاہ حضرت شاہ خاموش رحمۃ اللہ علیہ سے منسوب تھیں۔ حضرت سے تقریباً ڈھائی سال بڑی تھیں۔ نہایت ذی اثر اور معزز خاتون تھیں۔ جس محفل میں چلی جاتیں محفل کی صدارت ان کے قدم چومتی۔ دونوں بھائی ان کا بڑا احترام کرتے۔ ان کے مشورہ کے بغیر کوئی کام نہ کرتے۔ نہایت عالی دماغ بلند حوصلہ، کشادہ قلب اور غریب پرور تھیں۔ ان کے سامنے کسی کا چراغ نہیں جل سکتا تھا۔ دونوں بھائی ان کے حق میں ان کی دونوں آنکھیں تھے۔ بھائیوں سے ان کی محبت اور بھائیوں کی ان سے محبت مثالی تھی۔ ۶۔ ذی الحجہ ۱۲۸۵ھ کو تولد ہوئیں اور ربیع الاول ۱۳۳۲ھ کو وفات پائیں۔ احاطہ درگاہ شاہ خاموش میں مدفون ہیں۔

اولاد کی تفصیل حسب ذیل ہے۔

۱۔ فرید النساء بیگم زوجہ سید ولی اللہ حسینی ابن سید اکبر حسینی

۲۔ داؤدی بیگم زوجہ سید عبدالوہاب حسینی

۳۔ سید محمد شاہ صابر حسینی

• حضرت سید محمد شاہ اصغر حسینی • سید محمد اصغر حسینی نام۔ منگلے میاں عرف اور اصغر تخلص تھا۔ سید شاہ ہاشم حسینی عرف محمد شاہ میاں (برادرزادہ جانشین حضرت شاہ خاموش) کے منگلے صاحبزادے تھے۔ ۱۲۷۳ھ میں اپنے موروثی مکان محلہ اعتبار چوک بلدہ

حضرت کے بھانجے سید محمد شاہ صابر حسینی چشتی رحمۃ اللہ علیہ تھے۔ صابر میں عرف اور صابر تخلص تھا۔ بلدہ حیدرآباد کے مشہور صوفی حضرت سید ہاشم حسینی عرف محمد شاہ میں کے پوتے اور سید محمد شاہ اصغر حسینی کے فرزند، مرید اور خلیفہ تھے۔

تعلیم و تربیت | ۲۱۔ ذیقعدہ ۱۳۱۳ھ کو اپنے نانھیالی مکان واقع کالی کمان بلدہ حیدرآباد میں پیدا ہوئے۔ ابتدائی تعلیم و تربیت والدین کی نگرانی میں ہوئی۔ سن شعور کو پہنچنے تو شہر حیدرآباد کی قدیم ترین اور مشہور درسگاہ دارالعلوم میں شریک ہوئے مولوی کا امتحان کامیاب کیا۔ اس کے بعد امتحان جوڈیشیل بھی کامیاب کیا۔ آپ کے اساتذہ میں۔ حضرت امجد حیدرآبادی، مولانا شمس، مولانا نادر الدین، اور مولانا شیر علی قابل ذکر ہیں۔ مگر آپ کی تعلیم و تربیت میں آپ کے ماموں بحر العلوم علامہ مولانا محمد عبدالقادر صدیقی کا بڑا حصہ رہا۔ حدیث، فقہ، منطق اور فلسفہ کی تکمیل کرائی اور ان کے پیچھے بڑی محنت فرمائی۔ حضرت کے شاگردان خاص میں سے تھے۔

شاہ صابر حسینی غیر معمولی ذہانت کے حامل تھے۔ حافظ قوی تھا۔ مزاج میں نہایت سادگی تھی۔ دوستی و قرابت کا بڑا پاس و لگا رکھتے تھے۔

مجلس سماع | تیرہویں کی محفل جو خانقاہ عقبہ مسجد میں ہر ماہ منعقد ہوتی تھی۔ میں جب کبھی حاضر ہوتا دیکھتے ہی قریب بلا لیتے اور اپنے بازو بٹھا لیتے تھے۔ باوجودیکہ میں کم عمر تھا اور رشہ میں بھانجے بھی تھا مگر حضرت کے خیال سے نذر تک پیش فرمادیتے۔ نہایت متواضع، منکسر الزجاج، خلیق اور بامروت تھے۔ حیدرآباد کے چوٹی کے مشائخ میں آپ کا شمار تھا۔ نہایت ذی اثر تھے۔ ہندوستان کی تمام بارگاہوں کے سجادہ نشینوں سے خصوصی مراسم و تعلقات تھے۔ آپ کے معتقدین و مریدین کا حلقہ وسیع تھا۔

حیدرآباد پیدا ہوئے۔ علامہ سید نورا الاصغیاء خلف نورالمسن قادر اور مولانا سید خلیل سے علوم ظاہری کی تکمیل کی۔ اور قرآن شریف حفظ کرنے کے بعد ۱۲ سال کی عمر میں حضرت شاہ خاموش رحمۃ اللہ علیہ کے مرید ہوئے۔ منازل سلوک والد نے طے کرائے اور خلافت سے سرفراز فرمایا اور اپنا جانشین مقرر فرمادیا چنانچہ والد ماجد کے انتقال کے بعد ۱۳۲۹ھ میں مسند ارشاد پر متمکن ہوئے۔ بہت لوگ آپ کے مرید و معتقد تھے۔

شاہ اصغر حسینی نہایت حسین اور ذی وجاہت تھے۔ چہرہ سے سیادت نکلتی تھی۔ اچھے شاعر اور بہترین قاری تھے۔ فن سپہ گری میں مہارت رکھتے تھے۔ فن تعمیر کا ذوق بھی اچھا تھا۔ حضرت شاہ خاموش رحمۃ اللہ علیہ کا عالیشان گنبد اور سماع خانہ آپ ہی کے ذوق کی یادگار ہے۔

۳ صفاہ سادس نواب میر محبوب علی خان آپ سے عقیدت رکھتے تھے۔ ۲۷۔ ذالحدجہ ۱۳۳۸ھ ۴۳، سال کی عمر میں انتقال فرمایا۔ نماز جنازہ مکہ مسجد میں ادا ہوئی اندرون گنبد مدفون ہیں اندرون گنبد جنوب مشرقی گوشہ کا دوسرا مزار حضرت ہی کا ہے آپ کے بعد آپ کے فرزند سید محمد شاہ صابر حسینی جانشین ہوئے جن کو آپ نے اپنی زندگی میں جانشینی کے لئے نامزد کر دیا تھا۔

حضرت صابر حسینی کا جسم بھاری ۰ چہرہ آفتابی تھا۔ دیکھنے کا انداز اور مسکراہٹ کی کیفیت حضرت سے مشابہ تھی۔ حق گوئی اور بے باکی کا اندازہ اس واقعہ سے ہو سکتا ہے کہ مولانا سید شاہ حسین محمد محمد المسینی سجادہ نشین درگاہ حضرت خواجہ بندہ نواز (گلیبرگ) پر جب شاہی عتاب ہوا تو مولانا نے حضور نظام نواب میر عثمان علی خان کو لکھ بھیجا کہ - جاگیر ات ضبط کرنے جاسکتے ہیں لیکن ایک بڑی درگاہ کے سجادہ نشین کو جو چھیڑا جا رہا ہے ۰ میں یہ کہے بغیر نہیں رہ سکتا کہ آپ سانپ کی بل میں انگلی ڈال رہے ہیں - حضور نظام آپ کا احترام فرماتے تھے - آپ کو اور حضرت سید محمد بادشاہ حسینی المعروف بڑے پاشاہ کو اکثر دیوڑھی یاد فرمایا کرتے تھے - اور دونوں کا بڑا پاس و لحاظ اور احترام ملحوظ رکھتے تھے -

وصال حضرت صابر حسینی علیہ الرحمہ نے ۳ - ذیقعدہ ۱۳۷۷ھ کو حضرت شاہ خاموش رحمتہ اللہ علیہ کا سالانہ عرس یہ کہہ کر خاص اہتمام سے منایا کہ یہ ہمارا آخری عرس ہے آئندہ سال ہم نہیں رہیں گے - چنانچہ یہ پیش گوئی بالکل صحیح ثابت ہوئی - یعنی ۳ محرم الحرام ۱۳۷۸ھ / ۱۹۵۸ء کو ۶۵ سال کی عمر میں راہی جنت ہوئے -

نماز جنازہ بوقت عصر کہ مسجد میں ادا ہوئی - جنازہ کے ساتھ شہر حیدرآباد کے اکثر علماء و مشائخین اور ہزاروں عوام شریک تھے - حضور نظام نواب میر عثمان علی خان آصفیہ نے افضل گنج سے معظم جاہی مارکٹ تک جلوس جنازہ میں پاپیسادہ شرکت کی - اور جملہ مصارف تجسیر و تکفین بھی خود برداشت کئے اور قطعہ تاریخ وفات بھی لکھ کر روانہ کیا جو حسب ذیل ہے -

شاہ عثمان نے تاریخ وفات کسی قطعہ تاریخ وفات

از جن میں گل نادر رفتہ بے با آمدہ عثمان تاریخ

ماہ غم بود کہ طاہر رفتہ از جہاں شاد چہ صابر رفتہ

۱۳۷۸ = ۲۰ + ۱۳۵۸ھ

تدفین محلہ ناپہلی حیدرآباد میں گنبد حضرت شاہ خاموش کے جنوبی چوترہ سے متصل اپنے اجداد کے پائیں میں جہاں مدوح اپنی زندگی ہی میں قبر تیار کروا چکے تھے دفن ہوئے - اولاد کی تفصیل کے لئے ملاحظہ ہو شجرہ

۳۔ کمسنی

کمسنی میں حضرت کے جسم پر اکثر گرمی دانے نکل آتے تو بہت بے چین ہو جاتے کرتا اٹھائے ہوئے والد کے پاس پہنچتے اور تخت پر دونوں ہاتھ ٹیک کر کھڑے ہو جاتے۔ حضرت کے والد بیٹے سے مختلف سوالات کرتے جاتے۔ یہ کیا ہے، وہ کیا ہے، اللہ کیسا ہے، کہاں رہتا ہے، کیا کھاتا ہے، کیا پیتا ہے۔ حضرت کے والد سوالات سے خوش ہوتے اور مطابق عقل تشفی بخش انداز میں جوابات دیتے۔ حضرت کی والدہ مسلسل سوالات سے آنا کر کہتیں کیا باوا کو تنگ کر رہا ہے۔ اور اپنے شوہر سے کہتیں۔ آپ بھی خوب ہیں جو جوابات دینے سے چھکتے نہیں۔ مولانا جواب دیتے اگر میں جواب نہ دوں گا تو یہ کسی اور سے پوچھے گا اور غلط جوابات پائے تو اس کا نقصان ہوگا۔ اسی قبیل کے جرحی سوالات کا سلسلہ لانتناہی والدہ سے شروع ہو جاتا تو پہلے تو جوابات دیتیں آخر میں تنگ آکر ڈانٹ دیتیں۔ حضرت کے والد سن پاتے تو بیوی سے فرماتے، اس کو ڈانٹا نہ کرو، اس میں تمبسس کا مادہ ہے۔ ذرا اس کی عمر کو دیکھو، اس کے سوالات کو دیکھو، اس کو عام بچوں پر قیاس مت کرو۔ یہ آئندہ بہت بڑا مولوی نکلے گا۔

حضرت کی طبیعت میں بچپن سے بے حد حدت اور حرارت تھی۔ اس کی وجہ یہ ہے کہ حضرت کی والدہ اپنی والدہ یعنی عومض بیگم صاحبہ بنت سید عبداللہ شہید ابن مولوی میر شجاع الدین حسین کے ساتھ اپنی پھوپھی (وقار النساء بیگم زوجہ مفتی خواجہ وحید الدین خاں یعنی والدہ حضرت مفتی محبوب نواز الدولہ) کے پاس تشریف لے گئیں۔ حضرت کی والدہ صاحبہ اور بڑے ماموں حضرت خواجہ محمد صدیق محبوب اللہ دونوں کمسن تھے۔ حضرت کی والدہ اپنے بھائی سے سال دیر پہلے ہی چھوٹی تھیں۔ حضرت کی نانی صاحبہ اپنی نیند سے مصروف گنگو ہو گئیں اور یہ دونوں بچے کھیلتے گھر کا جائزہ لیتے گھومنے لگے جیسا کہ بچوں کی عادت ہوتی ہے۔ وہاں گھر میں پلی ہوئی ایک پروردہ چھوڑ کر بھی تھی جو ان دونوں سے عمر میں کچھ بڑی تھی۔ ملازمین کے کمرہ میں ایک اونچے مقام پر چوہوں کو مارنے لائی ہوئی سنکھیا کی پڑی رکھی ہوئی تھی۔ تینوں نے تمبسس میں کسی طرح اس پڑی کو اس مقام سے نکالا کھول کر دیکھا تو کھڑی سمجھ کر اس کو بانٹ کر کھانا چاہا۔ تقسیم کے لئے اپنی پھوپھی کے پاس لے آئے وہ اپنی بھانج سے مصروف گنگو تھیں۔ بچوں نے اس کے تین حصے کرنے کی فرمائش کی تو انھوں نے باتوں میں کچھ خیال نہ کیا اور تین حصے کر دیئے۔ بڑا حصہ حضرت کے ماموں نے اور اس سے چھوٹا حصہ حضرت کی والدہ نے اور سب سے چھوٹا حصہ پروردہ لڑکی نے کھایا۔ حضرت کی نانی صاحبہ اپنے گھر واپس آ گئیں۔ یہاں ان دونوں معصوموں کی حالت خراب ہونے لگی تھی اور دست شروع ہو گئے اور وہاں اس چھوڑ کر کی حالت دگرگوں ہو گئی۔ تحقیقات پر معلوم ہوا کہ جس چیز کو تین حصوں میں منقسم کیا گیا تھا وہ سنکھیا تھی جس کو ان تینوں نے کھایا ہے۔ اسی وقت حضرت کی نانی صاحبہ نے اپنی صاحبزادی کے پاس اطلاع کرائی فوراً علاج کیا گیا۔ تینوں سنبھل گئے۔ مگر سنکھیا کا اثر دونوں بھائی بن پر زندگی بھر رہا۔ نہ صرف ان کی ذات ہی متاثر رہی بلکہ اولاد پر بھی اس کا اثر آیا۔

۴۔ لڑکپن

حضرت کی عمر لگ بھگ ۷ سال ہوگی۔ حضرت کی نانی صاحبہ نے جب دوسرے سفر حرمین شریفین کا ارادہ کیا تو حضرت کے والد اور والدہ مع اپنے دونوں فرد سال بچوں کے ان کے ساتھ عازم سفر ہوئے۔ بعد فراغ حج مدینہ شریف میں تقریباً ۸ ماہ قیام رہا۔ دوسرا حج کر کے وطن واپس ہوئے۔

حضرت کے چھوٹے چچا حضرت مولوی محمد فتح اللہ صدیقی جوج میں اپنے بھائی کے ساتھ تھے (کیونکہ حضرت عبدالقادر صدیقی نے ان کو گود لے لیا تھا اور وہ بھائی کے زیر پرورش تھے) بیان کرتے ہیں کہ اہل حرمین خواجہ میاں صاحب (یعنی خواجہ محمد صدیق محبوب اللہ جوج میں اپنی والدہ کے ساتھ تھے) کا بڑا احترام کرتے تھے اور ان کو بڑا بزرگ سمجھتے تھے۔ اس طرح حضرت کی نانی صاحبہ بھی پیسرانی بی کے نام سے مشہور ہو گئی تھیں۔ اہل مدینہ پیسرانی بی کا بڑا احترام کرتے اور اپنے لئے ان سے دعا کے طالب ہوتے۔ پیسرانی بی صاحبہ کا زیادہ وقت حرم شریف میں گزرتا۔ ہر نماز حرم شریف میں باجماعت ادا ہوتی۔ روزانہ تہجد کے بعد سے اشراق تک وہیں حاضر رہتیں۔ اشراق کے بعد قیام گاہ کو لوٹتیں۔ نانی صاحبہ کے ساتھ نواسوں کو حرم شریف میں زیادہ وقت گزارنے کا موقع ملتا۔ این سعادت بزور بازو نیست۔ حرم شریف میں خوب کھیلتے ادھر سے ادھر ۱۰ ادھر سے ادھر خوب دوڑتے بھاگتے۔ خدام حرم دونوں بھائیوں کو بہت عزیز رکھتے تھے۔ اہل حرم میں بھی یہ دونوں معصوم جو نہایت خوبصورت تھے بے حد ہر دل عزیز تھے۔ اس دور میں برقی روشنی کا انتظام نہ تھا۔ مغرب کے وقت حرم شریف کے لستر روشن کرنے کا وقت آتا تو خدام حرم آواز دیتے یا عبدالقدیر یا عبدالمتنذر تعال یعنی یہاں آؤ آواز سنتے ہی دونوں بھائی بجلی کی طرح لپکتے۔ خدام حرم کاندھوں پر بٹھالیے اور دونوں بھائی حرم شریف اور مسجد نبوی کے لستر روشن کرتے۔ دونوں بھائیوں کو یہ سعادت مہینوں نصیب رہی۔

مدینہ منورہ میں حضرت شاہ عبدالغنی بہت ہی مرتاض بزرگ قیام پذیر تھے۔ حضرت کے والد ان سے طالب ہوئے تو انھوں نے مولانا کو خلافت سے سرفراز کیا اور سلسلوں کی اجازت مرحمت فرمائی۔ حضرت کے والد نے حضرت کو بھی ان کی خدمت میں پیش کیا۔ شاہ عبدالغنی رحمۃ اللہ علیہ نے حضرت پر توجہ فرمائی اور اپنی کلاہ مبارک حضرت کو پہنادی۔ حضرت کی عمر اس وقت ۷ سال تھی۔ حضرت نے بابا فرمایا کہ شاہ عبدالغنی رحمۃ اللہ علیہ نے توجہ فرمائی تو اسی وقت سے مجھے کشف شروع ہو گیا اور شاہ عبدالغنی کی توجہ کے اثر کو میں نے محسوس بھی کیا تھا۔ اس وقت میری عمر سات (۷) یا آٹھ (۸) سال تھی۔

حضرت بچپن سے نہایت ذہین و لائق ہوئے تھے اور اچھی بات کو قبول کرنے کی صلاحیت بھی فطری تھی۔ ماحول علمی اور مذہبی تھا۔ بزرگوں کی باتیں غور سے سنا کرتے اور یاد رکھتے تھے۔ ایک مرتبہ اپنی والدہ سے ایک آنہ مانگا۔ والدہ نے پوچھا کیا کرو گے۔ جواب دیا میں یہ تو نہیں بتاتا میں مانگ رہا ہوں آپ دے دیجئے۔ والدہ نے کہا جب تک تم ضرورت ظاہر نہ کرو گے اس وقت تک میں نہیں دوں گی۔ حضرت یہ سن کر خاموش ہو گئے تمھوڑا بہت لکھنا پڑھنا آ گیا تھا ایک شعر موزوں کیا اور ایک کافند کے پڑھ پر اس کو لکھ کر والدہ کے پاندان میں چپکے سے رکھ دیا۔ شعر یہ تھا۔

ایک آن کے پیوں کے لئے حیلے حوالے ۛ ۛ سچ ہے کہ خدا کام کسی سے بھی نہ ڈالے
جب پان کمانے کے لئے انہوں نے پاندن کھولا تو اس پرچہ کو ملاحظہ فرمایا۔ شعر پڑھ کر اپنے شوہر سے کہا خدا دیکھئے آپ کے بے خوردار
نے کیا لکھا ہے؟ حضرت کے والد نے شعر پڑھا تو مسرت سے چہرہ چمک اٹھا۔ واقعہ دریافت کیا تفصیل سن کر بیوی سے کہا، ایک آن کی
بات ہی کتنی تھی دے دینا تھا۔ انہوں نے جواب دیا پیسے دینے سے بچوں کی عادتیں بگڑ جاتی ہیں۔ حضرت کے والد نے فرمایا، وہ پیسے لے کر
کیا کرتا ہی پنسل، رو، کاغذ خریدنا چاہتا ہوگا۔

سید عبدالرحمن صاحب نابی ایک رسا بزرگ تھے جن سے حضرت کے خاندانی روابط تھے۔ جید حافظ، مرتاض اور صاحب نسبت
بزرگ تھے۔ حضرت ان کے پاس آیا جایا کرتے تھے اس وقت حضرت کا سن نو دس سال ہوگا حضرت فرماتے تھے، مجھے دیکھتے ہی حافظ
عبدالرحمن صاحب سر و قد کھڑے ہو جاتے، اپنے دونوں ہاتھ پھیلا دیتے اور فرماتے، آؤ میں صاحبزادے آپ بڑے ہونگے تو بہت بڑے
آدی ہونگے۔

حضرت نے ارشاد فرمایا، میرا لڑکپن تھا ہمارے حضرت (یعنی حضرت کے ماموں اور مرشد خواجہ محمد صدیق محبوب اللہ) کے ساتھ
دستر خوان پر کھانا کھا رہا تھا مشتاق میں سے کھانا درمیان سے لیا۔ حضرت نے فوراً ٹوکا اور فرمایا، اپنے سامنے کے حصہ سے کھانا لینا چاہیے۔
کھانا کھانے کا طریقہ تک بتلایا۔ میری تربیت میں ہمارے حضرت کا شروع سے بڑا حصہ رہا ہے۔

عام طور پر لوگ لڑکپن کا زمانہ کھیل کود میں صرف کر دیتے ہیں مگر حضرت کا دس گیارہ سال کی عمر میں یہ حال تھا کہ کتاب لے کر کسی
گوشہ میں جا بیٹھتے اور کوشش کرتے کہ لوگوں کی آنکھوں سے اوجھل رہیں تاکہ مطالعہ میں غفلت واقع نہ ہو۔ جس کا ثمرہ طلاق تہنوں کی شکل
میں اور پھر نوجوانی ہی میں علماء اور اساتذہ کی صف میں شمولیت سے ملا۔

حضرت حافظ سید عبدالرحمن رحمۃ اللہ علیہ

حضرت حافظ سید عبدالرحمن رحمۃ اللہ علیہ حضرت شیخ جیون قدس سرہ کے ہم زلف، مرید اور خلیفہ تھے۔ ان کے مرشد نے ان
سے کہا تھا کہ، ایک بات یاد رکھو، رات کو زمین کو کبھی پیٹو نہ لگانا۔ چنانچہ حضرت عبدالرحمن صاحب نے مرشد کے حکم کی تعمیل میں تقریباً
۶۳ چونسٹھ سال کبھی رات میں زمین کو پیٹو نہ لگانی۔ رات بھر شب بیدار رہتے اور عبادت اور یاد الہی میں مصروف رہتے۔ کبھی طبیعت
غراب رہتی تو گاؤں تک یہ سامنے رکھ کر کچھ دیر کیلئے اس پر سر رکھ دیتے۔ حالت نزع میں جب ان کے سامنے یسین شریف پڑھی جانے لگی اور
پڑھنے والے پریشانی میں کہیں غلطی کر جاتے تو درست کر دیتے۔ جب زبان بے قابو ہوگئی تو اشارہ سے متنبہ کرنے لگے، یہاں تک کہ روح
تفس حصری سے پرواز کر گئی۔ ۱۳۔ شعبان ۱۳۲۷ھ کو شب بارات میں وصال ہوا۔ بمونزے کی کھڑکی سانولے صاحب کے تکیے
میں مدفون ہیں۔

حافظ عبدالرحمن صاحب رحمۃ اللہ علیہ، حضرت کے فرزند مولوی عبدالرحیم صدیقی کی اہلیہ محترمہ حیدری بیگم صاحبہ کے حقیقی نانا تھے۔

۵۔ تعلیم و اساتذہ

حضرت نے ابتدائی تعلیم اپنے والد سے حاصل کی ابتداء مدرسہ محبوبیہ واقع درسگاہ مولانا محمد زماں خاں شہید میں مولوی میر احمد علی صاحب کہانی سے اور پھر اپنے چچا مولوی غلام حسین صاحب صدیقی سے (جو بعد میں حضرت کے خسر بھی ہوئے) تعلیم پائی۔ اس کے بعد مدرسہ دارالعلوم میں شریک ہوئے۔ جس کا قیام آصفیہ رنج نواب ناصر الدولہ بہادر کے دور حکومت میں ۱۳ جمادی الاول ۱۲۴۲ھ = ۱۸۵۶ء میں ہوا تھا۔ مدرسہ دارالعلوم کا افتتاح مختار الملک سالار جنگ اول وزیر اعظم حکومت آصفیہ رنج کے معظیہ مکان واقع پتھرگٹی میں ہوا۔ یہ تاریخی عمارت آج بھی موجود ہے۔ یہاں ایک عرصہ تک سٹی بانی اسکول رہا اور فی الوقت دو اناضہ علاج حیوانات قائم ہے۔ یہ درسگاہ علوم مشرقی کی ایک بڑی درسگاہ تھی کوئی دوسرا مدرسہ اس کے مقابل نہ تھا۔ دارالعلوم اس زمانہ میں پنجاب یونیورسٹی سے ملحق تھا۔ جس کی جانب سے فارسی اور عربی امتحانات مقرر ہوتے تھے اور اسناد دیئے جاتے تھے۔ یعنی منشی منشی عالم۔ منشی فاضل۔ مولوی ۱۰ مولوی عالم اور مولوی فاضل۔ ان چھ امتحانات میں حضرت نے اعزاز کے ساتھ کامیابی حاصل کی۔ اور بعض امتحانوں میں تمام پنجاب یونیورسٹی میں اول آکر طلائی تمغے پاتے رہتے۔

میرے استفسار پر حضرت نے اپنے اساتذہ کے تعلق سے ارشاد فرمایا۔

مولوی سید محمد سعید صاحب نے پوری درسی کتابیں پڑھائیں۔ کلکتہ کے رہنے والے تھے۔ ۲

مولوی عون الدین صاحب ادب کی کتابیں مجھے بہت شوق سے پڑھاتے تھے۔ میں مدرسہ کے سوا ان کے گھر پر جاتا۔ مغزبات اور چائے سے روز آنا تو واضح فرماتے۔ میں عرض کرتا روز آپ کیوں بار اٹھاتے ہیں تو فرماتے مجھے جو رو بچے تو ہیں نہیں جو کچھ ہیں تم ہی ہیں۔ مدراس کے رہنے والے تھے۔

فرمایا حبیب بو بکر بن شہاب نے عربی علم ادب کی انتہائی کتابیں پڑھائیں ان کے پڑھانے میں خصوصیت یہ تھی کہ عربیت کا ذوق پیدا ہوا۔ میں عبارت لکھ کر لے جاتا۔ حبیب کے سامنے پیش کرتا کبھی کاٹ کر نہیں بناتے بلکہ فرماتے دیکھو یہ لفظ اس جگہ درست نہیں ہے۔ میں سوچ کر دوبارہ لکھ کر لے جاتا۔ حضرت موت کے مشور شہر ترسیم کے رہنے والے تھے۔ ان کو اپنے شاگرد پر بہت ناز تھا۔ کہتے تھے کہ اس وقت عربی میں فی البدیہہ خطبہ صرف دو آدمی دے سکتے ہیں ۱۰ ایک میں اور ایک عبدالقدیر۔

۱ • جریدہ جزوشانی بابت ۱۳۰۶ھ = ۱۹۲۹ء ۲۶۱۰ نشان سلسلہ ۴۲ ۸

۲ • شمس العلماء مولانا سید محمد سعید کلکتہ کے مشاہیر علماء میں سے تھے اور علوم اسلامیہ و عربیہ کے ساتھ انگریزی سے بھی واقف تھے۔ مدرسہ عالیہ کلکتہ میں تعلیم حاصل کی تھی۔ اور کہا جاتا ہے کہ وہاں مدرس بھی رہ چکے تھے۔ اور نواب عماد الملک کے استاد بھی تھے۔ چند سالہ ملازمت کے بعد وظیفہ لے کر حرمین شریفین چلے گئے تھے۔

فرمایا۔ مولوی سید نادر الدین صاحب منطق اور فلسفہ پڑھانا ان کا حصہ تھا مولوی عبدالحق صاحب خیر آبادی کے شاگرد خاص تھے ان کے پڑھانے کی خصوصیت یہ تھی کہ جو بھی مسئلہ سامنے آئے اول شاگرد کی استعداد کے مطابق تقریر فرماتے تقریر ایسی واضح اور بہتر ہوتی کہ اصل مضمون کے سمجھنے میں زیادہ دقت نہ ہوتی۔ پھر کتاب پڑھاتے۔ کتاب سے مضمون کو منطبق کرنے کے واسطے پوچھنے کی ضرورت ہوتی تو سمجھاتے۔ ورہ کا گل (سرحد) کے رہنے والے تھے۔ ۱۰

فرمایا۔ مولوی عبدالصمد صاحب قندھاری سے بھی میں نے منطق پڑھی ہے۔

میں نے حضرت سے سوال کیا کہ آپ کے اساتذہ آپ کے متعلق کیا رائے رکھتے تھے؟ حضرت نے ارشاد فرمایا۔ ہر ایک یہی سمجھتا تھا کہ ان کی جہا عبدالقدیری کی وجہ سے ہے۔

حضرت نے بارہا اپنے اساتذہ کو سراہتے ہوئے فرمایا کہ۔ حصول علم کے لئے مجھے باہر جانے کی نوبت نہ آئی۔ اپنے اپنے فن میں کامل اساتذہ کو اللہ نے میرے لئے بھیج دیا۔

ان اساتذہ کے علاوہ حضرت نے مولوی الہی بخش صاحب سے بھی تلمذ حاصل کیا تھا جو پٹنہ کے رہنے والے تھے۔ علم معقول اور معقول اور طب یونانی میں اچھی دستگاہ رکھتے تھے۔ مولوی الہی بخش صاحب مولوی تدریس صاحب دہلوی کے شاگرد تھے۔ حکیم عبدالوہاب صاحب انصاری المعروف بہ حکیم نابینا صاحب سے بھی حضرت کو تلمذ حاصل رہا۔ مولوی منصور علی صاحب سے بھی حضرت نے علم طلب فرمایا۔

دارالعلوم میں بحیثیت استاد کام کرنے کے زمانہ میں جب دارالعلوم میں سائنس کے شعبوں طبیعیات و کیمیا کی تعلیم کا آغاز ہوا تو حضرت اس میں بھی دلچسپی لینے لگے اور بابو امرت لال سائنس ٹیسپر سے اس جدید علم میں بھی دست رس حاصل کر لی۔

حضرت جس زمانہ میں عثمانیہ یونیورسٹی میں پروفیسر تھے۔ انگریزی میں بول چال کی مشق پڑھانے کے سلسلہ میں ایک انگریز کو مقرر فرمایا تھا۔ جو گھر پر روزانہ ایک گھنٹہ حضرت سے انگریزی میں مختلف موضوعات پر گفتگو کرتا اور صحیح گفتگو کرنے میں حضرت کی مدد کرتا تھا۔

تجوید کی تعلیم کے سلسلہ میں حضرت نے قاری سید محمد تونسسی کے پاس شاطبیہ پڑھی اور سب سے قرآن شریف کے دیرہ دو جز سنائے۔ جب انھوں نے یہاں سے مدینہ طیبہ کا قصد فرمایا تو حضرت نے اپنے چھوٹے ماموں حضرت مولانا سید عمر حسینی صاحب کے پاس حضرت امام عاصم کوفی کی قراءت اور سیدنا شعبہ اور سیدنا حفص دونوں حضرات کی روایت کے مطابق پورا قرآن سنایا۔ ۲۰

۱۰ علامہ سید نادر الدین کے استاد عبدالحق خیر آبادی ان کے استاد بحر العلوم عبدالعلی صاحب تھے ان کے استاد نظام الدین صاحب۔ سید نادر الدین صاحب کو سقراط سے لے کر بوعلی سینا تک کے تمام نظریات فلسفہ، منطق و کلام اذہر تھے۔ ان کے تشریف لانے سے دارالعلوم کی وقعت میں اضافہ ہوا۔

۲۰ امام القراء حضرت سید محمد تونسسی مہاجر مدنی دو دفعہ حیدرآباد تشریف لائے انہی کی بدولت حیدرآباد میں فن تجوید کا چرچا ہوا۔ پہلی مرتبہ تشریف فرمائی کے زمانہ میں مولانا غلام غوث شطاری (والد ماجد مولانا شیخین احمد شطاری کمال) مولانا شاہ سید عمر حسینی قادری (حضرت کے چھوٹے ماموں) مولوی قاری محمود حسین صاحب اور مولوی قاری اسد اللہ حسینی صاحب نے تجوید و قراءت عاصم کوفی و سب سے قراءت

(بقیہ حاشیہ صفحہ گزشتہ)

کی مکمل تعلیم حاصل کی۔ دوسری مرتبہ کی تشریف آوری کے موقع پر قراءت سبوع میں مولانا محمد علی شطاری، قاری محمد ابراہیم صاحب، قاری سید ابراہیم صاحب سعد اور قاری نظام الدین صاحب شریک درس تھے۔ اور تکمیل کی تھی۔ اسی زمانہ میں حضرت نے بھی قاری تونسلی صاحب سے شاطبیہ پڑھی اور سبوع سے قرآن کے دیرہ دو جز سنائے تھے۔

قرآن شریف جس روایت کے ساتھ تمام دنیا میں رائج ہے اور پڑھا جاتا ہے وہ سیدنا حفص کی روایت ہے جو امام عاصم کوفی کے شاگرد دوم تھے شاگرد اول شعبہ ہیں جن کی روایت میں سیدنا حفص سے کہیں معمولی سا لفظی اختلاف ہے جس سے معنی میں فرق نہیں آتا۔ اگر حفص کی روایت کے ساتھ شعبہ کی روایت کو بھی شامل کر لیا جائے تو ان دونوں کے استاد سیدنا عاصم کی قراءت کھلائے گی۔

”سیدنا عاصم کوفی“ ابو بکر عاصم بن عبداللہ اسدی کوفی تابعی تھے اور حضرت حارث بن حسان کی صحبت سے مشرف ہوئے تھے۔ ابو عبدالرحمن اسلمی کے بعد کوفہ میں سیدنا عاصم کی وجہ سے فن تجوید کی بڑی اشاعت ہوئی امام عاصم کوفی نے ۱۲۷ ہجری میں وفات پائی۔

”سیدنا شعبہ“ ابو بکر شعبہ بن عیاش بن سالم اسدی کوفی ۹۵ ہجری بمقام کوفہ پیدا ہوئے آپ نے امام عاصم کوفی سے قرآن مجید کی تعلیم پائی۔ اہلسنت و الجماعت کے زبردست علماء میں آپ کا شمار ہوتا ہے۔ جب آپ کی وفات کا وقت قریب ہوا تو آپ کی بہن رونے لگیں تو فرمایا۔ کیوں روتی ہو دیکھو میں نے اس کو نے میں بیٹھ کر اٹھارہ ہزار مرتبہ قرآن مجید ختم کیا ہے۔ سیدنا شعبہ جمادی الاول ۱۹۳ ہجری میں وفات پائی۔

”سیدنا حفص“ ابو عمرو حفص بن سلیمان بن مغیرہ اسدی کوفی ۹۰ ہجری میں اپنے آبائی وطن کوفہ میں پیدا ہوئے امام عاصم کوفی کے فرزند ریب تھے (ریب یعنی بیوی کا وہ لڑکا جو اس کے پہلے شوہر سے ہو) امام عاصم کی قراءت کے یہ سب سے بڑے عالم تھے۔ ابن منادی نے لکھا ہے کہ متقدمین حفظ قراءت میں حفص کو شعبہ پر ترجیح دیتے تھے۔ اور ان کی مہارت فن کی بہت تعریف کرتے تھے۔ یہ اپنے زمانہ کے سب سے بڑے قاری تھے۔ اور امام اعظم کے ہم درس تھے۔ امام حفص کی روایت قراءت سبوع و عشرہ میں سب سے آسان اور سہل ہے۔ سیدنا حفص نے ۱۸۰ ہجری میں وفات پائی۔ کوفہ میں مدفون ہیں۔

۶۔ تاہل

حضرت نے یکے بعد دیگرے (یعنی ایک بیوی کے انتقال کر جانے پر دوسری) چار شادیاں کیں۔

پہلی شادی حضرت کی چچا زاد بہن بادشاہ بیگم صاحبہ بنت حضرت مولانا غلام حسین صدیقی ابن حضرت محمد فضل اللہ صدیقی سے
بمربندہ (۱۵) سال ہوئی (اولاد کی تفصیل کے لئے ملاحظہ ہو شجرہ) موصوف کی رحلت کے بعد

دوسری شادی عائشہ بیگم صاحبہ بنت حضرت مولانا شاہ احسان الحق صاحب سے عمل میں آئی۔

(اولاد کی تفصیل کے لئے ملاحظہ ہو شجرہ) موصوف کی رحلت کے بعد

تیسری شادی فرخ بیگم صاحبہ بنت حکیم حضرت حبیب الرحمن صاحب سے عمل میں آئی۔ یہ زوجہ محترمہ صرف نو ماہ زندہ رہیں

چوتھی شادی سیدہ رابعہ بیگم (عرف رابعہ مدنی) بنت حضرت مولانا سید شاہ اکبر علی صاحب سے عمل میں آئی۔

(اولاد کی تفصیل کے لئے ملاحظہ ہو شجرہ)

۷۔ گھریلو زندگی

اس باب میں ہم کو ایک ایسی شخصیت کی گھریلو زندگی پر نظر ڈالنی ہے جس کی ذات میں بیشمار جہتیں وقت واحد میں جمع تھیں۔ حضرت کی زندگی مختلف اور متضاد حیثیتوں میں بنی ہوئی تھی۔ وہ ایک ہی وقت میں مصنف بھی تھے۔ اور مفکر بھی، ادیب بھی تھے اور شاعر بھی، اہل قلم بھی تھے اور اہل سیف بھی۔ زندگی کے ہر دور میں وہ طالب علم بھی تھے اور استاد بھی، اور وقت واحد میں اپنی اولاد کے باپ بھی تھے۔ استاد بھی تھے اور مرشد بھی تھے۔ بیوی کے جہاں محبت تھے وہیں محبوب بھی تھے۔ محبت کے جواب میں جہاں محبت طلب کرتے وہیں جواب محبت سے بے نیاز بھی تھے۔ جہاں بیوی کو اپنی مرضی کے مطابق چلائے وہیں اس کی مرضی کی پوری رعایت فرماتے۔ جہاں بڑی سے بڑی بات کو نظر انداز کر جاتے وہیں معمولی سی بات کی گرفت فرمالیتے۔ زندگی کے مرحلوں میں جہاں قہر و غضب کی بجلیاں چمکتی نظر آتی ہیں وہیں فضل و رحمت کی بادش بھی برستی نظر آتی ہے۔ کوئی جہت کسی جہت سے پیچھے نہیں۔ ایک ساتھ سب کا حق ادا ہو رہا ہے اور پورے کمال کے ساتھ ادا ہو رہا ہے۔ خدا کی قدرت کا ایک تماشا تھا جو نظر آتا تھا۔

جس طرح ہم ظاہر پر حکم لگاتے ہیں اور باطن کا حال خدا جانتا ہے۔ اسی طرح انسان کی ایک گھر کے اندر کی زندگی ہوتی ہے اور ایک گھر کے باہر کی۔ کہیں کسی شخص کے باہر والے مداح ہیں تو گھر والے انتہائی شاکہ اور کہیں گھر والے مداح ہیں تو باہر والے شاکہ۔ اور خود گھر ہی کے اندر کبھی کوئی راضی ہے تو کوئی ناراض۔ دراصل وہی زندگی کامیاب زندگی سمجھی جاتی ہے جو ہر جہت میں متوازن رہے اور حکمت کے ماتحت نہ ہے۔ جس طرح سونے کو کسوٹی پر کس کر دیکھتے ہیں اسی طرح انسان کو دیکھنا ہو تو اس کی گھریلو زندگی دیکھنی پڑتی ہے۔

گھریلو زندگی ہی انسان کی شخصیت کا اصل روپ نکھار کر سامنے لاتی ہے۔ اس کے بغیر انسانی تصویر کے نقوش ابھر کر سامنے نہیں آسکتے۔ اس میں تو کلام نہیں کہ بے عیب خدا کی ذات ہے مگر واقعات بھی اپنی جگہ اٹل ہوتے ہیں جن سے انکار نہیں کیا جاسکتا۔ البتہ انکی توجیہ اور واقعات اور حالات کے باہم انطباق اور اخذ نتائج میں نظر تعمق سے نہ دیکھنے کی وجہ سے غلطی کے امکانات کو نظر انداز بھی نہیں کیا جاسکتا۔ حکیم کا کوئی کام حکمت سے خالی نہیں ہوتا۔ حکمت اگر سمجھ میں نہ آسکے تو اس میں حکیم کا نہیں سمجھنے والوں کی عقل کا قصور ہوتا ہے۔

حضرت کی گھریلو زندگی کو ہم کئی ادوار میں تقسیم کر سکتے ہیں۔

پہلا دور :- "پہلی بیوی سے شادی کے بعد سے ان کی وفات تک کا زمانہ"

منگنی اور شادی | حضرت کے چچا مولانا غلام حسین صدیقی نے جو بسلسلہ ملازمت ایک عرصہ سے میرپل میں مقیم تھے، اپنے منگنے بھائی مولانا محمد عبدالقادر صدیقی (یعنی حضرت کے والد ماجد) کو مع اہل و عیال میرپل آنے کی دعوت دی۔ چنانچہ مولانا مع اہل و عیال تشریف لے گئے۔ جیسا کہ عام طور پر بچوں کی عادت ہوتی ہے، سواری سے اترتے ہی حضرت اپنے چچا کے گھر میں دوڑے۔ حضرت کی چچا زاد بہن جو اپنی بہنوں میں بڑی تھیں اور نہایت خوبصورت تھیں عمر تقریباً تیرہ (۱۳) کے لگ بھگ ہوگی اور حضرت کی عمر چودہ (۱۴) سال تھی، خوبصورتی بھی تھی، جوانی بھی تھی۔ اچانک حضرت گھر میں داخل ہوئے نظریں چار ہوئیں، حضرت چونک پڑے اور وہ سٹپا گئیں چند روز مہمان داری رہی۔ اسی دوران دونوں بھائیوں کی نسبت کی قرار داد ہوگئی تین بہنوں میں سے بڑی بہن بادشاہ بیگم صاحبہ حضرت سے اور چھوٹی بہن امیر بیگم صاحبہ جن کی عمر اس وقت سات (۷) سال سے کچھ سوا تھی حضرت کے چچوں نے بھائی مولانا عبدالقادر صاحب سے منسوب کر دی گئیں۔

سال دیر ۶ سال کے اندر باہر دونوں بھائیوں کی شادی ایک ہی دن تاریخ میں کر دی گئی۔ دونوں دہنیں گھر آئیں مگر معاملہ دونوں کا مختلف رہا۔ چھوٹی بہن جن کی عمر اس وقت نو سال تھی اپنی حقیقی چچی اور خوشد امن کے قریب رہیں۔ حضرت کی شادی پندرہویں سال ہوئی اور سولہویں سال مولوی محمد عبدالعزیز صدیقی فرزند اکبر کی پیدائش سے حضرت باپ بھی بن گئے۔

دونوں میں بیوی ایک دوسرے کے محب اور محبوب تھے، ایک جان دو قالب تھے، ہم خیال تھے۔ بیوی وہی کرتیں جو میں چاہتے، میں وہی کرتے جو بیوی چاہتیں۔

ملازمت و ذمہ داریاں حضرت کی آمدنی کے دو ذرائع تھے۔ ایک تو حضرت کو ۸۴ روپے آٹھ آنے منصب ملا کرتی تھی جو حضرت کی پیدائش کے ساتھ ہی جاری ہوئی تھی۔ دوسرے مدرسہ دارالعلوم میں بحیثیت استاد ملازم ہو جانے سے ۳۵ روپے تنخواہ ملا کرتی تھی۔ اس طرح حضرت کی کل آمدنی ۱۱۹ روپے آٹھ آنے تھی۔

حضرت کی شادی کے کچھ ہی عرصہ بعد حضرت کی والدہ انور بیگم صاحبہ کا ۹۔ رمضان ۱۳۰۳ھ کو وصال ہو گیا۔ (جن کا مزار محلہ قاضی پورہ مسجد النور کے صحن میں جہاں موصوفہ کے برادر معظم حضرت خواجہ محمد صدیق محبوب اللہ اور والد ماجد اور والدہ ماجدہ کے مزارات ہیں۔ اپنی والدہ محترمہ کے ٹھیک پائیں میں ایک ہی چبوترہ پر واقع ہے) اب گھر کی ساری ذمہ داری حضرت اور حضرت کی زوجہ محترمہ کے سر آگئی۔ جیسا کہ مولانا عبدالقادر صدیقی کے حالات کے ضمن میں بتلایا جا چکا ہے کہ وہ ناظم قضا یا نئے عروب کی خدمت سے کسی مسئلہ میں مدار السام سے شدید اختلاف کے باعث خدمت سے سبکدوش کر دیئے گئے تھے، جاگیر کی آمدنی کے علاوہ ان کو اور کوئی آمدنی نہ تھی البتہ ان کے صاحبزادوں کو ۲۰۰ چلنی سرکار سے جو منصب اجراء کر دی گئی تھی اس منصب سے مولانا ہی استفادہ کرتے تھے اور گھر کا خرچ چلتا تھا۔ گھر کا دھندا بڑا تھا، کیونکہ مولانا عبدالقادر صدیقی نے ایک اور حقہ کر لیا تھا ان کے بطن سے بھی مولانا کو دو لڑکے تھے۔ بعد میں ان دونوں کی بھی شادیاں کر دی گئی تھیں۔ اس طرح مولانا عبدالقادر کے زیر پرورش ایک بڑا کنبہ تھا۔ اس سارے کنبہ کی سربراہی مولانا کے زیر سرپرستی حضرت کو اور حضرت کی زوجہ محترمہ کو جو گھر کی بڑی بہو تھیں سرانجام دینی پڑتی تھی۔

حضرت کو سال بہ سال بچے ہوتے گئے، کثیر العیالی بڑھتی گئی۔ حضرت کا اپنا ذاتی خرچ بھی زیادہ ہوتا گیا۔ حضرت کے چھوٹے بھائی مولانا عبدالمتقن صاحب مدرسہ دارالعلوم میں اعزازی مدرس مقرر ہوئے تھے لہذا ابھی تنخواہ پانے کا سوال ہی نہ تھا۔ کچھ عرصہ تک وہ اعزازی خدمت ہی پر مامور رہے۔ حضرت نے ایک مرتبہ فرمایا: "باوا! ایک وقت ایسا بھی گزرا ہے اوڑھنے بچانے کی تکلیف تھی۔ سرما کا زمانہ تھارات میں دیکھا کہ بچہ سردی سے اکڑ رہا ہے۔ اپنا گرم کوٹ اتار کر اس کو اڑھا دیا اور خود بیٹھا رہا۔ بعد میں اللہ نے خوب نوازا۔"

حضرت کے یہاں مولوی عبدالعزیز صاحب فرزند اکبر (۱۴ شوال ۱۳۰۳ھ) کے بعد ایک صاحبزادی زینب بیگم (۱۳۰۶ھ) تولد ہوئیں پھر دوسرے فرزند مولوی عبدالرحیم صاحب (۱۴ شوال ۱۳۰۸ھ) تولد ہوئے تو حضرت کی زوجہ محترمہ نے ان کو مولانا عبدالمتقن صاحب کے گود میں ڈال دیا کیونکہ وہ ابھی صاحب اولاد نہیں ہوئے تھے ان کے بعد ایک اور صاحبزادی عائشہ بیگم (۱۳۱۰ھ) تولد ہوئیں اس طرح حضرت چار بچوں کے باپ بن گئے۔ اس دوران میں عبدالمتقن صاحب کی زوجہ محترمہ اس لائق ہو گئیں کہ اپنے شوہر کے ساتھ متاہل زندگی گزار سکیں۔ مولوی عبدالرحیم صاحب کی دیکھ ریکھ سب چچا اور خالہ ہی کے ذمہ تھی۔ مولانا عبدالمتقن صاحب کے ہاں مولوی عبدالغفور صاحب (یکم ذی الحجہ ۱۳۱۱ھ) کی ولادت ہوئی اور ساتھ ہی ان کا تقرر مدرسہ وسطانیہ میدک کی صدارت پر عمل میں آیا۔ چنانچہ وہ میدک تشریف لے گئے۔

حضرت کے والد حضرت ہی کے ساتھ رہے۔ گھر دھنداسب کا الگ ہو جانے کی بناء پر ہر ایک کو اپنی منصب سے استفادہ کا موقع دے دیا گیا۔ حضرت کے پاس ایک اور صاحبزادی خدیجہ بیگم (۱۳ / شعبان ۱۳۱۲ھ) تولد ہوئیں حضرت کے اغراجات اور بڑھ گئے۔

مولوی عبدالرحیم صاحب جب چار برس کے ہوئے تو مولانا عبدالمتقن صاحب نے ان کی تسمیہ خوانی کی تقریب بڑی دھوم دھام سے کی اور ان کی تعلیم پر بہت توجہ دینے لگے باوجودیکہ ان کے یہاں بھی اولاد کا سلسلہ شروع ہو چکا تھا مگر دو نظری قطعاً پیدا نہ ہوئی۔

ایک گھر میں کئی خاندانوں کا باہم مل کر رہنا اور اختلاف سے بچے رہنا اس وقت بہت مشکل ہو جاتا ہے جب بچے زیادہ ہو جائیں اور نوکر چاکر ہر ایک کے الگ الگ ہوں۔ کیونکہ آپسی اختلافات کا باعث زیادہ تر نوکر چاکر ہوتے ہیں یا پھر بچوں کے آپسی طغیان جھگڑے۔

بعد میں عبدالرحیم صاحب اپنے والد و والدہ کے ساتھ رہنے لگے مگر چچا و خالہ ان کو اپنا بچہ ہی سمجھتے رہے اور زندگی بھر ان کو اور ان کی اولاد کو اپنی اولاد جیسی محبت دی۔

حضرت اپنے ماموں خواجہ محمد صدیق محبوب اللہ قدس سرہ کے مرید ہو چکے تھے۔ حضرت کی زوجہ محترمہ بھی حضرت خواجہ ہی کی مرید ہو گئی تھیں۔ دونوں میاں بیوی خوب ذکر و شغل کرتے، نمازیں پڑھتے، راتوں میں عبادتیں کرتے۔ تہجد کا اہتمام کرتے۔ حضرت کا علمی مشغلہ پڑھنا پڑھانا اور رات دن کا مطالعہ برابر جاری رہتا اور حضرت کی زوجہ محترمہ اپنے میاں کی خدمت، بچوں کی دیکھ بھال اور گھر کے دھندے کی مصروفیت اپنے مقام پر برابر جاری رکھتیں۔ زیر سماں راتوں میں گھنٹوں دامن پساری کھڑی رہتیں۔ اپنے شوہر کے لئے، خود اپنے لئے اور اپنے بچوں کے لئے بارگاہ رب العزت میں دست بہ دعا رہتیں۔

زوجہ محترمہ کا سلیقہ اور کردار | بادشاہ بیگم صاحبہ بڑے سلیقہ کی خاتون تھیں اور تھوڑی سی آمدنی میں گھر کا خرچ اس طرح سے چلاتیں کہ اہل خاندان حیران رہتے۔ خدا نے صحیح معنوں میں ان کے ہاتھ میں برکت دے رکھی تھی۔ وہ اپنے میاں کی بہترین رفیق زندگی تھیں۔ درحقیقت تمام نسوانی اوصاف کی حامل تھیں۔ بڑی فیاض، فراخ دست، متواکل اور قانع تھیں۔

چھٹا لڑکا (۱۳۱۳ھ) پیدا ہوتے ہی فوت ہوا۔ مزید کئی بچے تولد ہوئے فاطمہ بیگم (۱۳۱۴ھ)، کلثوم بیگم عرف حاجی بیگم (۱۳۱۹ھ)، حبیبہ بیگم (۱۳۲۱ھ) پھر ایک لڑکا تولد ہوا (۱۳۲۲ھ) جو پیدائش کے ساتھ ہی فوت ہو گیا۔ گیارہویں ابو تراب علی صدیقی عرف علی پاشاہ (۴ شوال ۱۳۲۳ھ) پھر میمونہ بیگم عرف خواجہ بیگم (۴ ذی الحجہ ۱۳۲۵ھ) ابوالقاسم محمد صدیقی عرف محمد پاشاہ (۱۵ شعبان ۱۳۲۶ھ)، حسین شجاع الدین عرف حسینی پاشاہ (۶ شوال ۱۳۲۷ھ) اور آخر میں ایک لڑکا ہوا (۱۳۲۸ھ) جس کا نام حسن رکھا گیا۔ تین ماہ بقید حیات رہا اس طرح حضرت کو بادشاہ بیگم صاحبہ سے پندرہ بچے ہوئے۔

حبیبہ بیگم اپنی والدہ کے سامنے مرض چیسچک سے انتقال کر گئیں۔

بڑی بیٹی کی شادی | بڑی صاحبزادی زینب بیگم صاحبہ کی شادی سید محمد باقر حسینی صاحب کے ساتھ بادشاہ بیگم صاحبہ کے ہاتھوں عمل میں آئی۔ سید محمد باقر حسینی صاحب حضرت کے پیسہ و مرشد اور بڑے ماموں کے چھوٹے فرزند تھے۔ حضرت بیٹی داماد کو بلا کر رکھتے اور بے حد خوش ہوتے۔ یہ شادی خواجہ میاں صاحب کے وصال کے بعد آپ کے جانشین اور بڑے صاحبزادے مولانا عثمان حسینی صاحب کے دور میں ہوئی۔

سننے بچے ہو جانے کے باوجود حضرت کی زوجہ محترمہ کی صحت پر زیادہ اثر مرتب نہیں ہوا تھا۔ اس کی ایک وجہ یہ بھی ہو سکتی ہے کہ حضرت پچھلی سے جب ورزش کرتے تو یہ خود بھی اپنے اعتبار سے بلکی سی ورزش کیا کرتی تھیں۔

ذکر و شغل اٹھا کرتیں کہ عام طور پر لوگ اندازہ لگانے میں دشواری محسوس کرتے تھے کہ میں کی روحانیت زیادہ ہے یا بیوی کی۔ فقیر کمال کی بیوی اس کی محل نظر اس کی چاہت و محبت اور اس کی توجہ کی بدولت ایسی ہی ہو سکتی ہے۔

بادشاہ بیگم کے تصرف باطنی کا اندازہ اس واقعہ سے ہو سکتا ہے کہ ایک مرتبہ انہوں نے کہا کہ "محبوب پاشا (یعنی نواب میر محبوب علی خان آصفیہ) ہمارے بنگلہ کے سامنے آکر کھڑے رہیں اور پھر یہیں سے دیوڑھی واپس ہوں" انداز کچھ ایسا تھا گویا وہ ان کو حکم دے رہی ہوں۔ ان کے اس طرح فرمانے پر ہنسنے والے ہنسنے والوں نے کہا کہ بادشاہ وقت کو دیکھو اور ان کے گھر کے دروازہ کے سامنے آکر کھڑا ہونا دیکھو۔ بہر حال جتنے منہ اتنی باتیں۔ اسٹے میں سیٹیاں شروع ہوئیں اور سب نے دیکھا کہ محبوب پاشا گھوڑے پر تراٹ چلے آ رہے ہیں۔ حضرت کے بنگلے (واقع پتھر گنی روبرو مسجد پتھر گنی) کے روبرو آکر گھوڑے کو روک دیا۔ اور بنگلہ کی طرف رخ کر کے چند منٹ کھڑے رہے پھر گھوڑا پلٹا کر وہیں سے سیدھے دیوڑھی واپس روانہ ہوئے۔

اس زمانہ میں عام طور پر لوگ محبوب علی پاشا کو ولی سمجھتے تھے۔ کسی نے کہا محبوب علی پاشا کا کمال ہے۔ کسی نے کہا یہ بادشاہ بیگم کی روحانیت کا کرشمہ ہے۔ جب یہ سوال حضرت سے کیا گیا کہ آخر کمال کس کا ہے؟ تو حضرت نے ارشاد فرمایا "کمال تو دونوں کا ہے"۔ ایک دفعہ حضرت کے صاحبزادہ محمد بادشاہ کو جو کسمن تھے شدت کا بخار چڑھ گیا۔ بادشاہ بیگم صاحبہ نے کہا رسول اللہ صلی اللہ علیہ وسلم کا ارشاد ہے "بخار جسم کی بھاپ سے ہے، پانی سے اس کو ٹھنڈا کرو" (متفق علیہ) اور بچہ کو سرد پانی سے حمام کروادیا۔ بخار میں اور زیادتی ہو گئی موصوف نے فرمایا "نبی سچا بخار جھوٹا" دوسرے دن پھر سرد پانی سے حمام کروایا۔ بخار پھر بھی نہ اترا۔ گھر کے لوگ پریشان ہو گئے مگر کچھ کہ تو نہ سکتے تھے۔ تیسرے روز یہ کہہ کر سہ بارہ حمام کروایا "نبی سچا بخار جھوٹا" الحمد للہ بخار اتر گیا۔ لوگ ان کے حدیث پر یقین اور ان کی ایمانی قوت کا اندازہ کر کے حیران رہ گئے۔

بادشاہ بیگم صاحبہ کی قادریت کا اندازہ اس واقعہ سے کیا جاسکتا ہے کہ ایک مرتبہ پیاس لگی تو پانی کے گھڑے کے پاس گئیں گلاس میں پانی لیا، پینے کے لئے منہ کے قریب لے گئیں پھر بغیر پنے گلاس رکھ کر اپنی جگہ واپس آ گئیں۔ کسی نے پانی نہ پینے کی وجہ دریافت کی تو فرمایا "حکم نہیں ہوا"۔

بادشاہ بیگم صاحبہ اور ان کی بہن امیر بیگم صاحبہ پر خواجہ میاں صاحب قبلہ کی خاص نظر عنایت تھی۔ چنانچہ آپ کی جانب سے بادشاہ بیگم کو "بادشاہ سادقات" اور امیر بیگم کو "امیر عارفات" کے خطاب سے سرفراز کیا گیا تھا۔

خواجہ میاں حضرت نے فرمایا تھا "ایک بار رسول اللہ صلی اللہ علیہ وسلم کے دربار میں ہمارے سلسلہ کی عورتوں کی پیشی ہوئی۔ پیرانی بی (یعنی خود خواجہ میاں حضرت کی زوجہ محترمہ) سب سے پہلے آئیں اور ان کے جلو میں بڑی بیگم اور چھوٹی بیگم آئیں (یعنی حضرت کی زوجہ محترمہ بادشاہ بیگم اور عبدالمتقن صاحب کی زوجہ محترمہ امیر بیگم)۔

زوجہ محترمہ کی علالت اور انتقال آخر زمانہ میں بادشاہ بیگم صاحبہ پر جذب کی کیفیت زیادہ طاری ہو گئی تھی۔ کھانا پینا چھوٹ گیا تھا۔ دنیا کی طرف زیادہ توجہ نہ رہی تھی نہ سرد میں تیل نہ کنگھی نہ چوٹی۔ حضرت عبدالمتقن صاحب تشریف لاتے اور کہتے بھابی صاحبہ خاصہ ملاحظہ فرمائیے تو جواب دیتیں "چھوٹے بھائی کھانا کیسے کھاؤں دانہ دانہ میں پیسہ و مرشد نظر آ رہے ہیں" وہ کہتے "آپ مرشد میں فنا ہو گئی ہیں۔ پیسہ و مرشد دراصل آپ کی آنکھوں میں ہیں اس لئے آپ جد بہر دیکھتی ہیں وہ نظر آتے ہیں۔ ذرا آپ اپنی طرف نظر کیجئے آپ اپنی جگہ پیسہ و مرشد ہی کو پائیں گی"۔

حضرت کا یہ عالم تھا اپنے ہاتھوں سے کھانا ملا کر منامنا کر کھلاتے۔ بیوی کے سر میں تیل ڈالتے کنگھی تک کر دیا کرتے۔ اتنی سنت و اردات گذرتی رہنے کے باوجود میں سے غافل نہ ہوتیں۔ حضرت کی کسی بات کو نہ نالیں۔ خود حضرت کا بیوی سے عشق و محبت کا یہ عالم تھا کہ زندگی بھر ان کی طرف کبھی پوٹھ نہ کی۔ کروٹ بد لانا چاہتے تو اٹھ کر دوسرے بازو آلیٹے۔

بادشاہ بیگم صاحبہ پر جذب کی کیفیت جب غالب ہونا شروع ہوئی تو ان کو اپنے بڑے صاحبزادے مولوی عبدالعزیز صاحب کی شادی کی فکر رہنے لگی۔ ان کی شادی دیکھنے کی بڑی آرزو مند تھیں۔ ان کی نسبت خواجہ میاں حضرت کی صاحبزادی امۃ اللہ بیگم سے طے ہو چکی تھی۔ چنانچہ عثمان میں حضرت نے اپنی بہن کی شادی کا سر انجام کیا۔ پیسہ و مرشد کی صاحبزادی بہو بن کر گھر آئیں تو حالت جذب میں بھی بہو کو پہچانا اور بیحد مسرت کا اظہار کیا۔ مولوی عبدالعزیز صاحب کو خواجہ میاں حضرت ہی سے بیعت تھی۔

بادشاہ بیگم صاحبہ نے حضرت کے ساتھ ۲۶ سال گزارنے کے بعد بمر ۳۰ سال ۱۲ شوال ۱۳۲۹ھ وصال فرمایا۔ بمقام محبوب آباد حال باقر نگر نزد عید گاہ جدید تالاب میر عالم مدفون ہیں۔ (اولاد و احفاد کی تفصیل کے لئے ملاحظہ ہو شجرہ)

دوسرا دور :- پہلی بیوی کے انتقال کے بعد دوسری شادی کرنے تک کا زمانہ

بادشاہ بیگم جیسی چمپتی اور چاہنے والی بیوی کے انتقال کی وجہ سے حضرت بہت مغموم رہتے تھے پیسہ و مرشد کا وصال ہی زندگی کو بے مزہ کر دینے کیا کچھ کم تھا کہ مزید صبر آزما اک اور صدمہ جانگاہ درپیش ہو گیا۔

بادشاہ بیگم نے اپنے بیچھے ایک نہیں تیرہ بچے چھوڑے تھے جن میں چھ لڑکے اور سات لڑکیاں تھیں جن میں سے صرف بڑے فرزند اور بڑی صاحبزادی کی شادیاں ہوئی تھیں۔ باقی کے منجملہ اور چار صاحبزادیاں سن شعور کو پہنچ چکی تھیں اور باقی بچے چھوٹے تھے۔ گھر کا انتظام حضرت کے فرزند دوم مولوی عبدالرحیم صاحب اور حضرت کی صاحبزادی خدیجہ بیگم کے ذمہ تھا۔ ان دونوں بھائی بہن سے جس طرح بن پڑنا گھر کا انتظام کرتے اور چھوٹے بھائی بہنوں کی دیکھ ریکھ اور سنبھال بھی انہی کے ذمہ تھی۔

بڑی بہو صاحبہ کا انتقال | بادشاہ بیگم کا وصال ہو کر دو مہینے ہی ہوئے تھے کہ اک اور غم کا پہاڑ ٹوٹ پڑا۔ پیسہ و مرشد کی صاحبزادی حضرت کی بڑی بہو مولوی عبدالعزیز صاحب کی زوجہ محترمہ صرف چار مہینے کی دامن دلغ مفارقت دے گئیں۔ بعد از طاعون ۱۳۔ ذی الحجہ ۱۳۲۹ھ کو انتقال فرمایا۔ (یہ حیدرآباد میں دوسرا طاعون تھا)۔ حضرت خواجہ میاں صاحب قبلہ کے وصال کے وقت ان کی عمر تھینچا چار سال تھی۔ ان کی تمام تر تعلیم و تربیت ان کی والدہ ماجدہ اور برادرِ معظم حضرت عثمان حسینی صاحب کی زیر نگرانی ہوئی تھی۔

عبدالعزیز صاحب کی بقراری اہل خاندان سے دیکھی نہ جاتی تھی۔ بیوی کے مزار پر جو بادشاہ بیگم صاحبہ کے مزار سے متصل ہے جا بیٹھتے۔ آنسو بہاتے، قرآن، درود جو ہو سکتا پڑھ پڑھ کر ایصالِ ثواب کرتے جاتے۔ حضرت کا یہ حال کہ بہو جو مرشد کی صاحبزادی تھیں اور بڑے ہی ارمانوں سے بیاہ کر لائی گئی تھیں ان کے غم نے اور کئی غموں کی یاد تازہ کر دی۔ بیٹے کی بقراری سوہان روح بن گئی تھی۔ ایک غمزدہ کا دوسرے غمزدہ کو تلقینِ صبر کرنا، تسلیم و رضا کا عملی درس دینا کچھ آسان کام نہ تھا۔ بچے ماں کو یاد کر کے آنسو بہاتے، ان کے آنسو حضرت سے دیکھے نہ جاتے خود بھی آبدیدہ ہو جاتے۔ تنہائی کا احساس الگ وحشت پیدا کرتا، گھبراہٹ طاری ہو جاتی، دل کہیں نہ لگتا تو اپنے چچا زاد بھائی، دوست اور برادرِ نسبتی مولوی احمد حسینی صاحب صدیقی کے مکان و قریع متصل کالی کمان مع بچوں کے ان کے پاس چلے جاتے اور دنوں رہ جاتے۔ بعض اوقات سر کے بال پراگندہ رہتے، لوگ توجہ دالتے تو فرماتے "سر میں تیل ڈالنے والی تو رہی نہیں"۔

اس دور میں حضرت کے سر میں گھنی گھنگر والی زلفیں تھیں۔

دوسری صاحبزادی کا انتقال | اسی دوران حضرت کی ناکستہ صاحبزادی عائشہ بیگم مرض طاعون میں مبتلا ہوئیں۔ دوران بیماری انہوں نے خواب میں سرکارِ دو عالم صلی اللہ علیہ وسلم کو دیکھا اور عرض کیا۔ یا رسول اللہ میری تین خواہشیں ہیں وہ پوری ہوں۔ پہلی خواہش تو یہ ہے کہ میں نے آپ کے جہاں مبارک کو دیکھا ہے اب میں کسی اور کو نہ دیکھوں۔۔ ارشاد ہوا۔ منظور۔ دوسری خواہش یہ ہے کہ میرے باوا حسن کی شادی دیکھیں فرمایا۔ منظور۔ تیسری خواہش انہوں نے کیا پیش کی تھی جس پر سرکارِ دو عالم صلی اللہ علیہ وسلم نے منظور فرمایا تھا اس کو انہوں نے میری والدہ سے بیان ضرور کیا تھا اور والدہ نے اس خواب کا تذکرہ کرتے وقت مجھ سے بیان بھی کیا تھا مگر وہ الفاظ میرے ذہن سے اتر گئے۔

جب عائشہ بیگم خواب سے بیدار ہوئیں تو آنکھوں کی پٹیوں پر پردہ آگیا۔ چنانچہ پہلی خواہش تو فوراً پوری ہوگئی۔ عائشہ بیگم صاحبہ کی اس بیماری میں میری والدہ خدیجہ بیگم صاحبہ نے تیمارداری کی تھی اور بن کی خوب دعائیں لی تھیں۔ اسی بیماری میں عائشہ بیگم صاحبہ کا انتقال ہوا۔ کچھ ہی دنوں بعد حضرت کے سب سے چھوٹے کس صاحبزادہ حسن جو تین ماہ کے تھے چل بے اور اپنی ماں کی یاد اپنے باپ کے لئے تازہ کر گئے۔ حسن کی شادی دیکھنے کی خواہش اس طرح پوری ہوئی کہ حضرت نے اپنے پوتے حسن، فرزند مولوی ابوتراب علی صدیقی کی شادی میں شرکت فرمائی اس وقت حضرت کی عمر شریف ۹۰ سال کے قریب تھی۔

چھوٹے ماموں کے انتقال کا صدر | انہی دنوں میں حضرت کے چھوٹے ماموں حضرت علامہ سید عمر صاحبِ قدس سرہ نے ۱۹۔ صفر ۱۳۲۰ھ بعارضہ طاعون وصال فرمایا۔ حضرت کو اپنے چھوٹے ماموں سے بے حد محبت تھی اور وہ بھی حضرت کو دل سے چاہتے تھے۔ ان کے وصال سے حضرت کے قلب پر انتہائی صدمہ گزرا۔

یہ دور حضرت کے لئے انتہائی صبر آزما اور امتحانی دور تھا یا قدرت کی جانب سے حضرت پر بلاؤں کے دروازے کھول دیئے گئے تھے تاکہ آپ کا نفس پوری طرح گداختہ ہو جائے اور آپ پر اللہ کی خصوصی رحمت اور نعمت کے دروازے کھول دیئے جائیں۔

بھاگوں جو سن کے یار سے میں نام امتحان

کچھ بوالہوس کا رنگ پریدہ نہیں ہوں میں (حسرت صدیقی)

بیٹی اور داماد کا جدہ میں انتقال | بادشاہ بیگم صاحبہ کا وصال ہو کر پورے دس ماہ گذر چکے تھے۔ حضرت کے ماموں زاد بھائی اور پیر زادے حضرت سید عثمان حسینی صاحبِ سجادہ نشین نے جن کی زوجہ محترمہ نے اسی طاعون میں انتقال فرمایا تھا جس میں حضرت عثمان میاں کی بہن یعنی حضرت کی بہو امہ اللہ بیگم زوجہ عبدالعزیز صاحبہ نے انتقال کیا تھا۔ چونکہ حضرت عثمان میاں اپنی والدہ کے ساتھ مدینہ طیبہ تشریف لے جانا چاہتے تھے جنہوں نے ہجرت کا ارادہ فرمایا تھا لہذا حضرت کی صاحبزادی فاطمہ بیگم کے لئے پیغام روانہ کیا۔ جس کو حضرت نے منظور فرمایا۔ باوجودیکہ ان سے بڑی بہن خدیجہ بیگم صاحبہ کی ہنوز شادی نہیں ہوئی تھی گو ان کی نسبت کا قرار داد ہو چکا تھا مگر موقع کا خیال کرتے چھوٹی بہن فاطمہ بیگم صاحبہ کا عقد ۲۵ شعبان ۱۳۲۰ھ کو کر دیا گیا۔ اور شوال ۱۳۲۰ھ میں حضرت عثمان میاں نئی دہلی اور صاحبزادہ و صاحبزادی کو لے کر اپنی والدہ محترمہ کے ساتھ عازم حرمین شریفین ہوئے۔ تقریباً ایک سال بعد ۱۳۲۱ھ میں حضرت سید محمد یحییٰ حسینی صاحبِ رحمۃ اللہ علیہ نے اپنے برادر معظم کو مجبور کیا کہ وہ چند ماہ کے لئے ہی سی حیدرآباد چلیں اور عرض کیا کہ سارے لوگ آپ کے دیدار کے لئے

بے چین ہیں۔ بھائی کے بے حد اصرار پر مواجہ شریف میں مراقبہ کیا۔ سرکار مدینہ سے اجازت ملی۔ دوسرے روز پھر مراقبہ کیا۔ دوسرے روز بھی اجازت ہی ملی۔ تیسرے روز پھر مراقبہ کیا اور عرض کیا۔ سرکار کو چھوڑ کر جانے دل نہیں چاہتا۔ تو ارشاد ہوا۔ اگر تم کو ہماری جدائی بارگزر رہی ہے تو چلو ہم بھی تمہارے ساتھ چلتے ہیں۔ حیدرآباد کے لئے سفر شروع ہوا۔ محل محترم علیل تھیں۔ سفر کی تیسری منزل پر حضرت عثمان میں کو بخار آگیا۔ ۲۰۔ محرم کو جب جدہ پہنچے تو دونوں میاں بیوی کی حالت خراب ہو گئی اور کوئی علاج کارگر نہ ہوا۔ بالآخر ۸۔ صفر ۱۳۲۲ھ کو گیارہ بجے شب محل محترم فاطمہ بیگم صاحبہ کا انتقال ہو گیا اور جدہ میں تدفین عمل میں آئی۔ حضرت عثمان میں بالکل فریض تھے۔ تدفین میں شرکت نہ فرما سکے۔ ۱۳۔ صفر ۱۳۲۲ھ روز یکشنبہ صبح، بچے خود حضرت عثمان میں بھی وصال فرما گئے انا للہ وانا الیہ راجعون جدہ ہی میں تدفین عمل میں آئی (اس واقعہ کی پوری تفصیل حضرت عثمان میں کے ضمن میں حصہ پر ملاحظہ کی جاسکتی ہے)۔

بیٹی داماد کے انتقال کی خبر جب اچانک حیدرآباد پہنچی ہوگی تو حضرت کے دل پر کیا گزری ہوگی اندازہ مشکل ہے۔ ادھر نعت جگر اور چار مینے کی دلن آدھر عزیز از جان پسرزادہ اور پھر جانشین خواجہ۔

آپ کے جو جی میں آئے کیجئے
بندگی بے چارگی ہم کیا کریں (حسرت صدیقی)
محبت اور پھر شکوہ شکایت غیر ممکن ہے
اگر شکوہ نکل جائے تو جل جائے زباں میری (حسرت صدیقی)
میں عین کامرانی اس کو سمجھوں راہ الفت میں
اگر اڑ جائیں کونے دلربا میں دھجیاں میری (حسرت صدیقی)

بادشاہ بیگم صاحبہ کا وصال ہو کر دو سال کا عرصہ گزر چکا تھا۔ حضرت کی صحت خراب رہنے لگی۔ حکیم عبدالوہاب صاحب المعروف بہ حکیم نابینا صاحب نے حضرت کو طبی مشورہ دیا کہ "آپ کی طبیعت جو ناساز رہتی ہے دوسری شادی ہی اس کا واحد علاج ہے۔ مولوی احمد حسین صاحب برادر نسبتی اور دوست نے ایک طرف حضرت کے علمی مشاغل اور دوسری طرف احساس تنہائی، کبیدہ خاطر اور خرابی صحت کے مد نظر باوجودیکہ ان کو اپنے بن کی اولاد نہایت عزیز تھی۔ حضرت کو دوسری شادی کر لینے کا مشورہ دیا۔ مگر بادشاہ بیگم کی محبت نے حضرت کو اس قابل نہ رکھا تھا کہ محبت میں کسی اور کو حقدار بنا سکیں۔ چنانچہ جب بھی شادی کا مشورہ دیا جاتا حضرت سنی ان سنی کر دیتے۔

حضرت کے چند مخلص دوست تھے، مولوی غلام جیلانی صاحب، مولوی غلام دستگیر صاحب، مولوی فیض الدین صاحب، مولوی سید الدین صاحب، اور خود حضرت کے برادر نسبتی مولوی احمد حسین صدیقی صاحب، ان دوستوں کی بیٹھک مولوی غلام جیلانی صاحب کے بنگلہ پر رہتی تھی جو مسجد کالی کمان سے ملحق تھا۔ یہ بیٹھک بلا کسی اختلاف و شکر رنجی برسوں قائم رہی۔ بقول خود حضرت کے ابتداء، صرف گپ شپ ہوا کرتی۔ حضرت نے تحریک کی کہ اس بیٹھک کو با مقصد بنا دیا جائے۔ چنانچہ یہ طے پایا کہ ناول پڑھے جائیں تاکہ تفتن طبع کا سامن بھی ہو اور علمی اور ادبی صلاحیت بھی بڑھے۔ چنانچہ حضرت کے تحریک پر فسانہ "آزاد" طلسم ہوش ربا، اور ان کے علاوہ مختلف صاحب طرز ادیبوں کا لٹریچر پڑھا جانے لگا۔ چنانچہ بیسیوں کتابیں پڑھی گئیں اور ایک اچھا خاصا علمی اور ادبی ماحول پیدا ہو گیا۔ یہ سارے دوست نہایت سنجیدہ، مہذب، پابند صوم و صلوات اور خاندانی لوگ تھے۔ حضرت کا اور مولوی احمد حسین صاحب کا دل سے احترام کرتے گو دوستی کی بے نکلشی اپنے مقام پر برقرار ضرور رہتی۔

ان چاروں دوستوں نے بھی دوسری شادی پر بہت زور دیا بالآخر حضرت نے مولوی احمد حسین صاحب صدیقی سے فرمایا - احمد حسین میں اب کچھ فکر کرنی ہی چاہیے ۔

اس نوبت پر حضرت نے پہلے اپنے فرزند مولوی عبدالعزیز صاحب کی دوسری شادی کی طرف توجہ فرمائی - کئی نسبتیں ان کے سامنے رکھی گئیں - ان کو یہ خیال پیدا ہو گیا تھا کہ اگر میں دوسری شادی کر لوں تو پیسہ و مرشد کا داماد کملانے کے علاوہ کسی دوسرے کا بھی داماد کملانے کا - یہ بات ان کو قطعاً ناپسند تھی - چنانچہ تمام نسبتوں کو انہوں نے رد کر دیا اور اپنے خیال پر اٹل رہے - بالآخر ان کو ان کی مرضی پر چھوڑ دیا گیا -

حضرت کی ناکستھدا صاحبزادی خدیجہ بیگم صاحبہ کسی عرس کے موقع پر شاہ احسان الحق صاحب کی صاحبزادیوں سے ان کی ملاقات ہوئی - خصوصاً ان بہنوں میں چھوٹی بہن عائشہ بیگم صاحبہ جو ناکستھدا تھیں ان سے خدیجہ بیگم کی بہت دوستی ہو گئی - خدیجہ بیگم جب گھر لوٹ آئیں تو انہوں نے اپنے والد سے عائشہ بیگم کے اوصاف ، ان کی محبت ، خلوص ، تواضع ، حسن اخلاق ، صورت شکل اور ان کی خوبصورتی ، رنگ روپ کی بہت تعریف کی - اپنی بیٹی کی زبانی عائشہ بیگم کی تعریف سن کر حضرت ان سے نسبت دینے پر مائل ہو گئے -

چنانچہ حضرت نے مولوی احمد حسین صدیقی صاحب اور ان کی زوجہ محترمہ رقیہ سلطانہ جہاں بیگم صاحبہ سے عائشہ بیگم کے تعلق سے تذکرہ فرمایا - جو رقیہ سلطانہ جہاں بیگم کی حقیقی بھانجی تھیں - ان کو اپنی نرسدہ پاشاہ بیگم صاحبہ مرحومہ اور ان کی اولاد نہایت عزیز تھی - وہ یہ نہ چاہتی تھیں کہ ان بے بی کے بچوں پر سوتیلی بی بی آئے - دوسری طرف ان کو یہ بات بھی ناپسند تھی کہ ان کی حقیقی بھانجی ایسے گھر میں جائے کہ شادی کے ساتھ ہی ایک بڑے گھر دھندے کی ذمہ داریوں کا بوجھ اپانک ان کو سنبھالنا پڑے - اس میں شک نہیں کہ حضرت کے علم و فضل ، وجاہت قاہری ، اوصاف حسنہ اور بزرگی کے تعلق سے وہ رطب اللسان ضرور تھیں اور ان کو اس بات کا بھی بخوبی اندازہ تھا کہ حضرت کے جیسا آدمی تقدیر ہی سے ملتا ہے - باوجود اس کے وہ اس نسبت کے سلسلہ میں پیشقدمی کے لئے تیار نہ تھیں -

مولوی احمد حسین صاحب نہایت بامروت ، ولی صفت آدمی تھے - حضرت خواجہ میاں نے ان کے اور ان کے برادر خرد مولوی شریف حسین صاحب عرف پیارے میاں کے تعلق سے فرمایا تھا کہ - یہ دونوں بھائی ولی ہیں - علاوہ ازیں موصوف جو مجسم اخلاق اپنی خاص وضع کے پابند ، ذی وجاہت اور عمدہ دارانہ شان کے آدمی تھے حضرت کو اس نسبت کے بارے میں پوری طرح کوشش کرنے کا تعلق دے چکے تھے - رقیہ سلطانہ جہاں بیگم صاحبہ کو مجبوراً اپنے شوہر کا ساتھ دینا پڑا - چنانچہ دونوں میاں بیوی نے شاہ احسان الحق صاحب رحمۃ اللہ علیہ سے اس نسبت کا تذکرہ کیا تو وہی سے پس و پیش کے بعد وہ اپنی بیٹی حضرت کو بیاہ دینے راضی ہو گئے - اور نسبت کا قرار داد عمل میں آیا - یہاں یہ بات بھی قابل ذکر ہے کہ حضرت کے فرزند دوم مولوی عبدالرحیم صاحب سے مولوی احمد حسین صاحب کی بڑی صاحبزادی حیدری بیگم صاحبہ بچپن سے منسوب تھیں گو ابھی شادی نہیں ہوئی تھی - مگر نسبت برقرار تھی - حضرت کے پیش نظر یہ بات بھی تھی کہ عائشہ بیگم اگر گھر آئیں تو آئندہ ساس بہو میں پہلے سے قرابت قریبہ ہونے کے باعث باہم خلوص و محبت سے گزرے گی - چنانچہ حضرت کی یہ توقع بعد میں صحیح ثابت ہوئی -

تیسرا دور - " دوسری بیوی عائشہ بیگم صاحبہ سے شادی کے بعد سے تیسری بیوی فرخ بیگم صاحبہ کے انتقال تک کا زمانہ ۔۔
 تقریباً ۳۳ سال کی عمر میں حضرت کی دوسری شادی عائشہ بیگم صاحبہ بنت شاہ احسان الحق صاحب فاروقی کے ساتھ عمل میں آئی
 حضرت کی ساری اولاد ان کو دلن اہل جان کے نام سے پکارا کرتی تھی ۔ اور اسی نام سے ان کو آج تک یاد کرتی ہے ۔ عائشہ بیگم صاحبہ نے اپنی
 فطری صلاحیتوں کی بناء پر دانشمندی سے اپنے مقام مادری کو اس طرح نبایا کہ سب نے داد دی ۔ ان کی محبت اور غلوں نے سوتیلے بچوں کو وہ
 پیسا دیا کہ ہر ایک کے دل میں ان کی عظمت و عقیدت سگی ماں کے مثل قائم ہوگئی ۔ یہ عائشہ بیگم صاحبہ کے اخلاق کا نتیجہ تھا جو ذاتی
 امراض سے پاک تھا ۔ نمائشی نہ تھا ۔ یہی وجہ تھی کہ ان کی محبت گھر کے ہر ایک فرد کے دل میں گھر کر گئی تھی ۔ اس سے ان کی روح کی
 لطافت کا بھی اندازہ ہوتا ہے کہ اس میں کس قدر للیت کا پہلو غالب تھا ۔

شادی کے ابتدائی دور میں عائشہ بیگم صاحبہ کے خواب میں بادشاہ بیگم صاحبہ اکثر آیا کرتیں ۔ شادی کے دوسرے ہی روز وہ عائشہ
 بیگم صاحبہ کے خواب میں تشریف لائیں اور ان سے سوال کیا کہ تم نے کس کے پہلو میں رات گذاری ؟ خواب میں اکثر ہدایت کر جاتیں کہ
 دیکھو ! میرے بچوں کا خیال رکھنا ۔ ان کے ساتھ حسن سلوک سے پیش آنا ۔ کچھ دن اس طرح سے گزرے ایک روز عائشہ بیگم صاحبہ نے
 حضرت سے تذکرہ کیا کہ میں بچوں کے ساتھ کونسا برا سلوک کر رہی ہوں کہ بادشاہ بیگم صاحبہ ہر شب خواب میں آکر مجھے بچوں کے ساتھ حسن سلوک
 سے پیش آنے کی تاکید کر جاتی ہیں ۔ یہ سن کر حضرت نے فرمایا ۔ اچھا میں ان سے کہہ دیتا ہوں ۔ وہ تمہارے خواب میں آئندہ نہ آیا کریں گی ؟
 چنانچہ ایسا ہی ہوا وہ پھر خواب میں تشریف نہ لائیں ۔

سالک رام کی لگی کے مکان میں حضرت کی صاحبزادی خدیجہ بیگم صاحبہ کی شادی حضرت کے حقیقی چچا زاد بھائی مولوی محمد نور الدین
 صدیقی رحمۃ اللہ علیہ کے فرزند اکبر مولوی محمد انور الدین صدیقی (یعنی میرے والد ماجد) کے ساتھ ۲ شعبان المعظم ۱۳۳۵ھ عائشہ بیگم
 صاحبہ کے ہاتھوں انجام پائی ۔ یہ شادی اس دور کے ہر اعتبار سے مثالی شادی تھی ۔ جس میں وقت کی پابندی ، ترک تکلفات ، و رسومات کو
 بطور خاص پیش نظر رکھا گیا تھا ۔

اس دور میں دعوت نامہ میں از صبح تا نصف النہار لکھا جاتا تھا مگر صورت حال یہ تھی کہ صبح ہی عقد ہوتا اور عقد کے ساتھ ہی مہمانوں
 کی طعام سے ضیافت کی جاتی اور شام تک یہ سلسلہ چلتا رہتا ۔ اور رات میں جلوہ دیا جاتا دلن کی رخصتی تک کافی رات ہو جاتی ۔ دن تمام
 مہمانوں کو دلن کے مکان پر وقت گزارنا پڑتا ۔ مولوی نور الدین صاحب قبلہ کو یہ ترضیح اوقات ناپسند تھی ۔ انہوں نے حضرت سے خواہش
 ظاہر کی کہ جلوہ دن کے بارہ بجے سے پیشتر دے دیا جائے تاکہ دلن باراتیوں کے ساتھ دوپہر کا خاصہ دولہا کے مکان پر کھا سکیں ۔ حضرت
 نے اس بات کو پسند فرمایا اور رواج کے خلاف اس خواہش کی ٹھیک وقت پر تکمیل فرمادی اور دن کے ۱۲ بجے سے پیشتر جلوہ دے دیا گیا اور
 ساڑھے بارہ بجے رخصتی عمل میں آئی ۔ دراصل یہ جانبین کی اصول پسندی ، ہم خیالی ، یگانگت ، غلوں اور محبت قلبی کا کامل مظاہرہ تھا ۔

ترپ بازار کے اسی مکان میں شادی کی ایک اور تقریب عائشہ بیگم صاحبہ کے ہاتھوں انجام پائی وہ حضرت کے فرزند دوم مولوی محمد
 عبدالرحیم صدیقی صاحب کی شادی کی تقریب تھی جو ان کی حقیقی ماموں زاد بہن حیدری بیگم صاحبہ بنت مولانا احمد حسین صاحب صدیقی کے
 ساتھ انجام پائی ۔ حیدری بیگم صاحبہ اور عائشہ بیگم صاحبہ دونوں رشتہ میں خالہ زاد بہنیں تھیں اور رضاعی بہنیں بھی تھیں کیونکہ عائشہ بیگم

نے اپنی خالہ کا دودھ پیسا تھا۔ یہاں رشتہ میں پھر نزاکت پیدا ہوئی ایک بن ساس ایک بن ہو۔ دونوں نے اپنا اپنا کمال دکھایا۔ بن ہوتے ہوئے بھی ہونے اسی احترام کو ملحوظ رکھا جو ساس کے شایین شان ہوا کرتا ہے۔ اور ساس نے ایسا انداز اختیار کیا کہ بیٹے کے پاس تو وہ ان کی ماں کا بدل ثابت ہوتی رہیں مگر ہو یہ نہ محسوس کر سکے کہ اسے بن سے نہیں ساس سے سابقہ پڑا ہے اس طرز عمل سے انہوں نے نہ صرف حضرت کے دل میں جگہ پائی بلکہ خاندان والوں کی نظروں میں بھی ان کا وقار بلند ہو گیا۔ یہ ماننا پڑتا ہے کہ عائشہ بیگم صاحبہ بڑی مستقیم اور دقیقہ شناس واقع ہوتی تھیں۔ سوتیلے بچوں نے بھی ماں کا پیسا پایا۔ چھوٹے بچے تو سگی ماں کو بڑی حد تک بھول ہی گئے تھے۔

اتنا سب کچھ ہونے کے باوجود بھی کسی نہ کسی عنوان سے حضرت بادشاہ بیگم کا تذکرہ ضرور دکالا کرتے اور ان کو یاد کیا کرتے۔ بمقتضائے فطرت عائشہ بیگم صاحبہ کو رشک ہوا۔ ایک دن انہوں نے حضرت سے سوال کر ہی دیا کہ بادشاہ بیگم آپ کو زیادہ چاہتی تھیں یا میں زیادہ چاہتی ہوں۔ حضرت نے جواب دیا۔ "یہ بات مت پوچھو" جب اصرار سے پوچھا تو حضرت نے فرمایا۔ "بادشاہ بیگم مجھے چاہتی تھیں۔ اور تم کو میں چاہتا ہوں"۔ یہ جواب سن کر عائشہ بیگم صاحبہ نے کہا۔ "میرا دل چاک کر کے دیکھو اس میں آپ کی کتنی محبت ہے"۔

عائشہ بیگم صاحبہ کی گفتگو انتہائی دلچسپ اور شگفتہ ہوتی تھی۔ ان کا طرز تکلم اس قدر شیریں تھا معلوم ایسا ہونا گویا منہ سے پھول جھڑ رہے ہیں۔ عرافت کا پاکیزہ مذاق بھی قدرت کی طرف سے ودعت ہوا تھا۔ اکثر حضرت کو اپنی گفتار سے ہنساتی تھیں۔ ایک مرتبہ کسی بات پر حضرت ان پر خفا ہونے لگے۔ عائشہ بیگم صاحبہ ہنسنے لگیں۔ حضرت نے ان سے کہا۔ "میں خفا ہو رہا ہوں اور تم ہنس رہی ہو" انہوں نے جواب دیا۔ "کیا کروں آپ غصہ میں اسنے حسین نظر آرہے ہیں کہ بے اختیار ہنسی نکلی جا رہی ہے" یہ جملے اس درجہ والمانہ انداز میں ادا ہوئے کہ حضرت بھی ہنس پڑے۔

اولاد از بطن عائشہ بیگم صاحبہ عائشہ بیگم صاحبہ کے بطن سے حضرت کو تین صاحبزادے تولد ہوئے۔ پہلے فرزند کا نام حضرت نے حسن رکھا۔ حالانکہ لوگ اس بات کو برا خیال کرتے تھے کہ جو بچہ گزر جائے اس کا نام دوبارہ کسی بچہ کا رکھا جائے۔ حضرت نے اس وہم کو توڑنا چاہا۔ مقدرات ملتے نہیں صاحبزادے کسن فوت ہوئے۔ دوسرے فرزند تولد ہوئے تو حضرت نے ان کا نام حسن محی الدین صدیقی (عرف محی الدین پاشا) رکھا۔ (حسن بار بار رکھنے کے پس پردہ بشارت تھی جو حضرت کی صاحبزادی کو مرض طاعون کے دوران ملی تھی کہ خواب میں رسول اللہ صلی اللہ علیہ وسلم سے انہوں نے مروضہ کیا تھا کہ میرے باوا حسن کی شادی دیکھیں اور سرکار صلی اللہ علیہ وسلم نے منظور فرمایا تھا۔ تیسرے فرزند کا نام عبدالقادر معین الدین عرف قادر پاشا رکھا گیا۔

خدا نے عائشہ بیگم صاحبہ کو اچھی صورت اور اچھی سیرت عطا کی تھی۔ یہ بادشاہ بیگم صاحبہ کے انتقال کے بعد ان کا اچھا بدل ثابت ہوئیں۔ اور حضرت کے دل میں بادشاہ بیگم صاحبہ کی یاد کے ساتھ ساتھ اپنی بھی یاد چھوڑ گئیں۔ اور اپنی شفقت اور محبت کے صرف پانچ سال کے قلیل عرصہ میں وہ نقوش چھوڑے کہ بادشاہ بیگم صاحبہ کی اولاد ان کو آج تک بھلا نہ سکی۔

عائشہ بیگم صاحبہ کی رحلت حضرت عائشہ بیگم صاحبہ نے ۲۶ ذی الحجہ ۱۳۲۴ھ کو دار فانی سے رحلت فرمائی اور بمقام محبوب آباد۔ حال باقرنگر نزد عیدگاہ جدید تالاب میر عالم مدفون ہیں۔

تیسری شادی عائشہ بیگم صاحبہ کے انتقال کے بعد حضرت نے تیسری شادی فرخ بیگم صاحبہ سے کی جو حکیم حبیب الرحمن صاحب ابن حافظ سید عبدالرحمن صاحب کی صاحبزادی تھیں۔ حضرت اس زمانہ میں مدرسہ دارالعلوم سے متصلہ مکان میں کرایہ سے مقیم تھے۔ یہ زوجہ محترمہ شادی کے بعد صرف چھ ماہ زندہ رہیں۔

چوتھا دور (آخری اور درخشاں دور)

حضرت نے فرخ بیگم صاحبہ کے انتقال کے بعد چوتھی شادی سیدہ رابعہ بیگم صاحبہ (رابعہ مدنی) بنت مولانا سید اکبر علی حسینی صاحب سے فرمائی۔ مولانا دہلی کے رہنے والے تھے۔ حضرت کی تیسری بیوی فرخ بیگم صاحبہ کے دادا حافظ سید عبدالرحمن صاحب کے حقیقی خالہ زاد بھائی تھے۔ بڑے عالم فاضل اور صاحب تصنیف و تالیف بزرگ تھے۔ چنانچہ ان کی ایک کتاب بیحد مقبول ہوئی تھی۔ اور اس کے کئی ایڈیشن بھی چھپے تھے۔ مولانا عاشق رسول تھے۔ ظاہری دوری گوارا نہ ہوئی تو ترک وطن کر کے مدینہ طیبہ ہجرت فرمائی۔ ہجرت کر جانے کے بعد کسی سلسلہ میں ایک بار ہندوستان تشریف لائے تھے۔ کچھ دن قیام رہا۔ دوران قیام بیمار ہوئے تو اس ڈر سے کہ کہیں ہندوستان میں انتقال نہ ہو جائے حالت بیماری میں فوراً مدینہ طیبہ روانہ ہو گئے اور وہاں پہنچنے کے کچھ عرصہ بعد انتقال فرمایا۔ مولانا نے مدینہ طیبہ میں اپنی رہائش کے لئے ایک مکان بھی خرید لیا تھا۔ اس مکان کے تعلق سے حضرت نے بلاد اسلامیہ کے اپنے سفر نامہ میں اس طرح تذکرہ فرمایا ہے۔

”چار شنبہ ۹۔ ذیقعدہ (۱۳۳۵ھ) کو مولوی عبدالباقی صاحب کے پاس چائے خوری کی دعوت ہوئی یعنی صبح کا کھانا ہوا مطبق اور مٹھی پکولیاں بھی تھیں۔ وہاں سے اٹھ کر امین افندی کے مکان کو گئے اور ان سے بھائی اصغر علی شاہ صاحب (حضرت کے برادر نسبتی) کے والد اکبر علی صاحب کے مکان کا پتہ دریافت کر لیا۔ سید یسین مرحوم کے فرزند عبدالقادر زندہ ہیں۔ سید احمد عبدالحمید بھی ہیں۔ انسانی ان کے گھروں میں اترتے ہیں۔ نجدی رشوت نہیں لیتے۔ مستحقین کو حق پہنچانے کی کوشش کرتے ہیں۔ اگر اصغر علی شاہ صاحب یہاں آئیں، ساتھ حجتہ و توریث نامہ لائیں تو مکان سہولت سے مل سکتا ہے۔“

حافظ عبدالرحمن صاحب کے فرزند دوم سید محمد الطاف الرحمن صاحب (حضرت کی پہلی زوجہ محترمہ بادشاہ بیگم کی منجھلی بہن وزیر بیگم صاحبہ کے شوہر) سے مولانا اکبر علی صاحب کی خط و کتابت رہا کرتی تھی۔ جب الطاف الرحمن صاحب کو اطلاع ملی کہ مولانا انتقال فرما چکے ہیں تو انہوں نے مولانا کی صاحبزادی رابعہ بیگم صاحبہ اور ان کے بھائی اصغر علی شاہ صاحب کو مشورہ دیا کہ دونوں حیدرآباد آجائیں تو بہتر ہے کہ ان کے یہاں کئی رشتہ دار موجود ہیں۔ چنانچہ دونوں بھائی بہن والد کا فرید کردہ مکان کسی موزوں شخص کے سپرد کر کے مدینہ طیبہ سے سیدھے حیدرآباد پہنچے۔ اور فرخ بیگم صاحبہ کے والد حافظ حکیم سید حبیب الرحمن صاحب کے مکان میں فروکش ہوئے۔ خاندانی تعلقات کی بناء پر حکیم صاحب نے ان دونوں بھائی بہن کا پورا پاس و لحاظ کیا اور اپنے مکان میں بخوشی جگہ دی اور ہر طرح سہولت بہم پہنچائی۔

دراصل رابعہ بیگم صاحبہ کی تقدیر ان کو مدینہ طیبہ سے حیدرآباد کھینچ لائی کیونکہ ان کی تقدیر میں حضرت عبدالقادر جیسی بزرگزیادہ ہستی کی آئندہ شریک حیات بننا لکھا تھا۔ رابعہ بیگم صاحبہ کی عمر کا کچھ حصہ مدینہ طیبہ میں گذرا تھا اسی بناء پر وہ رابعہ مدنی سے معروف ہو گئیں۔ اور عام طور پر اہل خاندان ان کو مدینہ والی بی بی سے مخاطب کرنے لگے تھے۔

رابعہ بیگم صاحبہ صومہ صلوٰۃ کی سختی سے پابند، نہایت حسین و جمیل اور سمرخ و سفید تھیں اور فرخ بیگم صاحبہ کی ہم عمر تھیں۔

رشتہ میں ان کی پھوپھی ہوتی تھیں۔ دونوں میں باہم بے حد محبت تھی۔ چنانچہ حیدرآباد آجانے کے بعد وہ اکثر اپنی بھتیجی سے ملنے حضرت کے گھر آیا کرتی تھیں۔

فرخ بیگم صاحبہ کے وصال کے بعد حضرت کے لئے پھر وہی مسائل سامنے آگئے جو بیوی کے گھر میں نہ ہونے سے پیدا ہوتے ہیں۔ مجبوراً حضرت نے پھر شادی کر لینے ہی کو بہتر خیال کیا۔ چنانچہ حضرت نے اپنی پہلی بیوی کی منجھلی بن وزیر بیگم صاحبہ زوجہ الطاف الرحمن صاحبہ کو جو حافظ عبدالرحمن صاحبہ کی بیوی تھیں اور رابعہ بیگم اور ان کے بھائی سے سسرالی رشتہ داری کی وجہ سے تعلقات استوار تھے رابعہ بیگم صاحبہ سے نسبت کی قرار داد کے سلسلہ میں پیش قدمی کرنے کے لئے منتخب فرمایا۔ چنانچہ موصوفی کی کوشش سے نسبت کا قرار داد ہو گیا اور شادی کی تاریخ مقرر ہو گئی۔

مولانا احمد حسین صدیقی اور ان کی زوجہ محترمہ رقیہ سلطان جہاں بیگم نے جو حافظ عبدالرحمن صاحبہ کی صاحبزادی تھیں دہلی کی جانب سے شادی کے انتظامات میں بھرپور حصہ لیا۔ اور اپنے مکان سے دہلی کو رخصت کیا۔

حضرت کی بڑی بہن حافظہ بیگم صاحبہ زوجہ سید شاہ اصغر حسینی سجادہ نشین درگاہ حضرت شاہ خاموش بقید حیات تھیں وہ اپنی سرپرستی میں بھاونج کو بیاہ کر اپنی معیت میں حضرت کے گھر آئیں۔ حضرت اس وقت دارالعلوم سے مصلحہ مکان میں مقیم تھے۔

رابعہ بیگم صاحبہ سے شادی کرنے کے بعد حضرت دارالعلوم کے مصلحہ مکان سے اٹھ کر شہسوار جنگ کے مکان میں منتقل ہو گئے جو گھوڑوں کی چوک نزد شاہ علی بندہ میں واقع ہے۔ اس مکان میں رابعہ بیگم صاحبہ کے بطن سے فاطمہ بیگم تولد ہوئیں۔ (سنہ ولادت ۱۳۳۰ء) شہسوار جنگ کے مکان پر کچھ عرصہ مقیم رہنے کے بعد حضرت قبلہ گیا پر شاد وکیل کے مکان میں منتقل ہو گئے جو شاہ علی بندہ مارکٹ سے متصل تھا۔

کچھ عرصہ کے بعد پتھر گئی کا مکان فروخت ہوا۔ ترکہ میں جو رقم حضرت کے حصہ میں آئی اس سے حضرت نے محلہ رکاب گنج اردو شریف میں ایک مکان خرید لیا اور اس میں منتقل ہو گئے۔ اس مکان کے تین قطعے تھے۔ دو قطعے پختہ اور ایک سفالی۔

رابعہ بیگم صاحبہ کا دور حضرت کے لئے مادی اور روحانی ترقیوں کا مبارک اور درخشش دور ثابت ہوا۔

مدرسہ دارالعلوم میں حضرت کا ابتدائی تقرر ۳۵ روپیہ ماہوار پر ہوا تھا۔ عائشہ بیگم صاحبہ کے دور میں حضرت پانچ سو روپیہ ماہانہ تنخواہ پاتے تھے۔ رابعہ بیگم صاحبہ کے ابتدائی دور میں ۳۵۰ تا ۶۰۰ کا گریڈ ملا۔ اس کے بعد حضرت ترقی کرتے ہوئے صدر شعبہ دینیات جامعہ عثمانیہ مقرر ہوئے اور ماہانہ ایک ہزار روپے ماہوار پانے لگے۔

مولانا عبدالمتقدر صاحب نے اپنے دوسرے فرزند محمود عبدالصبور صاحب کے لئے اپنی بھتیجی اور بیوی کی حقیقی بھانجی خواجہ بیگم کو بیاہ لانے کو زیادہ مناسب سمجھا۔ ایک بات تو یہ تھی کہ بادشاہ بیگم صاحبہ مرحومہ کی وہ ایک ہی صاحبزادی ناکستھارہ گئی تھیں۔ اور دوسری بات یہ تھی کہ اس رشتہ کی بدولت بھائیوں میں باہم محبت کا رشتہ مزید قوی ہو جانے کی توقع تھی۔ چنانچہ یہ شادی رابعہ بیگم صاحبہ کے ہاتھوں اچھے انداز میں تکمیل پائی۔ اور دونوں بھائیوں کے گھرانے قریب آگئے۔ آمدورفت بڑھ گئی۔

حضرت علی پاشا اور تین صاحبزادوں کی شادی رابعہ بیگم صاحبہ نے اپنی سرپرستی میں ابوتراب علی صدیقی عرف علی پاشا کی شادی

ایسے زمانہ میں کی اور ہو کو بیاہ کر گھر لائیں جب کہ وہ کلن میں زیر تعلیم تھے۔ ان کے ملازم ہونے تک سو بیٹے کا پورا بار اٹھایا۔ ابوالقاسم محمد صدیقی صاحب، حسن محی الدین صدیقی صاحب اور عبدالقادر معین الدین صدیقی صاحب کی شادیاں بھی انہی کے زیر سرپرستی ہوئیں۔

حضرت کے جہاں ہزار ہا مرد مرید تھے وہیں ہزار ہا عورتیں بھی مرید تھیں۔ صبح سے شام تک ایک آتا بندھا رہتا۔ رابعہ بیگم صاحبہ بالطبع تنہائی پسند تھیں۔ غیر مندرجہ اور طول طویل گفتگو ان کو ناپسند تھی۔ گھر کا کام دھندا چھوڑ کر ان عورتوں سے کوئی کہل تک بسر آتا۔ عورتیں اپنے حالات، گھریلو قصے سنانے لگتیں تو ان کو حضرت کے پاس بھیج دیتیں۔ بالآخر زچ آکر ایک روز حضرت سے کہہ دیا۔ میں میں تو آپ کے مریدوں سے تنگ آگئی ہوں۔ حضرت نے جواب دیا۔ بیوی یہ سب میری زندگی تک ہے میں جب تک زندہ ہوں یہ بلاؤں آئیں گے۔ میرے بعد تمہارے پاس کوئی نہ بچکے گا۔ حضرت کا جواب سن کر خاموش ہو گئیں۔ حضرت نے زمانہ کے لئے بھی مردانہ کی طرف ہی کار راستہ مقرر فرمادیا۔ ایسی خواتین جن کو حضرت خود بھیج دیتے کہ جاؤ پسرانی میں سے ملو۔ تو ان سے بے حد التفات و شفقت سے پیش آتیں کسی کی چاہے سے اور کسی کی پان سے تواضع کرتیں۔ اگر کوئی بیوی حضرت سے کچھ عرض کرنے کی خواہش کرتی اور خود راست عرض کرنے کی جرات نہ کر سکتی تو اس کو ساتھ لے جا کر اس کا دعا حضرت سے عرض کر دیتیں۔ اگر مردانہ رہنے کی وجہ سے یہ صورت بھی ممکن نہ ہوتی تو ان کی خواہش پر خود پڑھ کر دم کر دیتیں۔ ان کا دم کرنا تیسرے ہدف ہوتا۔ زبان میں غیر معمولی تاثیر تھی۔ مقبول الدعائیں۔ اگر کسی کے لئے دعا فرمادیتیں تو اس کو کامیابی ہو جاتی۔

نواب میر عثمان علی خان کی سو بیٹیاں یا امراء کی بیویاں یا سو بیٹیاں حاضر خدمت ہوتیں تو ان کا لحاظ ضرور فرماتیں۔ اگر ان کے ساتھ ہی دوسری عورتیں بھی آجاتیں تو ان کو نظر انداز بھی نہ فرماتیں۔ ایک ہی نظر سے سب کو دیکھتیں۔

ایک مرتبہ محلات شاہی میں کسی کی زچگی رکی ہوئی تھی۔ اعظم حضرت نے موٹر میں کسی کو روانہ کیا کہ صدیقی صاحب سے پانی دم کروا کر لاؤ۔ حضرت مکان پر نہیں تھے اس نے جا کر عرض کیا کہ حضرت مکان پر تشریف فرما نہیں ہیں گھر گھر شریف عرس میں شرکت کے لئے گئے ہیں۔ فرمایا۔ وہ گھر پر نہیں ہیں تو کیا ہوا ان کے گھر والے تو ہیں جاؤ ان سے پڑھوا کر لاؤ۔ چنانچہ رابعہ بیگم صاحبہ نے پانی دم کر کے دیا۔ پانی پلاتے ہی زچگی ہو گئی۔ اعظم حضرت نے کہا۔ کیوں نہ ہو صدیقی صاحب کی بیوی ہیں۔

رابعہ بیگم صاحبہ نہایت دور اندیش خاتون تھیں۔ ان کو روپیہ خرچ کرنے کا سلیقہ تھا۔ کب اور کتنا خرچ کرنا چاہیے ان کو اس کا صحیح اندازہ تھا۔ سلامت روی ہمیشہ مد نظر رہی۔ یہی وجہ تھی کہ انہوں نے ملک پوٹھ میں ایک بڑا اور پختہ بنگلہ خریدنا جس کے تحت کافی اراضی تھی۔ سلنے کے حصہ میں جدید پختہ مکان بنوایا۔ قدیم مکان کو سرکاری گودام پر اٹھایا۔ بنگلہ کے عقب میں جو کشادہ زمین تھی اس کو بلع کی شکل دے دی اور منتخب میوؤں کے درخت لگوائے۔ گلاب اور موتیا کے تختے ڈلوئے اور ذریعہ آمدنی میں اضافہ کیا۔ حضرت اپنے پیسے کا صحیح استعمال دیکھ کر خوش ہوتے۔

دنیاوی معاملات میں اپنی رائے کو حضرت کی رائے پر ترجیح دیتیں۔ اکثر معاملات وہ خود اپنی مرضی سے طے کر دیتیں۔ ان میں خود اعتمادی بہت تھی۔ بعض وقت کسی معاملہ میں حضرت دلچسپی لینے لگتے تو پھر اپنی مرضی کے خلاف کچھ سننا ہی ناچاہتے اور بالآخر وہی ہوتا جو حضرت چاہتے۔ کبھی کسی مسئلہ میں کوئی بات حضرت کی مرضی کے خلاف ہو جاتی اور حضرت غصا ہونے لگتے تو حضرت کو منوانا چاہتیں۔

بعض وقت حضرت انجمن ہو جاتے اور بعض وقت بہت برہم ہو جاتے تو دم بخود ہو جاتیں اور موقع کی منتظر رہتیں۔ اور گفتگو کا موضوع اس سلیقہ سے بدل دیتیں اور گفتگو کا انداز ایسا اختیار کرتیں کہ چند ہی منٹ میں حضرت ایسے ہو جاتے گویا کوئی بات ہوئی ہی نہ تھی۔ دیکھنے سننے والوں کے لئے حیرت کی انتہاء نہ رہتی اور ان کی اس صلاحیت پر داد دینے بغیر نہ رہ سکتے۔

ایک مرتبہ رابعہ بیگم صاحبہ نے فرمایا " میں بھی مرید ہونا چاہتی ہوں مگر ہوں تو کس کی؟ باہر نظر ڈالتی ہوں تو نظر کمیں نہیں جھتی۔ میں کی مرید ہونے کو جی تو چاہتا ہے مگر رکتی اس لئے ہوں کہ بیوی ہوں۔ ان کے گھر کی پوری ذمہ داری مجھ پر ہے۔ کبھی کوئی بات ان کی مرضی کے خلاف ہو اور حالات کے لحاظ سے اس کی تکمیل کرنی پڑتی ہو تو مرید ہو جانے کے بعد پھر تو مجھے مجبور ہو جانا پڑے گا اور گھر کا انتظام برقرار نہیں رہے گا۔" وہ کوئی تصفیہ کر نہیں پائی تھیں کہ خواب میں دیکھا کہ وہ دست شریف حضرت غوث الاعظم پر بیعت کر رہی ہیں۔ لہذا انہوں نے حضرت نقیب الاشراف بغداد شریف کے ہاتھ پر بیعت کرنے کا ارادہ کر لیا۔ حضرت جب سفر ج و زیارت کے لئے روانہ ہونے لگے تو اپنے خواب اور ارادہ سے مطلع کر کے خواہش کی کہ نقیب الاشراف صاحب سے عرض کر دیں کہ وہ مجھے داخل سلسلہ کر لیں۔ چنانچہ حضرت جب بغداد شریف حاضر ہوئے تو اس زمانہ میں حضرت پیر سید عبدالرحمن نقیب الاشراف تھے۔ بہت مہر اور ضعیف تھے۔ اور حضرت پیر سید محمود حسام الدین نقیب الاشراف کے فرائض انجام دے رہے تھے۔ حضرت نے ان کی خدمت میں حیدرآباد کے قاعدہ کے مطابق ایک اشرفی اور چار روپے عریضہ کے ساتھ روانہ کئے۔ پیر سید حسام الدین صاحب قبلہ کے وکیل کی حیثیت سے حضرت کے ہاتھ پر بیعت کی۔ بعد میں حضرت نے بیوی سے فرمایا " تم مجھ سے بہت بچنا اور بھاگنا چاہتی تھیں مگر بالآخر پیر صاحب کے حکم سے گئے گئیں۔ اور میرے ہی ہاتھ پر پیر صاحب کے وکیل کی حیثیت سے ہی بیعت کرنی پڑی۔" عالم شہادت میں خواب کی تکمیل اس طرح ہوئی۔

صاحبزادی قطب النساء کی شادی حضرت کی صاحبزادی قطب النساء بیگم کی شادی قاضی بشیر الدین فاروقی صاحب سے طے پائی۔ زیور، حمیر کے کپڑے اور سامان کی خریدی شروع ہوئی۔ سونے کا سارا زیور حضرت کے نواسے بھائی وقار الدین صدیقی کی نگرانی میں تیار کروایا گیا۔ عقد کے روز ایک حال میں تمام حمیر قرینہ سے جما دیا گیا حضرت حمیر کا سامان ملاحظہ فرمانا چاہتے تھے۔ نانی امں صاحب نے مجھے یاد فرمایا میں حاضر خدمت ہوا تو کہا۔ تمہارے نانا حمیر دیکھنا چاہتے ہیں۔ اب تمہارا کام ہے نانا کے ساتھ رہ کر حمیر تفصیلی طور پر بتلانا میں نے عرض کیا حمیر کا سامان کس کی تحویل میں ہے؟ ہاں کی کبھی کا ذمہ دار کون ہے؟ وہ کسی موزوں آدمی کے تعلق سے سوچنے لگیں۔ میں نے عرض کیا صابر حسینی صاحب کی بڑی بہن (فرید النساء بیگم عرف بڈھی ماں) بڈھی بیگم خالہ امں کو بلوا کر ان کے ذمہ کر دیا جائے تو مناسب ہے۔ (حضرت اپنی اس بھانجی کو بے حد عزیز رکھتے تھے) نانی امں نے فوراً موٹر روانہ کی اور ان کو بلوایا اور ان سے فرمایا " آپ کے ماموں حمیر دیکھنا چاہتے ہیں، آپ حمیر کا سارا سامان اپنی نگرانی میں لے لیں۔" انہوں نے ہاں کی کبھی لے لی۔ اور حضرت کی آمد کی منتظر ہو گئیں۔ نانی امں نے حضرت سے عرض کیا " میں آپ حمیر دیکھنا چاہتے تھے تیار ہے ایک نظر دیکھ لیں۔" اور ساتھ ہی فرمایا " صمدانی پاشا تم نانا کے ساتھ رہ کر سارا حمیر تفصیل سے دکھاؤ۔" چنانچہ میں حضرت کے ساتھ ہو گیا۔ ہاں کے دروازہ پر بڈھی بیگم صاحبہ کو دیکھا تو حضرت بے حد مسرور ہوئے فرمایا " باوا آپ آگئے۔" وہ حضرت سے ملیں اور ہاں میں آکر ٹھہر گئیں۔ حضرت ہاں میں داخل ہوئے اور سامان اور کپڑوں پر اچھتی ہوئی نظر دوڑائی

پھر پوچھا - یہ سامن کس کی تحویل میں ہے - اور قفل کی کونجی دکھائی - حضرت نے فرمایا - تم سے بہتر اور کون ہو سکتا ہے - بل میں آگے بڑھتے گئے کپڑوں اور دیگر اشیاء کا تفصیلی جائزہ لیتے گئے - اور سارا جیز دیکھ کر مسکراتے ہوئے واپس ہوئے بیوی کی انتظامی صلاحیت سلیجے اور کپڑوں اور اشیاء کے انتخاب پر مسرت کا اظہار فرمایا - حضرت میں جمالیاتی ذوق اعلیٰ درجہ کا تھا -

رابد بیگم صاحبہ پر تقریباً دو سال بھول اور گشگی کی کیفیت طاری رہی - ڈاکٹروں کا علاج چلتا رہا - ڈاکٹروں کا خیال تھا کہ دماغی کینسر ہے - مگر حضرت کا خیال تھا کہ ان پر جذب کی کیفیت طاری ہے وہ ادھر نہیں ہیں - محترمہ نماز کی سختی سے پابند تھیں - مقررہ اذکار نافذ نہ فرماتی تھیں - بھول کے اس زمانہ میں بغیر یاد دہی ٹھیک وقت پر نماز کے لئے متوجہ ہوتیں - اور نماز ادا فرماتیں ، تسبیح پڑھتیں ، پان ملاحظہ فرمائیں - ڈیبا میں پان کی گوریوں لگا کر حضرت کی خدمت میں بھجواتیں - خاصہ کا وقت آتا تو حضرت کے تحت کے سامنے میز رکھا جاتا اور خاصہ چن دیا جاتا اور خادمہ آکر محترمہ سے عرض کرتی - خاصہ تیار ہے حضرت یاد فرما ہے ہیں - حضرت کا نام سننے ہی فوراً چلنے کو تیار ہو جاتیں - خادمہ ہاتھ پکڑ کر حضرت کے کمرہ میں لے آتی جو بازو ہی تھا - حضرت کو دیکھتے ہی السلام علیکم فرماتیں اور قریب جا کر حضرت کے چہرہ مبارک کی بلائیں لے کر ہاتھ اپنے چہرہ پر پھیر لیتیں - حضرت کرسی پر بیٹھنے کا اشارہ فرماتے تو کرسی پر تشریف فرما ہو جاتیں حضرت اپنے دست مبارک سے کھانا سامن رکابی میں ڈالتے اور فرماتے - بیوی کھاؤ - فوراً کھانا کھانے لگتیں - حضرت آدھا پانی خود پی کر گلاس بڑھا دیتے - حضرت کا بچا ہوا پانی پی لیتیں - اور حضرت کے چہرہ مبارک کو دیکھنے میں پھر گم ہو جاتیں - چائے آتی اور سامنے رکھی جاتی حضرت خود چائے نوش فرمانے لگتے اور فرماتے - بیوی چائے پیو - تو چائے پی لیتیں اور پان کی ڈیبا حضرت کی طرف بڑھا دیتیں - حضرت پان ملاحظہ فرماتے پھر کہتے - اچھا اب جاؤ آرام کرو خادمہ محترمہ کو پھر کمرہ میں پہنچا دیتی -

بھول کے اس زمانہ میں کبھی کبھی بیہوشی کا دورہ بھی پڑتا تھا جو چند منٹ رہتا - ایک مرتبہ پلنگ پر سے اٹھ کر ضرورت سے جانا چاہتی تھیں کہ بیہوشی کا دورہ پڑا جموک نکلنے لگا قریب تھا کہ وہ فرش پر گر جاتیں موسنی ماموں اور میں اتفاقاً کمرہ میں داخل ہوئے - موسنی ماموں فوراً لپکے اور ان کو ہاتھوں پر اٹھایا - جسم کو ہاتھ لگتے ہی اس حالت میں بھی ناگواری محسوس کی اور ڈانٹ کر پوچھا - کون ہے - ؟ موسنی ماموں نے عرض کیا - اہل جان میں موسنی آپ کا بیٹا - انھوں نے الطینان محسوس کیا اور پھر بے ہوش ہو گئیں - موسنی ماموں نے اپنی والدہ کو پلنگ پر لٹا دیا - میں حضرت کی خدمت میں پہنچا اور یہ چشم دید سارا واقعہ کہ سنایا - اور عرض کیا - حضرت ان کو بیہوشی کی حالت میں بھی اپنی عفت کا کتنا خیال ہے - حضرت کے چہرہ مبارک پر ایک سرخی دوڑی اور مجھ سے فرمایا - باوا! آخر سیدانی ہے -

صاحبزادی قرالنساء کی شادی | اس بھول کی کیفیت کے زمانہ میں حضرت کی صاحبزادی قرالنساء عرف لطیف شہزادی کی شادی خواجہ ولی الدین صاحب سے ہوئی ، شادی کے سارے مراسم محترمہ ہی کے ہاتھوں انجام پائے - جب محترمہ کی بھول جاتی رہی اور وہ صحت مند ہو گئیں - ان کے گود میں بچی کو دیکھ کر پوچھا - یہ تمہارے گود میں کس کی بچی ہے - انھوں نے جب بتلایا کہ یہ خود ان کی اپنی بچی ہے تو پوچھا کہ - کیا شادی ہو گئی - انھوں نے جواب دیا - اہل جان شادی کے سارے انتظامات اور مراسم خود آپ ہی نے تو انجام دیئے تھے - فرمایا - مجھے کچھ یاد نہیں - دادا کو بلوا کر دیکھا ، ان کی خوشی کی انتہاء تھی پھر پوترا پوتری ، نواسہ نواسی جو اس دوران تولد ہوئے تھے ان سب کو بلوا کر دیکھا اور

نہایت مسرور ہوئیں۔

رابع بیگم صاحبہ میں عرب عورتوں جیسی ہمت اور شجاعت تھی۔ پستول چلانا جانتی تھیں۔ نشانہ اچھا تھا۔ ایک مرتبہ رکاب گنج کے مکان میں قیام کے زمانہ میں ہندوؤں اور مسلمانوں میں فساد ہو گیا۔ یہ نواب میر عثمان علی خان آصفیہ کا دور تھا۔ محترمہ کو اطلاع ملی کہ کچھ لوگ مکان کی پھانٹک کے پاس جمع ہو گئے ہیں ممکن ہے پھانٹک میں گھس آئیں۔ اس وقت نہ تو حضرت مکان میں تھے اور نہ بچے ہی موجود تھے۔ گھر میں بچیاں پریشان ہونے لگیں فوراً برقعہ پہن کر پستول لوڈ کیا۔ پھانٹک کے اندر مکان میں داخل ہونے کا جو دروازہ تھا اس میں آکر کھڑی ہو گئیں اور ڈانٹ کر کہا۔ خبردار جو کسی نے پھانٹک میں داخل ہونے کی کوشش کی اور پستول تان کر اس کا رخ مجمع کی طرف کر دیا۔ فسادوں نے جو پستول دیکھا فوراً رفو چکر ہو گئے۔ اس واقعہ سے باوجود عورت ہونے کے ان کی ہمت اور شجاعت کا اندازہ ہوا۔ یہ واقعہ جس کسی نے سنا حیرت کرنے کے بجائے یہ کہا۔ آخر حضرت کی بیوی ہیں۔

رابع بیگم صاحبہ نے اپنی سوتیلی اولاد کے ساتھ شفقت و محبت کے ساتھ ساتھ اس قدر احسانات بھی فرمائے کہ اولاد کا سر نیازاں کے قدموں پر پورے احترام کے ساتھ ہر وقت بچھا رہا۔ چنانچہ ایک مرتبہ فرمایا۔ مجھے اپنی پیٹ کی اولاد سے زیادہ پاشاہ بیگم کی اولاد سے توقع ہے کہ یہ میرا ساتھ دے گی۔

حضرت کے وصال کے بعد حضرت کے جانشین رحیم پاشاہ صاحب سے فرمایا۔ رحیم صاحب میں آپ وقتاً فوقتاً آیا کرو آپ اپنے باوا سے بہت مشابہ ہیں۔ آپ کو دیکھنے سے سکون ہوتا ہے۔

آخری زمانہ میں جب حج و زیارت کی غرض سے حاضر مرین ہوئیں تو وہیں حضرت کے فرزند محمد پاشا صاحب کو ماں کی خدمت کا بہت موقع ملا۔ جو خود بھی حج و زیارت کی غرض سے وہیں حاضر تھے مناسک حج کی ادائیگی میں ان کو ہر طرح سہولت ہم پہنچائی اور خوب دعائیں لیں۔

بعد انتقال مراسم تدفین کی سعادت ساری اولاد کو حاصل رہی۔ البتہ موصوفہ کے بطنی دو بڑے صاحبزادے پاکستان منتقل ہونے کے سبب تدفین میں شرکت نہ کر سکے۔

حضرت کی پوری اولاد میں جو تین بیویوں سے ہوئی باہم سوتیلی پن کا احساس مطلقاً نہ تھا۔ ہر ایک کے دل و دماغ پر حضرت ہی ہر وقت چھائے رہے۔

حضرت کی پہلی زوجہ محترمہ بادشاہ بیگم صاحبہ کے بطنی تین صاحبزادوں اور ایک صاحبزادی اور حضرت کی دوسری زوجہ محترمہ کے بطنی دو صاحبزادوں کی شادیاں اور خود محترمہ کی اپنی چار لڑکیوں اور دو صاحبزادوں کی شادیاں حضرت کی سرپرستی میں محترمہ کے ہاتھوں انجام پائیں۔ البتہ چھوٹے صاحبزادے (حضرت عموٹ پاشا صاحب) کی شادی حضرت کے وصال کے بعد خود محترمہ کی سرپرستی میں ہوئی۔

تین پوتوں، چھ پوتیوں، پانچ نواسوں اور دو نواسیوں کی شادیاں حضرت کی سرپرستی میں محترمہ کے ہاتھوں انجام پائیں۔ خود میری شادی میں جو حضرت عبدالرحیم صاحب قبلہ کی منجھلی صاحبزادی سکینہ بیگم صاحبہ سے ہوئی نواسے کو اپنے گھر میں رکھا اور پوتری اور نواس بہو کو ان کے نانا کے گھر سے بیاہ کر اپنے گھر لائیں چونکہ میری والدہ میری شادی سے بہت پہلے گذر چکی تھیں۔ حضرت نے ولیمہ کا خرچ خود برداشت فرمایا۔ موصوفہ نے پوری مسرت کے ساتھ سارے انتظامات کئے۔

• حضرت ڈاکٹر موسیٰ عبدالرحمن صدیقی اور حضرت مولوی احمد عبدالشکور صدیقی صاحبان۔

حضرت کے وصال فرما جانے کے بعد سات (۷) پوتوں دو (۲) پوتیوں اور دو (۲) نواسیوں کی شادیاں محترمہ کی سرپرستی میں ہوئیں۔ اپنے نواسے میرے پانچویں بھائی مصطفیٰ پاشا کو ان کی شادی کے موقع پر اپنے گھر رکھا۔ گھر پر نوبت بٹھائی اور بڑے اہتمام سے شادی کی تقریب انجام دی۔ نواس ہو جو بڑی پوتری عائشہ بیگم صاحبہ کی بڑی صاحبزادی (خدیجہ بیگم) ہیں بیاہ کر گھر لائیں اور نہایت مسرور ہوئیں۔ اس طرح حضرت کی آل و اولاد کی جملہ بتیس شادیاں محترمہ کے ہاتھ پر ہوئیں۔

رابعد بیگم صاحبہ کے بطن سے حضرت کو چودہ بچے ہوئے جن میں سے بعض کسن فوت ہوئے اور بعض کچھ عمر پانے کے بعد۔ البتہ ایک صاحبزادی آمنہ بیگم صاحبہ نے عین جوانی میں انتقال کیا۔ چودہ میں سے صرف تین صاحبزادے اور چار صاحبزادیاں موجود ہیں۔ اور سوائے بڑی صاحبزادی فاطمہ بیگم صاحبہ کے باقی سب صاحب اولاد ہیں۔

حج و زیارت اور انتقال | عمر کے آخری حصے میں حضرت کے وصال کے بعد فریضہ حج ادا کیا اور حج سے واپس آنے کے ایک ہفتہ بعد وصال فرمایا۔ اور صدیق گلشن بارگاہ حضرت عبدالقدیر میں مدفون ہیں۔

حضرت کے ساتھ اگر کسی کی یاد سب کے دلوں میں آج بھی باقی ہے تو وہ حضرت رابعہ بیگم صاحبہ ہی کی ہے۔ اولاد و احفاد کی تفصیل کے لئے ملاحظہ ہو شجرہ

۸۔ ملازمت و وظیفہ حسنِ خدمت

مدرسہ دارالعلوم حیدرآباد پر حضرت کا ابتدائی تقرر بیانت ۳۵ روپیہ مہل میں آیا۔ ترقی ہوئی گئی۔ کچھ عرصہ بعد آپ کو ۵۰۰ روپیہ تنخواہ ملنے لگی۔ اس کے کچھ عرصہ بعد ۳۰۰ تا ۶۰۰ کا گریڈ ملا بعد میں کلیہ جامعہ عثمانیہ میں بحیثیت پروفیسر و صدر شعبہ دینیات و وظیفہ حسنِ خدمت پالنے تک کار گزار رہے اور ایک ہزار روپے ماہوار برسوں پاتے رہے۔

دارالعلوم کا وہ زمانہ جس میں حضرت بحیثیت طالب علم حصولِ علم میں مشغول تھے یا وہ زمانہ جس میں حضرت بحیثیت استاد تشنگنِ علم کی سیرانی فرما رہے تھے دارالعلوم کی تاریخ کا نہایت زرین دور ہے۔ اور یہ ۱۶ سال کا قلیل عرصہ ہے جس عرصہ میں سینکڑوں طلباء نے جامعہ پنجاب کے مشرقی اعلیٰ امتحانات میں کامیابی حاصل کی۔ ملازمت، وکالت، صحافت، شاعری، مضمون نگاری، خدمتِ ملک غرض جس شعبہ میں بھی یہ لوگ گئے انہوں نے اپنا سکہ بٹھایا اور اپنا اثر چھوڑا۔ ان لوگوں کے علمی اور عملی کارنامے مملکتِ آصفیہ کی ترقی کے اساس اور پیش خیمہ ثابت ہوئے۔ اس دور سے پہلے دارالعلوم پر سے دو دور گذر چکے تھے۔

پہلا دور اس کے قیام ۱۲۷۲ھ م ۱۸۵۶ء تا ۱۳۰۰ھ م ۱۸۸۳ء کا دور ہے جس میں اسنادِ تعلیم پر مدار الہام کے دستخط ہوا کرتے تھے۔ اور بعد کامیابی ملازمت مل جاتی تھی۔ یہ طلباء اس دور کے فارغ التحصیل شمار ہوتے تھے۔ اور ان کی بڑی قدر و منزلت ہوتی تھی۔ بعد میں نصابِ تعلیم میں اضافہ کیا گیا۔ اور چھ سالہ تعلیم کر دی گئی۔

دارالعلوم کا دوسرا دور ۱۳۰۱ھ م ۱۸۸۳ء تا ۱۳۰۷ھ م ۱۸۹۰ء کا دارالعلوم کے انحطاط کا دور ہے۔ جس میں ملک میں سرسید مرحوم کی تحریک کے زیر اثر انگریزی تعلیم پر زیادہ توجہ دینے کی انقلابی تحریک شروع ہوئی۔

دارالعلوم کا تیسرا دور ۱۳۰۸ھ م ۱۸۹۱ء تا ۱۳۲۳ھ م ۱۹۰۷ء تک کا دور ہے جس میں دارالعلوم کا الحاق پنجاب یونیورسٹی سے ہو گیا تھا۔ یہی وہ دور ہے جس میں حضرت بحیثیت طالب علم بھی دارالعلوم سے متعلق رہے اور ختمِ تعلیم کے بعد بحیثیت استاد بھی۔ اس زمانہ میں شمس العلماء سید محمد سعید صاحب صدر مستم دارالعلوم تھے۔ جب موصوف چند سال ملازمت کے بعد وظیفہ لے کر حرمین شریفین چلے گئے تو ان کی جگہ مولوی الہی بخش صاحب کو مامور کیا گیا۔ جو دارالعلوم کے کار گزار صدر مدرس تھے۔

مولوی نصیر الدین ہاشمی صاحب حضرت کے تعلق سے اپنے ایک مضمون میں لکھتے ہیں:-

• راقم الحروف ۱۳۲۸ھ م ۱۹۱۰ء میں مدرسہ دارالعلوم کی وسطانی جماعت میں شریک ہوا تھا۔ اس وقت سے مولانا صدیقی سے

واقف ہوا۔ اساتذہ میں اکثر ایسے تھے جو خاص خاص شعبوں میں مہارت رکھتے تھے۔ مثلاً مولانا نادر الدین فلسفہ و کلام کا درس دیتے۔ مولوی حبیب الرحمن حدیث پڑھاتے۔ مولوی محمد عباس فارسی کی اعلیٰ تعلیم دیا کرتے تھے۔ مولوی سید شاہ مصطفیٰ قادری فقہ و اصول فقہ وغیرہ کا درس دیا کرتے مگر مولانا عبدالقدیر صدیقی ہرفن مولانا کی حیثیت رکھتے تھے۔ آپ تفسیر و حدیث کی تعلیم دیتے تو اس کے ساتھ ساتھ فقہ اور اصول فقہ کا درس بھی دیتے تھے۔ منطق، فلسفہ اور کلام پڑھاتے تو شعر اور ادب بھی آپ سے متعلق ہوتا تھا۔ غرض تمام اساتذہ میں صرف

مولانا صدیقی کی ذات والا صفات ہی ایسی تھی جو جماعت ہائے فاضل اور کامل کے تمام شعبوں کا درس دیا کرتے۔

حضرت کی عمر میں ایک دن ایک رات بھی ایسی نظر نہیں آتی جس کو آپ نے غیر ضروری باتوں میں صرف کیا اور مفید مشاغل اور حصول علم میں منہمک نہ رہے ہوں یہی وجہ ہے کہ حضرت نے حصول علم میں جو مدت صرف کی وہ اس مدت سے زیادہ ہے جو عام طور پر دوسرے علماء نے حصول علم میں لگائی ہے۔ اسی لئے کم عمری ہی میں حضرت کو اپنے ممتاز اساتذہ کی صف میں بحیثیت مترجم عالم شامل ہونے اور ان کے ساتھ زمرہ اساتذہ میں کام کرنے کا موقع بھی الحمد للہ حاصل ہوا۔

۱۳۲۳ھ = ۱۹۰۴ء سے دارالعلوم کا چوتھا دور شروع ہوتا ہے کہ دارالعلوم کے عین بہار کے دور میں لارڈ کرزن وائسرائے کے نافذ کردہ قانون جامعات برطانوی ہند کی بناء پر جامعہ پنجاب نے دارالعلوم حیدرآباد سے اپنے امتحانات عربی و فارسی کا ایسے وقت (۱۹۰۴ء) انقطاع کیا جب کہ طلباء تیاری امتحان میں مصروف و منہمک تھے۔ برطانوی حکومت کا اس سے مقصود یہ تھا کہ خود جامعہ مدراس ایسے امتحانات کا سلسلہ قائم کرے اور انگریزی عربی و فارسی سب ہی امتحانات دارالعلوم حیدرآباد پر جامعہ مدراس کو عمل و دخل حاصل ہو۔ مگر جامعہ مدراس سے اس کے انتظام میں دیر ہوئی اور جامعہ پنجاب نے عجلت سے انقطاع کی قطعی اطلاع دے دی۔ اس پر ممالک محروسہ کے ان تمام مدارس میں کھلبلی پیدا ہوگئی جہاں عربی و فارسی تعلیم ہوتی تھی۔ اس موقع پر ڈاکٹر ارگونا تھ فوراً میدان عمل میں آگئے اور انہوں نے ایک پرائیوٹ اکاڈمی کے طور پر امتحانات کو "انجمن معیار العلوم" کے ذریعہ سے لئے جانے کا اعلان کر دیا۔ اس میں متعدد طلباء شریک ہوئے۔ امتحانات مستند علماء کے ذریعہ لئے گئے پھر ڈاکٹر صاحب نے سرکار دولت آصفیہ سے اس اکاڈمی کی سرپرستی کی استدعا کی۔

نواب فخر الملک نے تجویز کی کہ خود سرکاری طور پر ایسے امتحانات کا انتظام ہونا چاہیے۔ بیرونی جامعات کی طرح غیر سرکاری طور پر ایسے امتحانات کا انتظام ہونا چاہیے بیرونی جامعات کی طرح غیر سرکاری انجمن کی بھی ضرورت نہیں۔ اس سے قبل بھی نواب فخر الملک متعدد بار حیدرآباد کے لئے یونیورسٹی کی ضرورت کے مسئلہ کو پیش کر چکے تھے۔ اس مرتبہ مہاراجہ کشن پرشاد یمین السلطنت مدار الہام نے اس سے اتفاق کر لیا۔ قواعد و ضوابط نافذ کر کے امتحانات ابتداءً جامعہ پنجاب ہی کے نصاب و قواعد کے مطابق شروع کئے گئے۔

اس اثناء میں مولوی عزیز مرزا معتمد عدالت ہو گئے۔ مولانا صافی الدین ان کے مددگار صیغہ تعلیمات تھے۔ محمد اکبر حیدری معتمد فینانس تھے۔ ان سب کو دارالعلوم اور علوم مشرقیہ سے ہمدردی تھی چنانچہ اب یہ تحریک معتمد عدالت و امور عامہ سرکار عالی نے منظور فرمائی کہ ضروریات ملک و قوم کے مد نظر سلسلہ نصاب میں مناسب ترمیم کر کے ضابطہ امتحان بنایا جائے اور مدرسہ دارالعلوم کی تنظیم جدید کے لئے ایک اسکیم بنائی جائے جس کے لئے مولانا شبلی نعمانی کو طلب کیا جائے اور ان سے یادداشت مرتب کرائی جائے پھر اعلیٰ حکام اور علماء ملک کی ایک کمیٹی اس پر غور کرے۔ چنانچہ ایک کمیٹی نواب فخر الملک کی صدارت میں قائم ہوئی اور مولانا انوار اللہ خان فضیلت جنگ، مولوی سید محمد یوسف الدین اور محمد اکبر حیدری اور صدر مہتمم دارالعلوم مولانا سید نادر الدین اور مولانا محمد عبدالقدیر صدیقی اس کمیٹی میں شامل کئے گئے۔

مولانا شبلی نے مختلف مرحلوں کے بعد ایک تجویز پیش کی جس میں ان کی کمیٹی کے دیگر ارکان مولانا یوسف الدین، مولانا عبدالقدیر، مولانا نادر الدین اور مولانا الہی بخش کی تجویز اور یادداشتوں کو شامل کیا اور طبع کروا دیا۔ جس کو بعد میں نواب عماد الملک اور شمس العلماء سید علی بلگرامی کی موجودگی میں مناسب اصلاح کے ساتھ منظور کر لیا گیا۔

اس ایشیا میں نواب میر عثمان علی خان بہادر آصف جاہ ہنتم کے علم پرورد دور کا آغاز ہوا۔ وزارت پر نواب سالار جنگ ٹاٹ اور ان کے مشیر خاص نواب عماد الملک سید حسین بگراہی مقرر ہوئے اور سرشتہ امور مذہبی مولانا انوار اللہ خاں فضیلت جنگ کے تعویض ہوا۔ اور نظامت تعلیمات پر ڈاکٹر الالطینی مامور ہوئے تو مولانا شبلی کو پھر حیدرآباد میں تعلیمی اسکیم پر رائے دینے طلب کیا گیا۔

مولانا شبلی نعمانی صاحب جس وقت نصاب کی تدوین کے ضمن میں حیدرآباد تشریف لائے تھے، ان کے ساتھ عبدالمطہم شدر بھی تھے۔ کمیٹیوں میں حضرت کی شبلی صاحب سے بڑی رد و قدح رہتی۔ شدر تو ایک دو جملوں میں چپ رہتے البتہ شبلی صاحب بڑی رد و قدح فرماتے بالآخر اسی نتیجہ پر پہنچتے جو حضرت کا مدعا رہتا۔ اجلاسوں میں کبھی وہ وقت سے پہلے پہنچ جاتے تو کہتے کہ کہاں ہیں وہ جواں سال مولوی صاحب جو علوم پر بڑی اچھی نظر رکھتے ہیں۔ جب کمیٹی کی رائے اور نصاب تعلیم حکومت کے سامنے پیش کیا گیا تو اس میں نصاب کا بڑا حصہ وہ تھا جس کو حضرت نے پیش کیا تھا۔

ڈاکٹر الالطینی کے نظامت تعلیمات پر مامور ہونے کے بعد دارالعلوم کی ترقی کی طرف توجہ بڑھ گئی۔ اس سلسلہ میں پہلا قدم ایک پروفیسر سائنس کا تقرر تھا۔ اور بابو امرت لال سیل کے باعث کئی جامعات میں سائنس کی تعلیم اردو میں ہونے لگی۔ ساتھ ہی مولوی انبی بخش کو وٹینڈ ہو گیا۔ اور صدارت دارالعلوم پر مولوی حمید الدین فراہی بی۔ اے مامور ہوئے جو مولانا شبلی کے قریبی رشتہ دار تھے۔

الہ آباد یونیورسٹی کے پروفیسر عربی ہونے کے علاوہ عام علمی شہرت بھی رکھتے تھے۔

اسی زمانہ میں ۱۳۲۲ ہجری میں طلبہ کی انجمن شریۃ الادب کا احیاء ہوا جو ۱۳۱۱ھ میں قائم کی گئی تھی۔ جس کے بانی مولانا عبدالقدیر تھے۔ اور آپ کے شرکائے کار مولوی اکبر علی مدیر صمیمہ مولوی مرزا محمد بیگ، مولوی عبدالہیثم (سابق ناظم عدالت) مولوی غلام حسین صاحب (ناظم عدالت) مولوی حافظ محمد منظر، مولوی حبیب الزماں خاں، رائے کیٹھو پرشاد (از خاندان راجہ شیوراج بہادر) وغیرہ تھے۔

اس کے مقاصد توسیع معلومات، مطالعہ اخبارات و کتب، مشق تقریر، تہذیب اخلاق، اتفاق و اتحاد طلباء تھے۔ چنانچہ اس انجمن کے زیر اہتمام ہفتہ وار تقریریں ہوتیں، اخبارات و رسائل آتے اور کتابیں فراہم کی جاتیں۔ دائرۃ المعارف نے بھی اس انجمن کو اپنی کتابیں دی تھیں۔ مولوی رضی الدین کیفی۔ بھی اس انجمن کے سرگرم کارکن تھے۔ اس انجمن کا پہلا سالانہ جلسہ ملا عبدالقیوم کی صدارت میں ہوا۔

انجمن کے ایک جلسہ کی صدارت معتمد تعلیمات مولوی عزیز مرزا نے بھی کی تھی۔ جس میں محمد اکبر حیدری، بخشی رگوناتھ وغیرہ معزز عمدہ دار بھی شریک ہوئے تھے۔ دارالعلوم کے قدیم طلباء بھی جمع ہوئے تھے۔ اور گروپ فوٹو بھی لیا گیا تھا۔

جب خود مدرسہ میں اضمحلال پیدا ہوا تو انجمن بھی متاثر ہوئے بغیر نہ رہ سکی۔

۱۳۲۲ھ میں انجمن شریۃ الادب کا دوبارہ احیاء ہوا اور دارالعلوم کی ساٹھ سالہ سالگرہ منائی گئی جو دارالعلوم کے قدیم دور کا شاندار

کارنامہ اور جامعہ عثمانیہ کی بنیاد کا آغاز تھا۔ ●

● ماخوذ از تذکرہ دارالعلوم مولانا مولوی نصیر الدین ہاشمی۔

جامعہ عثمانیہ کے قیام میں سرگرم کوشش کرنے والوں میں نواب عماد الملک سید حسین بلگرامی، مسٹر گانسی صدر المسام فیئانس، سردار مسعود صاحب ناظم تعلیمات، مولوی عبدالحق صاحب معتدا نمبن ترقی اردو و ناظم الترتیب، تھے۔ اور بعد کو مولوی حبیب الرحمن خاں صاحب شروانی نواب صدر یار جنگ بہادر صدر الصدور امور مذہبی۔ لیکن مستقل اور علمی تعلق ابتداء سے سرداکبر حیدری کا رہا۔ جامعہ عثمانیہ اعلیٰ حضرت سلطان العلوم نواب میر عثمان علی خان آصفیہ ہفتم کی فیاضانہ علم پروری کی شاندار یادگار ہے۔ جب یونیورسٹی کا قیام عمل میں آیا تو حضرت وظیفہ حسن خدمت پانے تک بحیثیت پروفیسر شعبہ دینیات و صدر شعبہ کار گزار رہے۔

زمانہ ملازمت میں کبھی رخصت بیماری یا رخصت خاص نہیں لی۔ گیارہ سال توسیع پانے کے بعد ۱۹۳۲ء میں وظیفہ حسن خدمت پر سبکدوش ہوئے۔ حضرت نے عثمانیہ یونیورسٹی کی ہرجبہ ترقی سے دلچسپی لی۔ حضرت کی ذات باہرکات سے شعبہ دینیات کی کرسی صدارت ہی نہیں بلکہ عثمانیہ یونیورسٹی بھی زینت پاتی رہی۔ حضرت کو تاحیات ۵۰۰ پانچ سو روپیہ وظیفہ ملتا رہا۔ وظیفہ حسن خدمت پر سبکدوش ہونے کے بعد حضرت نے ۹۴ سال کی عمر تک درس و تدریس کا سلسلہ گھر پر جاری رکھا۔

۹۔ سفر حج و زیارت

حضرت یکم رمضان ۱۳۳۵ھ ۶ م ۱۹۲۴ء مارچ ۱۹۲۴ء روز یکشنبہ شب دوشنبہ کو حیدرآباد سے راہی بمبئی ہوئے اور ۲۹۔ ذالحجہ ۱۳۳۵ھ ۳۰ م ۱۹۲۴ء جون ۱۹۲۴ء بعد فراغت حج و زیارت گھر لوٹ آئے۔ چار ماہ کے عرصہ میں بغداد، عراق، شام، فلسطین اور حجاز کا سفر فرمایا۔ حضرت اور آپ کے رفقاء کا قیام بغداد شریف اور لمحات شریف میں دو ہفتے، دمشق میں ایک ہفتہ، بیت المقدس میں ایک ہفتہ، مدینہ منورہ میں تین ہفتے، مکہ معظمہ میں دو ہفتے، غرض ہر مقام پر مختصر سی مگر سفر کا اعتبار کرتے کافی قیام رہا۔ حضرت نے سفر نامہ لکھا ہے جو کافی طویل ہے جس سے ضروری اقتباسات یہاں پیش کئے جاتے ہیں، یہ سفر نامہ رسالہ النور میں بالاقساط طبع ہوا ہے۔ جو نایاب ہے۔ حضرت کے رفقاء سفر حسب ذیل تھے۔

۱۔ پروفیسر محمد الیاس برنی ۲۔ کرنل حبیب علی قادری ۳۔ حافظ سید لطف احمد مددگار ناظم طبابت اس طرح یہ چار درویش کا قافلہ روانہ ہوا۔ حضرت نے اپنا امیر سفر پروفیسر الیاس برنی صاحب کو بنایا تھا۔

کرنل حبیب علی صاحب اپنے سفر نامہ "سفر نامہ مقامات صدق و صفا" میں لکھتے ہیں۔

حضرت قبلہ نے تقسیم کاریوں فرمایا تھا ۱۔ امیر قافلہ الیاس برنی صاحب ۲۔ حبیب علی صاحب کھانا پکانے والے ۳۔ حافظ سید لطف احمد صاحب ان کے مددگار (ہم دونوں کا نام حضرت نے "اولی النور" رکھا تھا) ۴۔ فقیر (خود حضرت قبلہ) سے کیا ہو سکتا ہے سامان کی نگرانی اور دعا کرتے بیٹھنا۔

کرنل صاحب اپنے سفر نامہ میں "روانگی از حیدرآباد تا بمبئی کے عنوان کے تحت لکھتے ہیں۔

شہر کے اکابر مشائخین علماء، عمائدین، عمدہ دار سبھی اس قافلہ کو وداع کرنے اسٹیشن پر پہنچے۔ جب میں حضرت بمبئی پاشا قبلہ قدس سرہ سے قدم بوسی کے لئے بڑھا تو آپ نے گگے سے لگا لیا۔ اس وقت میں بے ساختہ رو رہا تھا تو پاشا قبلہ نے فرمایا۔ حبیب تم بڑے خوش نصیب ہو کہ عالم شباب ہی میں تمہاری یاد دربار رسالت سے ہوتی تمہیں تو خوش ہونا چاہیے۔ رونا ان کو چاہیے جن کی ابھی یاد نہیں ہوتی۔"

اقتباسات سفر نامہ

۱۲ / رمضان کو ۱۰ بجے شب بمبئی پہنچے۔ وکٹوریہ کرایہ پر لی گئی اور مسافر خانہ صابو صدیق میں اترے۔ ماہ رمضان کے پہلے جمعہ کو نکلنے کا ارادہ تھا مگر میل (Mail) کے جہاز کو سرکار نے اپنی فوجی ضرورتوں کے لئے کرایہ سے لیا تھا۔ مجبوراً ایک ہفتہ اور بمبئی میں رہنا قبول کیا گیا۔ اس اثناء میں مختلف محلے دیکھے۔ سمندر میں شیخ مہامی (المروف حاجی علی) صاحب تفسیر کی درگاہ ہے۔ صاحب قبر، بزرگ اور صاحب برکت معلوم ہوتے تھے۔

سفر بغداد شریف و لمحات شریف

جمعہ کے دن ۱۰ بجے کے بعد جہاز پر سوار ہوئے، دو ہزار ٹن کا جہاز تھا۔ "وریلا" نام تھا۔ ہم کو بچھلے عرش یعنی ڈک پر بست آرام کی جگہ ملی۔ پہلے روز تو بفرض امتحان روزہ نہ تھے۔ پھر برابر روزہ رکھتے آئے۔ اتوار کو کراچی میں اتارے گئے۔ بستروں کو بچھارہ دیا گیا۔

چار شنبہ کو دس بجے بصرہ پہنچے۔ محصول خانہ سے فراغت کے بعد سباراؤ نامی ایک ہندوستانی ہندو نے جو ریل کا عمدہ دار تھا

ہمارے ساتھ بہت عمدہ سلوک کیا۔ آرام دہ ڈبہ میں لے جا کر بٹھایا۔ ریل مکینڈ اسٹیشن پر ٹرگنی رات پر وہیں رہے گھڑی میں حیدرآباد سے تین گھنٹوں کا فرق ہو گیا تھا۔ مکینڈ سے بغداد جانے والے الگ ڈبوں میں بٹھائے گئے اور کربلا جانے والے الگ ڈبوں میں۔

دربارِ خوشیہ شنبہ کی صبح کو بفضلہ ہم بغداد شریف پہنچے۔ یہاں چند دلال ہیں جو زائرین کو بہت گھیرتے ہیں۔ لیکن بفضلہ ہم پر کسی کا قابو نہ چل سکا۔ ہم نے پہلے سید احمد شرف الدین کلید بردار صاحب سے ملاقات کی۔ فقیر ہیں۔ فقیر بے نفس مقدس عالم، رات دن کئی لئے دروازہ حجرہ مبارک پر بیٹھے رہتے ہیں۔ حجرہ ہمیشہ بند رہتا ہے۔ ہر نماز کے وقت کھلتا ہے۔ دربارِ خوشیہ میں حاضر ہوئے تو دل سرور سے آنکھیں نور سے بھر گئیں۔

یہ منقبت سنائی۔

سرورِ دلِ مصطفیٰ غوثِ اعظم	تجلی نورِ خدا غوثِ اعظم
ہیں زیرِ قدم تیرے سر اولیاء کے	ہے اعلیٰ تر امر تیرے غوثِ اعظم
تم اچھے ہو اللہ کے ہو پیارے	میں اچھا نہیں ہوں تو کیا غوثِ اعظم
بھلوں کی تو ہوتی ہے ساری خدائی	برے کو بھلا کیجے یا غوثِ اعظم
کسں چھوڑتے ہیں گنگار دامن	کہ وابستہ تیرے ہیں یا غوثِ اعظم
اشن اشن اشن اشن	مدد اپنے خادم کی یا غوثِ اعظم

خبر بھی ہے کچھ حسرتِ بے نوا کی

کہ کیا حال اس کا ہے یا غوثِ اعظم

اور عربی غزل

الان قلبی فی قیود الہوی عان	ولوعہ وجد قد اضرت بجثمانی
وعینی تجری بالدموع صباہة	واحشائی ملای من توقد نیران
ولی زفرات قد علت ذرۃ السما	بہجر جمیل الخلق والخلق ذی الشان
جمیل الحیاو السجا یا وقدۃ ال	برایا حبیب اللہ صفۃ رحمان
غیاث و غوث للنام و امنہم	امام الوری شمس الہدی فخر عدنان
لہ قدم تعلوا الروس وعزۃ	لہا تنحنی اعناق حن و انسان
بالف تباع البیض منہ وفرخہ	علاقده من ان یسام باثمان
لوانکشف بالشرق عورۃ خادم	وبالغرب مولانا لغطی بغفران
ولا باس ان کانت فعالی فیبیحة	فان مرادی جید اهل احسان
اغث یا صفی اللہ یا عبد قادر	فانی امیر فی سلاسل عصیانی
اغث یا ولی اللہ یا ابن محمد	شفیع الوری فی یوم فوز و حرمان
فکن مولی من شرفسی وزیفها	وکن لی حرزا من مکائد شیطان
علیک صلۃ اللہ ثم سلامہ	السی ان تشذی الزہوفی روض بستان

مسجد مبارک نہایت عالیشان ہے۔ مسجد کا گنبد بہت بڑا ہے۔ مزار مبارک کا گنبد چینی کا کام کیا ہوا ہے۔ داخلی مسجد میں چار حصے ہیں۔ شافعی مضلی۔ مضلی حنفی جس پر بڑا گنبد ہے۔ ایک کے بازو ایک حجرہ میں سمیٹنے کے بعد قبلہ رو ایک دروازہ ملتا ہے جو حجرہ مبارک میں کھلتا ہے۔ قبر مبارک کے اطراف چاندی کی جالی ہے۔ بیچ میں صندوق مبارک ہے جس پر سبز نخل کا کار چوبی کام کیا ہوا غلاف ہے۔

شہر بغداد کے دو حصے ہیں۔ بغداد شریف اور بغداد۔ بغداد شریف میں حضرت عوٹ الاعظم اور امام غزالی و شیخ شہاب الدین سروردی کی قبور متبرکہ ہیں۔ (سفرنامہ کی عبارت ختم)

ایک مرتبہ شیخ شہاب الدین سروردی کے تعلق سے اور طریقہ عالیہ سروردیہ کی تعلیم کے متعلق حضرت سے پوچھا تو فرمایا۔ ان کا کیا حساب کتاب ہے، کیا معاملہ ہے مجھ پر نہیں کھلا۔ ایک دوسرے موقع پر فرمایا۔ سارے سادات مجھ پر کھلے، جزئیات میں نہ معلوم کیا بات ہے شیخ شہاب الدین سروردی نے میری طرف توجہ نہیں کی۔

(عبارت سفرنامہ شروع)

کاظمین شریفین

یکشنبہ کے روز کاظمین شریفین چلے۔ درگاہ شریف نہایت عمدہ ہے۔ مطلقاً گنبد ہے۔ احاطہ بہت بڑا ہے۔ دیواروں پر چینی کا کام ہے آیات قرآنی اور احادیث لکھے ہوئے ہیں۔ جاتے ہی عجب حالت طاری ہو جاتی ہے۔ یہاں ایک ہی روضہ میں حضرت امام موسیٰ اکاظم اور حضرت امام محمد تقی علیہما السلام کی مزاریں ہیں۔ محسوس ہوا انہ کی الفت عظمت خاص رکھتی ہے۔ (عبارت سفرنامہ ختم)

ایک مرتبہ امر کا تذکرہ تھا حضرت نے فرمایا۔ میری عادت تھی روزانہ بارہ اماموں کی فاتحہ دیا کرتا۔ ایک مرتبہ دیکھا ایک صاحب نظر آنے لگے۔ بغدادی وضع سبز رنگ کا عمار باندھے ہوئے، بیٹے کا نام نہیں۔ ہمارے حضرت (یعنی حضرت کے مرشد خواجہ محمد صدیق محبوب اللہ) کو پکارا تشریف لائے اور سامنے ہاتھ باندھ کر کھڑے ہو گئے۔ میں اتنا سمجھ گیا کہ ضرور کوئی بڑی ہستی ہے یا تو پیغمبروں میں سے ہیں یا اولیاء میں سے۔ حسب عادت فاتحہ دینے لگا جب حضرت امام علی تقی کے نام پر پہنچا تو حضرت نے مسکرا دیا۔ میں نے عرض کیا۔ حضرت آپ ہیں۔ فرمایا۔ تمہاری ایک شکل ہمارے ساتھ کر دو ہم بھی تربیت کریں گے۔ میں نے عرض کیا۔ میری شکل ہی کیا میں خود حاضر ہوں۔ ایک شکل امام کے ساتھ ہو گئی۔ حج میں دوبارہ نظر آئے وہ شکل بھی ساتھ تھی، نہایت منور آفتاب کے جیسی، نگاہ نہیں ٹہر سکتی۔ انشاء اللہ وہ شکل کل قیامت میں اللہ کے سامنے ساتھ لے جاؤں گا۔

(عبارت سفرنامہ شروع) کاظمین شریفین کے قریب پل کے دوسرے جانب حضرت امام اعظم کا مزار ہے۔ چینی کا گنبد، عالی شان مسجد ہے۔ دیواروں پر آیات قرآنی و احادیث لکھے ہوئے ہیں۔ مسجد کے احاطہ میں ایک مدرسہ ہے طلباء باقاعدہ یونیفارم میں نظر آئے۔ حضرت کی زیارت کی گئی نسبت میں نہایت متانت اور سنجیدگی محسوس ہوئی (عبارت سفرنامہ ختم)

ایک مرتبہ امام اعظم کا تذکرہ تھا، فرمایا۔ عالم باعمل، زاہد، عابد، امام علوم شرعیہ تھے۔ مبالغہ کرنے والے کے مبالغہ اور تعریف کرنے والے کی تعریف سے زیادہ بزرگ تھے۔

(عبارت سفرنامہ شروع) بغداد شریف میں حضرت امام غزالی کی زیارت کی گئی افسوس اہل بغداد نے اس حجۃ الاسلام کی کوئی قدر نہیں کی۔ ظاہری کروفر کا وہاں نام و نشان نہیں۔ بالکل معمولی چوکھنڈی میں جس پر پھت تک نہیں اور جس کا دروازہ تک شکستہ ہے اسلام کا وکیل دین کارکن آرام فرما ہے۔

کربلائے معلیٰ

دوشنبہ کی صبح کی ریل میں راہی کربلا ہوئے۔۔۔ کربلائے معلیٰ میں عجیب حالت ہے۔ کوئی مسجد میں پڑا ہوا ہے۔ کوئی زمین پر پڑا ہوا ہے۔ کوئی دوسرے کو پھلانگ رہا ہے، کھنڈل جاتا ہے اور پروا نہیں، جو کھنڈلا جاتا ہے اس کو بھی کوئی خیال نہیں۔ نماز پڑھنے والے نماز پڑھ رہے ہیں سامنے سے گزرنے والے سامنے سے گزر رہے ہیں۔ عورتیں مرد، شیعہ سنی ایک جوش میں ہیں اور کسی کو کسی کی خبر نہیں۔ ایک شخص دعا کر رہا ہے ایک سلام پڑھوا رہا ہے۔ ایک شخص کو دو سو عورتیں گھیری ہوئی ہیں اور وہ شہادت کا ذکر کر رہا ہے۔ یا دعائیں پڑھواتا ہے۔ عاشقانِ حسین جالی کو جھٹے ہوئے مرو عنات کر رہے ہیں، عمامے، چادر، کفن کے لئے جالی مبارک کے ہر گوشہ میں ملتے ہیں۔ روتے جیتنے زمین پر پتلیاں کھانے والوں کی گنتی ہی نہیں۔ جزو رسول ہیں۔ جگر گوشہ بتول ہیں، وہی رنگ ہے، وہی خوشبو ہے۔ دین یہاں ہے۔ ایمان یہاں ہے۔ ایسی مدہوشی کی حالت میں آپ کے غلام نے یہ غزل پڑھی جس نے سنا خوش ہوا۔ سنی ہو یا شیعہ یہی نقطہ ہے جہاں شیعہ سنی ایک ہو جاتے ہیں۔

ہم شاہیں ز غلامینِ حسین	قدسیں حلقہ بگوشانِ حسین
سرورِ جملہ جوانانِ بہشت	مرحبا رتبہ ذی شانِ حسین
بوسہ می داد رسولِ مقبول	آفریں برب و دندانِ حسین
ہر یکے بوئے امامت دارد	وہ چہ گلستا بہستانِ حسین
نیک و بد از درِ والا خوش کام	ہم عالم شدہ مہمانِ حسین
من چہ پروائے قیامت دارم	دستم و گوشہ دامنِ حسین
پائے ہر دولتِ دنیا زہ ام	کہ گدایم ز گدایانِ حسین
بوکہ محروم نہ کردم ہرگز	دست بکشادہ سونے خوانِ حسین

سہ من باد فدائیش حسرت

دل و جانم ہمہ قربانِ حسین

سات جاہلیں ہیں۔ ایک جالی میں حضرت علی اکبر اور عبداللہ الرضیٰ جن کو ہمارے یہاں کے لوگ علی اصفہر کہتے ہیں۔ دوسری جالی میں حضرت قاسم کے ساتھ بہت سے شہداء ہیں۔ اور ایک جالی میں گنج شہیداں ہے۔ وہیں حضرت کا مقتول ہے۔ دیکھ کر بڑا صدمہ ہوتا ہے۔ حُر شہید کی قبر کچھ دور پر ہے۔ گاڑی میں بیٹھ کر جانا پڑتا ہے۔ راستے میں بدو کے بچے صدا دیتے ہیں یا حسین، یا علی، یا رسول اللہ، یا قرآن شریف، خاطر المظلوم، خاطر البتول۔ ان کے لئے پیسے بنائے تھے دیتے رہے۔ رات بھر کربلا میں سید ہاشم صاحب کے پاس رہے۔ کھانا، بچھونا ہر طرح کی آسائش تھی۔

نجف اشرف

صبح کو کربلا سے فوراً موٹری اور نجف اشرف روانہ ہو گئے۔ چار شنبہ کو نجف اشرف میں حاضری ہوئی۔ گنبد مبارک عالی شان ہے۔ اندر باہر سونا ہے، آمینہ کا کام ہے۔ یہ سونا نادر شاہ نے چڑھایا ہے۔ گنبد کے اندر ایک ڈبہ میں اس کے چڑھائے ہوئے جواہرات بھی ہیں۔ ناصر الدین قاجار کا تاج بھی ایک ڈبہ میں ہے۔

لوگ کہتے ہیں کہ حضرت علیؑ کے ساتھ آدم و نوح علیہما السلام بھی ہیں۔ اس دربار کا کیا کنا میں تو مدہوش تھا۔ ایسا برنی صاحب اور حبیب علی صاحب میرے بازو پکڑے ہوئے تھے۔ مجب کیف تھا نہ سر کی خبر نہ پیسہ کی۔ میں نے مواجہ شریف میں یہ غزل سنائی:

دل من رہن تمنائے علی	سرم آشفته سودائے علی
اے قبائے شرفِ عز و علا	چست بر قامتِ رحنائے علی
ہمچو مویجے کہ سر بحر بود	بود بردوشِ نبی جائے علی
سُرم دردیدہ مشتاقِ کرم	یا ہم از خاکِ کفِ پائے علی
اے ادب دامنِ شوقم بگذار	تا بنیستم بہ سرِ پائے علی
اے خوشا بخت کہ روزے رسد	سرِ سودا زده بر پائے علی

حسرتا نازم و بر خود بالم

(عبارت سفر نامہ ختم)

کہ منم بندہ ادنائے علی

حضرت مولیٰ کا تذکرہ تھا۔ دورانِ تذکرہ فرمایا۔ ایک مرتبہ آنکھ کی پتلی ترک گئی۔ حسینی پاشا کا ہاتھ پکڑے ٹھل رہا تھا۔ سخت تکلیف تھی۔ اتنی تکلیف کہ بیان نہیں کر سکتا۔ اس وقت یہ شعر لکھا:

درد تو لا علاج بن او شبِ غم دراز ہو ÷ میں رہوں اور بیکیسی کوئی نہ چارہ ساز ہو

میں کیا دیکھتا تھا، رسول اللہ صلی اللہ علیہ وسلم کی خدمت میں پاس بیٹھا ہوا ہوں۔ اس وقت مجھے اپنے تمام مرشدوں سے لے کر خیل آیا سہ کار سے عرض کیا۔ ارشاد ہوا جاؤ دروازہ کھٹکھٹاؤ اور کو سلام علیکم ارسلنی الیک النبی صلی اللہ علیہ وسلم سب سے پہلے ہمارے حضرت کے گھر پر گیا کھٹکھٹایا اور عرض کیا سلام علیکم ارسلنی الیک النبی صلی اللہ علیہ وسلم حضرت نے دروازہ کھولا اور مجھے دیکھ کر فرمایا اہلا و سہلا حضرت مولیٰ کے گھر پر پہنچا اور کھٹکھٹایا اور عرض کیا سلام علیکم ارسلنی الیک النبی صلی اللہ علیہ وسلم مولیٰ نے دروازہ کھولا اور مجھے دیکھتے ہی ڈانٹا۔ کیا گھر گھر دھنڈلاتے پھر رہے ہو۔ میں نے عرض کیا میں کہاں گیا اپنے ہی پیسروں کے پاس۔ فرمایا۔ ہاں ہاں پیسہ سہی مگر تم اٹھے کہاں سے؟ میں بٹھا کر آیا تھا۔ تم وہاں سے اٹھے کیسا؟ مولیٰ کے تعلق سے حضرت نے ارشاد فرمایا "ارسلنی الیک النبی صلی اللہ علیہ وسلم سننے کے بعد ڈانٹا، تربیت کرنا بے شک مولیٰ ہی کا کام ہے۔"

(عبارت سفر نامہ شروع) اسی دن کوفہ میں جانا پڑا۔ حضرت فاروق اعظمؓ کے زمانہ کی ایک مسجد وہاں ہے۔ پختہ باقی نہیں چھو

دیواری رہ گئی ہے۔ حضرت علیؑ کے زخمی ہونے کی جگہ وہیں ہے۔ بعض مقامات اس مسجد میں ایسے ہیں کہ انہ نے وہاں نماز پڑھی ہے۔

لوگ ان کو مصلائے قلل قلل کہتے ہیں۔ عصر کی نماز کا وقت قریب الختم تھا ایک مصلے پر نماز پڑھ لی۔ دریافت پر معلوم ہوا کہ وہ مصلیٰ جناب مولیٰ کا تھا۔ والحمد للہ۔

کوڈ میں حضرت یونس علیہ السلام کی اور نجف اشرف میں ہود و صلی علیہما السلام کی قبریں بھی تھیں۔ بے شک شان پنہیری ہے۔ بالکل بے رنگی اور عبدیت ہے۔ سبحان اللہ و بحمدہ۔

پھر ایک لاری میں بیٹھے اور ڈھائی گھنٹوں میں کربلائے معلیٰ پہنچے۔ اور وہاں سے ہدایا خریدے۔ واپسی کا ٹکٹ ساتھ تھا ہی دو بجے ریل میں بیٹھے پانچ بجے داخل بغداد شریف ہو گئے۔

بغداد کو واپسی

بغداد شریف واپس ہونے کے بعد سید حسین صفاء الدین (ابن سید محمد زین العابدین صاحب مدفون حیدرآباد) نے دعوت دے کر خدمت عالی میں یاد فرمایا۔ خدائے تعالیٰ نے حسن صورت و سیرت عطا کی ہے۔ گلشن قادری کے گلاب کا پھول ہیں۔ آپ نے جو سنا کہ ہم سامرا جانے والے ہیں تو کمال مہربانی سے وہاں کے ایک عمدہ دار کے نام ایک رقعہ لکھ دیا۔ بہر حال ایک معصومیت کی شان دیکھی گئی۔

فقیر کے اہل خانہ نے خواب میں دیکھا تھا، دست شریف حضرت غوث اعظم پر بیعت کی ہے۔ لہذا وہ حضرت نقیب صاحب کی مسلک ارادت میں منظم ہونا چاہتی تھیں۔ چونکہ حضرت پیر سید عبدالرحمن صاحب نقیب الاشراف مدظلہ بہت معر اور ضعیف ہیں اور تمام کام حضرت پیر سید محمود حسام الدین صاحب مدظلہ انجام دیتے ہیں لہذا مجھے حضرت کی خدمت میں حاضر ہونا ضرور تھا۔ حسب قاعدہ حیدرآباد ایک اشرفی اور چار روپے مو عریضہ کے عربی میں لکھ کر بھیجے گئے۔ عریضہ دیکھ کر ہمارے نام پر سید احمد صاحب سے فرمایا "یہ شخص بڑا ادیب اور فاضل ہے میں ان کو دیکھنا چاہتا ہوں۔ مغرب کے بعد فقیر کو، پروفیسر برنی اور حبیب علی اور لطف احمد کو دسترخوان عالیشان پر یاد فرمایا۔ ہم بھی درباری لباس عمامہ اور جبہ سے تیار ہو کر دربار عالی میں پہنچے۔ ہر ایک کا نام اور عمدہ پوچھا۔ مغرب کی نماز ہم نے حضرت ہی کے پیچھے پڑھی۔ میز پر محمد علیشاہ کے فرزند مظہر الدین شاہ قاپاری بھی تھے۔ آپ نے سابق شاہ ایران کو بائیں ہاتھ کی کرسی پر اور خادم نوازی سے فقیر کو سیدھے ہاتھ کی کرسی پر جگہ دی۔ حضرت اور محمد علی شاہ کے ساتھ خوب گفتگو ہوئی۔ دسترخوان سے فارغ ہو کر محمد علی شاہ تو چلے گئے اور ملاقات کے کمرہ میں ہم سب حضرت کے ساتھ جا بیٹھے مختلف مسائل پر گفتگو ہوئی۔ اہل خانہ کے شجرہ کے لئے یاد ہی کی تو فرمایا شجرہ جلد تیار کرو۔ مگر اس میں یہ نہ لکھو کہ وہ بغداد میں حاضر ہوئی تھیں۔ پھر مجھے فرمایا "میں تم کو اپنے خاندانی طریقہ کی اجازت دیتا ہوں اور تم کو اپنا وکیل بناتا ہوں کہ اپنی بیوی کو اپنی طرف سے کلمہ طیبہ کی تلقین کریں اور بیعت لیں۔ اور فرمایا

اوصیکم وایاہا بتقوی اللہ و الصدق والعمل بہذہ الایۃ الجامعۃ ان اللہ یامرکم بالعدل والاحسان وایتاء ذی القربیٰ وینہی عن الفحشاء والمنکر و البغی یعظکم لعلکم تذكرون۔ پھر سلسلہ الذہب یعنی توسط امام علی الرضی و شریخ طریقت خاندان علیہ قادریہ یہ حدیث روایت کی لا الہ الا اللہ حصنی من قالہا دخل فی حصنی و من دخل فی حصنی امن من عذابہ۔ اس روایت کو سن کر میں اپنی جگہ سے اٹھا اور دست و زانوں کو بوسہ دیا تو استغفر اللہ استغفر اللہ کہا۔

چمن بھی بست بڑا ہے ایک جانب یزید کا دربار حل ہے۔ ایک جانب ایک حجرہ ہے جہاں سید جناب سید الشہداء امام حسین علیہ السلام رکھا گیا تھا۔ صحن کے ایک گوشہ میں سلطان صلاح الدین اعظم ایوبی اور اس کے وزیر کی قبر ہے۔ ان کی ایک تصویر بھی ہے۔ مسجد کے قریب وہ حجرہ ہے جہاں اہلبیت اطہار ٹھہرائے گئے تھے۔ اس کے قریب سنارقیہ بنت علی کی قبر مبارک ہے وہیں رسول خدا صلی اللہ علیہ وسلم کے نشان قدم کا ہنر ہے۔ یہی خیر و برکت کی جگہ ہے۔ قبرستان کے قریب حضرت ابو عبیدہ بن الجراحؓ امین ہذہ الامۃ کی قبر شریف ہے۔ قبر میں کی اور زیر ساد ہے۔ کیا پرواہ ہے۔ شہیر گوی میں سوتا پڑا ہے۔ قبرستان میں ستنا میمونہ ستنام سلمہ ستنام حبیبہ ازواج النبی صلی اللہ علیہ وسلم ہیں۔ ستنا زینب بنت علیؓ۔ ستنام کلثوم بنت علیؓ۔ ستنا سکینہ معصومہ و فاطمہ صغریٰ بنات حضرت امام حسین علیہ السلام۔ حضرت عبداللہ بن عثمان۔ حضرت عبداللہ بن جعفر صادقؓ سیدنا عبداللہ بن جعفر طیار بھی وہیں ہیں۔ حضرت ابو ہریرہؓ حضرت بلال حبشیؓ مولائے رسول اللہ صلی اللہ علیہ وسلم۔ عبداللہ بن مکتومؓ مودن رسول بھی وہیں ہیں۔ حضرت سعد بن ابی وقاصؓ ابی بن کعب اور دحیہ کلبی کی قبریں وہیں ہیں۔

امیر معاویہ کا مقبرہ | امیر معاویہ کے مقبرہ میں گودام ہے۔ یزید کی قبر مٹادی گئی ہے۔ کیونکہ حضرات شیعہ اس پر ہتھ مارا کرتے تھے۔ سید عبدالوہاب اور سید عبدالعزیز فرزندان غوث پاک کے قبور بھی وہیں ہیں۔

نہام میں بیٹھ کر شیخ اکبر محمدی الدین ابن العربی کی مزار کو پہنچے۔ آپ کا مزار اور مسجد نہایت شاندار ہے۔ قبر مبارک منبع علم معرفت ہے توحید کی سمت کیفیت محسوس ہر آن ہے۔ قریب ہی (جبل طیبہ) بلند پہاڑ ہے۔ اس کے قریب ہی ذوالکفل علیہ السلام حضرت محمد بن حنفیہ کے مزارات ہیں۔ پہاڑ کی ایک چوٹی پر مقارہ اصحاب کف اور دوسری چوٹی پر مقتسل بائبل ہے۔ خون کا نشان اب تک باقی ہے گو ہزار ہا سال سے اس پر بارش ہو رہی ہے۔

دمشق میں شیخ اکبر رحمۃ اللہ علیہ کے بست سے تصانیف ملے۔ قدس سے ان کو پارسل کر کے حیدرآباد روانہ کر دیا گیا۔

دمشق میں ایک بست بڑے عالم ہیں۔ احادیث بست یاد ہیں۔ سو (۱۰۰) سال سے کچھ زیادہ عمر کے ہیں۔ تمام شر پر ان کا اثر ہے۔ ان کا نام علامہ بدر الدین ہے۔ ان کے ہزار ہا مریدین بھی ہیں اور ہزار ہا شاگرد بھی۔ ان کے زیر نگرانی ایک دارالحدیث ہے۔ بست سے دینی مدارس ہیں۔ مدرسہ شمس کو میں بھی گیا تھا۔ راستہ سے برنی صاحب و حافظ صاحب و شیخ عبدالرحمن صاحب السندی (شیخ زاویۃ السنود) جا رہے تھے کیا دیکھتے ہیں کہ کو توالی ادب سے کھڑی ہے دوکاندار دوکان سے اتر کر نیچے کھڑے ہو گئے ہیں۔ معلوم ہوا کہ شیخ بدر الدین صاحب راستہ سے گزر رہے ہیں۔ انصاف کی بات تو یہ ہے کہ عرب علماء کی بست عزت کرتے ہیں۔ اور ہندوستان کے لوگ مشائخین کی۔ عرب میں مشائخ عالم ہی ہوتے ہیں۔ ان دونوں حاجیوں کا تعارف شیخ عبدالرحمن السندی نے علامہ بدر الدین سے کیا۔ پوچھا تم دو ہی ہو یا تمہارے اور رفقاء بھی ہیں۔ شیخ عبدالرحمن نے کہا دو اور ہیں۔ جن میں ایک بڑا عالم ہے۔ سب کو دعائے توفیق و تائید اور ہم کو سلام کلا بھیجا۔ امیر صاحب نے مجھ سے کہا ایک رقعہ لکھیے فرصت کا وقت معلوم ہونے پر ہم ان سے ملیں گے۔ کیوں کہ وہ بڑے مقدس آدمی ہیں۔ عربی میں ایک رقعہ لکھا۔ شیخ عبدالرحمن صاحب نے رقعہ پہنچایا۔ رقعہ دیکھتے ہی یاد فرمایا۔ شیخ زاویۃ السنود کے ساتھ ہم لوگ ہو گئے۔ حدیث میں تو گنگو نسس ہوئی۔ قاضی صد اور ملا حسن بحر العلوم زوائد ثلاثہ کے متعلق گنگو ہوئی۔ میں نے حدیث میں الدین جو کتب لکھنی شروع کی ہے اس کو سنایا۔ فرض کہ اچھی صحبت رہی۔ خود ہم کو دعائیں دیں اور اہتمام دعا بھی کیا۔ (عبارت سفر نامہ ختم)۔

مولانا الیاس برنی صاحب اپنے سفرنامہ مقامات مقدسہ " صراط الحمید " میں علامہ بدر الدین سے ملاقات کا تذکرہ یوں فرماتے ہیں -
 " حضرت علامہ بدر الدین صاحب مدظلہ ، اپنے زمانے کے بڑے جید عالم مانے جاتے تھے ۔ صدہا علماء ممالک اسلام سے آکر
 حضرت کے درس میں شریک ہوتے ہیں ۔ تفسیر اور حدیث حضرت کا خاص مضمون ہے دیکھنے کو منعیف اور سن رسیدہ ہیں لیکن ہمت جوان
 ہے ۔ تعلیم سے از حد دلچسپی ہے ۔ شب و روز یہی مصروفیت رہتی ہے ۔ حضرت کی توجہ سے کئی عربی مدارس آباد ہیں ۔ عوام و خواص امیر و
 غریب سب حضرت کا احترام کرتے ہیں ۔ عقیدت کا دم بھرتے ہیں ۔ حضرت کا اثر دیکھ کر حکومت فرانس بھی دہتی ہے ۔ بہت لٹراچر اور ادب
 کرتی ہے ۔ ہم لوگوں پر حضرت کی بہت خاص شفقت عنایت رہی اور حضرت مولانا عبدالقدیر صاحب مدظلہ کی تو ایسی قدر شناسی فرمائی
 کے دمشق کے تمام علماء میں چرچہ ہو گیا کہ ہندوستان سے ایک بڑا عالم آیا ہے ۔ ایسی صحبت کہاں نصیب ہوتی ہے ۔ جو کچھ استفادہ کر لیں
 غنیمت ہے ۔ لیکن قیام بہت مختصر تھا سب کی زبان پر تھا ۔ ع

" حیف در چشم زدن صحبت یار آفرشد "

کرنل حبیب علی صاحب نے جو سفر میں حضرت کے ساتھ تھے اس ملاقات کا تذکرہ ہم سے بارہا اس طرح فرمایا تھا -
 " علامہ بدر الدین صاحب نے مختلف موضوعات پر گفتگو کرنے کے بعد حضرت کے تبحر علمی کا اندازہ کر لیا تو حضرت کی نسبت قادریہ
 کی طرف متوجہ ہوئے اور مراقبہ کیا ۔ حضرت قبلہ نے خیال کیا کہ آپ نقشبندی ہیں میری قادری نسبت کا کیا اندازہ کر سکیں گے ۔ میری
 نقشبندی نسبت دیکھیں ۔ چند منٹ کے بعد علامہ بدر الدین کی زبان سے بے ساختہ اللہ اکبر نکلا اور ہماری طرف متوجہ ہو گئے ۔ ان کو شاہ
 نقشبند نظر آئے اور ارشاد فرمایا " بہاء الدین ہے سو عبدالقدیر ہے عبدالقدیر ہے سو بہاء الدین ہے " ۔ بدر الدین صاحب حضرت قبلہ سے
 اس درجہ متاثر ہوئے کہ باہر نکل کر اعلان کر دیا کہ ہندوستان سے علم و معرفت کا شمس الشمس دمشق آیا ہوا ہے ۔ علماء حاضر خدمت
 ہوں ۔ اپنے شکوک رفع کر لیں ۔ اپنی تصانیف حضرت کے ملاحظہ میں پیش کریں ۔ ورنہ علماء کی ناقدری کی وجہ سے اللہ تعالیٰ اچھے لوگوں کو
 دمشق نہیں بھیجے گا ۔"

(عبارت سفرنامہ شروع)

سفر فلسطین

چہار شنبہ ۱۰ شوال کے ، بچے حیف جانے کے لئے اسٹیشن پہنچے دن بھر سبزہ زار ، برقانی کو ہمارا ، آبشاروں کو دیکھتے رہے ۔
 یہ سفر کیا تھا سیر و تفریح تھی ۔ پونا اور بمبئی کے درمیان گھاٹ اور سرنگیں ان مناظر کے سامنے بیچ ہیں ۔

قدس یا یروشلم

زاویۃ الندیہ ، مسجد اقصیٰ اور صخرہ معلق | مہر حال بروز پنجشنبہ ۱۱ / شوال کو بیت المقدس یا قدس یروشلم پہنچے ۔ یہ شہر پہاڑ پر بلکہ
 پہاڑوں پر واقع ہے ۔ ایک قلعہ بھی ہے جا بجا مورچے بھی ہیں ۔ شہر پر کفر کے آثار ظاہر و محسوس ہوتے ہیں ۔ یہودیوں اور نصرانیوں کا زور
 ہے باب ظاہریہ میں گھستے ہی زاویۃ الندیہ ملتا ہے ۔ کہتے ہیں یہاں ایک تہ خانہ میں حضرت بابا فرید الدین گنج شکر نے چلہ کیا تھا ۔ جو اب تک
 موجود ہے ۔ اس زاویہ کے شیخ مولوی ناصر حسن صاحب انصاری ہیں ۔ مولانا انصاری کے ساتھ ہم مسجد اقصیٰ میں داخل ہوئے ۔

شاہ اللہ دل کیف سے بھر گیا۔ حرم بڑا ہے۔ مسجد عالیشان۔ صخرے پر جس کو تخت اللہ کہتے ہیں عظیم الشان گنبد بنا ہے۔ اس گنبد کو عبداللہ بن مروان نے بنایا ہے۔ اس میں جواہر اور قیمتی پتھروں کا کام ہے۔ سونا صلح الدین نے لگوایا ہے۔ نیچے صخرہ ہے جو بہت بڑا پتھر ہے اور ایسی دیواروں پر قائم ہے جو کسی طرح اس کو اٹھا نہیں سکتیں۔ صخرہ کے نیچے ایک معمولی ستون ہے۔ بہر حال صخرہ مطلقاً سائبہ۔ مسجد میں صلح الدین اعظم کا نذر کیا ہوا منبر بھی ہے۔ جس میں مطلقاً کیلے نہیں۔ وہیں ایک مسجد ہے جس میں حضرت عمرؓ نے نماز پڑھی تھی۔ ہم نے پانچ نمازوں کی قضا، صخرہ میں پڑھی۔ عشاء کی اذان حبیب علی صاحب نے عمدگی سے دی۔ لوگ پلٹ پلٹ کر دیکھتے اور تعریف کرتے۔ اس مسجد میں ایک گنبد ہے۔ بعض روایات میں ہے وہاں سے سرکار کا معراج ہوا تھا۔ یہ گنبد سال میں ایک دفعہ کھلتا ہے مسجد میں حضرت سلیمان علیہ السلام کا بنایا ہوا فوارہ ہے۔ ایک اور گنبد ہے جو حبس الجن یعنی جہنم کا محبس ہے۔ مسجد کے نیچے تہ خانہ یا اصل و قدیم تعمیر ہے جہاں سلیمان علیہ السلام کا اصطبل تھا۔ جمود کی نماز کے لئے ہم دس بجے ہی سے مسجد میں پہنچ گئے تھے۔ قضا نماز پڑھتے رہے۔ خطبہ بڑا شاندار اور مقضائے حال کے مطابق تھا۔ شنبہ کو زیارت مقامات مقدسہ کیلئے موٹریں پہاڑ کے بعد پہاڑ آبشاروں اور نالوں سے تر یا کبھی سبزہ سے ہرے۔ کہیں بلندی کہیں پستی۔

۲۰۔ ۲۵ میل کے بعد مدینۃ الخلیل یا خلیل الرحمن پہنچے۔ یہ شہر پانچ سو ہزار سال کا ہے۔ اور قدس سے پہلے کا بنا کر وہ ہے۔ خلیل اللہ ابراہیم علیہ السلام و ستارہ۔ اسحق علیہ السلام و ستارہ، یعقوب علیہ السلام اور ستارہ ابو والدہ یودا وغیرہ اور یوسف الصدیق علیہ السلام کی زیارتیں ہوئیں (الکریم ابن الکریم یوسف بن یعقوب بن اسحق بن ابراہیم) حضرت یوسف علیہ السلام کی والدہ راسل کی قبر راستہ میں ملتی ہے۔ یہ مقام کیا ہے جنت کاروند ہے۔ یودا کے لئے ایک خاص مقام ہے اندر جانے نہیں دیتے۔ سیرھیوں پر دیوار میں ایک سوراخ ہے۔ جو قبر خلیل کے محاذی ہے۔ یودا وہاں کھڑے ہو کر دعا کرتے ہیں۔ عرضیں لکھ کر اس سوراخ میں ڈالتے ہیں۔ یہ تمام عمارتیں ایک غار پر بنائی گئی ہیں۔ جس کا وہاں راستہ بھی ہے مگر کوئی اس میں نہیں آتا۔ کہتے ہیں جو آتا ہے وہ ارواح کو مجسم دیکھتا ہے یا یہ کہو کہ اس پر فوراً عالم مثل کھل جاتا ہے۔ اور پھر وہ جلد مرجاتا ہے۔ یا مجذوب ہو جاتا ہے وہیں ایک غار یا کنواں ہے جہاں بہت سے انبیاء دفن ہیں اسے ہسد الارواح یا مرقد الانبیاء کہتے ہیں۔

بیت اللہم قبروں کی زیارت سے فارغ ہو کر شہر بیت اللہم پہنچے۔ جو ایک پہاڑ پر آباد ہے۔ آبادی صاف ستھری اور عیسائیوں کی ہے۔ یہاں یودا کا بالکل گذر نہیں۔ عیسائیوں کی زبان عربی، لباس عربی ہے کیونکہ ان کی قوم عرب ہے۔ ایک دوکان میں سے چند صدف کی تسبیحیں ہم نے لیں۔ یہاں صدف کے کام کی بہت چیزیں بنتی یا ملتی ہیں۔ صلیب، تسبیحیں، ہار اور دوسری آرائش کی چیزیں نہایت خوبصورت ملتی ہیں۔ بہر حال مولد جناب عیسیٰ علیہ السلام کو پہنچے۔ نہایت عالیشان کلیسا تھا۔ تمام زرین کام ہے۔ اصل مولد ایک مغارہ (غار) میں ہے لوگوں نے متوں کی قندیلیں بھی جا بجا لٹکا دی ہیں۔

ایک بڑی داڑھی والے پادری صاحب غار کے دروازہ پر کھڑے تھے انہوں نے ہم کو احاطہ و سلام کیا۔ ہم کو دیکھ کر دراویش دراویش کہنے لگے۔ میں نے دل میں کہا سبحان اللہ تو چاہتا ہے تو غیر مذہب والوں سے بھی تصدیق کروا دیتا ہے۔ ہاتھوں میں موم بتیاں دی گئیں اور ہم غار میں اترے۔ سونے کے کام سے غار چمک رہا تھا۔ تولد کی جگہ، وہاں سے لے جا کر رکھنے کی جگہ، کھجور کے درخت کی جگہ دیکھی گئی۔ پھر جناب ستارہم کی قبر مبارک دیکھی گئی۔ جو غار میں تھی۔ وہاں بھی تمام سونے کا کام اور قندیلیں لٹکی تھیں۔ جہاں جہاں

سفر نامہ حجاز

۱۱ / شوال یکشنبہ کے روز ۱۰ بجے بیرون سینچے ایک کشتی میں بیٹھے جہاز سے اترتے ہی سید مصطفیٰ صاحب کے بھائی مل گئے۔ انہوں نے سامن اٹھوایا۔ پھر سید مصطفیٰ صاحب سے ملاقات ہوئی۔

۱۲ / شوال ۳ شنبہ کو سید مصطفیٰ صاحب نے اونٹ کرایہ پر مقرر کروادینے۔

۲۳ / شوال چہار شنبہ کو ۳ بجے کے قریب قافلہ نکلا۔ ایک شغف اس میں فقیر اور حافظ صاحب اور ایک اونٹ پر سامن کے مٹھلیسٹے ان پر شبری (شبری میں جناب برنی صاحب و جمیب علی صاحب) شبری میں بڑی تکلیف ہوئی جھوک قائم نہیں رہتا۔

_____ اونٹ کا سفر سمندر کے سفر سے زیادہ تکلیف دہ ہے۔ بشرطیکہ سمندر طوفان خیز نہ ہو۔ _____ بہر حال ۳ بجے نکلے اور گیارہ بجے منزل بند عباس۔ پانچویں روز مدینہ منورہ۔ چھٹے دن صبح کو مدینہ منورہ داخل۔

مدینہ منورہ

یکم ذیقعدہ روز دو شنبہ کی صبح کو ہم مدینہ شریف پہنچ گئے۔ آخری منزل پر پہلی رات ہم سب اتر گئے۔ راستہ میں صبح کی نذر پڑھی۔ آفتاب طلوع ہونے کے بعد مدینہ شریف پہنچے۔ _____ لوگوں سے پوچھتے ہیں حسین بنی کی رباط کہاں ہے؟ کوئی نہیں بتاتا۔ بلکہ وہاں لے جا کر پہنچایا۔ وہاں کے داروہ کا نام عبدالغفور تھا۔ ان کا واقعی نام عبدالقادر ہونا چاہیے تھا۔ سیدنا مولانا عبدالغفور صاحب نے اٹا کھلا بھیجا کہ یہ حسین بنی کی رباط نہیں۔ _____ اتفاقاً اس رباط میں مولوی سید نظام الدین صاحب پر میری نظر پڑی وہ حاضر راہ بن کر محمد جعفر داغستانی کے پاس لائے۔ _____ ان دونوں صاحبوں نے ہمارا سامن اترا دیا۔ ایک سرکاری مکان میں جس میں دونوں رہتے تھے ہم کو اتارا۔ _____ کہ شریف میں معلم، مزدور یا مطوف کا مقرر کر لینا حاجی کے اختیار میں ہے جس کو چاہا مقرر کر لیا۔ مدینہ شریف میں معلم کا مقرر کرنا اختیاری امر نہیں ہے بلکہ اس کا تعین خود حکومت نے کر دیا ہے۔ _____ محمد جعفر داغستانی نے ہم کو حرم میں پہنچایا۔

سلام در دربار اقدس | دربار قدسی مدار میں پیش کر کے سلام پڑھوایا۔ پہلے حضرت صلی اللہ علیہ وسلم کی خدمت میں۔ پھر بٹ کر جناب ابو بکر صدیق رضی اللہ عنہ کی خدمت میں۔ پھر بٹ کر حضرت عمر رضی اللہ عنہ کی خدمت میں سلام پڑھوایا۔

زیارت جنت البقیع | دوسرے روز ہم جنت البقیع پہنچے۔ تمام گنبد شہید کر دیئے گئے ہیں۔ گذشتہ سال قبریں بھی نہ تھیں۔ مگر اب قبریں بنادی گئی ہیں مگر پتھر اور مٹی کی۔ یہ منظر بڑا جگر خراش ہے۔ _____

سیدتنا فاطمہ الزہرا، سیدنا عباس عم رسول اللہ، ان کے بائیں جانب امام حسن مجتبیٰ، امام علی زین العابدین، امام محمد باقر، امام جعفر صادق رضوان اللہ علیہم سیدھی جانب بنات رسول اللہ صلی اللہ علیہ وسلم ستارہ رقیہ، ستارہ زینب، ستارہ ام کلثوم، ایک طرف ازواج مطہرات، ستارہ عائشہ، ستارہ صفیہ، ستارہ حفصہ وغیرہ چند ازواج مطہرات دمشق میں بھی ہیں۔ ستارہ خدیجہ کہ شریف میں جنت البقیع میں ہیں۔ ایک طرف فاطمہ بنت اسد، ام سیدنا علی، سید عبداللہ بن صفیہ، سیدنا عقیل، ایک طرف سیدنا عثمان بن عفان، ایک طرف سیدنا ابراہیم بن محمد صلی اللہ علیہ وسلم، ایک طرف امام مالک، اور ان کے سرانے نافع مولیٰ ابن عمر بقیع کے باہر ستارہ صفیہ عمت رسول اللہ صلی اللہ علیہ وسلم اور باہر ایک طرف سیدنا اسمعیل بن جعفر صادق، حضرت اسمعیل کو اثنا عشری نہیں مانتے۔ بوہیسر حضرت موسیٰ الکاظم کو نہیں مانتے۔ ہم نے دونوں جگہ زمین بوسی کی۔ الحمد للہ۔ باقی تمام لوگوں کی قبریں صاف کر دی گئی ہیں۔

بتج میں امام زین العابدین کی قبر شریف کے قریب بیٹھ کر میں نے پورا صحیفہ سجادیہ پڑھا۔ جو شن کبیسر، فتوحات ربانی پڑھا۔ جتنی عورتیں پہچانت کی تھیں کیا چھوٹی کیا بڑی حضرت سیدہ کی خدمت میں ان کو پیش کرتا گیا۔ السلام علیک یا مبدۃ نساء المسلمین عرض کرتا گیا۔ قبر مبارک حضرت سیدہ و قبور ائمہ اہل بیت اطہار پر ہاتھ پھیر کر خاک کو منہ پر ملا اور کہتا گیا، او خاک پاک! تو میرے منہ پر انوار بن کر چمک۔ ایمان بن کر چمک۔ اخلاص بن کر چمک۔ ان سعادت کے چراغ عبودیت میں سے شرارہ بن کر چمک (عبارت سفرنامہ ختم)۔

۱۔ ایک مرتبہ سیدہ کی حناؤں کا تذکرہ فرمایا۔ میں کیا کرتا تھا۔ مسجد میں جا کر پڑا رہتا تھا۔ اس وقت ایک تجربہ ہوا۔ ذکر نہ ہو۔ تو کلچر منہ کو آتا ہے۔ ایک آدمی ہے ذکر کرنے کا عادی، اس کو ذکر نہ کرنے کے قابل کر دیا جائے تو کیا کچھ مصیبت نہیں آتی۔ اس وقت قرآن پڑھنے سے آرام ہوتا ہے۔ پچھلی رات کو اٹھا گرمی کا موسم تھا بچہ باہر سو کر زنجبیر لگایا تھا۔ اب کیسے باہر جاؤں پکار کر اٹھانا اور اس کی نیند خراب کرنا اچھا نہیں۔ اگر اللہ کرنا ہے تو یہیں بیٹھ کر کرو۔ یکایک میرے دل میں تکلیف ہوتی۔ بی بی فاطمہ کو پکارا۔ اہل رسول اللہ کی قسم ہے اس وقت سنبھال لے مجھے۔ حضرت علی اور بی بی زہرا نے اپنے اس غلام کو کبھی بیٹھ نہ دی۔ اسی وقت سکون ہو گیا۔ بی بی فاطمہ نے فرمایا۔ ارے پریشان کیوں ہوتا ہے گلی میں اندھیرا رہتا ہے، تو اسے پار کرنا پڑتا ہے۔ اس پار تو روشنی ہے۔ بس ذرا گلی پار کر لینے تک پریشانی ہے۔ اس سے کیا گھبرانا۔

۲۔ جنت البقیع میں حضرت امام حسن کی مزار مبارک کی زیارت کا تذکرہ کرتے ہوئے فرمایا۔ جنت البقیع میں امام حسن کی مزار مبارک کے پاس بیٹھ کر دلائل الخیرات پڑھ رہا تھا آواز آئی۔ عبدالقدیر۔ پڑھنے میں منہمک تھا، پھر آواز آئی۔ عبدالقدیر۔ چو کا، عرض کیا بلیک یا امام! فرمایا۔ تم کو وہ حدیث پہنچی ہے؟ رسول اللہ صلی اللہ علیہ وسلم کے اوپری جسم سے میں مشابہ ہوں اور نیچے کے جسم سے حسین مشابہ ہیں۔ عرض کیا پہنچی ہے۔ فرمایا۔ کیا مطلب سمجھے؟ عرض کیا۔ میں کیا سمجھ سکتا ہوں جو امام سمجھائیں۔ فرمایا۔ اس کا مطلب یہ ہے کہ رسول اللہ صلی اللہ علیہ وسلم کو عالم علوی سے جتنا ربط ہے عالم سفلی سے بھی ہے۔ عالم علوی سے رسول اللہ صلی اللہ علیہ وسلم کو جو ربط تھا اس کا مظہر میں ہوں اور عالم سفلی سے جو ربط تھا اس کا مظہر حسین ہیں۔ کچھ نہیں مانگنا سیکھنا ہے تو مجھ سے سیکھو۔ مانگنا ہے تو حسین سے مانگو۔ دین مانگو دنیا مانگو جو چاہو مانگو۔

(عبارت سفرنامہ شروع) سرکار صلی اللہ علیہ وسلم کے مواجہ شریف میں ایک ایک شخص کی طرف سے جو شن کبیسر کی ادعویٰ میں سے ایک حصہ، قرآن شریف کا ایک سورہ پڑھتا گیا اور بخشا گیا۔ جنت کے ٹکڑے میں زندوں مردوں کے لئے نماز پڑھ کر دعا کی۔ دلائل الخیرات، حزب الاعظم و فیوضات ربانی وغیرہ پڑھتا جاتا ہوں۔

۵۔ ذیقعدہ شنبہ کو دو مجیدیوں پر گاڑی کرایہ کر کے مسجد قبائلی گئے

مسجد قبائلی نماز کی بڑی فضیلت ہے۔ اس مسجد میں وہ جگہ بھی ہے جہاں خدائے تعالیٰ نے آپ کو کعبۃ اللہ شریف دکھایا تھا۔ تاکہ آپ کو تسکین و تسلی ہو۔ وہ جگہ بھی ہے جہاں آپ کی اونٹنی بیٹھی تھی۔ وہیں ایک کنواں ہے جہاں رسول اللہ صلی اللہ علیہ وسلم کی انگشتری حضرت عثمان رضی اللہ عنہ کے ہاتھ سے گر گئی تھی۔ اس کنویں کا پانی پیسا۔

حضرت سیدہ جس جگہ رہتی تھیں وہاں ایک مسجد بنائی گئی تھی۔ اب اس کو سعودیوں نے شہید کر دیا۔

۶۔ ذقعدہ یکشنبہ کو بذریعہ معلم ابو مسعود محمد جعفر داغستانی، امیر مدینہ و شیخ الاغوات سے مسجد مبارک میں شبِ بائیں کی اجازت لی گئی۔ ۸ ۱/۲ بجے اغوات کے چوترہ پر ہماری حاضری ہوئی۔ باب الحجید کے قریب ایک دروازہ ہے اس دروازہ سے سیر میں چڑھ کر خارج مسجد طہارت خانہ و وضوگاہ ہے۔ ایک خواجہ سمرانے ہم کو یہ مقامات بتادیئے۔ اس موسم میں یہ پہلا موقع تھا کہ ہم کو شبِ بائیں کی اجازت ہوئی۔ دو تین اور صاحب بھی تھے مگر وہ چادر تین کر سوتے رہے اور صبح کو اٹھے منبر اور جالی مبارک کے درمیان رومنزہ جت ہے اس میں مصلیٰ نبوی ہے جہاں سرکارِ نماز میں سجدہ کرتے تھے وہاں حضرت ابوبکر صدیق رضی اللہ عنہ نے عراب بنا دیا ہے۔ اب لوگ سرکار کے موضع قدم پر سجدہ کرتے ہیں۔

ہرزینے کہ نشان کف پائے تو بود ÷ سالما سجدہ صاحب نظراں خواہد بود

اس مصلے پر نماز پڑھنے کی ہر شخص کو شش کرتا ہے اس رات میں نے وہاں دو رکعتیں قنواء نماز کی پڑھ لیں۔ اور تمام قرابتدار اور دوستوں کی طرف سے (۱۴) رکعتیں قنواء کی پڑھیں۔ جب بجلی کی روشنی خاموش ہو گئی اور چند تیل کے گلاسوں کی روشنی رہ گئی تو ایک عظمت اور ہیبت کا اثر دل پر پڑنے لگا۔ ہم سب مواجہ شریف میں حاضر رہے۔ میں ہر ایک کی طرف سے الصلوٰۃ والسلام علیک یا رسول اللہ پڑھتا گیا اور ہر ایک کو خدمت عالی میں پیش کرتا گیا۔ (حبارت سفر نامہ ختم)

اسی تذکرہ کے سلسلہ میں حضرت نے فرمایا۔ میں نے دیکھا کہ آسمان سے دو ہار اترے رسول اللہ صلی اللہ علیہ وسلم نے وہ دونوں ہار میرے گلے میں ڈال دیئے۔

(حبارت سفر نامہ شروع) حاصل زندگی، خلاصہ عمر ہماری یہی رات تھی۔ رات تمام ہماری آنکھوں پر بھور گئی۔ مجھے تو ایسا معلوم ہوتا تھا کہ تمام دنیا کی حکومت مل گئی ہے۔ آقا کا دربار خاص، محبوب کی خلوت، مالک کا دیدار۔ غرض کہ رات بھر ہم کو طہارت کی ضرورت ہوئی نہ وضو کی۔ صبح کی نماز کے بعد واپس ہوئے۔ آنکھوں میں نور تھا، دل میں سرور تھا۔

بجلی چمک چمک کر گرتی ہے چار جانب ÷ ہے ایک طور سینا گویا تری گلی میں

کھل جائے اب درپچہ ہو جائے ایک جلوہ ÷ سب منتظر کھڑے ہیں مولیٰ تری گلی میں

۸۔ ذقعدہ کو جبل احد جانا ہوا۔ حضرت حمزہ کی قبر شریف کا نشان تو باقی ہے۔ باقی چوترہ کو توڑ ڈالا ہے۔ کھود ڈالا ہے۔ مسجد کو صاف کر دیا ہے۔ جہاں دندان رسول مقبول دفن تھا قبہ توڑ کر اس کو بھی پتھروں کا ایک ڈھیر کر دیا ہے۔ حضرت حمزہ کے مصرع کا گنبد بھی توڑ ڈالا ہے۔ مسجد رُمّۃ یعنی وہ جگہ جہاں حضرت نے پچاس تیر اندازوں کو گھات میں بٹھایا تھا۔ اور ان میں سے ۳۰ سے زیادہ آدمی فتح کے بعد ملہ نصیبت لوستے دوڑ پڑے، اس جانب سے کفار نے حملہ کیا اور مسلمانوں کی فتح شکست میں مبدل ہو گئی۔ وہاں ایک مسجد بنائی گئی تھی نجدیوں نے اس کو بھی شہید کر دیا ہے۔ اس کے قریب حضرت امام جعفر صادق کے فرزند امام علی المرتضیٰ کی قبر مبارک ہے۔

• یہ مسجد، مسجد حمزہ کے نام سے موسوم تھی۔ نجدیوں نے غالباً اس خیل کے تحت کہ یہ غیر اللہ کے نام سے موسوم ہے شہید کر ڈالا ہے۔ حالانکہ مسجد تو اللہ کا گھر ہوتی ہے؛ لاکہ کسی کے نام سے موسوم ہونی تو کیا۔

چاند شنبہ ۹۔ ذیقعدہ کو مولوی عبدالباقی صاحب (فرنگی مہلی) کے پاس پائے خوری کی دعوت ہوئی یعنی صبح کا کھانا ہوا۔ منطبق اور مٹھے چکولیاں بھی تھیں۔

وہاں سے اٹھ کر امین افندی کے مکان کو گئے اور ان سے بھائی اصغر علی شاہ صاحب (حضرت کی چوتھی بیوی رابعہ بیگم صاحبہ کے حقیقی بھائی) کے والد اکبر علی صاحب کے مکان کا پتہ دریافت کر لیا۔ سید یسین مرحوم کے فرزند عبدالقادر زندہ ہیں۔ سید احمد عبدالحمید بھی ہیں۔ افغانی ان کے گھر میں اترتے ہیں۔ نجدی رشوت نہیں لیتے۔ مستحقین کو حق پہنچانے کی کوشش کرتے ہیں۔ اگر اصغر علی شاہ صاحب یہاں آئیں ساتھ حجہ و توریث نامہ لائیں تو مکان سہولت سے مل سکتا ہے۔

ترکوں کے زمانہ میں اہل مکہ و اہل مدینہ اور بدوؤں پر بے دریغ روپیہ صرف ہوتا تھا اور جوش اعتقادی سے ان کی غلطیوں سے درگزر کرتے تھے۔ بدو پہلے حاجی کو مار ڈالتا پھر کر ٹوٹتا تھا۔ ترک ان کے مقابل سے درگزر کرتے تھے۔ پھر شریف حسین کا زمانہ آیا۔ بے شک ان کا نسب عمدہ تھا اور بس۔ پھر آل سعود کا نمبر آیا۔ حاجیوں کی جان و مال کو بالکل امن ہے۔ نہ ڈاکہ ہے نہ چوری ہے۔ مگر قبورِ متبرکہ کی توہین بگڑ پاش ہے، دل سوز ہے، جانگداز ہے۔

آرام ہو تو کیونکر راحت ملے تو کیسے ہر دم ہے تازہ قندہ برپا تری گلی میں (حسرت صدیقی)

جالی مبارک کو بوسہ | ایک مصرن آتی ہے جالی مبارک کو بوسہ دیتی ہے۔ سعودی کتا ہے شرک شرک، مصرن کستی ہے شرک دل کا کام ہے۔ ہم اپنے عقیدے سے بہ نسبت تمہارے زیادہ واقف ہیں۔ پھر بوسہ دیتی ہے اور پھر کستی ہے یہ لو۔ پھر بوسہ دیتی ہے اور چل دیتی ہے۔ سعودی منہ تکتا رہ جاتا ہے۔

ایک افغانی آتا ہے جالی کو بوسہ دینا چاہتا ہے۔ سعودی روکتا ہے اور اس کا ہاتھ جالی کو لگتا ہے۔ افغانی سعودی کے ہاتھ کو بوسہ دے کر چل دیتا ہے۔ ایک افغانی آتا ہے۔ سلام پڑھتا ہے۔ جالی کو بوسہ دیتا ہے۔ سعودی بلاتا ہے۔ تجھنوڑتا ہے، وہ بوسہ دے کر سیدھا چلا جاتا ہے۔

جنت البقیع سے واپس جانے لگا تو ایک سعودی سپاہی نے کہا ادھر جاؤ ادھر اسمعیل بن جعفر ہیں اور قبر کی طرف اشارہ کیا جو ذرا گلی میں ہے۔ اور ابن سعود نے اس کی چودھواری کا دروازہ چھین دیا ہے۔ ایک دفعہ ایک بچے نے ایک جھاڑو لاکر مجھے دی کہ تم بھی جھاڑو۔ میں بھی اس سعادت میں شریک ہوا۔ اس بچے کو ایک قرش دیا۔ دوسروں نے مانگا تو ان کو بھی دیا پہلے بچے نے کہا یہ سب مفت لیتے ہیں۔ میں نے تم کو جھاڑو لاکر دی تھی۔ ایک اور قرش اس بچے کو دیا تو خوش خوش چلا گیا کہ دوسروں سے ممتاز تو رہا۔ یکشنبہ ۲۰ / ذیقعدہ۔ • جناب ضیاء الدین قادری نے خواب دیکھا کہ میں (عبدالقدیر) باب السلام کے پاس کھڑا ہوں اور حضرت ابو بکر صدیق رضی اللہ عنہ میرا ہاتھ پکڑ کر دربارِ اقدس میں لے جاتے ہیں۔ حضرت صلی اللہ علیہ وسلم سے عرض کرتے ہیں یا رسول اللہ هذا ابنی میں سر جھکا دیتا ہوں اور حضرت صلی اللہ علیہ وسلم اپنا دست مبارک میری پشت پر رکھ دیتے ہیں۔ روحی و روح المسلمین لک الغداء یا رسول اللہ (عبارت سفر نامہ ختم)

• مولوی ضیاء الدین صاحب مرحوم پنجابی تھے قادری الشرب تھے۔ کئی سال بغداد شریف میں رہے بعد میں کئی سال مدینہ منورہ میں بحیثیت مہاجر مقیم رہے۔ اور حال ہی میں انتقال فرمایا ہے۔

اصل میں ہوا یہ کہ مولوی ضیاء الدین صاحب نے جب حضرت کا نام سنا اور ساتھ صدیقی تو ان کو خیال ہوا کہ بعض خیر سید نبی اپنے نام کے ساتھ سید لکھ لیتے ہیں۔ بلا تحقیق سید بن جاتے ہیں۔ یہ صاحب بھی صدیقی ہیں تو نہ معلوم کیسے صدیقی ہیں؟ چنانچہ انھوں نے یہ خواب دیکھا۔ یہ تفصیل بھی حضرت نے ارشاد فرمائی۔ ضیاء الدین صاحب خواب سے بیدار ہوئے تو حضرت سے ملنے بے قرار ہو گئے۔ صبح ہوئی تو اپنی اولین فرصت میں حضرت کی خدمت میں حاضر ہوئے تو اپنا خواب بیان کیا اور عرض کیا آپ کی عظمت و بزرگی کا مجھے اس سے اندازہ ہوا کہ آپ کے صدیقی ہونے کے بارے میں صرف خطرہ آیا تو نہ صرف آپ کے صدیقی ہونے کی تصدیق کروادی گئی بلکہ آپ کے طفیل حضرت صدیق اکبر اور رسول اللہ صلی اللہ علیہ وسلم کی بیک وقت زیارت بھی نصیب ہو گئی۔

(عبارت سفرنامہ شروع) دوشنبہ ۲۱ - ذیقعدہ - آج پچھلی سے مواجہ شریف میں ہم سب حاضر تھے۔ معلم لوگوں کو الوداع پڑھاتے تھے۔ لوگوں کے ساتھ ہم بھی روتے تھے۔ ظہر کی نماز کے بعد احرام باندھ کر حاضر مسجد مبارک ہوئے۔ دو رکعتیں نفل پڑھیں۔ پہلی رکعت میں قل یا ایہا الکفرون - دوسری میں قل هو اللہ احد نیت احرام پڑھی۔ لبیک للعمرۃ اللہم انی ارید العمرۃ فیسرها لی و تقبلها منی اور پھر لبیک کہا لبیک الہ الخلوۃ لبیک اور کہا اللہم لبیک، لبیک لا شریک لک لبیک ان الحمد والنعمة لک والملک لا شریک لک۔ لبیک، لبیک و سعیدیک والخیر بسیدیک والرغباء الیک والعصل - پھر یہ دعا پڑھی اللہم انی اسئلك رضاک والجنة و اعوذ بک من غضبک والنار۔

محمد جعفر داغستانی ہمارے معلم کے نائب ہم کو سلام اور وداع پڑھانے آئے۔ دل نے سرکار کو وداع کرنے سے انکار کیا۔ سرکار کی معیت ہماری زندگی و وجود کا منشاء ہے۔ اور یہی معیت ہمارے دل کی تسکین و قوت کا باعث ہے۔ میں نے معلم صاحب سے کہا الوداع کے عوض الوداع پڑھئے۔ اسی طرح پڑھا گیا۔ چلتے وقت بجائے رونے کے دل میں بڑی قوت پیدا ہو گئی کہ سرکار ہمارے ساتھ ہیں۔ طبیعت شاداں و فرماں تھی۔ دل سے نکل رہا تھا۔ خدا اس معیت پر دم آسان کرے۔ (عبارت سفرنامہ ختم) مدینہ منورہ تاکہ معظم اونٹوں کے سفر، منزلوں پر اترنے، پکانے کھانے، راستہ میں اونٹوں کے بھڑک جانے وغیرہ کا حال سفرنامہ میں حضرت نے مفصل لکھا ہے۔

مدینہ منورہ سے مکہ معظمہ تک کل گیارہ منزلیں ہیں جن کو حضرت اور حضرت کے رفقاء نے دس دن میں اونٹوں پر طے کیا۔ پہلی منزل بئر علی، دوسری بئر درویش، تیسری وتر، چوتھی ایبار حسن، پانچویں بئر شیح، چھٹی مستورہ، ساتویں رابح، آٹھویں قدیرہ، نویں عسٹان، دسویں وادی قاطر، گیارھویں مکہ معظمہ۔ حضرت ۲۱ / ذیقعدہ کو مدینہ طیبہ سے روانہ ہوئے تھے اور یکم ذیحجہ بوقت مغرب مکہ معظمہ پہنچ گئے۔ الحمد للہ۔

(عبارت سفرنامہ شروع)

مکہ معظمہ

شہر میں داخل ہوتے وقت ہم نے یہ دعا پڑھی۔

اللہم ان هذا الحرم حرمک والبلد بلدک والامن امنک و العبد عبدک جئتک من بلاد بعیدۃ بذنوب

کثیرة و اعمال سیئة اسٹلک مسالۃ المضطربین الیک المشفقین من عذابک ان تستقبلنی بمحض عفوک و ان تدخلنی فیح جنتک جنۃ النعیم ، اللهم ان هذا حرمک و حرم رسولک فحرم لحمی و دمی و عظمی علی النار۔
اللهم امنی من عذابک یوم تبعث عبادک اسالک بانک انت اللہ لا الہ الا انت الرحمن الرحیم ان تصلی و تسل علی سیدنا محمد و علی الہ تسلیم کثیرا ابدا۔ بہر حال بفضلہ تعالیٰ ہم کہ معظّمہ میں داخل ہو گئے۔

لله الحمد نہ مردم و رسیدیم بیاد ۔ آفریں باد بریں ہمت مردانہ

کہ معظّمہ بہ نسبت مدینہ منورہ کے بہت بڑا شہر ہے۔ مکانات کئی کئی منزلہ ہیں۔ آبادی بہت گنجان ہے۔ دوکانیں بڑی بڑی مال ہیں۔

طوافِ قدوم ہم دلاور النساء بیگم صاحبہ کی رباط میں اترے۔ حبیب اللہ صاحب اس کے داروڑ یا منظم ہیں۔ نہایت محنتی اور خوش اخلاق ہیں۔ رات کو ہم نے طوافِ قدوم کیا۔ رات زیادہ ہو گئی تھی۔ باب السلام سے حرم شریف میں داخل ہونا نہ ہو سکا۔ بلکہ قریب تر دروازہ سے داخل ہوئے۔ مسجد میں داہنا پاؤں رکھا اور یہ دعا پڑھی۔ اللهم افتح لنا ابواب رحمتک و سهل علينا ابواب رزقک پھر میں نے یہ دعا پڑھی اللهم صلّ علی سیدنا محمد و علی آل سیدنا محمد مرآة ذاتک و اول تجلیاتک و مظهر اسمائک و صفاتک و منبع آیاتک و کمالاتک بعدد جمیع معلوماتک۔

بیت اللہ شریف پر نظر پڑی تو اللہ اکبر لا الہ الا اللہ تین دفعہ پڑھا۔ اس وقت کی خوشی ناقابلِ بیان ہے۔ دل سینہ میں اچھل رہا ہے۔ پھولے نہیں سماتا۔ کیا یہ سینہ توڑ کر باہر آئے گا؟ آنکھیں دل پر ناز کرتی اور اتراتی ہیں کہ ان کی نظریں دروازے ہی سے بیت اللہ تک پہنچ گئیں۔ اور حضرت دل ہیں کہ اپنی ہی جگہ پڑے اچھل رہے ہیں۔ دل میں جو آیا دعا کی۔

اللهم افردنی لما خلقتنی له ولا تشغلنی بما تکفلت لی به ولا تحرمنی وانا اسئلك ولا تعذبنی وانا استغفرک یا رب العلمین۔

اللهم ارزقنی لذة النظر الی وجهک الکریم و الشوق الی لقاؤک پھر یہ دعا پڑھی۔ اللهم انت السلام و منک السلام فحینا ربنا بالسلام۔ اللهم زدبیتک هذا تعظیما و تشریفا و تکریما و مہابة و زد من حجه او اعتمره تشریفا و تکریما و تعظیما و برا۔ (عبارت سفرنامہ ختم)

اس موقع پر ایک واقعہ یاد آیا۔ ایک مرتبہ حضرت کے ایک مرید نے عرض کیا " میں جب نماز کی رکعت باندھا ہوں تو میرے سامنے مقام سجدہ پر آپ کھڑے ہوئے نظر آتے ہیں۔ " حضرت نے پوچھا " میری پیسٹھ رہتی ہے یا اس شکل کا چہرہ سامنے رہتا ہے۔ " انھوں نے عرض کیا " حضرت کا رخ میری طرف رہتا ہے اور مجھے ملاحظہ فرماتے رہتے ہیں۔ " حضرت نے فرمایا " باوا اگر میں رہا تو پیسٹھ رہے گی۔ سجدہ لینے کا بندہ کو کیا حق ہے۔ وہ اللہ کی تجلی ہے۔ بڑے مرشدوں کی تشبیہ میں اللہ کی تجلی نظر آتی ہے تمہارے مرشد نے کیا تصور کیا۔ وہ سرفراز کرنے پر آئے تو اس کا ہاتھ پکڑنے والا کون ہے۔ "

(عبارت سفرنامہ شروع)

مطاف یعنی اس جگہ کے اطراف جہاں طواف کرتے ہیں کسانیں قائم کی گئی ہیں۔ ایک کمان یا دروازہ کا نام باب بنی شیبہ ہے جو مقام ابراہیم سے قریب ہے۔ کیونکہ حضرت صلی اللہ علیہ وسلم کے زمانہ میں مسجدِ معظم اتنی ہی تھی جتنی مطاف ہے اور باب بنی شیبہ

اس کا دروازہ تھا۔ غرض کہ اسی میں سے ہم مظاف میں داخل ہوئے۔ برنی صاحب معلم کا کام دے رہے تھے۔ جس طرح معلم زور زور سے پڑھتا ہے اور جابی اس کی نقل کرتے ہیں اسی طرح برنی صاحب پکار کر پڑھتے اور ہم اس کی نقل کرتے تھے۔

حجرا سود کے پاس کھڑے ہو کر دونوں ہاتھ اٹھا کر جیسا نماز میں اٹھاتے ہیں یہ پڑھا۔ بسم اللہ اللہ اکبر لا الہ الا اللہ واللہ الحمد۔ والصلوة والسلام علی رسول اللہ۔ اللهم ایمانا بک و تصدیقا بکتابک و وفاء بعہدک و اتباعا لسنة نبیک محمد صلی اللہ علیہ و سلم۔

کعبہ شریف کو بائیں جانب رکھ کر حطیم کی طرف دعا مانگنے چلے رہنا اتنا فی الدنیا حسنة و فی الآخرة حسنة وقتنا عذاب النار۔ پلے تین شوٹ یعنی گردش میں رمل بھی کیا یعنی نزدیک نزدیک قدم ڈالتے ہوئے دوڑے، مونڈھے بلانے۔ اس گردش میں حجرا سود کو واپس آنے سے پلے ایک گوشہ خانہ کعبہ آتا ہے۔ اس کا نام یمانی ہے۔ اس کو صرف ہاتھ لگا کر بوسہ دیا۔

طواف میں لوگ یہ دعا پڑھتے ہیں رب قنعمنی بما رزقتنی و بارک لی فیہا اعطیتنی و اخلف علی کل غاشبة لی منک بخیر لا الہ الا اللہ وحدہ لا شریک لہ لہ الملک ولہ الحمد وهو علی کل شیء قدير۔

جب حجرا سود کو پہنچتے وہی دعا پڑھتے۔ (بسم اللہ اللہ اکبر الخ) ہو سکتا تو بوسہ دیتے نہیں تو دوری سے اشارہ کرتے۔ جب سات شوٹ یعنی چکر ہو چکے تو حجرا سود کا آٹھواں اسٹام کیا یعنی بوسہ دیا۔ پھر مقام ابراہیم کے پاس دو رکعتیں پڑھیں اور جو دل میں آیا دعا کی۔ اللهم انک تعلم سری و علانیتی فاقبل معذرتی و تعلم حاجتی فاعطنی مؤلی و تعلم ما فی نفسی فاغفر لی ذنوبی۔ اللهم انی اسالک ایمانا یبشر قلبی و یقینا صادقاً حتی اعلم انه لا یصیبنی الا ما کتبتہ علی فارضنی بما قسمتہ لی یاذا الجلال و الاکرام۔ اس کے بعد زم زم کا پانی پیسا۔ ایک اور دفعہ اسٹام حجرا سود کیا اور اللہ اکبر لا الہ الا اللہ تین دفعہ پڑھا۔

صفا و مروہ ہم سنی کو چلے صفا مروہ دوڑنے کے لئے۔ سنی کے وقت بڑے بادشاہ (سید محمد بادشاہ حسینی قادری) پھر مل گئے تھے۔ ساتھ مریدوں کا جگگھٹا تھا۔ ایک طرف زنانہ بھی تھا۔ بدرالدین معلم کا نائب مناسب دعائیں پڑھتا جاتا اور سب لوگ اس کی نقل کرتے۔ بڑے بادشاہ کبھی ہمارے ساتھ ہو جاتے کبھی اپنے مریدوں کے ساتھ۔ پلے ہم کوہ صفا پر چڑھے، حرم مبارک کی طرف منہ کر کے دو ہاتھ اٹھا کر بلند آواز سے پڑھا اللہ اکبر اللہ اکبر لا الہ الا اللہ و اللہ اکبر اللہ اکبر و للہ الحمد۔ اور میں نے یہ درود بھی پڑھا۔ اللهم صل علی محمد و علی آل محمد زنة عرشک و مداد کلماتک و منتہی علمک کما ذکرک و ذکرہ الذاکرون و کما غفل عن ذکرک و ذکرہ الغافلون۔

لا الہ الا اللہ وحدہ لا شریک لہ لہ الملک ولہ الحمد۔ یحیی و یمت وهو علی کل شیء قدير۔ لا الہ الا اللہ وحدہ و صدق وعدہ و نصر عبده و هزم الاحزاب وحدہ لا الہ الا اللہ و اللہ اکبر اللہ اکبر و للہ الحمد۔ یہ پڑھ کر دعا پھر بارہ پڑھ کر دعا۔ یہ دعا بھی ماثورہ ہے۔ اللهم انک قلت ادعونی استجب لکم وانک لا تخلف الميعاد۔ وانی اسالک کما ہدیتنی للامام ان لا تنزعہ حتی تتوفانی و انا مسلم۔

اس کے بعد مروہ کا راستہ لیا۔ خدا ترکوں کا بھلا کرے انھوں نے سسی کے پورے میدان یا راستہ کو مستف کر دیا ہے۔ نہ دموپ سے تکلیف ہوتی ہے نہ بارش سے۔ راستہ میں سبز ستون ملتے ہیں۔ وہاں سے تھوڑی دور پر اور ستون ہیں ان دونوں ستونوں کے درمیان اوسط دوڑ دوڑتے ہیں۔ بڑے بادشاہ کا دوڑنا مجھے بہت اچھا معلوم ہوتا تھا۔ مروہ کی پہاڑی پر چڑھ کر پھر وہی ذکر دما درود پڑھا جاتا ہے۔

صفا سے مروہ تک ایک شوٹ۔ مروہ سے صفا تک دو شوٹ ہوئے۔ بعض پڑھے لکھے حاجیوں نے صفا سے مروہ ہو کر صفا پہنچنے کو ایک شوٹ سمجھا۔ اور اپنے مقلدین کو سات کے عوض چودہ شوٹ دوڑائے۔ سسی میں نے اپنے ایک ایک دوست کی طرف سے اللہم انی اسالک رضاک والجنۃ و اعوذ بک من مخطک والنار پڑھا گیا۔ سسی سے فارغ ہو کر دو رکعتیں مسجد معظم میں پڑھیں کیونکہ مستحب ہے والحمد للہ۔

سسی کے مقام پر دو طرف بڑی بڑی دوکانیں ہیں، روشنی بھی ہے، چائے شربت کی دوکانیں بھی ہیں۔ ہم نے آنسکریم یا برف کی ملائی بھی کھائی۔

یوم ترویہ | قاری عبدالغنی صاحب بشر جو بارون خان صاحب شیروانی پروفیسر عثمانیہ کالج کے قریب دار ہیں ہمارے معلم بنائے گئے۔ چھ (۶) کی مغرب کے بعد نجدیوں کے قاضی نے اعلان کیا کہ آج سات (۷) تھی کل آٹھ (۸) ہے اور یوم ترویہ ہے۔ تمام شہر میں گزبڑ ہو گئی اور لوگ سرگرم انتظام ہیں۔ ۸ کی عصر کو احرام باندھ کر ہم بھی عبدالغنی صاحب کے گھر پہنچ گئے۔ پروفیسر بارون خان صاحب انہی کے گھر میں اترے ہوئے ہیں۔ مغرب کی نماز کے بعد قافلہ چلا۔ علاوہ پیدل چلنے والوں کے چار شخوف اور چار شہریاں ہیں۔ قاضی عبدالغنی صاحب کے تین بھائی، ایک دوست، پانچ جمل ساتھ ہیں۔ بڑے انتظام سے ہمارا چھوٹا سا قافلہ چل رہا ہے۔ سب مل کر کوشش کر رہے ہیں کہ ہمارے اونٹ کسی سے نہ ٹکرائیں۔ چھ، چھ سات، سات قطاریں مل کر چل رہی ہیں۔ اور ٹکڑیوں سے چٹخ و پکار ہے۔ یہ اونٹ گرا وہ اونٹ گرا۔ عبدالغنی صاحب خود بھی احرام باندھے ہوئے ہیں۔ باوجودیکہ خود ان کا ایک اونٹ ہے مگر نہیں، وہ پیسڈل چل رہے ہیں۔

منیٰ | منیٰ میں عشا کی نماز پڑھی گئی۔

عرفات | ۹ تاریخ کی صبح عرفات پہنچے۔ عرفات کا میدان کیا ہے، میدان حشر ہے۔ دیرھ لاکھ حاجی ان کے اونٹ اور جبل سب ایک کونے میں لگ گئے۔ اس وقت دل پر ایک سخت رقت طاری ہے۔ بہت دور سے اہل وطن وطن کو چھوڑ کر بغرض حج حاضر ہوئے ہیں۔ لیبیک لیبیک کی صدا دے رہے ہیں۔ معلوم نہیں ہمارا حج دربار خداوندی میں قابل قبول ہے یا نہیں۔

• یوم الترویہ سے مراد ۸ ذی الحجہ ہے اس تاریخ کی شب کو حضرت ابراہیم علیہ السلام نے حضرت اسمعیل علیہ السلام کی قربانی کا خواب دیکھا تھا۔ اسی تاریخ کو حاجی کہ معظرف سے حج کے واسطے جانب عرفات روانہ ہوتے ہیں اور ۹ ذی الحجہ کو میدان عرفات میں جمع ہوتے ہیں۔ اس میدان کے تین طرف پہاڑی کا سلسلہ ہے۔ میدان میں ایک طرف چھوٹی سی پہاڑی ہے جو جبل رحمت کہلاتی ہے۔ (۸ تاریخ کو حاجیوں کے لئے منیٰ میں پانی اکٹھا کیا جاتا تھا اس لئے بھی اسے یوم الترویہ کہتے ہیں)۔

خدائے تعالیٰ کے کون سے نیک بندے ہیں کہ ان کا حج قبول ہو گیا۔ ان کے طفیل سے دوسرے حاجیوں کا حج بھی مقبول ہو گیا ہے۔
 اللہم لاتجعل منا شقیا او مطرودا۔ امام زین العابدین کی "صحیفہ کاملہ" میرے ساتھ ہے اس میں سے دعائے عرفات پڑھ لی ہے۔
 خدائے تعالیٰ اس نفس قدسی کے وسیلے سے اس دعا کو میرے لئے بھی قبول فرمائے۔ جبل الرحمتہ ہمارے سامنے ہے۔ نہ کسی
 خطیب کو ہم نے خطبہ پڑھتے سنا، نہ توپوں کی سلامی ہی ہوئی۔ نہ حاجیوں نے مبارک بادی کے طور پر رول بلائے۔

گرمی بڑی شدت کی ہے۔ میں ہمیشہ حضرت عمر رضی اللہ عنہ کی اس نصیحت پر عمل کرتا ہوں۔ علیکم بالشمس فانہا
 حاملات العرب یعنی دھوپ میں کبھی چھتری نہیں لیتا۔ نیز حیدرآباد خود ایک گرم ملک ہے۔ کشمیری، مغربی، ایرانی، دہشتی جو
 سرد ممالک کے رہنے والے ہیں ان کو سخت تکلیف ہے۔ ہاں ان حیدرآبادیوں کو بھی تکلیف ہے جو بگھیوں میں بیٹھتے بھی تھے تو
 خس کی ٹیٹیں چھوڑ کر۔ بہر حال گرمی سے لوگوں کے دماغ مغل ہوئے جا رہے ہیں۔ دیکھتے دیکھتے سرسام ہوا جا رہا ہے۔ مرنے والے
 مرتے بھی جاتے ہیں۔

مزدلفہ اور منیٰ | زوال کے بعد سے جانے والے جانے لگے۔ ہم عرفات سے مغرب کے بعد نکلے اور "مزدلفہ" اتر پڑے۔

مزدلفہ سے منیٰ لے جانے کے لئے اونٹ والوں نے دیر کی لہذا ۸ یا ۱۰ بجے ہم پہنچے۔ بارون خان صاحب نے منیٰ میں ایک
 مکان کرایہ پر لے لیا تھا۔ خیمے بھی تھے۔ شغوف اور شبریں بھی تھیں۔ ●

بارون خان صاحب نے اس نفسا نفسی کی جگہ ہم کو اپنا مہمان کر لیا۔ امیر صاحب نے اپنے پاس جو کچھ کھانے کا سامان تھا ان
 کے حوالے کر دیا۔ بارون خان صاحب نے خوب مہمان داری کی۔ لو خوب چل رہی تھی۔ ملک الموت اپنے فرائض بڑی مستعدی سے
 ادا کرتے نظر آ رہے ہیں۔ راستہ کے ایک طرف ہم ہیں اور دوسری طرف مسجد خیف۔ جو مرتے ہیں سب مسجد خیف کے پاس جمع کئے
 جاتے ہیں۔ سرکاری طور سے مطوم ہوا کہ اس دن پانچ ہزار آدمی مرے۔ ہم لیموں کا شربت، تم لیموں کا شربت، آلو بخارا، تربوز
 کھاتے خدائے تعالیٰ کے دامنِ فضل و کرم میں پاؤں پھیلانے لیتے ہیں۔ دوپہر کے وقت بارون خان صاحب نے اس گھر میں جو صرف
 پتھر پر پتھر رکھ کر بنایا ہوا ایک کوٹھا ہے۔ بیچ میں پردہ باندھ دیا اور ہم وہاں مزے سے خرائے لیتے سوتے رہے۔ یہ بارون خان صاحب
 کے اخلاق ہیں۔ اصل یہ ہے کہ خدا کا فضل ہے جو مختلف صورتوں میں جلوہ گر ہو رہا ہے۔

● وقوف مزدلفہ ۹ / ذی الحجہ کی شام کو غروب آفتاب کے بعد عرفات سے روانہ ہو کر حجاج ۱۰ / ذی الحجہ کی شب کو مزدلفہ میں قیام
 کرتے ہیں اور فجر کی نماز کے بعد وقوف کر کے مزدلفہ سے روانہ ہو کر منیٰ پہنچ جاتے ہیں۔

وقوف منیٰ - اول عرفات جاتے ہوئے ۹ / ذی الحجہ کی شب کو حجاج منیٰ میں ٹھہرتے ہیں ۹ / ذی الحجہ کے دن عرفات میں بسر
 ہوتا ہے۔ ۱۰ / ذی الحجہ کی شب کو مزدلفہ میں قیام رہتا ہے پھر ۱۰ / ذی الحجہ کی صبح سے ۱۲ / ۱۳ ذی الحجہ کی شام تک منیٰ میں قیام کرتے
 ہیں۔ مزدلفہ سے ری جہا کے لئے، ستر کنکریاں رات ہی میں لے لیتے ہیں۔ ۱۰ / ذی الحجہ کی صبح حجرۃ العقبہ کو سات کنکریاں مارتے
 ہیں۔ اپنے مقام پر واپس آ کر قربانی کرتے ہیں (پھر ری اور قربانی سے فارغ ہو کر) سر منڈا لیتے ہیں جس کو حلق کہتے ہیں۔ عورتیں
 قصر کرتی ہیں۔ اس کے بعد کہ معظّمہ جاکر طواف وسعی کرنے کے بعد پھر منیٰ واپس ہو جاتے ہیں۔ پھر ہر روز ۱۱ / ۱۲ ذی الحجہ تینوں
 جہاد کو یعنی پہلے پھر حجرۃ اللدنیٰ پھر حجرۃ الوسطیٰ اور پھر حجرۃ العقبہ اسی ترتیب سے سات سات کنکریاں مارتے ہیں۔

جرمہ عقبہ | ۱۰ / ذی الحجہ جرمہ عقبہ کی ری • کے لئے پیدل نکلے۔ ری جہاد کے بعد ہم اپنے مستقر کو واپس ہوئے۔ چار روپیہ چار آنے کو (قربانی کے لئے) بکری ملی جا بجا جانور ذبح کئے ہوئے پڑے ہیں۔ جس سے ہر طرف تعفن ہے۔ سر موٹڈنے کی دکانیں بھی ہیں۔ چار آنے دیکھتے دو چار انگل سر موٹڈ دے گا۔ اور اتنا ہاتھ تیز چلائے گا کہ کچھ نہ کچھ پھر کا ضرور لگ جائے گا۔ ہم غریب ہندوستانی زخموں کو کیونکر برداشت کر سکتے ہیں۔ ہمارا "حلق" دوسرے روز پر موقوف رہا۔ ایک ہندوستانی حجام مل گیا جس نے بڑے اطمینان اور صفائی سے حجامت بنائی۔ آج ہمارے پاس ہمارے جہل حاجی عبداللہ آئے تھے۔ میں نے نسر کا حمام دیا، حافظ صاحب نے کرتا دیا، امیر صاحب نے پانچامہ اور کربند۔ حبیب صاحب نے نعلین دیئے۔ کپڑے پہنا کر میں نے کہا۔ جب تم گھر پہنچو گے تو تمہاری دلن کا دل بلغ بلغ ہو جائے گا کہ دولہا بڑے شاندار لباس میں ہے۔ اور آئینہ دیا کہ صورت دیکھئے۔ آئینہ دیکھ کر مجھ سے کہا۔ شیخ میں شیخ الجبالیں نہیں شیخ العرب معلوم ہوتا ہوں۔ ہم نے چائے پلائی۔ بڑے خوش خوش ہم سے رخصت ہوئے۔

۱۱ / ذی الحجہ کو فی کس ایک ریال دے کر اونٹ کی پشت پر بیٹھ کر مکہ شریف پہنچنے اور طواف وسیعی کی۔ طواف وسیعی سے فارغ ہو کر ہم پھر منیٰ کو واپس چلے گئے۔

۱۲ / ذی الحجہ کو ہم لوگ ری جہاد سے فارغ ہو کر مکہ شریف آگئے۔

۱۳ / ذی الحجہ پروفیسر ہارون خاں صاحب نے ہمارے لئے شاہ نجد کے پاس سے بعد مغرب کے داخلہ کی اجازت حاصل کر لی۔ کل صبح ہماری روانگی ٹھہر چکی ہے۔

طواف صدر | عشاء کے بعد طواف صدر یا طواف وداع کا ارادہ کیا، عبدالغنی صاحب معلم ہمارے ساتھ تھے۔ بخار کی وجہ سے میرے لئے سبزہ رنگ دراز گوش لایا گیا۔ بہ تعمیل حکم امیر صاحب و تکمیل قاعدہ سفر عرب تھوڑی دیر کے لئے دراز گوش یعنی گدھے پر سوار ہو کر اتر گیا۔ عبدالغنی صاحب نے اس پر ضروری سامان لاد کر موٹر کے پاس روانہ کر دیا۔ طواف صدر کے وقت بڑی برکت اور سرفرازی کے آثار پائے گئے۔ کیا تعجب ہے کہ خدائے تعالیٰ اپنے فضل و کرم اور اپنے حبیب صلی اللہ علیہ وسلم کے وسیلہ سے ہمارا حج قبول فرمائے۔ اپنے اور اپنے قرابتداروں اور محبوں کے لئے دل کھول کر دعائیں کیں۔ امید ہے کہ وہ قبول ہو گئی ہوں گی۔ پھر موٹر کے قریب کے قہوہ خانہ میں جا کر سو رہے۔ موٹر نئی اور عمدہ کارخانہ کی ہے۔

۱۵ / ذی الحجہ صبح ہو رہی ہے۔ قہوہ خانہ کی صراحیوں سے پانی جمع کر کے ہم نے وضو کیا اور وہیں ایک جانب نماز پڑھی۔ ۲/۲ بجے ہیں اور موٹر روانہ ہو رہی ہے۔ ۴ بجے جدہ جا پہنچے۔ جدہ میں قاعدہ ہے کہ مکہ شریف میں معلم رہتے ہیں ان کا وکیل یہاں بھی رہتا ہے جو حجاج کی ضروریات کا انتظام کرتا ہے۔ غرض کہ خالد کے مکان میں خاصی جگہ ہم کو مل گئی۔

• "ری جہاد"۔ منیٰ میں ۱۰ / ذیحجہ سے ۱۲ / یا ۱۳ / ذی الحجہ تک قیام کرتے ہیں۔ ۱۰ / ذی الحجہ کو صرف جرمہ عقبہ کو سات کنکریاں ملتے ہیں۔ پہلے روز طلوع آفتاب سے دوپہر تک وقت مسنون ہے۔ زوال سے غروب آفتاب تک مباح، بعد غروب مکروہ الاضعیفوں اور عورتوں کے کہ ان کے لئے بعد غروب مکروہ نہیں۔ باقی دنوں میں ری کا وقت زوال سے غروب آفتاب تک ہے۔ قبل زوال جائز نہیں۔

۱۸ / ذی الحجہ خالد جو شمشیر بردار ہیں ہم پر مہربان ہیں۔ اصل میں خدا ہم پر مہربان ہے۔ یا تو اندیشہ تھا کہ ہم کو جدہ میں ایک مہینہ تک انتظار کرنا پڑے گا یا تین دن میں نکٹ مل گیا۔ یہ سبب الاسباب کے فضل و کرم کا کرشمہ نہیں تو کیا ہے۔ بیدک الخیر انک علی کل شیء قدیر مکہ شریف سے سامان اونٹوں پر بار ہو کر آ گیا۔

۱۹ / ذی الحجہ حبیب علی صاحب کامکھ کا نکٹ مل گیا۔ ۲۱ / کو جہاز روانہ ہوگا۔

جہاز سے واپسی | تجربہ سے ثابت ہوا کہ خالد ہمارے لئے رحمتِ خدا ہے۔ خود پہنچانے ساحل تک آئے۔ سامان کشتیوں میں احتیاط سے رکھوایا اور ہم کو بھی سوار کرا دیا۔ پردے کی کشتی ہے اور ہم کو اڑانے لئے جا رہی ہے۔ جہاز کے قریب پہنچے تو کشتیوں کا ہجوم ہے۔ آدمیوں کی کشمکش ہے۔ کشتیوں پر سے کودتے پھاندتے امیر صاحب اور سیدھا چاند صاحب جہاز پر چڑھ گئے۔ بڑی دیر کے بعد ہماری کشتی کا نمبر آیا اور وہ جہاز سے جا لگی۔ کشتی سے سیزمی تین چار فٹ بلند ہے۔ قدم خطا کرے تو سمندر میں غوطہ۔ برنی صاحب اوپر سے دیکھ رہے ہیں۔ بسم اللہ کہہ کر سیزمی کا ڈنڈا پکڑ کر ایک جست کی بس سیزمی پر تھا۔ پھر کیا تھا اپنے رفیقوں سے جا ملا۔

۲۲ / ذی الحجہ کو جہاز عدن کے قریب سے گذر گیا۔

۲۳ / ذی الحجہ مون سون کی ہوا بہت زور سے ہونے لگی۔

۲۵ / ذی الحجہ۔ جہاز میں یالطیف کی زکوٰۃ دے رہا تھا۔ (لاکھ سوا لاکھ پڑھنے کو صوفیہ زکوٰۃ کہتے ہیں) آج یکایک مجھے ایسا معلوم ہوا کہ میری دونوں کنپٹیوں سے سرچ لائٹ سے زیادہ تیز روشنی نکلی۔ اس روشنی سے میرا دل و دماغ پریشان ہو گیا۔ سخت اختلاج ہونے لگا۔ سکرات کا مزہ آ گیا۔ اس وقت پڑھنا چھوڑ دیا اور بے قرار ہو کر کھڑا ہو گیا۔ امیر صاحب نے پریشانی کی جو حالت دیکھی تو مجھے ہاتھ پکڑ کر عرش یعنی ڈک پر لے گئے۔ سکٹ کے سامنے کے حصہ میں تھوڑی دیر تک بیٹھا رہا۔ اس واقعہ سے کئی دن تک میرے دل و دماغ پر اثر رہا۔

۲۷ / ذی الحجہ : صبح کے قریب بمبئی کا منارہ نظر آنے لگا۔ یعنی لائٹ ہاوس دنیا یا خشکی کو پہنچنے کی جو امید بندھی تو گھردار۔ بیوی بچے دوست آشنا یاد آنے لگے۔ ۹ بجے جہاز گودی پر پہنچا۔ اول بیمار اترے گئے۔ پھر شہرستوں کو اترنے کی اجازت ہوئی۔ گودی پر اترتے ہی ایک پان والا ملا۔ ہم سب نے لے کر پان کھایا۔ یا تو میں پان اور تمباکو (زردہ) دن بھر کھاتا تھا یا مہینوں ہو گئے ہیں۔ نہ پان ہے نہ تمباکو۔

واپسی بمبئی تا حیدرآباد از ریل | سکٹ کلاس کا نکٹ لیا اور ریل میں جا بیٹھے۔ اتنا بڑا سفر کل چار مہینوں میں ختم ہوا۔ میں تو اس قابل نہ تھا کہ لوگ میرے آنے کو اس قدر اہمیت دیتے۔ حیدرآباد کا اسٹیشن استقبال کے لئے آنے والوں سے بھر گیا۔ میں نے حضرت یعنی پاشاہ (حضرت کے مرشدزادے) کو دیکھا تو دل بے قرار ہو گیا۔ میں بھی کوشش کرتا ہوں کہ بادشاہ سے ملوں اور وہ بھی کوشش کرتے ہیں کہ اپنے باپ کے غلام سے ملیں۔ مگر ہجوم کی وجہ سے ملنا دشوار ہو گیا ہے۔ لوگ چاہتے ہیں کہ جلوں کے ساتھ گھر چلیں۔ مگر ملتے ملتے بہت دیر ہو گئی ہے۔ مغرب کا وقت قریب آ گیا ہے۔ مولوی انوار الحق صاحب اور دوسرے حضرات کی موٹریں تیار ہیں۔ گے میں کے پھول موٹروں میں ڈال دیئے گئے ہیں۔ راستے والے سلام کرتے جاتے ہیں۔ گھر پر بہت لوگ جمع ہیں۔ زنانہ میں تمام قرابتدار بیسیبیل اور قادریات جمع ہیں۔ گھر پر بھی پھول پہنائے گئے اور مصافحے اور التماس دعا کا سلسلہ چلتا رہا۔

(حضرت کا روزنامہ سفر عرب ختم ہوا)۔

۱۰۔ حلیہ

حضرت کا قدمیاد مائل بہ قصر۔ رنگ گندی سرخی یا ہوا۔ غصہ اور مسرت کے موقع پر بہت زیادہ سرخ۔ گٹھیلا مضبوط بدن، زیادہ نمونے نہیں مگر وجہ سر بڑا حلق کیا ہوا، جب حلق نہیں فرماتے تھے تو گھنی گھنگھر والی زلفیں تھیں۔ چہرہ بارعب روشن کتابی قدرے گولائی یا ہوا، پیشانی نورانی بلند و کشادہ۔ وسط پیشانی میں بلال واضح۔ چوڑی کانیدار قریب بہ متصل ابرو۔ پر شمار غلافی بڑی بڑی خوبصورت اور خوب نورانی آنکھیں۔ آنکھوں میں لال ڈورے۔ پتلی سبزی مائل جس میں غیر معمولی چمک۔ کوسے کھلے ہوئے۔ پلکیں ڈاٹ لسی لسی۔ ناک بلند اور نتھنے کشادہ۔ رخسار ابھرے ابھرے۔ دہانہ قدرے کشادہ۔ داڑھی گھنی سفیدی غالب۔ سینہ کشادہ۔ جوڑ بند چوڑے۔ اعضا میں تناسب۔ شکم ابھرا ہوا۔ ہتھیلیں نرم کشادہ۔ انگلیں پر گوشت۔ چلتے تو قدم اٹھا کر تیز تیز اور نزدیک قدم ڈال کر چلتے۔ ایسا معلوم ہوتا جیسے اوپر سے اترتے ہیں، سنت کا نمونہ ہیں۔ ہر عضو سے سنجیدگی و متانت نمایاں۔ چہرہ کے خد و خال وضع قطع اور نشست و درخواست سے عربیت نمایاں تھی۔ دیکھنے میں بالکل مدنی معلوم ہوتے تھے۔

ایک مرتبہ بعد نماز جمعہ حاضر خدمت ہوا، دور سے چہرہ پر نظر پڑی تو محسوس طور پر کچھ تبدیلی نظر آئی۔ قریب آکر دیکھا، داڑھی بہت چھوٹی ہو گئی تھی۔ عرض کیا حضرت! کیا کسی نئے اصلاح ساز نے اصلاح بنائی ہے؟ فرمایا، نہیں۔ عرض کیا پھر یہ اصلاح ساز کو کیا سوچتی تھی کہ داڑھی بہت زیادہ چھوٹی کر دی (عام طور پر دیکھنے میں حضرت کی داڑھی ایک مٹھی کے اتنی نظر آتی تھی) فرمایا۔ داڑھی ذرا زیادہ بڑھ گئی تھی۔ لوگ زیادہ آنے لگے تو خیال ہوا، داڑھی کے بڑھ جانے سے چہرہ سے شاید تقدس ظاہر ہو رہا ہے اس لئے اصلاح ساز سے کہا داڑھی چھوٹی کر دے۔

ایک مرتبہ حسین پاشاہ حضرت نے پوچھا۔ باوا جان یہ آپ کی آنکھوں میں اتنا نور کیسے ہے؟ حضرت نے جواب دیا۔ باوا! جوانی جیسی جوانی گذر گئی کسی عورت کو آج تک نظر بھر کر نہیں دیکھا۔

ایک دفعہ ایک خاتون حاضر خدمت ہوئیں اور سلام کیا۔ حضرت نے سرسری انداز سے جواب دے دیا۔ انہوں نے بطور گد عرض کیا۔ حضرت! آپ نے مجھے پہچانا نہیں ہے؟ میں فلاں ہوں، حضرت نے فرمایا، میں کسی عورت کو یاد رکھنے کی نظر سے دیکھتا ہی نہیں۔

ایک مرتبہ فرمایا۔ اپنی آنکھوں سے کب دیکھ رہا ہوں، میں محمد کی آنکھوں سے دیکھ رہا ہوں۔

۱۱۔ لباس

حضرت ہر قسم کا لباس پہنتے تھے۔ اپنا کوئی خاص بنانا مقرر نہیں فرمایا تھا۔ گھر میں عام طور پر سفید لہا کرتا، پاجامہ اور سر پر عربی وضع کی سفید ٹوپی اور رومال یا شال گگے میں حائل رہتا۔ تسبیح بھی گگے میں ڈالے رہتے تھے۔ جب دل چاہتا گگے میں سے تسبیح اُتار کر پڑھنے لگتے۔ دعوتوں یا شادی بیاہ کی تقاریب میں تشریف لے جاتے تو جامہ دار کی شیروانی زیب تن فرماتے۔ عمدہ قسم کا عمامہ باندھتے اور ہاتھ میں تلوار رہتی۔

کلاچ کے دور میں سرج کے سیاہی مائل نیلے رنگ کی شیروانی۔ نرم بالوں کی اونچی دیوار کی سیاہ ٹوپی پہنتے۔ دوہرا پاجامہ پہنا کرتے۔ پاؤں میں قیمتی پمپ شوز رہتا اور گگے میں ناسی یا گنگنی رنگ کا قیمتی شال حائل ہوتا۔ وظیفہ پر بیٹنے کے بعد حضرت آلیو گرین یا شاہ خاموشی رنگ کے دبیسز کپڑے کا کرتا اور پاجامہ ایک عرصہ تک پہنا کئے۔ سر پر رومال لپیٹ لیتے۔ ہاتھ میں بنوٹ کی لکڑی جس کے دونوں کناروں پر نوک دار شام لگی ہوتی رہا کرتی۔ پاؤں میں نطنین یا پمپ شوز بڑی سے بڑی دعوت میں اٹھے اٹھے چلے جاتے قطعاً کوئی اہتمام نہ فرماتے۔ اعزاز میں شرکت کی غرض سے تشریف لے جاتے تو چوینڈ بھی کبھی کبھار بہن لیا کرتے تھے۔ کہیں جلسوں کی صدارت یا سرکاری مجالس میں جانا ہوتا تو شاہا، عبا، عمامہ پہننے کا اہتمام فرماتے تھے۔ سدا میں حضرت نے کوٹ اور سوئسڈر بھی پہنا ہے۔ آخری زمانہ میں گدڑی بھی استعمال فرمائی۔ سر پر ٹوپی بھی اسی کے ساتھ کی پہنتے تھے۔ حضرت کا ڈیل ڈول اور چہرہ مہرہ ایسا تھا کہ ہر لباس آپ پر خوب پھبتا تھا۔

۱۲۔ خور و نوش

ایک مرتبہ حاضر خدمت ہوا۔ حضرت دو پہر کے خاصہ پر تھے۔ خاصہ تناول فرمانے کے انداز کو بغور دیکھتا رہا۔ عام لوگوں کی طرح خشک اور سالن مالتے نہیں تھے۔ تھوڑے سے خشک پر سالن رکھتے اور پھر سالن پر خشک اور نوال اٹھاتے صرف اوپر کی پوری بلکی سی متاثر ہوتیں بعد میں ان کو چوس لیتے تھے۔

حضرت کے خاصہ سے فارغ ہونے کے بعد عرض کیا۔ آپ کے خاصہ تناول فرمانے کے انداز کو بغور دیکھا۔ فرمایا۔ کیا دیکھے اور کیا سمجھے؟ عرض کیا دسترخوان پر تین سالن تھے۔ حضرت نے تینوں سالنوں کو یکے بعد دیگرے خشک میں ملا کر خاصہ تناول کیا۔ پھر پہلے اور دوسرے سالن کو ملا کر ۱۰ پھر دوسرے اور تیسرے سالن کو ملا کر ۱۰ اس کے بعد پہلے اور تیسرے سالن کے ساتھ ۳۰ آخر میں تینوں سالنوں کو ملا کر خاصہ ملاحظہ فرمایا۔ حضرت نے ارشاد فرمایا۔ کتنے مزے لے۔ اگر تینوں کو ملا کر کھاتا تو ایک ہی مزہ ملتا۔

ایک مرتبہ فرمایا۔ خوش ذائقگی ایک معنی ہے۔ لیکن یہ جب کبھی پانی جائے گی کسی نہ کسی شکل میں پانی جائے گی۔ جیسے لیمو یا شکر میں۔ اصل میں شکر یا لیمو جیسی شے کے ساتھ روح مس کرتی ہے تو ایک کیفیت پیدا ہوتی ہے۔ وہ کیفیت کہاں پیدا ہوتی؟ مجھ میں پیدا ہوتی۔ زبان ایک مادی چیز ہے۔ اس کو کھٹا اور میٹھا کہاں محسوس ہوتا ہے۔ یہ تمام ذائقے میں محسوس کرتا ہوں۔ اس کا علم میری ذات کو ہو رہا ہے۔ آپ نے عطر سونگھا۔ آپ کی ناک کیا سونگھے گی۔ عطر سے آپ کی روح نے مس کیا تو اس میں ایک خاص کیفیت پیدا ہوتی۔ اس کا نام خوشبو ہے۔

یہاں ایک واقعہ صرف اس غرض سے بیان کرتا ہوں کہ مزے کے تعلق سے رہبری ہوتی ہے۔ فصوص الحکم کا درس چل رہا تھا۔ آخری فص، فص محمدی کے آخری حصہ کی ایک عبارت پڑھنے کے بعد کرنل حبیب علی صاحب نے عرض کیا۔ سرکار! اس مقام کو ذرا تفصیل سے سمجھائیں۔ حضرت نے فرمایا۔ آگے بروحو۔ حاضرین میں سے چند حضرات نے اصرار کیا تو فرمایا۔ میں اس کے اہل کو سمجھاؤں گا آگے بروحو۔ فص ختم ہوئی، کتاب ختم ہوئی۔ کچھ لوگ واپسی کے لئے دست بوسی کرنے بڑھے۔ حضرت نے دریافت فرمایا۔ صدقانی کہاں ہے؟ فوراً حاضر خدمت ہو گیا۔ فرمایا۔ بیٹھو۔ بیٹھ گیا۔ قریب آؤ۔ قریب ہوا۔ اور قریب آؤ۔ بالکل قریب ہو گیا۔ فرمایا۔ ان سب کو (یعنی اہل درس حضرات کو) چلے جانے دو۔ اور ہاتھ کے اشارہ سے سب کو چلے جانے کا اشارہ کیا۔ انداز کچھ ایسا تھا کہ لوگ بغیر لے سامنے سے ہٹ گئے۔ حضرت مدینہ منسل کے نئے مکان کے دالان میں درس دے رہے تھے بعض لوگ پھانٹک کے باہر ہو گئے اور بعض کمرہ میں۔ اور بعض ورائڈے میں جو دالان سے ملحق تھا تیزی سے ہٹ گئے۔ جب تحلیل ہو گیا تو حضرت نے مسئلہ سمجھایا پھر فرمایا۔ یہ لوگ گئے نہیں ٹھیرے ہوئے ہیں تم سے پوچھیں گے، تم ان سے صرف اتنا کہنا۔ آم اللہ کا عطیہ ہے۔ آم ہم کھا رہے ہیں، آم کھایا جا رہا ہے۔ آم مزہ دے رہا ہے اور ہم مزہ لے رہے ہیں۔ نہ ہم نہ آم، مزہ ہے مزہ ہی مزہ ہے۔ کیا مزہ ہے۔ مزہ کی خاص حالت میں چہرہ پر مزہ کی کیفیت نسبت الی الحق کے ساتھ پیدا ہونے پر جو محویت اور خود فراموشی پیدا ہوتی ہے اور آنکھوں میں جو چمک اور نشہ کی سی کیفیت نمایاں ہوتی ہے وہ تاثر پیش کیا اور اس کو اپنے چہرے سے نمایاں کیا تاکہ بات پوری طرح پلے پڑ جائے تاکہ آئندہ اپنے وقت پر صحیح طور پر عمل میں آسکے۔ اور ماسوی اللہ سے بے خبری ہو سکے۔

من تو شدم تو من شدی من تن شدم تو جاں شدی
تا کس نہ گوید بعد ازین من دیگرم تو دیگری

ایک مرتبہ فرمایا - حواس دو قسم کے ہوتے ہیں -

۱ - فنا کے پہلے تو بھی تھا، تیری لذت بھی تھی یہ شرک ہے -

۲ - فنا کے بعد جو لذت ملتی ہے وہ اللہ ہی کو ملتی ہے -

ہمارے یہاں کا مسئلہ ارتقا کا ہے - فانییت کے بعد سب کا حق ادا کرنا ہوتا ہے - ہم غفلت کی آرزو نہیں کریں گے -

ایک مرتبہ فرمایا - حضرت با یزید سلطان العاشقین کہلاتے ہیں - آپ ایک مرتبہ فرمائے کہ دودھ پیسا تھا، پیٹ میں درد

ہو رہا ہے - بس اتنی سی بات پر پکڑ ہوئی - بارگاہِ خداوندی میں حاضر ہوئے - پوچھا گیا ہمارے لئے کیا تحفہ لئے؟ عرض کیا تیری

معرفت - جواب ملا خوب معرفت ہے کہ پیٹ کا درد کا سبب دودھ بن رہا ہے -

ایک مرتبہ فرمایا - ایک وقت ایک بہت زہریلا بچھو پیٹھ میں ڈنک مارا تو اس جگہ اتنی تکلیف تھی کہ چھالا آ گیا - میں اس وقت

لونچ جا ہی پڑ رہا تھا - کسی دوا سے کوئی فائدہ نہیں ہو تو میں بولتا، ارے میں کہاں ہوں؟ تو وہ درد غائب ہو جاتا - پھر تھوڑی دیر بعد

ہونے لگا کہ نہیں تو ہے اور میں تجھے ڈنک مارا ہوں - پھر میں کہا - ارے کہاں ہوں میں؟ تیرے بولنے سے میں شرک کرتا ہوں؟ -

ایک مرتبہ فرمایا - بھوک لگنا کیا ہے؟ گویا رزاق پوچھ رہا ہے بندے سے کہ تجھے کھانا ہونا کیا؟ اسی طرح تمام فطری طلبوں کا

حال ہے - تجھے کھانا ہونا کیا؟ نیند ہونا کیا؟ بول تجھے کھانا دیتا ہوں - گویا سب کام ان ہی کے ذمہ ہیں - کھانے کی طلب، کھانا دینا، اور

کھانا بن کر آنا - آدمی کچھ اسی وقت مانگے گا جب اس کے دل میں آئے گا - اور یہ دل میں آنا رزاق کی طرف سے ہے - اور یہ ہر بندے

کو پیش آتا ہے - یہی مطلب ہے -

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا ہے (اقبال)

میری عمر لگ بھگ آٹھ یا نو سال ہوگی - ہم لوگ والدہ کے ساتھ حضرت کے پاس مہمان گئے - حضرت رکاب گنج کے گھر میں

تھے - حضرت بڑے گھر میں رہتے تھے - اور منگلے گھر میں لوگوں سے ملاقات کرتے - منگلے گھر میں دالان در دالان کے ایک طرف لبا

کرہ تھا - جس میں حضرت کا کتب خانہ تھا - اس کے بالمقابل ایک اور لبا اور کشادہ کرہ تھا، جس میں حضرت آرام فرماتے تھے - اس

میں حضرت کی مسہری، ورزش کا سامان اور کپڑوں کی الداری تھی - یہ کرہ بسنتی کرہ کے نام سے موسوم تھا - اس میں سے بڑے گھر میں

جانے کے لئے دروازہ تھا - دہنوں کو بھی برکتاً اسی کرہ میں اتارا جاتا تھا - میں جو والدہ کے ساتھ پہنچا اور حضرت کو بڑے گھر میں نہ پایا

تو حضرت سے قدم بوسی حاصل کرنے کے شوق میں منگلے گھر میں بھاگا - دیکھا تو دالان میں حصیر پر بیٹھے حضرت ایک صاحب کو درس

دینے میں مشغول ہیں - وہ صاحب سفید عمامہ پہنے ہوئے تھے - اور داڑھی سفید تھی - حضرت ان کو توحید کا مسئلہ سمجھا رہے تھے - اور

بالکل منہمک تھے - میرے قریب آ جانے کا بھی حضرت کو احساس نہ ہوا - میں حضرت سے ملے بغیر خاموش کھڑا ہو گیا - اور گنگھو سننے لگا

حضرت ان سے فرما رہے تھے - "بادا، کھانا کھاتے وقت خیال کرنا - اللہ کی تجلی کھانے کی صورت میں ہے، اور یہ تجلی ظاہر سے باطن

میں جا رہی ہے۔ یہ بات ان کی سمجھ میں نہیں آ رہی تھی۔ حضرت نے مثل دی۔ جیسے بڑی مچھلی چھوٹی مچھلی کو نگل لیتی ہے ظاہر سے باطن کر لیتی ہے اپنا جزو بدن بنا لیتی ہے۔ اتنی واضح مثل کے بعد بھی بات ان کے پلے نہیں پڑ رہی تھی۔ مگر میں پوری طرح سمجھ رہا تھا۔ مجھے خیال آ رہا تھا کہ حضرت یہ سمجھا رہے ہیں کہ اللہ کی تجلی کھانے کی صورت میں کھائی جا رہی ہے۔ اور اللہ کی تجلی کھانے والے کی صورت میں اس تجلی کو جو کھانے کی صورت میں ہے کھا رہی ہے۔ ظاہر سے باطن کر رہی ہے۔ اپنا جزو بدن بنا رہی ہے۔ یہ سوچتے ہوئے بے اختیار سوال کر بیٹھا۔ حضرت یہ تو کھانا کھاتے وقت کی بات ہوئی۔ ضرورت سے بیت الخلا جائیں تو کیا خیال کرنا؟ حضرت میری طرف اب تک متوجہ نہیں ہوئے تھے۔ اچانک سوال پر چونک پڑے اور نظر اٹھا کر بغور میری طرف دیکھا چہرہ سے تعجب اور آنکھوں سے غیر معمولی محبت کا اظہار جھلکا مگر ساتھ ہی ڈانٹ کر کہا۔ یہ تمہارے کرنے کا سوال ہے، جاؤ کھیلو، میں گھبرا کر بغیر لے بڑے گھر کی طرف رخ کیا۔ مگر یہ بات میرے دل و دماغ میں شدت کے ساتھ اور پورے یقین کے ساتھ اتر گئی اور تصوف سے میری دلچسپی کی ابتداء بن گئی۔

(میں نے حضرت سے جو سوال کیا تھا اس کو اس طرح سمجھنا چاہیے کہ آپ کے خیال میں بچہ ہے اور آپ نے خیال کیا کہ بچہ پیشاب کر رہا ہے۔ اور آپ کا خیالی بچہ پیشاب سے فراغت بھی حاصل کیا۔ اس کے پیشاب کرنے سے آپ کی ذات پر کیا اثر آیا؟ کچھ اثر نہ آیا اور نہ آپ کی پاکیزگی ہی متاثر ہوئی۔ آپ کے خیالی بچہ نے پیشاب کیا نہ کہ آپ نے۔ خارج میں تو آپ ہیں بچہ تو آپ کے خیال میں ہے اور وہ خارج میں آ بھی نہیں سکتا۔)

بچپن کا یہ تذکرہ جب آ ہی گیا ہے تو آگے کا حال بھی سن لیجئے اگرچہ موضوع سے ہٹا ہوا ہے۔ مگر ہے اسی دن کا۔ حضرت درس ختم کر کے اندر تشریف لئے اور والدہ نے حضرت سے قدم بوسی حاصل کی۔ میری والدہ حضرت کی نہایت چہیتی صاحبزادی تھیں ان کو اپنے والد سے عشق تھا۔ گھر میں اکثر فرمایا کرتی تھیں۔ "باوا جان رسول اللہ میں فنا ہیں۔ میں ان کو دیکھ دیکھ کر درود پڑھتی ہوں۔" یہ بات والدہ نے اتنی بار کہی تھی کہ ہمارے ذہن پر چھا گئی تھی۔ والدہ کے زیر اثر ہماری نظر کھلی تو بجائے نانا کے منظر رسول پر نظر پڑنے لگی تھی۔ حضرت والدہ سے باتیں کر رہے تھے اور پان ملاحظہ فرما رہے تھے اور میں بچوں کے ساتھ بھاگ دوڑ میں مصروف تھا مگر حضرت سے غافل نہ تھا۔ اسی کھیل کود کے دوران حضرت کے قریب سے گزرا تو مجھے مخاطب کر کے فرمایا "بیٹے! ذرا میری پیٹھ پر کودو۔ اور حضرت دیوار سے قریب سرکنے لگے اور دیوار کے قریب لیٹ گئے۔ مجھے حضرت کی خدمت کا یہ پہلا موقع تھا۔ ذہن میں احترام کی وجہ سے تھوڑا تامل تو ہو رہا تھا مگر تعمیل حکم کا خیال خدمت کا شرف حاصل کرنے پر مائل بھی تھا۔ اور اس بات کا تردد بھی تھا کہ حضرت، رسول اللہ میں فنا ہیں میں یہ خدمت کیسے کروں، ساتھ ہی دل میں خیال آیا رسول اللہ صلی اللہ علیہ و سلم اپنے نواسوں کو پیٹھ پر بٹھالیتے تھے حضرت اس ترکیب سے یہ سنت پوری فرما رہے ہیں کیونکہ میں بھی حضرت کا نواسہ ہوں۔ اتنے میں حضرت نے پیٹھ پر کودنے کے مقصد سے۔ ہوں۔ کہا۔ میں فوراً امام حسنؑ کا تصور کر کے پیٹھ پر چڑھا اور کودنے لگا۔ حضرت نے فرمایا "ہوں۔ کودو زور زور سے کودو۔ میں خیال کرتا گیا کہ میں نہیں کود رہا ہوں، امام حسنؑ کود رہے ہیں۔ اور دیوار پکڑ کر زور زور سے اچھل اچھل کر کودنے لگا۔ تھوڑی دیر کے بعد فرمایا "اچھا اب بس شاباش۔"

ایک مرتبہ حضرت پانی پی رہے تھے۔ فرمایا۔ باوا! پانی میں حیات کی تجلی ہے۔ قرآن میں ہے کل شیء حی من الماء۔ یہ حیات کی تجلی ظاہر سے باطن ہو رہی ہے۔ پانی پیتے وقت پانی جب حلق سے اترتا ہے تو حلق سے ہی کی آواز نکلتی ہے۔ ہی کی کا خیال کرتے ہوئے پانی پینا چاہیے۔

ایک مرتبہ دوپہر کے وقت کمرے میں داخل ہوا۔ حضرت تنہا تھے۔ بیٹھ دروازے کی طرف تھی، کچھ مصروف تھے۔ میں قریب پہنچا اور قدم بوسی حاصل کی۔ دیکھا تو جوار کی چھوٹی سی روٹی، روغنی روٹی کے اتنی ہاتھ میں ہے اور ایک المونیم کے کٹورے میں انبڑے کی بجابی۔ مجھے بڑا تعجب ہوا۔ ہو سکتا ہے۔ کسی عقیدت مند نے اپنی عقیدت کا مظاہرہ کیا ہو۔ حضرت نے مجھے دیکھا تو فرمایا۔ فقیروں کی عدا ہے کھاتے؟ میں سمجھا کہ کیسا فرما رہے ہیں۔ طلب کرنے سے ڈرا اور عرض کیا۔ حضرت آپ خود کھلائے تو کھاتا ہوں۔ (یعنی کھلانے، کھانے اور اس کے نتیجے میں جو کچھ گزرنے والا ہے اس کو اٹھانے کی ساری ذمہ داری آپ کی)۔ حضرت نے اس روٹی میں سے پاؤ روٹی توڑ کر حنایت فرمائی۔ میں حضرت کے ساتھ اسی کٹورے میں سے بجابی لیتا گیا اور کھاتا گیا۔

وہ خود کریں نگاہ تو پھر کیا کریں گے ہم

ایک مرتبہ درس میں فرمایا۔ اپنے کسب کی روٹی کھاؤ اور اگر بغیر محنت اللہ تعالیٰ دے دے تو اس کا شکر ادا کرو۔

موسم گرما تھا۔ دوپہر کے وقت مدینہ منسل کے بیرونی مکان کے کمرہ میں حضرت تخت پر لیٹے ہوئے تھے اور چند حضرات حضرت کو گھیرے کھڑے تھے۔ میں بھی پہنچا اور ان کے پیچھے جہاں جگہ ملی کھڑا ہو گیا۔ حضرت نے فرمایا۔ پان۔ ایک صاحب دوڑے۔ گلاس میں پانی لیا اور تھراس میں سے برف کے چند ٹکڑے ڈال کر حضرت کے ملاحظہ میں پیش کیا۔ حضرت نے فرمایا۔ یہ کیا؟ میں پان کہتا تھا۔ پھر حاضرین سے مخاطب ہو کر استفسار فرمایا۔ کیا فرماتے ہیں علمائے دین بیچ اس مسئلہ کے پانی پیسا جائے یا نہیں۔ بعض لوگوں نے عرض کیا حضرت کی مرضی۔ فرمایا۔ میری مرضی ہوتی تو پوچھتا کیوں تھا۔ حضرت سے معروضہ کیا گیا یہ جب لہی لے ہیں تو ملاحظہ فرمائیں۔ فرمایا۔ اچھا اٹھاؤ۔ حضرت کو سہارا دے کر اٹھایا گیا۔ حضرت گاؤ نکلیے سے لگ کر بیٹھ گئے۔ اور گلاس لے کر پانی پینے لگے۔ برف کی ڈلی منہ میں آئی تو فرمایا۔ یہ برف کی ڈلی ہے کتے، اس کو چبانا کتے۔ حضرت کے دانت آخر تک مضبوط رہے برف چبانے کی آواز سنائی دی۔ پھر حاضرین پر نظر دوڑائی اور گلاس میری طرف بڑھادیا۔ گلاس لے کر میں نے باواز بلند کہا۔ یہ میں ہوں کتے۔ یہ گلاس ہے کتے، اس میں پانی ہے کتے، اس کو پینا کتے، اور پانی پینے لگا۔ برف کی ڈلی منہ میں آئی تو کہا۔ یہ برف کی ڈلی ہے کتے، اس کو چبانا کتے، اور برف چبانے لگا۔ سب لوگ میری طرف دیکھ رہے تھے۔ خود حضرت بھی ملاحظہ فرما رہے تھے اور میری آواز بھی سن رہے تھے۔

(کتے کے مضموم کو اس طرح سے سمجھنے، مثلاً کوئی یہ کہے۔ فلاں بات ایسی ہے کتے۔ کتے کہنے سے ایک قسم کا مطلب میں جمبول پیدا ہو گیا۔ یعنی فلاں بات ایسی بھی ہو سکتی ہے اور نہیں بھی ہو سکتی ہے۔ کتے (دکھنی زبان کا لفظ) کہنے سے بات غیر یقینی ہو جاتی ہے۔) حضرت کا شعر ہے۔

میں ہوں بھی سہی اور نہیں ہوں بھی سہی حسترت بخدا عجب تماشہ ہوں میں

اصل میں موجود تو اللہ ہے، وجود تو اسی کا ہے۔ اور ساری تعینات وجود ہی کے ہیں۔ مگر اللہ ہی کے علم کے عین مطابق۔ موجود تو وجود ہے مگر تعین تو علمی ہے۔ استسزائی ہے، خیالی ہے۔ اللہ کو جس طرح دیکھو خارج میں ہے اور بندے کو جس طرح بھی

دیکھو عدی اور خیالی ہے۔ اسی بات کو حضرت نے دکھنی زبان کے ایک لفظ کتے سے ظاہر فرمایا۔ حضرت کا ایک شعر ہے۔

خارج میں ہے اصل وجود علم میں ساری خلقت ہے

ایک مرتبہ حضرت نے فرمایا۔ شیخ سے صرف علم ہی نہیں احساسات بھی ملتے ہیں۔ استاد سے صرف علم۔ اصل چیز احساس وجود ہے۔ جو فقیر کی توجہ کے بغیر حاصل ہونا دشوار ہے۔

ایک مرتبہ فرمایا۔ جنت، دوزخ، خدا کے سوا سب استعارہ ہے۔ ہم منطقی ہیں ہم بولتے ہیں خدا کے سوا سب استغزائی۔

حضرت اکثر ناشائستہ نہاری کھپوں سے فرماتے تھے۔ شد کا استعمال بھی رکھتے تھے۔ اکثر رات کے کھانے کے بعد بالائی ملاحظہ فرماتے تھے۔ حضرت کو چپاتی (اٹلے تو سے کی پتلی روٹی) روغنی روٹی اور خمیری روٹی پسند تھی۔ کھانوں میں جو گن ماتھی اور سانوں میں شب دیگ، دہی کی کرلی، بیگن کا دلدہ پسند تھا۔ تلی ہوئی مچھلی شوق سے کھاتے تھے۔ مچھلی کے کلنے کو مسک کی طرح گلا دینے کے سلسلہ میں حضرت نے کئی تجربات کرائے کانٹا گلا ضرور مگر حضرت جیسا چاہتے تھے ویسا نہ گل سکا۔ ٹی کا گوشت بھی شوق سے کھاتے تھے۔ دل چاہتا تو تیار کرواتے۔ آم کا مربہ۔ پکا ہوا آم رس، انار کا شربت اور فالسہ کا شربت پسند تھا۔ رحیم پاشا صاحب گراما کی چٹھیوں میں جب مدارس کو تعطیل ہو جاتی، میک سے حیدرآباد تشریف لاتے تو انار کا شربت، آم کا مربہ اور پکا ہوا آم رس نہایت اہتمام سے گھر میں تیار کروا کر ان کے کئی مرتبان اور شیشے ساتھ لاتے اور حضرت کی خدمت میں پیش کرتے۔ حضرت اس کو محفوظ رکھواتے اور کئی دن تک استعمال میں لاتے اور ذاتوں کی تعریف کرتے جاتے۔

بھٹوں کے زمانہ میں دودھیا بھٹے جن جن کر خریدتے اور رومل میں باندھ کر خود لے آتے۔ بھٹے ہوئے بھٹے پسند تھے۔ دانتوں سے کتر کتر کر بڑے سلیتے سے کھاتے تھے۔

ایک بیوی نے سسے کا میٹھا بنا کر ملاحظہ میں پیش کیا۔ حضرت نے اس کو بے حد پسند فرمایا۔ اتفاقاً میں سپنا تو سسے کا میٹھا چکھایا۔ اس کے ذائقہ کے تعلق سے دریافت فرمایا۔ میں نے عرض کیا۔ حضرت اگر گھاس کو بھی کھویا یا بالائی ڈال کر پکایا جائے تو میٹھا تیار ہو جائے گا۔ یہ سن کر حضرت کو ناگواری ہوئی۔ فرمایا۔ تم پہلے یہ بتاؤ سسے کی بو اور ذائقہ باقی ہے یا نہیں؟ عرض کیا بو اور ذائقہ دونوں یقیناً باقی ہیں۔ پھر فرمایا۔ اس کے باوجود مٹھے میں لذت ہے یا نہیں؟ عرض کیا لذت بھی ہے۔ فرمایا۔ سسے کی بو اور ذائقہ بھی باقی ہے اور لذت بھی ہے پھر یہ گھاس کیا بات۔

میٹھوں میں پورن پوری۔ بادام کی جالی پسند تھی۔

مغزیات میں بادام اور پستے بکثرت استعمال کرتے تھے۔ جیسوں میں پڑے رہتے تھے۔ آم کی آنس کریم پسند تھی۔ اکثر گراما میں گھر میں تیار کرواتے اور سارے گھر والوں کو چھکنے تک کھلاتے۔ رنجبک بے حد پسند تھی۔ اپنے ذوق کے مطابق اس کا ایک خاصہ نسخہ مرتب فرمایا تھا۔ رمضان شریف کے اوائل میں اپنی ذاتی نگرانی میں تیار کرواتے۔ چھوٹے مرتبان یا روغنی کلیں منگواتے اور اس میں رنجبک بھر کر رشتہ داروں اور قریبیوں کے لئے جتنے والوں کے پاس پیٹھ کھجور کے ساتھ تحفہ روانہ کرتے۔ رنجبک کا نام رنجبک قدیری رکھا تھا۔ رنجبک قدیری کا نسخہ حسب ذیل ہے۔

امچور ۲۰ تولہ۔ اہلی ۲۰ تولہ۔ لسن ۸ تولہ۔ ادراک ۱۲ تولہ۔ مرچ سرخ ۲۰ تولہ۔ کلونجی ۲ تولہ۔ رائی ۲ تولہ۔
سونف ۲ تولہ۔ اجوائن ایک تولہ۔ مرچ سیاہ ۲ تولہ۔ پودینہ خشک ۲ تولہ۔ کھجور ۵ تولہ۔ شکر ۲۰ تولہ۔ منقی ۵ تولہ۔ سرکہ ۸ تولہ۔

سہ پہر کی چائے

حضرت جب مردانہ حصہ میں رہنے لگے اور زمانہ مکان میں حضرت کی آمد و رفت کمزوری کی وجہ سے مشکل ہو گئی تو حضرت نے گھر کے تمام افراد کو حضرت کے ساتھ مل بیٹھنے اور وقت گزارنے کا موقع سہ پہر کی چائے کے وقت فراہم کیا۔ تخت کے اطراف کرسیاں رکھ دی جاتیں، درمیان میں میز رکھا جاتا۔ اور وقت مقررہ پر حضرت کی زوجہ محترمہ کے ساتھ حضرت کی سہو بیٹیلیں، پوترا پوتری نواسہ نواسی، صاحبزادے اور داماد جو بھی اس وقت گھر میں رہتے جمع ہو جاتے۔ حضرت ان سے باتیں کرتے، ہنستے بولتے اور چائے کا دور چلنے لگتا۔

حضرت اپنے دل کو کبھی سمجھنے نہیں دیتے تھے۔ کوئی حالت ہو۔ کوئی جگہ ہو۔ حضرت کا دل ہمیشہ مسرور رہتا۔ اگر کسی شخص نے حضرت سے ہر حال میں خوش رہنے کا سلیقہ سیکھ لیا تو یقین جانے اس نے زندگی کا سب سے بڑا گریہ سیکھ لیا۔ سہ پہر کی چائے کا یہ وقت تمام افراد خاندان کے اوقات کا سب سے زیادہ پر کیف وقت ہوتا تھا۔

حضرت کو بغیر دودھ کے سادہ چائے پسند تھی۔ فنجان میں پینے کو ترجیح دیتے تھے۔ کئی قسم کے فنجانوں کے سٹ موجود تھے۔ طلائقی بھی اور سادہ بھی۔ فنجان پیالیوں کے مقابلہ میں بہت چھوٹے ہوتے ہیں۔ اگر بے ذوقی کے ساتھ پیجئے تو صرف دو گھونٹ میں ختم ہو جاتیں۔ حضرت چھوٹے چھوٹے گھونٹ لیتے اور سب کو دیکھتے جاتے، تبسم فرماتے جاتے۔ کبھی فنجان کو اوپر اٹھا کر چائے کا رنگ دیکھتے اور رنگ کی تعریف کرتے۔ چائے کی چمکی لیتے اور ذائقہ کی تعریف کرتے۔ چائے کے (فلپور) خوشبو کی طرف متوجہ کرتے، موقع کی ایک آدھ بات بیوی بچوں سے کرتے، اس طرح کتنی دیر میں فنجان ختم ہوتا تو دوسرے کے لئے ہاتھ بڑھاتے۔ سب کو حضرت کا ساتھ دینا پڑتا۔ اگر کوئی ایک ہی فنجان پر اکتفا کرنا چاہتا تو اس سے فرماتے فنجان کو اوندھا رکھ دو، ورنہ مزید چائے کی حسن طلب کبھی جائے گی۔ عربوں کے چائے پینے کے انداز اور چائے کے دور کے طور طریق سے آگاہ کرتے۔ کسی سے بدذوقی کا مظاہرہ ہونے ہی نہ پاتا ہر شخص یہ محسوس کرتا جیسے اس کی طبیعت کا انقباض اپنا تک دور ہو گیا ہو۔ انشراح اور شگفتگی نے اس کی جگہ لے لی ہو۔

چائے کے سلسلہ میں حضرت کا ذوق دوسروں سے مختلف تھا۔ حضرت چائے کو چائے کے لئے پیتے تھے۔ بازار میں دستیاب ہونے والی سب سے بہتر قسم کی چائے استعمال فرماتے۔ چائے میں شکر کم استعمال کرتے تاکہ بلکی سی تلخی جو چائے میں ہوتی ہے باقی رہے جو چائے کا حقیقی ذائقہ ہے۔

حضرت چائے میں چوکور دانوں کی موٹی قند استعمال کرتے تھے۔ چائے کا حقیقی ذائقہ اسی سے کھلتا ہے۔ چائے کا مزاج اس قدر لطیف و رقیع ہوا ہے کہ کوئی چیز جو خود اس کی طرح صاف اور لطیف نہ ہو وہ اس سے میل نہیں کھاتی۔ وہ نہ لے تو قند، اگر معمولی شکر کی چائے پیش کی جاتی تو پی تو لیتے مگر حضرت کے ذوق کی تکمیل نہ ہوتی۔ کیونکہ چائے کا مزہ دراصل اس کی لطافت و کیفیت کے ذوق و احساس میں ہوتا ہے۔

ایک مرتبہ حضرت نے چائے میں مزید لطافت و کیفیت اور خوشبو پیدا کرنے کے خیال سے مجھے ایک تجربہ کرنے فرمایا۔ چند چیزیں منگوائیں، عرق گلاب، عرق کیورہ، الائیچی، عنبر دانہ، سادہ چائے کئی فنجانوں میں بھری گئی۔ ایک میں عرق گلاب کا غلیف سا جزو

دوسرے میں عرق کیوڑہ کا خفیف سا جزو تیسرے فنجن میں الانچی کے چند دانے اور چوتھے میں عنبر دانہ کے چند دانے ڈالے گئے۔ مگر چائے کی لطافت نے کسی اور کی شرکت گوارا نہ کی۔ عرق گلاب کا خفیف سا جزو کچے ساتھ ضرور دیا مگر چائے کی اصلی خوشبو برقرار نہ رہ سکی۔ لہذا حضرت نے کسی چیز کی ملاوٹ کو پسند نہ فرمایا، بعض لوگ چاکلیٹ کسپر کو پسند کرتے ہیں اور بعض لوگ چائے کے پتے کو کیوڑے کے پھول میں بساتے ہیں۔ اپنی اپنی پسند ہے۔

اگر کوئی دعوت دیتا یا خود بغرض ملاقات کسی کے پاس تشریف لے جاتے، وہاں کافی یا دودھ کی چائے پیش کی جاتی تو خوشی سے نوش فرماتے۔

ٹھٹری میں کوئی چائے پیتا تو نوک دیتے اور فرماتے ٹھٹری پیسالی رکھنے کے لئے ہے، چائے پینے کے لئے نہیں۔ پیسالی سے چائے پینا چاہیے۔

ایک مرتبہ حضرت کے چھوٹے بھائی مولانا عبدالعقید صدیقیؒ بغرض ملاقات حضرت کے دولت خانہ پر تشریف لئے ان کے ذوق کے مطابق زیادہ شکر کی چائے اور حضرت کے ذوق کے مطابق کم شکر کی چائے پیش کی گئی۔ انھوں نے چائے کا ایک گھونٹ لیا اور مزید شکر طلب کی اور اس میں ملائی۔ حضرت نے مسکراتے ہوئے فرمایا "یہ تو شربت ہے" مولانا نے مسکراتے ہوئے جواب دیا "بھائی آپ جو پی رہے ہیں وہ تو جو شانہ ہے۔ میں تو چائے ٹٹھے کی خاطر پیتا ہوں" اس نوک جھوک سے سب لوگ نہایت محظوظ ہوئے۔

۱۳۔ سیرت

سیدی و سندی حضرت عبدالقدیر جلیج الکدالات تھے۔ عالم تھے، عارف تھے، صاحبِ نمکین تھے، صاحبِ یقین تھے۔ دوامِ حضور ان کی جان تھا۔ عشق و محبت ان کا ایمان تھا، عبدیت ان کا مقام تھا، ہر ایک کو اس کا حق دینا ان کا کام تھا۔ اللہ کو اللہ کا، بندہ کو بندہ کا۔ احوالِ تلخ شریعت تھے۔ اجماعِ سنت سے ساری عزت و حرمت ملی تھی۔ اپنے کو گناہی میں رکھنے کے لئے کسی ایک چیز کو اپنا اوٹ بنا لیتے۔ کبھی علم کو تو کبھی فقیری کو۔ کسی مسئلہ کی وضاحت فرماتے تو سامعین کے لئے اس سلسلہ میں ایسی شے علم روشن کرتے جو اس اجہل کے دھندلکے پر تفصیل کی روشنی پھیلا دے، جہل اور تردد کو علمِ یقین میں مبدل کر دے۔ کبھی کسی جہل کو بار بار دہراتے تو ہر وقت ایک نیا معنی دیتے، نئی فہم ملتی اور سننے والے سر دھنتے۔ جہاں علم دیتے وہیں احساس بھی عطا کرتے۔ شادی اور غری کی روشنی ان کے در و دیوار سے نکلتی تھی۔ جس کو نظر اٹھا کر دیکھ لیتے۔ رنج و غم، درد و دکھ سب کانور ہو جاتا۔ ہر ایک اپنی صلاحیت کے مطابق فیضانِ ظاہری و باطنی سے حصہ پاتا۔ بلکہ اس کو امید سے زیادہ ملتا۔ دربارِ گھر بار سے لوثا تو چہرہ پر نور سکینہ نمایاں رہتا۔ اس بندہ کی شان ہی کچھ زالی تھی۔ اطرافِ عاشقوں، عارفوں اور جہل اللہ کا جگمگا رہتا۔ صبح سے شام تک ہر روز ایک نیا ہی تماشا رہتا۔ اپنے دیوانوں کو دیکھتے جاتے، مسکراتے جاتے، ان کی ایک ایک حرکت سے محبت ظاہر ہوتی تھی۔ خدا معلوم وہ کیا دیکھتے تھے؟ اور کیوں مسکراتے تھے؟

نہ بکھیں یہ تو حیرت ہے جو بکھیں یہ تو حیرت ہے

ان کو کسی نے عالم سمجھا، کسی نے عارف سمجھا، کسی نے فقیہ سمجھا، تو کسی نے محدث، کسی نے صالحین میں شمار کیا تو کسی نے صدیقین میں جانا۔ کسی نے قطبِ وقت سمجھا تو کسی نے عوٹِ زل زلانا۔ اپنی تو شروع سے عبداللہ پر نظر ہے۔ جو دکھایا دیکھا، جو سنایا سنا، جو سمجھایا سمجھا۔

حسرت جو مرے علم میں ہے جلوہ لگن آج ✦ کل آئے گا وہ بن کے تماشا مرے آگے

اللہ کے بعض بندے ایسے بھی دیکھنے میں آتے ہیں جن کا پتہ کہیں نہیں ملتا۔ حاضر عند اللہ اور غائب عن الناس۔ یہی تو عینِ حضور ہے۔ باہر بے ہمہ یہی لوگ ہیں۔ غلوت در انجمن ان کا وصف ہے۔ ان کی نظر اطلاق و تہیید پر بیک وقت رہتی ہے۔ اگر یہ مجاز کو استعمال بھی کرتے ہیں تو بالذات سے ہوشیار بھی رہتے ہیں۔ ایسے انسانوں کو عوام تو کیا خواص بھی عام انسانوں سے بالاتر سمجھنے میں دقت محسوس کرتے ہیں۔

ایسے آدمیوں میں مذہبی قدروں کے ساتھ ساتھ دنیاوی قدروں کا بھی کمالِ ظہور رہتا ہے اور یہی انسانیت کا کمال ہے کہ آدمی دو گھڑے اٹھائے سیدھا چلتا رہے اور توازن بگڑنے نہ پائے۔ یہی صفت حضرت کے لئے باعثِ امتیاز تھی جسے تو آپ کی شخصیت جلیجِ اہلبات تھی۔ پھر بعض باتیں آپ میں ایسی جمع ہو گئی تھیں کہ باید و شاید۔ مثلاً ضعیفی میں جسم ضعیف فکر جوان، بحالتِ غم آنکھیں پر نم اور قلب رضائے الہی سے شاد، مولویت اور فقیری کا اجتماع۔ کافر کے کفر کے دشمن پھر بحیثیت اس کے کہ وہ بھی

خدا کا بندہ ہے اس پر مہربان، بندگنِ خدا سے ہر طرح محبت۔ پھر غیر اللہ سے کمالِ استغناء، ایسے ہی بے شمار متضاد کیفیات کے آپ کی ذات میں اجتماع کے باعث آپ کی شخصیت کو سمجھنا ہی مشکل تھا۔

ذات | آپ کی ذاتِ مجمع البرکات میں صفاتِ جمیلہ و فضائلِ حمیدہ جمع تھے۔ آپ جیسے اوصاف کا شیخِ نظر سے نہیں گذرا۔ بہ نسبت کلام کرنے کے آپ کا سکوت زیادہ ہوا کرتا تھا۔ نہایت درجہ خدا ترس، بارعہب اور مسجّب الدعوات شخصیت تھے۔ آپ کی روش سے مکارمِ اخلاق عیاں تھے۔ اپنے نفس کے لئے کبھی غصہ نہ کرتے اور نہ خلافِ رضائِ الہی کسی کی مدد کرتے۔ توفیق و تائیدِ الہی آپ کے ساتھ تھی۔ حضرت نے اللہ کی راہ میں اپنی ساری توانائیاں لگا دیں اور اہلِ باطن نے آپ سے قوت حاصل کی۔

مسک | آپ کا مسک ہر حال، ہر اعتبار اور ہر حکم میں توحید تھا۔ دل میں الطینان اور مشاہدہ حق میں دوام حاصل تھا۔ آپ کے سامنے بڑی سے بڑی قوت ناقابلِ لحاظ تھی۔ اللہ نے آپ کو ایسے مقام میں پہنچایا تھا جہاں تنزل کو راہ نہیں۔ مخلوقِ خدا کے ساتھ رہتے ہوئے ان کے حقوق ادا کرتے ہوئے بھی آپ کے مجاہدات اشغال اور عبادات جاری و ساری رہتے۔ آپ کا یہ طریق کا ملین کے طریقوں میں کمال پر تھا۔

مخلوق سے آپ کا تعلق منقطع تھا، ان کے نفع سے مستغنی اور ان کے ضرر سے بے خوف تھے۔ اسبابِ ظاہری نظر سے ساقط تھے۔ اور مالک الملک، مسبب الاسباب پر نظر قائم تھی۔ وہی آپ کا مجیب اور کارساز تھا۔ مشیتِ الہی کے سامنے آپ کا ارادہ فنا ہو چکا تھا۔ فعل اللہ آپ کے اندر جاری تھا۔ آپ کے اعضا، جوارح فعل اللہ کے سامنے ساکن تھے۔ آپ قدرتِ الہی کے ہاتھ میں تھے۔ خوارقِ عادات اور کرامات جو حقیقت میں افعالِ الہی ہیں آپ سے منسوب تھے۔ حضرت سے خوارقِ عادات ایسے متواتر ظاہر ہوتے تھے کہ قریب رہنے والوں کو فرقِ عادت بھی عادت معلوم ہوتی تھی۔ کثرتِ خوارق نہ ریاضتِ شاقہ کا نتیجہ تھے اور نہ عدمِ نزول اس کا سبب تھا۔ بلکہ یہ تقادیرِ الہی کا جریان اور ارادہ حق کا سر بیان تھا۔

اللہ نے آپ کو کمالاتِ عالیہ سے سرفراز فرمایا تھا۔ زہد بھی تھا اور طہارتِ باطن بھی۔ رسول اللہ صلی اللہ علیہ وسلم کی نسبت الٰہی الحق سے تعلق استوار تھا۔ نورِ صدق و یقین آپ کے چہرہ سے عیاں تھا۔ نورِ ولایت سے آپ کی پیشانی تاباں تھی۔ اپنے لینے والوں کو تقویٰ کی تاکید فرماتے۔ محرمات، مشتبہات، بے کار اعمال اور خیالات سے بچنے کی ہدایت فرماتے۔ ہر ایک کو ذکرِ خدا کی طرف مائل کرتے۔ حقوق اللہ اور حقوق الناس دونوں کے ادا کرتے رہنے کا حکم فرماتے۔ اقتضائے شریعت و معرفت کے مطابق خود بھی مستعد رہتے اور دوسروں کو مستعد بناتے۔ اچھی اور کام کی بات کی ترغیب دیتے۔ دوسروں کو فائدہ پہنچانے کا جذبہ پیدا کرتے۔ کسی میں کوئی برائی دیکھتے تو ایسی بات بتاتے جس سے وہ برائی اس پر خود منکشف ہو جائے۔ ضمیر کی ملامت سے نچل ہو کر خود تائب ہو جائے۔ آپ جیسا پابندِ قول، بامروت و وفا، وسیع حوصلہ، درگزر کرنے والا، اور دوستی نہا پنے والا کسی اور کو نہیں دیکھا۔ صدیق کے پوتے، علی کے نواسے، جلال کے ساتھ جمال، مستی میں ہوشیار، بے خودی میں خوددار، دل کے سخی، زبان کے سچے، محبت کرنے اور کئے جانے کے لئے پیدا ہوئے تھے۔ باوجود عظمت و بزرگی و فضیلتِ علمی چھوٹوں تک کے لئے کھڑے ہو جاتے، بڑوں کی تعظیم کرتے۔ ہر چھوٹے بڑے کو سلام میں سبقت کرتے۔ دیکھتے ہی مسکراتے۔ گھنی پلکوں کے نیچے سے آنکھیں بھی مسکرانے لگتیں۔ امیرِ غریب کے ساتھ نہایت مہربانی اور انصاف سے پیش آتے۔ کھل کھلا کر ہنستا ہوا حضرت کو دیکھا نہیں گیا۔ پان کثرت سے

کہاتے تھے۔ آنکھوں سے محبت اور توحید کی مستی اور چہرے سے معصومیت نکلتی۔ جو لوگ آپ کے فیضِ صحبت سے کسی مجبوری کی وجہ سے دور ہو جاتے تو آپ ان کا حال دریافت فرماتے رہتے۔ انہیں یاد رکھتے، بھول نہ جاتے۔ آپ سے ہر ملنے والا یہ یقین رکھتا کہ حضرت سب سے زیادہ اسی کو چاہتے ہیں۔

حافظ حضرت کا حافظہ خدا داد اور ذہن رسا تھا۔ نظر نقاد تھی۔ طبیعت میں غیر معمولی نزاکت تھی۔ کسی کے متعلق کوئی رائے قائم کر لیتے تو وہ ہتھوڑی لکیر ہوتی۔ اس سے ملتے نہ تھے۔ مگر رائے جن بنیادوں پر قائم فرماتے وہ بہت ٹھوس ہوتیں۔ کبھی کسی سے کوئی تکلیف پہنچ جاتی تو رنجیدہ ہو جاتے۔ مگر دل میں کینہ یا بغض نہیں رکھتے تھے۔ عمر بھر وہ بات ذہن سے نہ نکلتی۔ کبھی برسوں میں غصہ آجاتا تو پوری باتیں گنا دیتے کہ فلاں وقت یہ تکلیف پہنچی۔ فلاں وقت یہ، اظہارِ ندامت پر غیر مطول التفات سے پیش آتے۔ کوئی شخص حضرت کے پاس سے ناخوش، مغموم اور مایوس نہ لوٹتا۔ البتہ اپنے بچوں یا مریدانِ خاص پر غصا ہوتے تو اس قدر غصا ہوتے کہ ان کو اپنی آفرت کی فکر شروع ہو جاتی۔ غصہ دیر تک رفع نہ ہوتا۔ جب رفع ہوتا تو اس قدر مائل بہ کرم ہوتے کہ گویا کبھی غصا یا ناراض ہی نہ ہوئے تھے۔ اتنی دعائیں دینے لگتے کہ آدمی مارے خوشی کے روپڑے۔

بات کرتے تو صرف کام کی بات کرتے اور دوسروں کو بے کار باتوں کا موقع نہ دیتے۔ کوئی شخص کسی کی غیبت اور عیب جوئی کرنے کی حضرت کے سامنے جرات نہ کر سکتا۔ سبق ختم ہو یا کوئی کام، کوئی محفل ختم ہو یا گھنٹو فوراً اچھا جاؤ فرمادیتے۔ اگر اپنے ہی کمرہ میں ہوتے تو مطالعہ شروع فرمادیتے یا تسبیح پڑھنے لگتے اور لوگوں کو اٹھ جانا پڑتا۔

حضرت کے حضور میں چونکہ قدرتی ہیبت و وقار تھا۔ کسی کی مجال نہ ہوتی کہ آپ کے سامنے مزاح کر سکے۔ اگرچہ حضرت خشک طبیعت نہیں تھے۔ آپ بھی مزاح فرماتے تھے مگر غایت درجہ لطیف اور بعض وقت تو اتنا بلیغ ہوتا کہ گھنٹے والے ہی سمجھ سکتے۔ حضرت سلاطین اور امراء کے پاس جانے ان سے روابط رکھنے کو مکروہ سمجھتے تھے۔ دوسروں کو بھی منع فرماتے تھے۔ کیونکہ ہر شخص تو ایسا نہیں ہے کہ اپنی خواہشات اور آرزوں کو سلاطین یا امراء سے منقطع کر چکا ہو۔

حسن سلوک حضرت اپنے اہلِ خاندان، مریدوں، شاگردوں اور ملنے والوں کی شادی بیاہ یا دیگر خوشی کی تہاریب میں بہ نفسِ نفیس شرکت فرمایا کرتے تھے۔ اور ان کی خوشیوں کو دوبالا کر دیا کرتے تھے۔ چند تہاریب حضرت کو پسند تھیں۔ وزیر، بسم اللہ کی تقریب اور بچوں کے ختم قرآن کی تقریب، روزہ کشائی۔ مگر ساتھ ہی حضرت کا ایک شہر بھی سن لیجئے۔

یہ چلے یہ چھٹی یہ بسم اللہ خوانی † سب اسراف ہے جبکہ ناداریاں ہیں

بعض دوست احباب اور رشتہ داروں کے عازمِ حج ہونے پر ان کو وداع کرنے یا واپسی پر خوش آمدید کہنے اسٹیشن بھی تشریف لے گئے ہیں۔ حضرت کے سدھی اور دوست مولانا الیاس مدنی صاحب جب دوسری بار ۱۹۳۲ء میں بعدِ فراغتِ حج حیدرآباد واپس آ رہے تھے تو حضرت ان کو لینے وقار آباد اسٹیشن تک تشریف لے گئے تھے۔ چنانچہ مولانا الیاس مدنی صاحب اپنے سفرنامہ صراطِ الحمید جلد دوم میں لکھتے ہیں:-

”وقار آباد ریل پہنچی تو دیکھا کہ سابق رفیق حضرت محترم مولوی عبدالقادر صاحب صدیقی پلیٹ فارم پر کھڑے حسبِ عادت تبسم فرما رہے ہیں۔ موسیقی سلسلہ بھی ساتھ تھی۔ ریل رکتے ہی میں اترا تو حضرت آکر بغل گیر ہوئے۔ حسبِ قاعدہ دعا پڑھی پھر

خوب دعا فرمائی "موسنی بھی محبت سے لپٹ گئے"۔

کسی کی موت کی خبر حضرت کو دی جاتی تو جس حالت میں ہوتے فوراً روانہ ہو جاتے اور غسل میت کے وقت موجود رہتے۔ نماز جنازہ میں شرکت فرماتے اور دفن کے بعد گھر تشریف لاتے۔ زیارت کے موقع پر قرآن خوانی میں شریک رہتے اور میت کے ورثاء کو تلقین صبر فرماتے اور ان کی دلجوئی کرتے۔

شہرت پسندی فطری بات ہوتی ہے۔ اس سے بچنا صاحبان کمال کے لئے قریب قریب محال ہے۔ گو بعضوں نے اس کو فطری صنف کہا اور بعضوں نے ضروری چیز سمجھا۔ خواہ کچھ ہو حضرت نے اپنے لئے اس کو برا سمجھا۔ اور گوشہ نشینی اختیار کی۔ مگر گوشہ نشین رہتے ہوئے بھی اتنوں کو درست کیا اور فائدہ پہنچایا کہ مشاہیر باوجود شہرت رکھنے کے نہ کر سکے۔

ایک مرتبہ گبرگہ شریف عرس میں شرکت کی غرض سے تشریف لے گئے تھے۔ ہمارے کئی پیسہ بھائی ساتھ تھے۔ کرنل حبیب علی صاحب بھی ساتھ تھے۔ اور میں بھی تھا۔ حضرت درگاہ سے اپنے ٹھکانہ کی طرف تشریف لارہے تھے۔ لوگ کثرت سے دست بوسی اور قدم بوسی حاصل کرنے لگے۔ بعض تو حضرت کو دیکھ کر درود پڑھ رہے تھے۔ حضرت کو آگے بڑھنا دشوار ہو رہا تھا۔ عورتیں چھوٹے چھوٹے بچوں کو لالاکر قدموں میں ڈال رہی تھیں۔ حضرت سیاہ رنگ کا عبا پہنے ہوئے تھے۔ حبیب علی صاحب سے فرمانے لگے "کیا حبیب چور نعل صاحب والی بات تو نہیں؟ لوگ سجادہ ہونے کا دھوکا تو نہیں کھا رہے ہیں"۔ حبیب علی صاحب نے عرض کیا "میں سجادہ صاحب سے لوگ خوب واقف ہیں کہ وہ جوان آدمی ہیں" فرمایا "پھر تو یہ عبا نکال دو۔ شاید یہ عبا کی وجہ سے ہے"۔ حبیب علی صاحب نے عرض کیا "مگر میں صورت کو کیا کریں گے۔ یہ صورت ہی کچھ ایسی ہے کہ کھینچ رہی ہے لوگ عبا کو نہیں صورت دیکھ کر درود پڑھ رہے ہیں۔"

جیسا کہ میں نے حضرت کا حلیہ بیان کرنے کے سلسلہ میں لکھا ہے۔ لوگوں کو زیادہ رجوع ہوتا دیکھ کر حضرت نے ایک مرتبہ داڑھی تک چھوٹی کرادی تھی کہ شاید داڑھی بڑھ جانے سے تقدس نمایاں ہو رہا ہے اور اس کے زیر اثر لوگ رجوع ہو رہے ہیں۔ اصل میں حضرت عوام کی عقیدت کو بڑی ابتلاء سمجھتے تھے۔

حضرت جن باتوں سے نام آوری، طلب شہرت اور ریا پیدا ہونے کا امکان سمجھتے ان باتوں سے خود بھی بچتے اور دوسروں کو بچانے کی فکر کرتے تھے۔

ایک مرتبہ ہتھرگٹی سے مچھلی کمان مولانا احمد حسین صاحب صدیقی کے مکان کی طرف تشریف لے جا رہے تھے۔ میں حضرت کے ساتھ تھا۔ راستہ چلنے والے، حضرت کو دیکھ کر بعض سلام کرنے لگے اور بعض قریب آکر حضرت کی دست بوسی کرنے لگے۔ مچھلی کمان سے جب مڑے اور کوچہ نسیم سے گزرنے لگے تو فرمایا "میں ایک مرتبہ سورہ فاتحہ کی زکوٰۃ دے رہا تھا، جدھر سے گزرتا لوگ لٹنے دوڑ پڑتے، مجھے خیال ہوا میں سورہ فاتحہ کی زکوٰۃ دے رہا ہوں شاید اس سے تسخیر کا عمل ہو رہا ہے، پڑھنا چھوڑ دیا"۔ میں نے عرض کیا مگر حضرت اس وقت آپ سورہ فاتحہ کی زکوٰۃ تو نہیں دے رہے ہیں۔

حضرت کی زندگی میں عبادتِ بدنی اور اعمالِ ظاہری میں شدت اور مبالغہ نظر نہیں آتا۔ نہ تو عبادتِ شاکہ اور سخت سے سخت ریاضتیں کرتے اور نہ خلق اللہ سے دور اذکار و اشغال میں مصروف رہتے۔ دل بیار و دست بکار، باہر و بے ہر آپ کا

طریقہ تھا۔ خلق اللہ کے ساتھ رہتے ہوئے اور ان کے حقوق ادا کرتے ہوئے بھی ان سے الگ کے الگ تھے۔

دل کسی سے نہ لگا دست فشاں سب سے رہے † عمر بھر قسیدِ تعلق سے ہم آزاد رہے (حسرت صدیقی)

اصلاح قوم | قوم و ملت کی اصلاح و تعمیر و تہذیب کا کام تھا جو آپ کے پیش نظر تھا۔ دن رات نوافل میں لگے رہنے کے لئے وقت کہاں تھا۔ آپ حصولِ فضائل پر زور نہیں دیتے تھے بلکہ تمہیلِ حکم آپ کے پاس سب سے زیادہ اہم تھا۔ ظاہری پاکلی صفائی میں مبالغہ اور آرائش و زیبائش پر زیادہ توجہ نہ دیتے تھے۔ آپ کو پڑھنے پڑھانے سے فرصت کہاں تھی جو ان جزئیات میں وقت گنواتے۔ البتہ دل کی پاکیزگی اور طہارت پر زیادہ زور دیتے تھے۔ رسول اللہ صلی اللہ علیہ وسلم کی سادہ زندگی ہمیشہ پیش نظر رہی۔ غیر ضروری تکلفات میں پڑنا نہیں چاہتے تھے۔ حضرت کو بس ایک دھن تھی کہ مسلمانوں میں یہ شعور پیدا ہو جائے کہ وہ کیا تھے؟ کیا ہیں؟ اور ہونا کیا چاہیے؟ اس بے دینی اور الحاد کے زمانے میں ان کے ایمان پر ڈاکہ نہ پڑ جائے۔ خدا اور رسول سے ان کی نسبت استوار رہے۔ قرآن اور رسول اللہ صلی اللہ علیہ وسلم کی زندگی مشعلِ راہ رہے۔ ان کے ہاتھ جبل اللہ کو مضبوط تمام لیں۔ ان کے اخلاق اور ان کا کردار اسلامی رہے۔ ان میں قوتِ عمل پیدا ہو۔ اس کے لئے حضرت نے ہر ایک کو وہ تعلیم دی جو اس کے لائق تھی۔

تہذیبِ نفس | تہذیبِ نفس پر بہت زور دیتے تھے۔ ایسے اعمال کی ہدایت فرماتے جو مخاطب پر آسان ہوتے۔ حضرت کا ارشاد ہے "ایک دشمن پہلو میں اور ایک گھات میں بیٹھا ہوا ہے یعنی نفس اور شیطان، دیکھو! ان سے ہوشیار!"

حضرت کو یہ بات ناپسند تھی کہ ابتداء میں کام میں زور و شور رہے اور بعد میں وہ کام ہی چھوڑ دیا جائے۔ تھوڑا کام مگر پابندی اور اخلاص سے کیا جانا زیادہ پسند تھا۔

حضرت کی روش میں عجب خصوصیت تھی۔ سپاہیانہ انداز میں فقیرانہ طور پوری طرح نمایاں تھا۔ اور پھر مولویانہ عظمت و شکت اپنی جگہ برقرار تھی۔ صاحبانِ ثروت و عرت کی حضرت کے سامنے بات کرتے سنی گم ہو جاتی۔ بات کرنا بھول جاتے۔ کسنا کچھ چاہتے منہ سے کچھ نکل جاتا۔ پسینہ پسینہ ہو جاتے۔ مجبوراً حضرت کو راست خطاب کرنے کے بجائے اپنے بچوں اور خادین میں سے کسی نہ کسی سے کسنا پڑنا کہ پوچھو یہ کیا کسنا چاہتے ہیں، ان سے ایسا ایسا کہو۔ باریاب ہونے کے بعد باہر نکلتے تو کتنی دیر سنبھلنے نہ پاتے ایک ہلکا سا تبسم ہر وقت آپ کے چہرہ پر نمایاں رہتا۔ باوجود اس کے رعب و جلال کا یہ عالم تھا کہ جتنے آپ کے لئے والے تھے وہ ہر وقت آپ سے مرعوب رہتے اور خود سے کچھ بولنے کی جرأت نہ کر سکتے تھے۔

صحبت کی برکت | حضرت کی صحبت بابرکت میں وساوس دور ہو جاتے، ضمیر جاگتا، شعور بیدار ہوتا۔ اچھے برے کی تمیز تو جانوروں میں بھی ان کے لائق ہوا کرتی ہے۔ حضرت کے لئے والوں میں خیر اور خیر الخیر، شر اور شر الشر کی تمیز پیدا ہوتی تھی۔ ساری کمزوریاں روزِ روشن کی طرح عیاں ہو جاتیں۔ دنیا نظروں میں بے حقیقت ہو جاتی، نظر کھلتی، بصیرت پیدا ہوتی اور مقصدِ حیات بلند ہو جاتا۔ صفاتِ حمیدہ سے متصف ہوتا، اللہ اور اس کے رسول اور اس کے دوستوں اور محبوبوں سے محبت پیدا ہوتی اور ربط ہو جاتا۔ مذہب کی تعلیمات کے اسرار منکشف ہوتے۔ مقصدِ خدا اور رسول کو سمجھنے کی اہلیت پیدا ہوتی۔ اعدائے دین کے مقابل ہتھیار ملتے۔ عقل روشن ہوتی، قوتِ روحانی پیدا ہوتی، بڑھتی، ماسویٰ اللہ کے کھیل ہونے، سو و لعب ہونے کا یقین ہو جاتا۔ تکالیف اور مشکلات میں ہنستے ہنستے گزر جانے کا درس ملتا۔ خدا سے رضامندی پیدا ہوتی اور ایک طرح کا اطمینان اور سکونِ قلب پیدا ہوتا۔

نور نبوت سے دیکھنے اور ذاتی کشف و حقل پر اعتماد کھی رکھنے کا فرق محسوس ہونے لگتا، معرفت الہی نصیب ہوتی۔ اپنی عدمیت نظر آتی۔ خدا ہی کے موجود بالذات ہونے کا یقین آجاتا۔

حضرت کی صحبت میں کچھ ایسی برکت تھی کہ بعض کندہ ناترا شیدہ جاہل مطلق، نہایت کند ذہن بھی چند روز میں ایسے جلا پاتے کہ حیرانی ہوتی۔ دیکھنے میں بالکل بدحو نظر آتے مگر جب ان سے بات کی جاتی تو ایسی ایسی باتیں اور نازک مسائل اپنی روزمرہ کی زبان میں بیان کر جاتے کہ تعلیم یافتہ بھی ششدر رہ جاتے۔

حضرت استاذ الاساتذہ ہونے کے باوجود کم عمر اور کم سواد بچوں کی تعلیم کو اپنے لئے کسرِ شان یا تفضیحِ اوقات نہیں سمجھتے تھے۔ حضرت کی زندگی کا ایک ایک لمحہ مصروف تھا۔ حضرت بچوں سے نیک تم سے نہیں آپ سے مخاطب فرماتے تھے اور ان سے بہت کھل کر بات کرتے تھے۔ فرماتے "ہاں کچھ ادھر ادھر کی سناؤ"۔ اس سے مقصد ان کی قوتِ تقریر اور مانی الضمیر کی صحیح ادائیگی کی مشق کروانا ہوتا۔ مجھ تک دور کرنا، خود اعتمادی پیدا کرنا رہتا۔ خود بھی باتیں کرتے جاتے۔ سوالات ایسے کرتے کہ بچہ جواب دینے میں اپنے حافظہ پر زور ڈال سکے۔ اس کے علاوہ بچوں میں جو معصومیت، بھولا پن اور گنگو میں جو بے تکلفی اور بے ساختہ پن ہوتا ہے اس کا لطف لیتے جاتے اور مسکراتے جاتے تھے۔ اصل میں یہی وقت ہوتا ہے جس میں ان کو بہت کچھ سکھایا جاتا ہے۔

اظہارِ حق اور بے غرضی حضرت کو امرِ حق کے اظہار میں کوئی قوت مانع نہیں ہو سکتی تھی۔ اس کی ایک وجہ امر بالمعروف و نہی عن المنکر کا منصب تھا۔ دوسری وجہ للیت تھی تیسری وجہ عمر بھر کسی کے ممنونِ احسان نہ ہونے کہ احسان کا بوجھ انسان کی آزادی کو متاثر کر دیتا ہے۔ اگر کسی نے کچھ خدمت کی اور حضرت نے اس کا دل رکھنے کی غرض سے قبول بھی فرمایا تو ساتھ ہی دوسرے طریقہ سے اتنا احسان فرمادیا کہ اس کو اپنی خدمت بے حیثیت نظر آتی۔ حضرت نے کسی سے اپنی کوئی غرض وابستہ نہیں رکھی تھی۔ اللہ نے اتنا کچھ عطا کیا تھا کہ سب سے مستغنی تھے۔ حضرت فرمایا کرتے تھے "میں یہ سمجھتا ہوں کہ سب کا مجھ پر حق ہے مگر میرا کسی پر کوئی حق نہیں" یہ بھی فرمایا کرتے تھے "پیدا ہوا تو ۱۰۰ روپے منصب ساتھ لایا، ماں باپ پر بھی بار نہ بنا۔ کبھی ملازمت کے دوران کسی بات کے لئے درخواست تک نہیں دی۔ سب کام خود ہی ہوتا گیا۔ ہزار روپیہ تنخواہ تک پایا۔ پھالی کا بخٹاور سینے آئے ہو مجھے دیکھو، میری تقدیر اچھی ہے، ایسی کہ اس کی قسم کھائی جاسکتی ہے"۔

جسم دشمن نہیں عقیدہ دشمن حضرت کے جلنے والے جب کسی مشکل میں پھنس جاتے جس سے نکلنے کی کوئی تدبیر نظر نہ آتی وہ وسائل جن پر بھروسہ تھا سب منقطع ہو جاتے، خدا سے دعا کرتے مگر اس سبب نہ پاتے تو جس طرح لوبا مقناطیس کی طرف کھینچ جاتا ہے اسی طرح حضرت کے پاس دوڑ پڑتے اور حضرت کی توجہ اور دعا کے طالب ہوتے۔ کافر بھی حضرت کے پاس اللہ کا بندہ تھا۔ لہذا اس کی بھی گنجائش تھی۔ وہ بھی خالی نہ جاتا۔ حضرت فرمایا کرتے تھے "ہم جسم دشمن نہیں عقیدے کے دشمن ہیں۔ بھوکا آئے گا تو کھانا کھلائیں گے۔ بیمار کو ہماری ضرورت ہوگی تو تیمارداری کریں گے۔ اگر وہ ہمارے قتل کے درپے ہو تو مار کر پھینک دیں گے۔ ہندو لوگ حضرت کی خدمت میں حاضر ہوتے تو ڈنڈوت، بجالاتے، کہتے تم دیوتا ہو، اوتار ہو، بہر حال ہر قوم و مذہب کا آدمی حضرت کو اپنے آڑے وقت کا سارا سمجھتا تھا۔ خدا جانے حضرت میں کیا بات تھی کہ ہر شخص انھیں ہمیشہ اپنے دل کے قریب پاتا تھا۔ حضرت خود بھی اپنے اپنے والوں سے خواہ وہ مرید ہی کیوں نہ ہو یا شاگرد کیوں نہ ہو، اپنے لئے دعا کرنے کے لئے فرمایا کرتے تھے۔ لوگ عرض کرتے، حضرت ہم محتاج دعا ہیں تو فرماتے، میں تمہارے لئے دعا کرتا ہوں تم میرے لئے دعا کرو۔

حضرت اپنے علم سے مخلوقِ خدا کو استفادہ کا ہر وقت موقع فراہم رکھتے تھے۔ آپ کا شمار ان گنی چنی شخصیتوں میں سے ایک تھا جن کا دروازہ باوجود بہت بڑی شخصیت کے حامل ہونے کے ہر ایک کے لئے ہر وقت کھلا رہا۔

اللہ نے حضرت کو علمِ صحیح کے ساتھ ساتھ عملِ صلح، کمالِ ایمان و یقین و اطمینان کے ساتھ اخلاص و عبدیت، للہیت اور بصیرت عطا کی تھی۔ جو بھی آپ کے پاس آتا وہی چیز پاتا جو آپ کے پاس تھی۔ پھر کبھی اس کو وہم و شک کی بے چینی رہتی تھی اور نہ جہل و ظلمت کا ہراس۔ بلکہ نورِ حقیقت اور مشکوٰۃِ مغفرت کا ایک باب اس کے لئے کھل جاتا تھا۔

حضرت کے انوارِ تعلیم سے کتنے ہی سرگشتگانِ وادیِ جہالت، شاہِ راہِ ہدایت پر آچکے ہیں اور کتنوں ہی کی قوتِ نظری اور عملی کی تکمیل ہوئی اور آج بھی ہو رہی ہے۔ حضرت کی زندگی ہم کو بے شمار قیمتی سبق دیتی ہے۔ بشرطیکہ دیکھنے والی آنکھ، سمجھنے والا دماغ اور محسوس کرنے والا دل ہو۔

۱۳۔ خوشی اور غم کے مواقع

مولف کتابِ ہذا کی شادی | حضرت کی صاحبزادی میری والدہ خدیجہ بیگم صاحبہ نے میری نسبت اپنی بھتیجی سکینہ بیگم بنت مولوی محمد عبدالرحیم صاحب صدیقی کی منجلی صاحبزادی کے ساتھ لڑکپن ہی میں طے فرمادی تھی۔ والدہ کے انتقال کے بعد یہ شادی حضرت کے زیر سرپرستی انجام پائی۔ حضرت نے زندگی بھر اپنے نواسوں کو اتنی محبت دی تھی کہ وہ والدہ کی کمی کو کسی وقت بھی محسوس نہ کر سکیں۔ عین شادی سے پیشتر ایک روز مجھے یاد فرمایا۔ میں حاضر خدمت ہوا، تو ارشاد فرمایا۔ "اگر تمہاری شادی ہمارے گھر ہوگی تو تمہاری شادی کا میں ذمہ دار" میں نے عرض کیا "حضرت یہ تو میری عین خوش نصیبی ہے"۔ حضرت نے نانی ام صاحبہ کو یاد فرمایا وہ تشریف لائیں تو کہا "بیوی دولہا اپنے نانا کے گھر اور دلہن اپنے نانا کے گھر" محترمہ نے نہایت مسرت سے جواب دیا "اس سے بہتر اور کیا بات ہو سکتی ہے"؟ حضرت نے فرمایا "پھر تو بات طے ہوگئی"۔ مولوی عبدالرحیم صاحب قبل حضرت کے گھر میں مقیم تھے اور شادی کی تیاریوں میں مصروف تھے۔ انہوں نے حضرت کا تصفیہ سنا تو اپنے سسرال واقع منجلی کمان (کوچہ نسیم) اپنے ماموں اور خسر مولانا احمد حسین صاحب کے گھر مع سزا و سامان منتقل ہو گئے اور میرے والد حضرت کے گھر آ گئے۔ عام رواج کے مطابق مانجھے شروع ہوئے۔ گلپوشی کے موقع پر حضرت خود بھی رونق افروز رہتے۔ ماموں، خالہ اور دیگر اعضاء جمع ہوتے۔ نانی ام صاحبہ اپنے ہاتھوں سے پھول پہناتیں۔ ماموں صاحبان اور سارے بھائی نعتیہ اشعار بطور کورس پڑھتے اور حضرت دیکھ دیکھ کر محفوظ ہوتے۔ بڑی خیر و برکت محسوس ہوتی۔

حضرت فرمایا کرتے تھے "زندگی میں خوشی کی ساعتیں مختصر ہوتی ہیں۔ اگر ان کو تھوڑا سا طویل کر لیا جائے تو کچھ مضائقہ نہیں"۔ دلہن کے مانجھوں کو البتہ پسند فرماتے تھے کہ لڑکی ایک نئی زندگی شروع کرنے والی ہے۔ شادی سے پیشتر اس کا شرم و حیا کے باعث سب سے الگ تھلگ رہنا فطری ہے۔ علاوہ ازیں مانجھوں کے اہتمام کی غرض و غایت نفسیاتی طور پر اس نئی زندگی کے لئے اس کو تیار کرنا بھی ہے۔

مانجھوں کے پہلے دن گل پوشی کے لئے دولہا کو مسند پر بٹھایا جانے لگا تو نانی ام صاحبہ سے فرمایا "بیوی میری شادی کی صندلی رنگ کی جامد وار کی شیروانی کہاں ہے؟ نانی ام صاحبہ فوراً اٹھیں اور شیروانی نکال لائیں اور میری طرف بڑھاتے ہوئے فرمایا "لو یہ نانا کی شیروانی بہن کر مسند پر بیٹھو"۔ مانجھوں میں مجھے حضرت کی شیروانی پہنتے رہنے کی سعادت نصیب رہی۔ دولہا دلہن کی خاطر حضرت نے خود اپنا رہائشی کمرہ خالی فرمادیا اور دوسرے کمرہ میں منتقل ہو گئے اور اپنا تخت جس پر حضرت آرام کرتے تھے دولہا دلہن کے لئے کمرہ ہی میں رہنے دیا۔

عقد کے روز مجھے بخار آ گیا تھا۔ حضرت کو اطلاع ہوئی تو فرمایا "اچھا ہوا، مجھے بھی عقد کے روز بخار آ گیا تھا۔ عقد کا وقت ۶ بجے شام تھا۔ تین بجے کے عمل میں مجھے کسی نے کہا کہ حضرت منجلی کمان تشریف لے جا رہے ہیں اور موٹر میں تشریف فرما چکے ہیں۔ یہ سنتے ہی میں دوڑا، موٹر اشارت ہو چکی تھی۔ عرض کیا "حضرت مجھے یہ خیال تھا کہ حضرت کی معیت کی سعادت مجھے نصیب ہوگی۔ فرمایا "باوا! وہاں جا کر بیٹی کو دیتا ہوں اور بہو کو بیاہ کر گھر لاتا ہوں"۔ میں نے عرض کیا "زبے نصیب" اور موٹر روانہ ہو گئی۔ دلہن کی جانب سے حضرت خود دائمی تھے۔

عقد ٹھیک وقت مقررہ پر ہوا۔ قاضی صاحب کو پیشتر سے پابند کر دیا گیا تھا۔ عام طور پر شادی کا خطبہ حضرت اپنے ماموں زاد بھائی اور پیسہ زادے حضرت یعنی پاشا یا پھر دوسرے ماموں زاد بھائی مولانا سید محمد بادشاہ حسینی صاحب سے پڑھواتے تھے۔ اس مرتبہ فرمایا خطبہ میں دواں گا چنانچہ حضرت نے خطبہ خود ارشاد فرمایا۔ اس قابل رشک اہتمام پر سب حیران تھے۔ عقد کے ساتھ ہی نماز مغرب ادا کی گئی۔ اسنے میں حضرت کے ایک مرید کار لے کر بیٹھے اور عرض کیا "سرکار غلام زادی کی شادی ہے۔ حضرت تشریف لے چلیں موڑ حاضر ہے۔ حضرت نے فرمایا "باوا میرے گھر اس وقت ایک نہیں دو شادیاں ہیں (دولہا نواسہ دلہن پوتری) انھوں نے عرض کیا "میری لڑکی بھی تو حضرت ہی کی باندی ہے" حضرت نے فرمایا "اگر تم جلد لاکر پہنچانے کا وعدہ کرتے ہو تو میں چلتا ہوں۔ مجھے جلوہ میں شریک رہنا ہے۔ انھوں نے عرض کیا "سرکار آدھے گھنٹہ کے اندر واپس لے آتا ہوں" حضرت نے میری طرف دیکھا اور نہایت محبت بھرے انداز میں فرمایا "باوا ابھی آیا"۔ چنانچہ حضرت تشریف لے گئے اور عین جلوہ سے پیشتر واپس ہوئے۔

جلوہ کے پانگ کے سامنے کرسی رکھی گئی اور حضرت اس پر تشریف فرما ہو گئے۔ دولہا دلہن کو اڑھانے حضرت کی بھانجی (صاحب حسینی صاحب کی بڑی بہن) سرخ چادر لائیں تو فرمایا "یہ کیا ہے؟" انھوں نے عرض کیا "ماموں! آرسی مصحف کی رسم کے لئے چادر" فرمایا "فقیر کا رومل" اور گئے سے رومل نکال کر بڑھا دیا۔ چنانچہ دولہا دلہن پر "فقیر" کا رومل اڑھا دیا گیا۔ دولہا دلہن کو دکھانے قرآن کے ساتھ آمینہ لایا گیا تو اشارہ سے آمینہ کو روک دیا۔ اور فرمایا "فقیر صورت دکھائے گا" چنانچہ رومل کا ایک گوشہ اپنے سر پر ڈال لیا اور دونوں کی طرف باری باری توجہ کرتے ہوئے ارشاد ہوتا گیا "دیکھ باوا، دیکھ بیٹے، دیکھ باوا، دیکھ بیٹے (حضرت مردوں کی طرح عورتوں سے بھی باوا، بیٹے ہی سے مخاطب ہوتے تھے)۔

ختم جلوہ پر حضرت مدینہ منسل روانہ ہوئے۔ سواری سے اترنے کے بعد دولہا دلہن کے انتظار میں حاضرین سے مخاطب رہے، تھوڑے تھوڑے وقفے سے استفسار فرماتے جا رہے تھے۔ "دولہا دلہن ابھی نہیں آئے؟" حاضرین نے دیکھا کہ حضرت کھڑے ہوئے ہیں اور انتظار میں ہیں یکے بعد دیگرے کئی موٹریں اطلاع دینے کی غرض سے روانہ کر دی گئیں کہ حضرت باہر ہی آمد ہیں اور دولہا دلہن کے بے چینی سے منتظر ہیں۔ اطلاع ملتے ہی فوراً وداعی عمل میں آئی۔ دولہا دلہن کی موڑ آتی ہوئی نظر پڑی تو نہایت مسرور ہوئے۔ ساتھ لے کر مکان میں داخل ہوئے۔ پانی طلب فرمایا۔ کچھ دعائیں پڑھ کر پانی پر دم کیں۔ اور دونوں پر پانی چھڑکتے گئے۔ اور فرماتے گئے "رسول اللہ صلی اللہ علیہ وسلم نے حضرت علیؑ اور بی بی فاطمہؑ پر اسی طرح پانی چھڑکا تھا۔ ولیمہ کا انتقام بھی حضرت نے اپنی جانب سے کیا۔

شادی کے ضمن میں جو رسومات حیدرآباد میں رائج ہیں ان میں سے بعض میں تو حکمتیں اور مصلحتیں مضمر ہیں اور بعض غیر اقوام سے لی ہوئی ہیں۔

سرہ سے ناپسندیدگی | مثلاً دولہا کا سرہ باندھنے کا رواج۔ دولہا اگر سرہ باندھ کر آتا تو حضرت سخت ناپسندیدگی کا اظہار کرتے۔ اور نہایت ناگواری سے فرماتے "کیا دولہا کے منہ پر ناک نہیں ہے؟ یہ تو ڈنکے کی چوٹ شادی ہو رہی ہے اس میں منہ چھپانے کی کیا بات ہے؟" سرہ کی لڑیاں منہ پر سے ہٹا دیتے اور کاندھوں پر دلوادیتے۔ البتہ شادی میں سامعہ نوازی کو پسند فرماتے مگر اس میں اسراف ناپسند تھا۔ پسند فرمانے کی وجہ سرکار دو عالم صلی اللہ علیہ وسلم کا ارشاد مبارک ہے جو حسب ذیل ہے۔

• محمد بن حاطب جمعی سے روایت ہے اور وہ روایت کرتے ہیں رسول اللہ صلی اللہ علیہ و سلم سے کہ آپ نے فرمایا کہ - حلال اور حرام میں فرق یہ ہے کہ نکاح میں صوت اور دف ہوتا ہے (احمد • ترمذی • نسائی • ابن ماجہ)

حیدرآباد کے ایک معزز اور متمول صاحب نے حضرت کو اپنے لڑکے کی شادی میں مدعو کیا اور ان کی خواہش تھی کہ خطبہ نکاح حضرت پڑھیں - چنانچہ حضرت محفلِ عقد میں تشریف لے گئے - وہاں پہنچے تو دیکھا کہ دولہا سرہ باندھے ہے - حضرت فوراً پلٹ گئے اور واپس جانے موڑ کے قریب تک پہنچ گئے - دولہا کے والد کو اطلاع ہوئی کہ حضرت تشریف لائے تھے مگر واپس ہو رہے ہیں - وہ دوڑتے ہوئے حضرت کی خدمت میں حاضر ہوئے اور واپس تشریف لے جانے کا سبب دریافت کیا - حضرت نے فرمایا - دولہا سرہ باندھا ہوا ہے جو اسلامی شعائر کے خلاف ہے - میں شریک ہونا نہیں چاہتا - انہوں نے عرض کیا سرہ ابھی بٹا دیا جاتا ہے - چنانچہ فوراً سرہ بٹا دیا گیا - حضرت شریک عقد تو ہوئے مگر باوجود اصرار کے خطبہ نکاح نہ پڑھا تا کہ آئندہ لوگ اس سے احتراز کریں -

دھینگنڈے سے سخت ناپسندیدگی | دھینگنڈے کی رسم بھی سخت ناپسند تھی - بعض اقوام میں جب برات دہن کے گھر پہنچتی تھی تو دہن والے برات کو روکتے تھے - یہ گویا مزاحمت ہے - اور یہ اسی زمانہ کی یادگار چلی آرہی ہے - جب دہن کو بذریعہ تاخت اڑا کر لایا جاتا تھا - مگر حضرت اس کو مثل غریبی • متصور فرماتے تھے -

حضرت کے صاحبزادے ابو القاسم محمد صدیقی عرف محمد پاشا کی شادی میں جب دولہا کی موڑ دہن کے گھر پہنچی تو گیٹ اندر سے بند کر لیا گیا اور کھولنے کے لئے کچھ رقم کا مطالبہ کیا گیا - یہ بات حضرت کو ناگوار گزری - حضرت نے اپنے فرزند موسیٰ عبدالرحمن صدیقی اور مجھے حکم فرمایا کہ - قلعہ فتح کرو - یہ سنتے ہی ہم دونوں بجلی کی طرح گیٹ پر چڑھ کر اندر کود پڑے اور گیٹ بند کرنے والوں کو بزدور بنا کر گیٹ کھول دیا اور دولہا کی موڑ گیٹ میں داخل ہو گئی -

گھر داماد لینا بھی حضرت کو ناپسند تھا - بعض حالات میں داماد کا ضرورتاً بیوی کے ساتھ سسرال جا کر کچھ دن رہ جانا اور بات ہے -

گھوڑے جوڑے کی رقم ناپسندیدہ | گھوڑے جوڑے کی رقم جو خسر سے وصول کی جاتی ہے اس کو حضرت معیوب خیال کرتے تھے - اس مذموم رواج کا نتیجہ ہے کہ بہت سی لڑکیاں جن کے والدین کم معاش ہوتے ہیں ان بیاہی رہ جاتی ہیں - اس کے باعث قوم میں بد اطواری کی راہ ملتی ہے - بنگالیوں میں اس لعنت کا رواج پاجانے کی وجہ سے بہت سی بنگالی لڑکیوں نے شادی سے مایوس ہو کر خود کشی تک کر لی ہے -

روپیہ لے کر ماں باپ کا نو عمر لڑکیوں کو ضعیف آدمیوں سے بیاہ دینا بھی حضرت کے پاس دولت کے عوض لڑکی کو فروخت کرنا ہے - سنا گیا ہے کہ افغانستان میں یہ طریقہ رائج ہے جس کو افغانی اپنی اصطلاح میں "حق شیر مادر" کہتے ہیں -

مہر حسب حیثیت باندھا جائے | بعض لوگ مہر بہت ہی کم باندھتے ہیں تاکہ جب چاہیں بہ آسانی چھٹکارا حاصل کر سکیں - حضرت فرماتے تھے کہ مہر سے عورت کی عزت ہے - اس کی حیثیت اور اپنی حیثیت دونوں کو پیش نظر رکھ کر مہر باندھنا چاہیے - ساتھ ہی زیادہ مہر باندھنے کے نقصانات کو اس طرح پیش فرماتے ہیں -

اس زمانہ میں مہر بہت ہی بڑا باندھا جاتا ہے۔ آپس میں ناپاچائیاں بھی ہو جائیں تو جدائی کی کوئی صورت نہیں۔ مرد طلاق نہیں دیتا کہ مہر دینا پڑے گا۔ عورت خلع نہیں لیتی کہ مہر معاف کرنا پڑے گا۔ اس کا نتیجہ طرفین کے حق میں برا ہے۔ رکھنا ہو تو دستور کے موافق رکھو اور چھوڑنا ہو تو خوشی کے ساتھ چھوڑ دو۔ یہ ساری خرابیاں نکاح ثانی کو مکروہ سمجھنے سے پیدا ہو رہی ہیں۔ غیر مسلموں کی صحبت بد کا اثر ہے۔ یہ خوب یاد رکھو! طلاق اگرچہ جائز ہے مگر بدترین جائز ہے۔

حضرت دل شکستہ ہو کر فرماتے تھے۔ موجودہ زمانہ کی آب و ہوا سخت ناگوار ہو گئی ہے۔ نہ اگلا سامیل ملاپ ہے نہ اتحاد و

اتفاق ہے۔ اب لطفِ زندگی نہیں رہا۔

سانچق مندی حضرت کے پوتے حسن فضل اللہ صدیقی فرزند ابو تراب علی صاحب صدیقی کی شادی کے موقع پر سانچق مندی کے رسومات کی ادائیگی کے سلسلہ میں لوگ مختلف انجیل ہو گئے۔ دلہن کے والد حکیم سید عبدالرحیم صاحب جو مولانا سید محمد بادشاہ حسین صاحب کے مرید اور خلیفہ تھے وہ ان رسومات کی شدت سے مخالفت کر رہے تھے مگر عورتیں مصر تھیں۔ یہ مسئلہ حضرت کے سامنے پیش کیا گیا تو حضرت نے فرمایا "بادا! یہ خوشیوں کو ذرا طویل کر لینا ہے۔ ان کا انجام دنیا بھی ضروری نہیں۔ اور اگر یہ انجام دی جائیں تو کچھ ہرج بھی نہیں۔ مگر اسراف نہ ہونے پائے۔ چنانچہ یہ رسومات نہایت خوشدلی کے ساتھ اور انتہائی سادہ انداز میں انجام دی گئیں۔

پھول شکر نچھاور کرنا دولہا جب دلہن کے گھر پہنچتا ہے تو دلہن کو دروازہ کے قریب لاکر ایک نظر دلہن کو دیکھ لینے کا دولہا کو موقع فراہم کیا جاتا ہے اور دونوں پر سے پھول شکر نچھاور کئے جاتے ہیں۔ حضرت نے فرمایا "اس میں مصلحت یہ ہے کہ ابھی ذکیع نہیں ہوا ہے۔ اگر دلہن ناپسند ہو تو دولہا اب بھی واپس جاسکتا ہے۔"

بعض نالائق دکھاتے تو ایک لڑکی کو ہیں اور عین وقت پر عقد کے لئے دوسری لڑکی بٹھادی جاتی ہے۔ یہ اس کی روک تھام ہے۔ پھول شکر نچھاور کرتے وقت چونکہ دولہا دلہن کو دیکھ لیتا ہے لہذا اب اس کے بدلنے کا موقع باقی نہیں رہتا۔

تیسری مصلحت یہ کہ ذہنی طور پر دونوں کو ایک دوسرے سے قریب کر دینا ہے۔

آرسی مصحف کی رسم آرسی مصحف کی رسم جو وداعی سے پیشتر بوقت جلوہ انجام دی جاتی ہے اس کی مصلحت حضرت نے یہ بتائی کہ دولہا دلہن پر چادر ڈال کر آئینہ میں دولہا کو ایک نظر دیکھ لینے کا دلہن کو موقع فراہم کیا جاتا ہے تاکہ دلہن دولہے کی پرچائیاں دیکھ لے اور اس کی صورت شکل سے واقف ہو جائے۔ بعض وقت ایسے واقعات بھی پیش آجاتے ہیں کہ آدمی مجبوراً شادی کر لیتا ہے اور اپنی حالت کا اندازہ کرا دینے اور شادی سے انکار کر دینے کی جرات نہیں رکھتا۔ اور اپنا عیب پوشیدہ رکھنے کی خاطر جملہ عروسی میں عین وقت پر اپنے کسی دوست کو پہنچا دیتا ہے۔ ایسی صورت میں لڑکی دولہا کی پرچائیاں دیکھ لینے کے باعث اجنبی کے شر سے بچ جاتی ہے۔

جمنگیوں کا متصد پہلے پانچ جمنگیوں تک دلہن کو گونگھٹ میں رکھتے تھے۔ اب یہ رسم ختم ہوتی جا رہی ہے۔ حضرت فرماتے تھے اس میں مصلحت یہ ہے کہ دلہن کو گونگھٹ میں سے گھر کے طور طریق سسرالی عزیزوں کے رشتے ناتوں سے واقف ہو جائے اور ان کی طبیعتوں کا اندازہ لگا لینے کا موقع فراہم کیا جاتا ہے کہ وہ خود کو ماحول کے مطابق ڈھال سکے اور ہر ایک سے اس کے اعتبار سے روابط قائم کر سکنے میں اس کو مدد ملے۔

دوسرا مقصد دونوں طرف کے افراد خاندان میں باہم خلوص و محبت اپنائیت اور یگانگت پیدا ہو سکنے کے موقع فراہم کرنا بھی ہے۔

بیک وقت دو پوتیوں کی شادی عام طور پر جاہلوں میں دولہوں کا آنا سامنا کسی ایک پر بھاری خیال کیا جاتا ہے۔ حضرت نے اپنے صاحبزادے مولوی حسن محی الدین صدیقی کی دو لڑکیوں کی شادی ایک ہی دن تاریخ ۱۰ ایک ہی وقت میں اپنے دولت خانہ پر مقرر فرمائی تھی۔ دو مسندیں بازو بازو بچھائی گئی تھیں۔ اور پھولوں کا منڈپ یہاں سے وہاں تک تھا۔ حضرت درمیان میں تھے۔ بڑی لڑکی کا دولہا حضرت کی سیدھی جانب اور دوسری لڑکی کا دولہا بائیں جانب کی مسند پر رونق دہہ محفل تھا۔ پہلے بڑی لڑکی کا عقد میرے چوتھے بھائی محمد اعظم الدین صدیقی سے ہوا۔ اس کے بعد دوسری لڑکی کا عقد حضرت کے چچا زاد بھائی نواب اظہر جنگ بہادر کے نواسہ اور نواب میر یسین علی خاں چیف انجینئر ریلوے کے فرزند عابد علی خاں عرف عابد نواب سے ہوا۔

شادی کی یہ تقریب بھی تاریخی تھی۔ ایک فقیر کامل کا نواسہ دوسرا جلیل القدر نواب کا نواسہ ایک نہایت سادہ دل موہ لینے والا۔ دوسرا نہایت زرق برق اثر انداز ہونے والا۔

ان دونوں کی آمد کا حال بھی سنئے۔ ہمارے والد نے وقت پر پہنچنے کا پورا اہتمام کیا۔ عقد کا وقت ٹھیک چھ بجے شام دیا گیا تھا۔ والد ۱۰ دولہا کو ساتھ لے کر گھر سے ایسے وقت نکلے کہ دو تین منٹ قبل حضرت کے دولت خانہ پہنچ سکیں۔ چنانچہ دولہا کی موٹر جب مدینہ منزل کے گیٹ میں داخل ہوئی تو چھ بجنے میں ایک منٹ باقی تھا۔ حضرت نے گھڑی دیکھی اور حاضرین سے پوچھا کونسا دولہا آیا؟ لوگوں نے بڑھ کر عرض کیا حضرت بڑا دولہا آیا ہے۔

ادھر نواب یسین علی خان اپنے فرزند کو ساتھ لے بیٹھ ۱۰ باجوں اور برات کے ساتھ آ رہے تھے۔ چادر گھاٹ کے پل سے آگے بڑھنے کے بعد انھوں نے گھڑی دیکھی اور شو فر سے کسا گاڑی نہایت تیز رفتاری کے ساتھ لے چلے۔ بیٹھ والے اور سارے براتی دیکھتے رہ گئے اور دولہا کی موٹر نظروں سے غائب ہو گئی۔ جس وقت موٹر مدینہ منزل کے گیٹ میں داخل ہوئی اس وقت ٹھیک چھ بجے تھے۔ ابھی بڑا دولہا سیرھیاں چڑھ ہی رہا تھا کہ دوسرا دولہا بھی پہنچ گیا۔ حضرت کے پاس وقت کی پابندی کا بڑا لحاظ تھا۔ دولہوں کی اس طرح آمد پر لوگ حیران ہوئے اور داد دیئے بغیر نہ رہ سکے۔

دولہوں کی آمد پر جو سیناریو قائم رہی اس پر لوگوں نے بطور خاص ہم کو مبارکباد دی۔ خود حضرت بھی بے حد محفوظ ہونے دونوں کا خطبہ نکاح یکے بعد دیگرے مولانا سید محمد بادشاہ حسینی صاحب نے پڑھا۔ عقد کے بعد لوگ مبارکباد دینے پہنچنے لگے تو دونوں مسندوں پر ایک اڑھام ہو گیا۔ جب لوگ مل کر بٹے تو موقع کے منتظر دونوں دولہے آگے بڑھے۔ ایک دوسرے کو مبارکباد دی اور فرط مسرت سے باہم بغل گیر ہو گئے۔

الحمد للہ دونوں صاحب اولاد ہیں اور نہایت خوش و خرم ہیں۔ اس مثال تقریب کے بعد اسی قبیل کی کئی شادیاں دیکھنے میں آئیں میرے منجھلے بھائی مولوی محمد وقار الدین صدیقی کی شادی حضرت کی پوتی مولوی عبدالرحیم صاحب رحمۃ اللہ علیہ کی چھوٹی صاحبزادی کلثوم بیگم سے حضرت ہی کی سرپرستی میں ہوئی۔ دولہا کو حضرت اپنی موٹر میں مدینہ منزل سے کالی کمان مقام عقد پر

ساتھ لائے۔ دولہا ملنے پک کر شیروانی اور رومی ٹوپی میں تھا۔ گگے میں پھولوں کے ہار اور رومی ٹوپی پر پھولوں کا سر چسپ لپا ہوا ڈرائیور کے بازو دولہا اور بیچے کے حصہ میں حضرت اور میرے والد نے اپنے چھوٹے فرزندوں کے حضرت کے ساتھ تھے۔ جب حضرت کی موٹر ملک پیٹ صرف خاص پلٹن کی مسجد کے سامنے سے گزرنے لگی تو دولہا کو یاد آیا کہ نماز عصر ادا کرنا رہ گیا ہے۔ انھوں نے دہلی آواز سے والد سے عرض کیا۔ والد نے حضرت سے مروند کیا کہ "حضرت اجازت ہو تو دولہا مسجد میں نماز پڑھ لیتا ہے۔" حضرت نے فرمایا "باوا! مسجد میں نماز ایسے دولہوں کو پڑھایا جاتا ہے جو نماز نہیں پڑھتے کہ کم از کم شادی کے دن تو نماز پڑھ لیں۔ یہ تو نماز کا پابند بلکہ دوسروں کو نماز پڑھانے والا ہے۔ اس کو نماز پڑھانے کی کیا ضرورت؟ والد ادباً خاموش ہو گئے۔ اور یہ عرض نہ کر سکے کہ دولہا نماز عصر ادا کرنا چاہتا ہے۔ موٹر آگے بڑھ گئی۔ اسنے میں حضرت نے شو فر سے کہا "موٹر روکو" پھر والد سے کہا "میں پیسوں کا بٹا گھر میں بھول آیا ہوں کسی بچہ کو دوڑا کر منگوا لو"۔ چنانچہ میرے ایک بھائی دوڑے اور پرس لاکر خدمت میں پیش کر دیا۔

مغل عقد میں پہنچنے کے بعد حضرت نے گھڑی دیکھی اور فرمایا "ہم وقت مقررہ سے چند منٹ تاخیر سے پہنچے ہیں۔ مگر یہ تاخیر دولہا کی وجہ سے نہیں ہوئی بلکہ میری وجہ سے ہوئی ہے۔ دولہا نے وہیں ایک بازو نماز عصر ادا کی اور مسند پر آ بیٹھا۔ جن لوگوں نے نماز عصر نہیں پڑھی تھی وہ دولہا کے بیچے صف بستہ ہو گئے۔ سید محمد بادشاہ حسینی صاحب نے خطبہ دیا۔ نماز مغرب کی امت بھی دولہا نے کی جس میں حضرت شریک تھے۔

جلوہ کے موقع پر حضرت کی جو عنایتیں میرے شریکِ حال تمہیں وہی عنایتیں بھائی وقار کو بھی نصیب ہوئیں۔ الحمد للہ۔ حضرت کا خوشیوں کی تقاریب میں شرکت فرما کر خوشیوں کو دو بالا کر دینے کا سب کو احساس اس وقت شدت سے ہوا جب کہ حضرت کی پوتی مولوی عبدالرحیم صاحب صدیقی کی بھلی لڑکی حسینی بیگم کی شادی ان کے ماموں زاد بھائی محمد امجد حسین صدیقی سے مدینہ منسل میں ہوئی تھی۔ یہ وہ زمانہ ہے جب کہ حضرت کے تمام جسم پر سوائے چہرہ انور کے چھالے شکل آئے تھے اور ان چھالوں میں شدید تکلیف تھی۔ چھالوں کو اسٹریلائسز انجکشن کی سونے سے چھو کر اس میں کا پانی جو گرم ہوتا تھا کپڑے میں جذب کر لیا جاتا تھا۔ اس سے حضرت کو گوند تکلیف ہوتی تھی۔ چھالے جب پانی سے بھر جاتے تو بے انتہا خراش کی کیفیت پیدا ہوتی تھی۔ سوزش اس قدر تھی کہ جسم پر کپڑا رہنا نہایت تکلیف دہ ہوتا تھا۔ مجبوراً حضرت کرتے اور لنگی میں رہا کرتے تھے۔ اسی تکلیف کے عالم میں جب عقد کا وقت قریب آیا تو حضرت نے کپڑے منگوائے۔ کرتہ اور پاجامہ پہنا۔ جامہ وار کی شیروانی زیب تن فرمائی۔ سر پر عمامہ باندھا اور اس طرح مغل عقد میں شریک ہوئے جس طرح صحت کی حالت میں شرکت فرماتے تھے۔ چہرہ مسرت سے کھلا ہوا تھا عقد کے بعد لوگ مبارکباد دینے لگے تو اسی مسکراہٹ کے ساتھ ان سے ملاقات فرمائی جو ہمیشہ کی عادت تھی۔ ہم لوگ نہایت مسکراہٹ اور پریشان تھے کہ اس وقت شیروانی میں لمبوس ہونے کے باعث نہ معلوم جسم کا کیا حال ہو رہا ہوگا اور حضرت پر کیا کچھ نہ گزر رہی ہوگی۔ ناواقف تو سمجھ ہی نہیں سکتا تھا کہ حضرت کس حال میں ہیں۔ دلہن والوں کی جانب سے مہمانوں کی جو ضیافت کی جاتی ہے وہ حضرت کی جانب سے تھی۔ جب عام مہمان رخصت ہوئے اور صرف اعیان رہ گئے تو حضرت نے اپنے کمرہ میں جانے کا ارادہ ظاہر کیا۔ خادمین جو خدمت میں حاضر رہتے تھے اور تیمارداری کرتے تھے۔ ان کے سہارے کمرہ میں تشریف لے گئے۔ شیروانی اور عمامہ اتار گیا۔ کرتے اور پاجامہ کا یہ عالم تھا کہ جسم کو چھٹ گیا تھا۔ لوشن سے کپڑوں کو تر کیا گیا تاکہ غلغلہ کرنے میں آسانی ہو۔

باوجود اس کے کہ اتارنے وقت آبلے کرتے کو چھٹ جانے کے باعث غلغلو ہوتے گئے اور سارا جسم لولہاں ہو گیا۔ مگر حضرت اس قدر اطمینان سے گفتگو فرما رہے تھے گویا کوئی بات ہی نہیں ہے جو قابلِ توجہ ہو۔

اسی تکلیف کے دوران حضرت کے چچا زاد بھائی نواب صدیق یار جنگ بہادر رکن عدالت عالیہ کے فرزند اکبر احسن اللہ صاحب کی شادی میں اپنے مرحوم بھائی کی نیابت کے مد نظر شرکت فرمائی تھی اور پورے اہتمام کے ساتھ اور موٹر میں دو لہا کے ساتھ تھے وہیں بہت دیر تک ٹھہرے بھی رہے۔ جب گھر واپس ہوئے تو تبدیل لباس کے وقت وہی حالت درپیش ہوئی جو اوپر بیان ہوئی۔

غم کے مواقع

صاحبزادی آمنہ بیگم کا انتقال | حضرت کی صاحبزادی آمنہ بیگم صین عالم شباب میں دلخ مفارقت دے گئیں۔ یہ صاحبزادی حضرت رابعہ بیگم صاحبہ کے بطن سے تھیں۔ جب بیماری نے شدت اختیار کی اور حالت نوبت احتضار تک پہنچی تو حضرت کی زوجہ محترمہ نے حضرت سے عرض کیا۔ "میں بچی کے لئے دعا فرمائیے۔ آپ کی بچی ہے کچھ تو کیجئے"۔ حضرت نے جواب دیا۔ "تمہارے پاس روپیہ ہے پیسہ ہے ڈاکٹروں کو بلواؤ جو ہو سکتا ہے کرو"۔ مولانا بادشاہ حسینی صاحب جو عیادت کی غرض سے تشریف لائے تھے حضرت کے اس جواب سے بے چین ہو گئے۔ رہا نہ گیا تو عرض کیا۔ "حضرت دعا فرمائیں"۔ حضرت نے ارشاد فرمایا۔ "دعا کرنے سے میں نے کسی کو روکا تو نہیں ہے اگر آپ سے ہو سکتا ہے تو کیجئے"۔ حضرت کے اس طرح جواب دینے سے ان کو اندازہ ہو گیا کہ یہ سب کچھ منشاء الہی کے تحت ہو رہا ہے اور واپس ہو گئے۔

یہ واقعہ رکاب گنج کے گھر کا ہے۔ حضرت بڑے گھر میں تشریف فرما تھے۔ اور صاحبزادی منغلے گھر میں عمر کی گھڑیاں پوری کر رہی تھیں۔ دم آنکھوں میں کھیل رہا تھا اور نظریں کسی کو ڈھونڈ رہی تھیں۔ کسی نے حالت کا اندازہ کر کے حضرت سے جا کر عرض کر دیا۔ "حضرت صاحبزادی آپ کو پکار رہی ہیں"۔ حضرت بڑے گھر میں تھے یا پھر منغلے گھر میں بچی کے قریب آ کر کھڑے ہو گئے۔ رنگ متغیر ہو گیا۔ وہی دو منظر آنکھیں مایوس نظروں سے سب پر گزرتی ہوئیں حضرت کے چہرہ مبارک پر رکیں اور جم گئیں۔ یکایک چمک اٹھیں۔ زبان پر اللہ کا نام جاری ہوا اور اللہ کو پیساری ہو گئیں۔ حکم الہی جب نافذ ہوتا ہے تو پھر کسی کی کچھ نہیں چلتی۔ حضرت کی خاموشی اور سکوت منشاء الہی تھا۔ جب جانے والی جا چکی تو حضرت بڑے گھر میں واپس آ گئے۔ انتقامات کرنے والے تجسز و تکلفین کے بندوبست میں لگ گئے۔

صبر کا وقت | صبح سے حضرت نہایت خاموش تھے، ناشتہ بھی نہیں کیا تھا۔ رابعہ بیگم صاحبہ نے حضرت کے لئے چاء تیار فرمائی۔ لسنے میں مولانا بادشاہ حسینی صاحب صاحبزادی کی کیفیت معلوم کرنے دوبارہ تشریف فرما ہوئے۔ محترمہ نے حضرت کے ساتھ بادشاہ حسینی صاحب کے سامنے بھی چائے پیش فرمائی۔ مولانا نے چائے پیتے ہوئے صاحبزادی کی کیفیت دریافت کی۔ محترمہ نے جواب دیا۔ "پاشا جو ہونا تھا ہو چکا جس کی امانت تھی اس کو سنبھال گئی"۔ مولانا نے فرمایا۔ "آپ کا اطمینان دیکھ کر اور یہ دیکھ کر کہ چائے بنا رہی ہیں حضرت بھی نوش فرما رہے ہیں اور تواضع بھی فرما رہی ہیں خیال ہوا شاید طبیعت سنبھل گئی ہے"۔ محترمہ نے فرمایا۔ "پاشا وہ حرکت کا وقت تھا اور اب صبر کا وقت ہے، رو پیٹ کر اللہ سے راضی ہو جانا بھی کوئی راضی ہونا ہے۔ وقت پر راضی رہنا ہی اصل ہے"۔

صاحبزادی خدیجہ بیگم کا انتقال | حضرت کی صاحبزادی میری والدہ خدیجہ بیگم صاحبہ عرف بی جانی تقریباً ۳۹ سال کی عمر میں وفات پائیں اور اپنے بچھے چھ نرینہ اولاد چھوڑ گئیں۔ اپنے باپ سے جو مرشد بھی تھے ان کو عشق تھا اور نسبت بڑی قوی تھی اور یہی نسبت ان کے ہمیشہ پیش نظر رہی۔ یا رسول اللہ کا ایک ورد تھا جو ان کی سانس سے جاری تھا۔ راضی بہ رضا رہنا مشکلات میں سے بڑے بڑے گزر جانا ورثہ میں ملا تھا حضرت نے ان کے متعلق فرمایا تھا "فقیرنی ہے، عورتوں میں کی مرد ہے" آخری زمانہ میں مرض استقامت میں مبتلا ہوئیں۔ بیماری نے طول کھینچنا تو حضرت کی بڑی صاحبزادی نے جو حضرت کے ماموں اور مرشد حضرت خواجہ میں کی ہو تھیں بیمار بن کر کوئٹہ متعلقین اپنے گھر قاضی پورہ بلوایا۔ والدہ کا آخری زمانہ خواجہ کے قدموں میں گزرا۔

حضرت کے نانا اور دادا پیسر حضرت میر پرورش علی صاحب المعروف بہ سید محمد بادشاہ حسینی قدس سرہ کے عرس کا زمانہ تھا۔ والدہ کی طبیعت زیادہ خراب تھی۔ زندگی کی گھڑیاں پوری کر رہی تھیں مگر ہوش و حواس پوری طرح درست تھے۔

۲۳ / رجب الثانی کو پراغوں کی محفل میں حضرت کی تشریف آوری ہوئی۔ نماز مغرب کے بعد کچھ دیر صحن مسجد ہی میں تشریف فرما رہے۔ اندر والدہ ۱۰ باوا کا نام سنتے ہی لٹنے بے چین ہو گئیں۔ بار بار کہنے لگیں "باوا جان سے کوئی جا کر کے ذرا تشریف لائیں میں مل لیتی ہوں۔ صورت دیکھ لیتی ہوں۔"

حضرت کے ایک خادم بھائی غلام حسین بیگ وکیل جو حضرت کی خدمت میں حاضر تھے۔ والدہ کا پیغام سنا تو بڑھ کر عرض کیا "حضرت صاحبزادی بیمار ہیں، حالت نازک ہے۔ یاد کر رہی ہیں۔ لٹنے بے قرار ہیں" حضرت نے جواب دیا "ان سے کوئی اللہ کو یاد کریں، جب دوبارہ مروضہ کیا گیا تو فرمایا "کیا باوا باوا۔ اللہ کو یاد کرو بولو۔"

صحن مسجد سے اٹھے سماع میں شرکت فرمائی۔ خادمین کو ساتھ لے کر تبرک نوش کیا۔ عرس کے بازار سے بچوں کے لئے کھلونوں میں لکڑی کی تلواریں۔ لکڑی کے جینے اور ہوائی پستول خریدے اور موٹر میں سوار ہو گئے۔ بھائی غلام حسین بیگ نے پانہ پیش کرتے ہوئے عرض کیا "صاحبزادی قدم بوسی کرنے اور صورت دیکھنے بے قرار ہیں اگر سرکار تھوڑی دیر کے لئے تشریف لے جاتے تو ان کو تسکین ہو جاتی۔" حضرت نے جواب دیا "ہم تو گھر جا رہے ہیں" غلام حسین بیگ صاحب نے جرات کر کے عرض کیا۔ آپ مرشد ہیں مریدنی کی ایسی حالت میں تشریف نہ لے جائیں تو پھر کس دن کے لئے؟ ارشاد ہوا "باوا وہ بیٹی بھی تو ہے۔ انھوں نے اصرار کیا تو فرمایا "ارے بھولے! جب تک دنیا کے رشتے نہ ٹوٹیں خدا سے رشتہ نہیں جڑ سکتا۔ السلام علیکم، ہم تو چلے۔ اور موٹر روانہ ہو گئی۔"

۲۵ / رجب الثانی کو ختم کی محفل میں خلاف عادت تشریف فرمائی نہیں ہوئی۔

محفل سماع حضرت یحییٰ پاشا قبلہ سجادہ نشین کی سرپرستی میں نہایت پُر کیف انداز میں جاری تھی۔ ایسے میں حضرت کے فرزند ابو القاسم محمد صدیقی عرف محمد پاشا کو بن کی یاد ستانی تو سماع سے اٹھ کر اندر بچنے۔ ان کا بیان ہے کہ میں "آپا سے ملا تو ہاتھ اٹھا کر خوب دعائیں دیں اور سر پر ہاتھ رکھ دیا۔ ان کے قلب کا میرے قلب پر اثر پڑا تو میرے قلب سے بے اختیار یا رسول اللہ جاری ہو گیا۔" ادھر صاحبزادے صاحب باہر نکلے ادھر صاحبزادی یا رسول اللہ یا رسول اللہ کہتے کہتے رسول اللہ کے اللہ پر ختم ہو گئیں۔ انا للہ و انا الیہ راجعون اور ساتھ ہی عرس کی محفل بھی اختتام کو پہنچی۔ والدہ کے انتقال فرما جانے کی خبر نہایت سرعت کے ساتھ

عرس میں شرکت کرنے والوں میں پھیل گئی۔ والدہ نہایت ہر دلعزیز تھیں اور حضرت عبدالقدیر کی صاحبزادی تھیں۔ سارے لوگ میت کے گھر میں ٹوٹ پڑے۔ حضرت کو فوری اطلاع دی گئی۔ حضرت تشریف لائے۔ سفید چوہنگہ زیب تن تھا۔ لوگوں نے پہلی بار حضرت کو سیاہ مامے میں دیکھا۔ جس میں حضرت کی آنکھیں شدت غم کی ترجمان تھیں۔ حضرت سیدھے اپنے خواجہ کی مزار پر پہنچے اور چوکھنڈی کے قریب رومل کا حدوا ڈال کر تشریف فرما ہو گئے۔ حضرت کا یہ نواسہ قدم بوس ہوا تو سر پر ہاتھ رکھ دیا۔ ماں کی جدائی پر شدت غم میں قدموں سے لپٹ گیا تو فرمایا "باوا! ایک اللہ مل گیا تو سب مل جاتے ہیں۔ سرکار (صلی اللہ علیہ وسلم) بھی مل جاتے ہیں اور ماں بھی مل جاتی ہے"۔ حضرت کے اس ارشاد سے دل میں سکون اور اطمینان کی کیفیت پیدا ہو گئی۔

غسل میت کے بعد آخری دیدار کے لئے خاندان جمع ہوا تو حضرت بھی اندر تشریف لائے۔ چھوٹے چھوٹے بچے نانا کو حسرت سے کھڑے تک رہے تھے۔ ماں کی میت بھی دیکھتے جاتے تھے۔ نہایت حسین، خوبصورت اور منور چہرہ آج تک نظروں میں ہے۔ حضرت پہلے سے تین بیویوں اور کئی بچوں کا غم اٹھا چکے تھے۔ اس مرتبہ خلافِ عادت حضرت کی آنکھوں میں آنسو دیکھ کر بے شمار آنکھوں سے آنسو بہ نکلے۔ عورتوں کے آنچل اور مردوں کی دستیاں تر ہو گئیں۔ فقط آنسو تھے جو سب کی آنکھوں سے رواں تھے۔ نہ بین نہ ماتم نہ ہائے نہ ہائے نہ وائے وائے۔ والد جو نہایت سنجیدہ و متین انسان تھے ان کی آنکھیں سرخ سرخ ہو گئی تھیں اور بڑی مشکل سے خود کو قابو میں رکھے ہوئے تھے۔ حضرت کی آنکھوں سے آنسو رواں دیکھ کر وہ حدیث پیش نظر ہو گئی جس میں رسول اللہ صلی اللہ علیہ وسلم کے صاحبزادے ابراہیم کے انتقال کا ذکر ہے کہ سرکار صلی اللہ علیہ وسلم کی آنکھوں سے آنسو رواں تھے۔ اور فرمادے تھے "اے ابراہیم! ہم تمہاری جدائی میں مغموم ہیں"۔ مگر سرکار کا دل اللہ سے راضی تھا۔ یہی اقتضاء تھا جسے حضرت پورا فرمادے تھے۔ آنکھوں کو ان کا حق رے رہے تھے۔ اور آنسو رواں تھے۔ اور دل کو اس کا حق دے رہے تھے اور دل خدا سے راضی تھا۔ فقیر کے لئے بڑی مشکل ہے۔ ذرا ذرا سے میں گرفت ہے۔ تکلیف کا اثر بھی قبول کرے اور خدا سے ناراضگی کی کیفیت کا شائبہ بھی دل پر نہ آنے دے۔ ان متضاد کیفیات کا بہ یک وقت حق دینا اور پورے کمال اور اعتدال کے ساتھ دینا بجز اللہ کے فضل کے ممکن نہیں۔

نماز جنازہ وہیں مسجد النور میں ادا کی گئی اور تدفین محبوب آباد حال باقرنگر نزد عیدگاہ جدید قریب تالاب میر عالم عمل میں آئی جہاں حضرت کی پہلی زوجہ محترمہ حضرت بادشاہ بیگم اور دوسری زوجہ محترمہ حضرت عائشہ بیگم، حضرت کے فرزند اکبر مولوی عبدالعزیز صاحب اور ان کی زوجہ محترمہ امۃ اللہ بیگم اور حضرت کی دیگر صاحبزادیاں اور صاحبزادے اور کئی محترم ہستیاں آسودہ خاک ہیں۔

بعد تدفین حضرت نے اپنے بھائی مولانا عبدالمتقدر صاحب سے فرمایا "چھوٹے میاں، تلتین تم کرو"۔ انھوں نے عرض کیا "بھائی آپ خود تلتین کریں تو مناسب ہے"۔ حضرت نے فرمایا "تم اور میں الگ ہیں؟" تم تلتین کرو"۔ چنانچہ عبدالمتقدر صاحب قبلہ نے قبر پر ہاتھ رکھ کر تلتین شروع کی اور حضرت نے آسمان کی طرف ایک نظر ڈالی اور ہاتھ سے اشارہ کرتے ہوئے کہا "تیرے گئے کا ہار بھلا"۔ اور واپس ہو گئے۔

کچھ عرصہ گزرنے کے بعد فرمایا۔ بی جانی کے انتقال سے میری کمر میں گرہ پڑ گئی ہے۔ ایک مرتبہ فرمایا۔ بی جانی کیا گئے توالی کا مزہ جاتا رہا۔ میری والدہ توالی بہت شوق سے سنتی تھیں۔ اور اندر چلمن میں باوا سے قریب تشریف فرما رہتی تھیں۔ عورتیں ان سے ملتیں تو ان کو ایسا مظلوم ہوتا گویا وہ حضرت سے مل رہی ہیں۔ ان کو بڑی تسکین ہوتی تھی۔ توالی کے بعد حضرت اندر تشریف لاتے تو پوچھتے بی جانی کہاں ہیں۔ اپنی بیٹی سے مل کر بے حد خوش ہوتے اور توالی کے بارے میں ان کے تاثرات مظلوم کرتے۔ ایک مرتبہ میری والدہ مدینہ منسل تشریف لے گئیں۔ صحن بے حد وسیع تھا۔ وہ صحن سے گزر رہی تھیں۔ حضرت کے صاحبزادے حسینی پاشا صاحب کا بیان ہے کہ۔ میں دالان میں بیٹھا ہوا تھا۔ آپا کے قریب آجانے تک میں یہ سمجھتا رہا کہ باوا جان تشریف لارہے ہیں۔ اصل میں رات دن مرشد کے تصور میں رہنے کی وجہ سے بہن کی مثالی شکل دیکھ کر حسینی پاشا صاحب کو ایسا خیال ہوا۔ اس بات سے ہماری والدہ کے فنانی اشبح ہونے کا ثبوت ملتا ہے۔ حضرت کا والدہ کے تعلق سے یہ فرمانا کہ فقیرنی ہے۔ عورتوں کی مرد ہے۔ بلا وجہ نہیں ہے۔

حضرت قبلہ کی صاحبزادی خواجہ بیگم صاحبہ، حضرت کے چھوٹے بھائی مولانا عبدالمتقدر صاحب کی منجھلی بہو تھیں۔ ان کو پانچ لڑکیاں اور دو لڑکے ہوئے۔ بڑا لڑکا دلخ مفارقت دے گیا۔ یہی وجہ تھی کہ بعد کا لڑکا عزیز از جان تھا۔ سب سے چھوٹی لڑکی کا انتقال ہوئے چار ہی دن ہوئے تھے کہ دوسرا لڑکا بھی چل بسا۔ یہ کچھ کم سانچہ نہ تھا۔ ان پر تو گویا غم کا پہاڑ ٹوٹ پڑا تھا۔ حضرت مقتدر منزل ورنہ براقِ بچی تشریف لائے۔ صاحبزادی نہایت بے قرار تھیں، والد کو لپٹ کر خوب روئیں۔ حضرت خاموش تھے۔ عبدالمتقدر صاحب قبلہ نے عرض کیا۔ بھائی کچھ تسلی آمیز الفاظ فرمائیے تاکہ اس کو کچھ تو قرار آئے۔ صاحبزادی کی طرف متوجہ ہو کر ارشاد فرمایا۔ تم اور اسنے بے قرار! میری بیٹی اور اس قدر روتی ہے! میرے پاس اپنے کلیجے پر آپ ننگ مرچ چڑک کر اور آگ پر بھون کر چبانا ہے۔ اور آف تک نہ کرنا ہے۔ حضرت کے یہ ارشادات سننے کے بعد ان کی بے قراری تسلیم و رضا سے بدل گئی۔ اور وہ اللہ سے دعا کرنے لگیں کہ۔ ان بچوں کے نعم البدل میں بس ایک تو مل جا۔

حضرت کے ماموں زاد بھائی اور پیسہ زادے حضرت یحییٰ پاشا جب اپنے رب سے جا ملے اور زندہ جاوید ہو گئے تو عجب عالم تھا۔ عزیز و اقارب، مریدین، معتقدین، محبین کا ایک اژدحام تھا۔ گویا قاضی پورہ میں ایک قیامت برپا تھی۔ ایسے میں حضرت کی تشریف آوری ہوئی۔ اس وقت غسل میت کے بعد عورتوں کو آخری دیدار کا موقع دیا جا رہا تھا۔ حضرت کو دیکھتے ہی وفور غم سے ایک کھرام ہوا۔ حضرت جسید الطہر کے قریب پہنچنے تو کسی نے روتے ہوئے عرض کیا۔ حضرت یحییٰ پاشا ابھی رہنا تھا۔ حضرت نے جواب دیا۔ ہاں باوا! ہمارے حضرت بھی رہنا تھا، غوث پاک بھی رہنا تھا، میرے سرکار (صلی اللہ علیہ وسلم) بھی رہنا تھا۔ اتنا سنا تھا کہ سب پر ایک سکوت طاری ہو گیا اور ایسا مظلوم ہوا کہ سب کے سینے نور سکینہ سے معمور ہو گئے۔



استاذ العلماء شیخ الحدیث شمس المفسرین

بحر العلوم حضرت علامہ محمد عبدالقادر صدیقی حسرت رحمۃ اللہ علیہ سابق پروفیسر و صدر شعبہ دینیات جامعہ عثمانیہ حیدرآباد دکن



بحر العلوم کی سالگرہ کے موقع پر ملی گئی ایک یادگار تصویر

بائیں جانب سے: شیخ الاسلام حضرت سید محمد ہاشم حسینی - حضرت سید محمد الدین قادری کیلانی - بحر العلوم - جناب حبیب علی صاحب اور محمد مصباح الدین صاحب شگشاہ بحر العلوم

۱۵۔ جشن سالگرہ کی ایک جھلک

حضرت کی سالگرہ حضرت کے اقرباء، اہل اہم اور معتقدین بڑے ہی اہتمام سے مناتے تھے۔ صبح سے گلپوشی کا سلسلہ شروع ہو جاتا تھا۔ حضرت اپنی سالگرہ کے موقع پر اپنے پیسہ و مرشد کی مزار پر چڑھانے پھول اور غلاف روانہ فرماتے۔ اس روز حضرت کی طرف سے فدیہ بھی دیا جاتا تھا۔ نمازِ مغرب کے ساتھ ہی سالگرہ کا پروگرام شروع ہوتا۔ محفلِ سماع منعقد ہوتی۔ حیدرآباد کے بیشتر مشائخین، فقراء، پروفیسرس، شاگرد، مرید، معتقدین، محبین جن میں امراءِ عمدہ دار وغیرہ سب ہی ہوتے شریکِ جشن رہتے۔ بڑا اجتماع ہوتا۔ جشنِ سالگرہ کے انتظامات میں سو (۱۰۰) کے لگ بھگ آدی مصروف رہتے تھے۔ مفوضہ کام کی تفصیلی فہرست پہلے سے تیار کی جاتی تھی۔ اور نام کے محاذی دستخطِ اطلاع یابی لے لی جاتی تھی۔ ہر شخص اپنا مفوضہ کام پوری ذمہ داری سے انجام دیتا تھا۔ زنانہ میں قادیات انتظامات میں حصہ لیتی تھیں۔ جو زرد رنگ کے بانے میں ملبوس رہتیں۔ اور حضرت کے اسم گرامی کا مونوگرام بطور بیاج لگائی ہوتی ہوتیں۔ امتیازی لباس اور بیاج کے باعث ان کو انتظامات کرنے میں سولت بہم پہنچتی اور مستورات کو ان سے ضرورت پر مدد لینے میں آسانی ہوتی۔ سالگرہ کے دوسرے دن تمام منتظمین کو حضرت اپنی طرف سے ایٹ ہوم پر مدعو فرماتے اور سالگرہ کی تفصیلات سے بھی واقفیت حاصل کرتے۔

حضرت امام جعفر صادقؑ کی فاتحہ کا اہتمام | سالگرہ کے موقع پر دورانِ سماع لوگ حضرت کی خدمت میں پھولوں کے ہار پیش کرتے وقفہ وقفہ سے حضرت ہار اتارتے جاتے۔ ہاروں کے انبار لگ جاتے باوجودیکہ حضرت اپنے صاحبزادوں، خلفاء اور دیگر حضرات کو اپنے گے سے ہار اتار کر پہنا بھی دیتے تھے۔ جس کو ہار عنایت ہوتا اس کی خوشی کی انتہاء نہ رہتی۔ دوسرے لوگ بھی اس کو خوش نصیب سمجھتے۔ حضرت کی جانب سے سالگرہ میں شرکت کرنے والوں کی تناول طعام سے ضیافت کی جاتی۔ حضرت اپنی سالگرہ کے روز حضرت امام جعفر صادقؑ کی فاتحہ کا اہتمام کرتے تھے۔

حضرت پیر نجم الدین گیلانی کی شرکت | اکیانویں سالگرہ کے موقع پر پیسہ نجم الدین گیلانی نے بھی شرکت فرمائی۔ پیسہ صاحب کے تشریف لانے سے پیشتر حضرت نے لوڈ اسپیکر پر اعلان کروادیا کہ: کوئی شخص پیسہ صاحب کو ہاتھ نہ لگائے، اپنے سینے پر ہاتھ رکھ کر صرف سلام کرے۔ پیسہ صاحب کے استقبال کے لئے مخصوص حضرات متعین کئے گئے تھے۔ اللہ اکبر کے نعروں سے پیسہ صاحب کو خوش آمدید کہا گیا۔ لوگوں نے حضرت کے حجرہ شریف تک راستہ بنادیا اور دور دوریہ کھڑے ہو گئے۔ مولانا بادشاہ حسینی صاحب اور حضرت کے صاحبزادے محی الدین پاشا پیسہ صاحب کی رہنمائی کرتے آگے آگے چل رہے تھے۔ پیسہ صاحب کے جلو میں حضرت کے متعین کردہ چند مخصوص حضرات تھے۔ پیسہ صاحب سب کا سلام لیتے آگے بڑھ گئے اور حضرت کے حجرہ میں داخل ہو گئے۔ اور حضرت سے ملاقات فرمائی۔ حضرت کرسی پر تشریف فرما تھے۔ اپنی مسری پر حضرت نے پیسہ صاحب کو بٹھایا۔ حضرت کے بڑے داماد اور پیرزادے حضرت فقیر پاشا نے اپنے فرزند صادق پاشا کے حضرت کے پاس پہلے سے موجود تھے۔ مولانا بادشاہ حسینی صاحب کے لئے بھی حضرت نے کرسی رکھوائی تھی۔ خاصہ کا میسز چنا گیا۔ خاصہ کے دوران پیسہ صاحب نے حضرت سے فرمایا: آپ کا وجود عالم کے لئے باعثِ خیر و برکت ہے۔ آپ کا نقصان قوم کا نقصان ہے۔ آپ کی ایسی کئی سالگرہ

منانا سب کو نصیب ہو۔ حضرت نے دریافت فرمایا۔ کیا آپ اس کی تصدیق فرما رہے ہیں۔ پیسر صاحب نے جواب دیا۔ بے شک میں اس کی تصدیق کر رہا ہوں، اسلام میں آپ کو مرکزیت حاصل ہے۔ حضرت چونکہ قادری تھے۔ غوث پاک کی نسبت سے پیسر صاحب کا احترام لمحوۃ رکھنے لگے تو پیسر صاحب نے حضرت سے فرمایا۔ آپ کی بزرگی مسلم ہے۔ آپ میرے جد کی جگہ ہیں۔ نیچے آپ اپنے نواسوں میں شریک فرمائیں تو میرے لئے موجب سعادت ہے۔

خاصہ سے فراغت کے بعد حضرت فقیر پاشا کو جلسہ گاہ میں لایا گیا۔ حضرت نے اپنے پیسر زادوں کے لئے اپنی مسند کے قریب تخت پر جگہ رکھی تھی۔ فقیر پاشا نے فرش پر بیٹھنا چاہا۔ ان سے عرض کیا گیا کہ حضرت نے تخت پر اپنے قریب آپ کی جگہ رکھی ہے چنانچہ وہ مسند کے قریب اپنے فرزند کے ساتھ تشریف فرما ہو گئے۔ مولانا بادشاہ حسینی صاحب کے ساتھ پیسر صاحب کی جلسہ گاہ میں تشریف آوری ہوئی۔ پیسر صاحب کی خدمت میں صوفہ پیش کیا گیا۔ وہ بھی نیچے بیٹھنے پر مصر تھے یہ معلوم کر کے کہ حضرت نے ان کے لئے بطور خاص صوفہ رکھوایا ہے۔ حاضرین کو مخاطب کر کے معافی چاہتے ہوئے فرمایا۔ میں حضرت کے حکم کی بناء پر بیٹھ رہا ہوں۔ صوفہ پر تشریف فرما ہو گئے۔ مولانا بادشاہ حسینی صاحب کو مسند کے قریب مقررہ جگہ پر بیٹھا دیا گیا۔

حضرت کی صحت اس قابل نہیں تھی کہ سارے سے چل کر جلسہ گاہ تک آسکیں۔ لہذا حضرت کو متحرک کرسی پر بٹھا کر جلسہ گاہ میں لایا گیا۔ حضرت کی کرسی جس طرف سے گزرتی لوگوں کے سر تعظیم سے جھک جاتے۔ دست بوسی یا قدم بوسی کی مجال نہیں تھی۔ سفید کرتا اور سفید پاجامہ زیب تن تھا۔ سر پر زرد رنگ کا عمامہ اور سبز رنگ کا بوٹی دار نیم آستین پہنے ہوئے تھے۔ گے میں در نجف کی تسبیح اور مکی شال حمل تھا۔ باوجود پیسری کے چہرہ کی ملامت اور شادابی متاثر کن تھی۔ چہرہ روشن اور آنکھیں نہایت پر نور تھیں۔ لوگ دیکھ دیکھ کر درود پڑھ رہے تھے۔ کرسی سے اتر کر مسند پر بیٹھنے تک کچھ وقت لگا۔ حضرت محفل کی طرف متوجہ ہوئے تو دیکھا کہ پیسر صاحب بھی سب کے ساتھ کھڑے حضرت کے تشریف فرما ہونے کے منتظر ہیں۔ حضرت نے پیسر صاحب سے صوفہ پر بیٹھنے کی خواہش کی۔ پیسر صاحب نے فرمایا۔ اگر حضرت کی اجازت ہو تو میں نیچے بیٹھتا ہوں۔ یہ اس لئے فرمایا کہ حضرت کے تمام صاحبزادگان سب کے ساتھ نیچے فرش پر تھے۔ حضرت نے پیسر صاحب سے فرمایا۔ مجھے معنی کی وجہ سے نیچے بیٹھنے میں تکلیف ہوتی ہے۔ آپ کے لئے صوفہ میں نے رکھوایا ہے۔ اور نہایت محبت اور متواضع انداز میں صوفہ پر بیٹھنے کا اشارہ فرمایا۔ پیسر صاحب صوفہ پر تشریف فرما ہو گئے۔ صوفہ تخت سے متصل حضرت سے قریب تھا۔

حضرت محفل کی طرف متوجہ ہوئے تو عزیز احمد غل وارثی نے مبارک باد شروع کی۔

بر تو ایں محفل شاہانہ مبارک باشد ÷ ساقیا بادہ و پیمانہ مبارک باشد

گلپوشی کا سلسلہ شروع ہوا۔ حضرت نے بعض بار روک لئے۔ پیسر صاحب کو فقیر پاشا صاحب اور مولانا بادشاہ حسینی صاحب کو حضرت نے بار پہنائے۔ نذر پر نذر شروع ہوئی۔ حضرت لوگوں سے نذر قبول فرماتے اور پیسر صاحب کے سامنے پیش کرتے۔ اشارہ پر پیسر صاحب سر دھنے لگے اور خود بھی حضرت کے سامنے نذر پیش کی۔ دو تین چوکیوں تک پیسر صاحب محفل سماع میں تشریف فرما رہے۔ جب وقار کی ٹھمری۔ ہرے جھنڈے کے شہزادے جی میرے پیسر دستگیر۔ اختتام کو پہنچی تو پیسر

صاحب نے حضرت سے واپسی کی اجازت لی اور واپس ہوئے۔ جب موٹر میں تشریف فرما ہو گئے تو مولانا بادشاہ حسینی صاحب اور دیگر قادریوں نے نعرہ بلند کیا۔ پیسر نجم الدین زندہ باد۔ پیسر صاحب نے جواب میں نعرہ لگایا۔ عبدالقدیر زندہ باد۔ اور موٹر روانہ ہو گئی۔

حضرت نے لوڈ اسپیکر پر امن الرسول والی دعا پڑھی اور آخر میں فرمایا لا الہ الا اللہ محمد رسول اللہ کلمۃ حق علیہا نوحی و علیہا نموت و علیہا نبعث ان شاء اللہ من الامنین مطمئنین فرحین فاضمین غیر خزایا ولا نادمین ولا خائبین ولا محرومین ولا مفتونین۔ حاضرین کی زبان سے نکلا انشاء اللہ۔ پھر مجلس درخواست ہوئی۔ حضرت کو زندہ میں پہنچا دیا گیا۔ جہاں قادیات پھولوں کے ہار لے بے چینی سے منتظر تھیں۔ اس سالگرہ کے بعد بیانیوں اور تریانوں سالگرہ ہی منانے کا موقع حضرت کے متعلقین کو مل سکا۔ سالگرہ کی یہ تقریب بطور یادگار آج بھی ۲۷ رجب کو صدیق گلشن میں پورے احترام اور عقیدت کے ساتھ منائی جاتی ہے۔

۱۶۔ ایک ناقابلِ فراموش محفل

حضرت کی عمر شریف کا ترسٹھواں (۶۳) سال تھا۔ رکاب گنج کے مکان میں تشریف فرما تھے۔ ماہ ربیع الاول کی بارہویں شب تھی۔ ماہانہ محفل سماع منعقد تھی جو مولود برزنجی اور قصیدہ بردہ کے بعد ہوا کرتی تھی۔ برزنجی سے پیشتر نماز مغرب کے ساتھ ہی ذکر کا حلقہ ہوتا تھا۔ اس محفل میں میں بھی شریک تھا اور اوائل نوجوانی تھی۔ بھائی وقار بھی میرے ساتھ ہی تھے۔

قوال نے مصرع پڑھا ع

”تھام لو بیاب ہماری میں واری تم پر جاؤں نبی جی“

حضرت کو کیفیت شروع ہوئی۔ داڑھی کے بال کھل گئے۔ ایک رنگ آ رہا تھا ایک رنگ جا رہا تھا۔ بے خبری میں باخبری کے ساتھ کھڑے ہو گئے۔ آنکھوں سے ایک نور نکلتا معلوم ہو رہا تھا۔ وہیں کے وہیں چکر لگانے لگے۔ پھر ہاتھ بڑھائے آگے بڑھنے لگے۔ بمصداق آتش شوق تیز تر گرد کیفیت تیز سے تیز تر ہونے لگی۔ یہاں تک کہ لوٹنے لگے گویا ایک بجلی تھی کہ کوند رہی ہے۔ حضرت کو خلافِ عادت اس طرح لوٹنا ہوا دیکھ کر سب کے دل بے قرار ہو گئے۔ کشتگان خنجر تسلیم را۔ والی محفل کا خیل آیا تو ہاتھوں کے ٹوٹے اڑ گئے اور ہوش رخصت۔ بھائی حبیب جعفر اور بھائی محمد حسین چیخ پڑے، حضرت چلے۔ لوٹنے کی سکت باقی نہ رہی۔ ہاتھ پاؤں ڈھیلے پڑنے لگے۔ یہاں تک کہ جنین ساقط ہو گئیں۔ گردن ڈھلک گئی۔ سینہ بے حرکت اور جسم ٹھنڈا پڑ گیا۔ ہر طرف یا رسول اللہ یا رسول اللہ کی دل دوز چیخیں تھیں۔ لوگ دھاڑیں مارتے بے خودی میں ایک کے اوپر ایک حضرت کے اطراف گر پڑے۔ کچھ دیر اور گزرتی تو نہ معلوم کیا ہوتا۔ عورتوں کا چلموں سے نکلتا باقی تھا۔ اسنے میں حبیب علی بھائی جو نیچے دبے ہوئے قدموں سے لپٹے ہوئے تھے، چیخ پڑے۔ اٹھنے کی کوشش کرنے لگے۔ حضرت کے ہاتھ پاؤں میں حرکت محسوس ہو رہی تھی۔ دیوانوں میں عقل کہاں تھی جو سمجھ سکیں۔ بڑی مشکل سے عقل ٹھکانے آئی۔ خوشی اور غم کے لے جلتے جذبات نے اطراف کھڑے ہو گئے۔ کچھ دیر بعد حضرت نے آنکھیں کھول دیں۔ اٹھنے کی کوشش فرمانے لگے۔ ہاتھ پاؤں ایسے جیسے ان میں جان ہی نہیں۔ بمشکل حبیب بھائی کے سارے اٹھ بیٹھے۔ نیم وا آنکھیں رنگت میں کبھی سپیدی تو کبھی زردی۔ حبیب علی بھائی نے قدم بوسی کی ابتداء کی۔ حضرت پوری طرح محفل کی طرف متوجہ ہو گئے۔ دیوانگانِ محبت نے اپنا مظاہرہ شروع کیا۔ قوال مسلسل دھرائے جا رہا تھا۔ میں واری تم پر جاؤں نبی جی۔“

دوسرے دن استفسار پر فرمایا۔ ”رسول اللہ صلی اللہ علیہ وسلم نظر آئے۔ ہاتھ دیا اور غائب ہو گیا۔ حضرت نے ہاتھ تھام لیا۔ اور ساتھ لے چلے۔ کچھ دور چلنے کے بعد فرمایا۔ تم سے ابھی کام لینا ہے۔ واپس جاؤ۔“ اور واپس فرما دیا۔ اس واقعہ کے بعد حضرت مزید ۳۰ سال بقیہ حیات رہے۔

۱۷۔ نیند کی نیند، بیداری کی بیداری

دنیا کے لئے رات اور رات کا وقت جو سونے کے لئے سب سے بہتر ہوتا ہے اس میں حضرت کے لئے بیداری اصل پونجی تھی۔ لوگ جن ساعتوں میں سب سے بے خبر ہوتے ہیں اور میٹھی نیند کے مزے لیتے ہیں۔ حضرت ذکر الہی میں محو اور قرب محبوب اور اس کے وصل کی لذت سے شاد کام رہتے تھے۔ دنیا دیکھتی تھی کہ حضرت خراٹے لے رہے ہیں اور آرام فرما رہے ہیں۔ مگر دل حاضر رکھنے والا محسوس کرتا تھا کہ یہ خراٹے عام لوگوں کے خراٹوں کی طرح نہیں ہیں۔ غور کرنے سے معلوم ہوتا کہ اوپر کی سانس سے لالہ کی آواز اور نیچے کی سانس سے الا اللہ کی آواز شکل رہی ہے۔ اور ذکر محو و اثبات میں مصروف ہیں۔ لا الہ محو۔ الا اللہ اثبات پھر ایسا معلوم ہوتا کہ اوپر کی سانس سے اللہ اور نیچے کی سانس سے ہو کی آواز خراٹوں میں صاف سنائی دے رہی ہے۔ پھر اچانک ایسا معلوم ہوتا کہ خراٹے بند ہیں اور حضرت گرمی نیند میں ہیں۔ دراصل حضرت حبس دم کر لیتے اور کتنی کتنی دیر تک سانس لینے کی وجہ سے سینہ بے حرکت رہتا پھر سانس چلنے لگتا اور خراٹے بلند ہو جاتے۔

حبس دم جو لوگ خدمت کی سعادت سے مشرف رہتے طویل حبس دم سے گرمی نیند کا دھوکا کھاتے اور اس خیال سے کہ پیسر دبانے یا چچی کرنے سے حضرت کی نیند میں کہیں خلل واقع نہ ہو آہستہ سے سرک جاتے اور حضرت کے کروٹ لینے یا بیدار ہونے کے منتظر رہتے۔ حضرت کا دنیا سے یہ اٹکا انداز بہت کم لوگوں کے پلے پڑا ہوگا۔

کلمہ طیبہ حضرت نے ایک مرتبہ فرمایا "کلمہ طیبہ سے خطرات و اوبام دفع ہوتے ہیں۔ اور ماسوی اللہ کی نفی ہوتی ہے۔ اسم جلالہ اللہ اللہ سے استغراق پیدا ہوتا ہے۔ بخودی آتی ہے۔ ہو اور اللہ سے بالخصوص محویت و بے خودی آتی ہے۔ ایک مرتبہ فرمایا "ایک بات یاد رکھو! کہ ہر سلیبل پر الگ توجہ کی ضرورت ہے۔ اس لئے آل اور لاء دو سلیبل میں کہنے کے بجائے ہو، ہو کو جتنا چاہیں لبا کریں۔ زبان سے کہنے کی بھی حاجت نہیں۔ بلکہ دل سے ہو کو بہت لبا کر سکتے ہیں۔ جتنا لبا کریں گے اتنی دیر تک کوئی دوسرا خطرہ نہیں آسکتا۔ مشق اور عادت سے خیال کو ایک نقطہ پر چمکنے کی عادت ہوتی ہے۔ غیر خدا کی طرف توجہ ہی بری بلا ہے۔ ادھر ادھر کے خطرات بہت تباہ کرتے ہیں۔

پاسِ انفاس پاسِ انفاس تو ضروری ہے۔ حبسِ نفس بھی کم از کم صبح کی نماز کے بعد کچھ دیر تو کرنا چاہیے۔ ہر شے کا حق ادا کرنا ورنہ گنہگار۔ خلوئے معدہ میں حبسِ نفس سے گرمی بہت ہوگی۔ پیٹ بھری حالت میں بد ہضمی ہو جائے گی۔ ایک مرتبہ فرمایا "جاہل لوگ واقف نہیں ہیں، حبس دم کیوں کرتے ہیں زندگی سانس کا چلنا ہے۔ اس کو بند کر دیا جائے تو آنا جانا کہاں ہے؟ اب اللہ کی طرف متوجہ ہو۔ اللہ کی طرف بے قرار ہو کر جائے۔ حرکت سانس لینے سے جو ہوتی ہے اس کو روک دیتے ہیں۔ ایک قسم کا عارضی سکون یا عارضی موت ہے۔

حضرت کا ایک شعر ملاحظہ ہو :-

بے قراری مجھی کو پہنچا دے ÷ وہ سترگر اگر نہیں آتا

بعض وقت خرائے دھیے رہتے۔ اوپر کا سانس بے آواز ہوتا۔ اور نیچے کی سانس سے قاف (ق) کی آواز سے مشابہ آواز نکلتی معلوم ہوتی۔ غور کرنے والوں نے یقیناً غور کیا ہوگا کہ یہ یا حی یا قیوم کا سانس سے ذکر ہو رہا ہے۔ اوپر کی سانس میں یا حی اور نیچے کی سانس میں ق کی آواز ام قیوم کی ہے۔ بعض وقت اس آیت کا خیل آتا واللہ خیر و ابقی بعض وقت یقین ہو جاتا کہ لمن الملک الیوم للہ الواحد القہار کی آیت کا تکرار اوپر کی سانس میں لمن الملک الیوم اور نیچے کی سانس میں للہ الواحد القہار اور ق کی آواز قہار کی ہے۔ اس طرح خرائے لیتے جس دم فرماتے اور جب سانس لیتے تو تیز تیز اور چھوٹے چھوٹے سانس لیتے اور ان سانسوں سے اللہ اللہ اللہ، واحد واحد واحد، قہار قہار قہار صاف سنائی دیتا۔ اس طرح چھوٹے سانس اس وقت تک لیتے رہتے جب تک کہ دوبارہ جس دم کے لئے سانس استوار ہو جاتا۔ جب سکون ہو جاتا تو پھر جس دم کر لیتے۔

بعض وقت اوپر کی سانس اور نیچے کی سانس دونوں سے ق سے مشابہ آواز نکلتی معلوم ہوتی میں نے اس پر کافی غور کیا۔ مجھے بعض وقت قہار کی بعض وقت قیوم کی اور کبھی قوی کے اسماء اور بعض وقت قوی مقتدر اور بعض وقت قدیر مقتدر کے اسماء کچھ میں آئے۔ بعض وقت سانس گہرے لینے لگتے۔ مجھے پورے انہماک سے سننے پر ایسا محسوس ہوا جیسے ان اللہ علی کل شئیء قدیر کا دونوں سانسوں سے ذکر فرما رہے ہوں اور تھوڑی تھوڑی دیر سے جس دم بھی جاری رہتا۔ کبھی مختصر تو کبھی طویل۔

جس دم کی طوالت کے بارے میں میں نے اندازہ لگایا اس طرح کہ خود بھی حضرت کے ساتھ جس دم کر لیتا اور خیل میں خود کو حضرت کے تعویض کر دیتا۔ مشق کرنے کی وجہ سے میں جس دم کر کے آسانی سے تین سو مرتبہ اللہ کا ذکر کر سکتا تھا۔ حضرت کے ایک جس دم کے عرصہ میں مجھے کبھی دو بار اور بعض وقت تو تین سانس لینے پڑتے۔ گھنڈہ پون گھنڈہ اس طرح ذکر میں مشغول رہنے کے بعد کروٹ لیتے یا کروٹ ہوں تو چت ہو جاتے۔ پھر یہی شغل جاری رہتا۔

چہی کرنے والے حضرت کے آرام میں خلل کا خیل کر کے جب ہاتھ روک لیتے تو خرائے لیتے، پیسہ کو اور پیسہ کی انگلیوں کو جنبش دیتے اور لوگ خیل کرتے کہ حضرت کی نیند بڑی ہوشیار نیند ہے فوراً چہی کرنے لگتے۔

بعض کے ساتھ ایسا ہوتا کہ حضرت کے قرب کی وجہ سے رحمت کے زیر اثر راحت محسوس کرتے اور اونگھ جاتے۔ حضرت کے بعد دیگرے پیسہ کی انگلیوں کو متحرک کرتے کبھی اس پیسہ کی تو کبھی اس پیسہ کی۔ آدی کبھی اس پیسہ کو دبائے لگتا تو کبھی اس پیسہ کو۔ توجہ بار بار بدلنے سے نیند خائب ہو جاتی۔

بعض حضرات کے ساتھ ایسا ہوتا کہ خدمت کرنے والا غیر شعوری طور پر حضرت کے ساتھ احدیت کے سمندر میں غوطہ زن ہو جاتا۔ حضرت اپنے ساتھ اس کو بھی کھینچ لائے اور اس کو اس کی ذات کی طرف متوجہ کرنے کے لئے کبھی اس پیسہ کو تو کبھی اس پیسہ کو یکے بعد دیگرے حرکت دینے لگتے۔ آدی کی توجہ کبھی اس پیسہ پر آتی تو کبھی اس پیسہ پر اور اس طرح اس کے حواس درست ہو جاتے

باراں کہ در لطافتِ طبش خلاف نیست

در بلغ لالہ روید و در شور بوم خس

میرے اس طرح وثوق سے کہنے کی ایک وجہ ہے۔

ایک مرتبہ میں حضرت کی خدمت میں حاضر ہوا۔ اس وقت حضرت مدینہ منسل کے جدید مکان کے کمرہ میں تشریف

رکھتے تھے۔ کمرہ میں داخل ہوا۔ حضرت تخت پر تنہا تشریف فرماتے۔ میں جب پہنچا تو اس وقت رات کے دس بجنے میں بیس منٹ باقی تھے۔ حضرت نے سامنے کی کرسی پر بیٹھنے کا اشارہ فرمایا۔ میں کرسی پر بیٹھ گیا۔ اتنا یاد ہے کہ حضرت سے آنکھیں چار ہوئی تھیں۔ کچھ دیر بعد حضرت نے زور سے "ہوں" کہہ کر مجھے مخاطب کیا حضرت کی آواز پر میں چونک گیا۔ حضرت نے پوچھا گھرمی میں کیا بچے ہیں؟ میں نے گھرمی دیکھ کر عرض کیا دس بج کر بیس منٹ ہوئے ہیں۔ حضرت نے استفسار فرمایا "گھرمی گھنٹے بجائی؟ میں نے عرض کیا "میں نہیں سنا" حضرت نے فرمایا "میں بھی نہیں سنا" حضرت کی بہو ڈاکٹر موسیٰ عبدالرحمن صاحب کی محل محترمہ (ایسا برنی صاحب کی صاحبزادی) نے بالکل جو بازو کے کمرہ میں رہتی تھیں پکار کر کہا "صمدانی پاشا گھرمی گھنٹے بجائی میں خود سنی ہوں" میں نے حضرت سے عرض کیا "موسیٰ ماموں کی دلن فرما رہی ہیں گھرمی گھنٹے بجائی انہوں نے خود سنا ہے" حضرت نے فرمایا "گھرمی گھنٹے بجائی نہ تم سنے اور نہ میں سنا، پھر ہم کہاں تھے؟ میں نے عرض کیا "مجھے ساتھ لے کر نہ معلوم حضرت کہاں تھے؟ زندگی کے یہ چالیس منٹ میری زندگی کی معراج ہیں۔"

سلوک ایک مرتبہ فرمایا "سلوک میں دو طرح کے لوگ ہوتے ہیں۔ ایک فنائے ذات میں بے ہوش ہو جاتے ہیں۔ نہ ڈاکر رہتا ہے نہ ذکر نہ مذکور۔ اور دوسرے لوگ فنا ہو جاتے ہیں اور ان کو احساس ہو جاتا ہے کہ نہ ذکر نہ ڈاکر نہ مذکور۔ مگر ان کو بے ہوشی طاری نہیں ہوتی یہ اکثر قادریوں پر ہوتا ہے۔ اس طرح ایک کے سلوک کی انتہا بے ہوشی اور نیستی پر ہے اور دوسرے کے سلوک کی انتہا علم صحیح پر ہے۔ بے ہوش ہونے والوں کے پاس فنا اور بقاء دونوں کے درمیان زمانہ اور فاصلہ نہیں۔"

ایک مرتبہ فرمایا "ایک آدمی کو نیند آتی ہے تو نیند آجانے سے قبل بیداری و خواب کی درمیانی حالت بھی ہوتی ہے۔ اس طرح فنائیت سے پہلے ایسی نیم فنائیت رہتی ہے کہ اس میں اپنے کمال دکھانے کی طرف انسان متوجہ رہتا ہے۔ اسی مرتبہ میں ہوشیار رہنے کی ضرورت ہے۔ اس درمیانی درجہ فنائیت میں ایسے ایسے خوارق سرزد ہوتے ہیں کہ اگر خدا سے ہٹ کر ان کی طرف توجہ کرے تو اس میں پھنس کر رہ جائے۔"

غفلت اور فنائیت فرمایا "لذت اور مزہ جسے کہتے ہیں نہ غفلت میں ہے نہ فنائیت میں تھوڑی غفلت، تھوڑی فنائیت میں ہی مزہ ہے مئے سے غرض نشاط ہے کس روسیاء کو

اک گوند بے خودی مجھے دن رات چاہیے

فنائیت کے بعد بقاء میں مزہ اس لئے رہتا ہے کہ دوام حضور تحت الشعور رہتا ہے اور دنیا کا خیال و شعور بھی رہتا ہے۔ اس طرح وہی نیم حضور و نیم غفلت کا عالم رہتا ہے۔ بیستے کی چیز بیٹے تو معلوم ہوتا۔ سمجھنے سے نہیں ہوتا۔

لطف مئے تجھ سے کیا کسوں زاہد

ہائے کعبت تو نے پی ہی نہیں

ایک مرتبہ فرمایا "سولے سے پہلے غفلت رہتی ہے اور فنائیت سے پہلے علم رہتا ہے۔ یاد رکھو یہ بات۔ ایک بات معلوم ہوتی ہم اپنی طرف سے سو گئے تو غفلت ہے اور حکم ہوا کہ سو جاؤ تو صرف تعمیل حکم ہی نہیں بلکہ وہ فنائیت ہے۔"

فرمایا "فنا کے معنی ہماری توجہ ادھر ادھر کی چیزوں پر نہیں۔ اور فنا الفناء یہ کہ "یہ علم ہے" یہ بھی نہ رہے۔"

نیند آنے سے پہلے جو درمیانی حالت رہتی ہے جس میں خفیف سا بیداری کا علم رہتا ہے وہ فنا کی مثل ہے۔ اور جب نیند آجائے تو

فناء الفناء کی مثل ہے۔

سونے کے وقت کیا کیا ہوتا ہے اس پر غور کرو تو یہ مسئلہ حل ہو جاتا ہے۔ نیند آرہی ہے تو نیند کے وقت کچھ معلوم ہو رہا ہے اور یہ بھی علم ہے کہ اب چلا، چلا کہیں؟ ایسے مقام پر جہاں میرے ہوش چمن جائیں گے۔ جیسے اس میں کئی درجات ہیں۔ ویسے ہی توجہ اور فناء اور پھر فناء الفناء کے درمیان بھی درجات ہیں۔

نیند اور فناء میں فرق صرف یہ ہے کہ نیند میں اللہ کی طرف توجہ نہیں۔ آپ کیا کرو کہ اللہ اللہ بولتے ہوئے سونے کی عادت ڈالو تو ہوتے ہوتے توجہ ہو جائے گی۔

مجھے تو ایسا معلوم ہوتا ہے کہ جب ہوشیار ہوئے تو ایسا معلوم ہوا کہ سونے نہیں تھے۔ ایسا معلوم ہوا کہ ہم پہلے ہی سے ہوشیار ہیں۔ تنام عینسی ولا ینام قلبی۔ بھولے لوگ سمجھتے ہیں کہ یہ سرکار (صلی اللہ علیہ وسلم) کے ساتھ خاص تھا نہیں ان کے وارثوں کو بھی حاصل ہے۔

درمیان میں کسی صاحب نے کہا کہ کتاب میں تو سرکار کے ساتھ خاص تھا لکھا ہے۔

حضرت نے سلسلہ کلام جاری رکھتے ہوئے فرمایا۔ یاروں کا تجربہ ہے۔ جو اللہ کا نام لیا اسے اس لائق ایک حصہ ملا۔ منطبق کرنا اسم الہی کو مسنی کے ساتھ یعنی صرف اسم نہیں بلکہ مسنی کی طرف بھی خیال رہے۔ سوتے میں خود بخود صوتِ سردی آتی ہے۔ اسے ہی لوگ کہتے ہیں نیند کے گھمٹے انا و راء عقولکم اللہ میں ہدایت کرنا چاہیں تو نیند کو بھی حیلہ بنا دیتے ہیں۔

رات کا ایک حصہ گزرنے پر خود اٹھ کر بیٹھ جاتے یا سارے سے اٹھ بیٹھتے۔ پانی پیتے، عشاء کی نماز ادا نہ کئے ہوں تو پلٹ کر قبلہ رخ بیٹھ جاتے کر کی تکلیف کی وجہ سے سجدہ گاؤں گئے پر کرتے۔ پان کھاتے۔ حوائجِ ضروری سے فراغت حاصل کرتے۔

حضرت نے ایک مرتبہ فرمایا۔ وہ صاحب پانٹھانے میں بھی ہیں کہاں نہیں؟ پانٹھانہ بھی ایک اضافی چیز ہے۔ وہ منتقل الاضافات ہے۔ نماز پڑھنے کے وقت نماز پڑھیں گے۔ پانٹھانہ جانے کے وقت پانٹھانہ جائیں گے۔

حوائجِ ضروری سے فراغت حاصل کرنے کے بعد دیوار پر تیم کر کے یا تولیٹ جاتے یا کچھ دیر بیٹھے باتیں کرتے۔ پان کھاتے یا پھر سگار ملاحظہ فرماتے۔ سگار کے ڈبے تکیہ کے بازو رکھے رہتے تھے۔ حضرت کی عادت شریف تھی کہ سگار عام طور پر رات کے دو بجے ملاحظہ فرماتے اس میں بھی شغل جاری رہتا۔ کش کھینچتے وقت اللہ اور چھوڑتے وقت ہو۔

ایک مرتبہ فرمایا۔ اپنے خیال کو غیر محدود بنا لو۔ خیال کرو ذاتِ بحتہ کی طرف توجہ کر رہا ہوں اور اپنے خیال کو اس پر منطبق کرو تو خود بخود حاصل ہوتا ہے۔

فرمایا۔ دنیا کی تمام چیزوں کی تحلیل کرتے جاؤ تو مرکب کی خصوصیات بنتی جائیں گی۔ اور ایک ہے۔ رہ جائے گا۔ وجود بالذات۔

فرمایا۔ حقائق میں پھنس کر حقیقتِ الحقائق کو چھوڑ دینا بڑی بد بختی ہے۔ اس کے لئے تحلیل کی عادت ضروری ہے۔ حضرت کے آخری زمانہ میں خادم کی تحریک پر حضرت کے پوتروں، نواسوں اور چند پیسہ بھائیوں نے اپنی اپنی سولت کو پیش نظر رکھ کر مغرب سے فجر تک ایک ایک گھنٹہ ڈیوٹی مقرر کر لی تھی تاکہ حضرت کی خدمت میں کوئی نہ کوئی حاضر رہے اور خدمت کی سعادت

سے مشرف ہوا کرے۔ اور حضرت کو آرام بخینے۔ چنانچہ باقاعدہ ٹھیک وقت پر نشست و برخاست ہوا کرتی تھی۔

عبداللہ میں نے اپنی ڈیوٹی رات کے ۲ تا ۳ مقرر کروالی۔ دن اور رات کے مختلف حصوں میں حاضر خدمت ہوا کرنے اور حضرت کی کیفیات کا اندازہ لگاتے رہنے کی بناء پر مجھے یہ خیال پیدا ہو گیا تھا کہ حضرت ان اوقات میں "حبیب اللہ کی شان میں خصوصیت کے ساتھ جلوہ گر رہتے ہیں۔ حبیب اللہ دراصل وہ ہوتا ہے جس کو اللہ اور اس کے رسول باطنی جہت میں حبیب اللہ کہہ کر مخاطب فرمائے۔ ایسا مخاطب سوائے "عبداللہ" کے جو غوثِ زمیں ہوتا ہے اور محلِ نظر الٰہی رہتا ہے کسی اور کو نصیب نہیں ہوتا۔

حضرت نے عبداللہ کی تعریف ان الفاظ میں فرمائی ہے۔ "کامل بندہ تو وہی ہوگا جس کو خدائے تعالیٰ کی ذاتِ مجمع کالات سے وابستگی ہوگی۔ اور یہی شخص "عبداللہ" کہلانے کا مستحق ہوگا۔ وہ اپنی عدمیت محض پر رہے گا نہ کسی شے کو اپنی ملک جانے گا۔ نہ کسی قوت سے خود کو موصوف سمجھے گا۔ وہ خود کو بالکل عاجز پائے گا اور خدائے تعالیٰ اس سے عظیم الشان آثار قدرت و خوارق عادات نمایاں فرمائے گا۔ بالبلہ عبداللہ وہ ہے جو اپنا کچھ نہ سمجھے اور خدائے تعالیٰ ساری دنیا کو اس کا کردے۔"

جو کچھ ہے وہ آقا کا کچھ بھی نہیں بندے کا

حسرت ترا بندہ ہے وہ تجھ کو بھلا کیا دے

غوث ایک دوسرے موقع پر فرماتے ہیں "نظام ظاہر باطن کا پر تو ہے۔ یہ دنیا نمونہ ہے آخرت کا۔ تمام عالم پر جو پھیل گیا ہے۔ وہ غوث ہوتا ہے۔ چھوٹے بڑے حصے پر جو پھیلا وہ قطب ہوتا ہے۔ ہر زمانے میں ایک قطب اعظم ہوتا ہے اے "غوث" کہتے ہیں۔ ایک اور موقع پر یوں تشریح فرماتے ہیں "تجلی اعظم کی تفصیل ساری دنیا میں ہونے والی تجلیات ہیں۔ یہ تجلی دو قسم کی ہے ایک موقت ایک غیر موقت۔ غیر موقت تجلی اعظم حقیقت محمدی ہے۔ ایک ایک زمانہ میں ایک پیغمبر یا قطب پر موقت تجلی ہوتی ہے۔ مگر یہ موقت تجلیات ہیں تو سب حقیقت محمدی کی تفصیل جو رسول اللہ صلی اللہ علیہ وسلم پر تھی۔ رسول اللہ صلی اللہ علیہ وسلم سے پہلے تجلی اعظم کا موقتی منظر پیغمبر تھے۔ اور آپ کے بعد "غوث" تجلی اعظم کے منظر ہوتے ہیں۔"

میں نے ایک مرتبہ حضرت سے سوال کیا، غوثِ زمیں، رسول اللہ صلی اللہ علیہ وسلم کی صورت اٹھا لیتا ہے یا رسول اللہ صلی اللہ علیہ وسلم اس کی صورت اٹھا لیتے ہیں۔

حضرت نے ارشاد فرمایا "بعض کے ساتھ ایسا ہوتا ہے اور بعض کے ساتھ ویسا۔" میں نے عرض کیا رسول اللہ صلی اللہ علیہ وسلم جس کی صورت اٹھا لیتے ہیں اس کا کیا معاملہ رہتا ہے۔ حضرت نے فرمایا "اللہ تعالیٰ اس کی تشبیہ میں جلوہ گر رہتا ہے۔ مگر ایسا شخص صدیوں میں پیدا ہوتا ہے۔"

حضرت کو اللہ نے اور اس کے رسول نے حبیب اللہ سے مخاطب فرمایا۔ حضرت کے باطنی ناموں میں عبداللہ کے ساتھ ساتھ حبیب اللہ کا نام بھی ہے حبیب اللہ صدیوں میں پیدا ہونے والا عبداللہ ہے۔

ایک مرتبہ قدیم مکان (واقع رکاب گنج) میں فصوص الحکم کا درس چل رہا تھا۔ دورانِ درس حاضرین کے اصرار پر حبیب اللہ اور محبوب اللہ کے فرق کو ظاہر فرماتے ہوئے ارشاد فرمایا تھا کہ "حبیب اللہ وہ ہوتا ہے جس کو اللہ سے ذرا سی بھی غیریت اور دوئی نہیں رہتی۔" ایک مرتبہ میں نے چند متنبہتی شعر حضرت کی شان میں لکھ کر حضرت کو سنائے اس کا مطلع تھا۔

شاہ عبدالقدیر عرش مقام ۛ بندہ ذوالجلال و الاکرام

عرش مقام | حضرت نے استفسار فرمایا - عرش مقام کیا بات ہے؟ میں نے عرض کیا - بیوی میں کے ساتھ - غلام مالک کے ساتھ - ذوالجلال و الاکرام کا بندہ ذوالجلال و الاکرام کے ساتھ - حضرت نے تائید میں سر کو جنبش دیتے ہوئے اور مسکراتے ہوئے فرمایا - دعویٰ صحیح دلیل ہے -

میں نے دوسرا شعر پیش کیا -

آئے گی سامنے یہی صورت ۛ لے کے دیکھے کوئی خدا کا نام

حضرت نے اثباتی انداز میں اپنے چہرہ مبارک پر زور دیتے ہوئے شعر کو دہرایا -

آئے گی سامنے یہی صورت ۛ لے کے دیکھے کوئی خدا کا نام

واردات | ایک مرتبہ حضرت نے اپنے چہرہ پر زور دیتے ہوئے فرمایا تھا - یاد پچاس سال سے اسی صورت میں ہے -

پولیس ایکشن کے دور میں جب کہ حضرت مدینہ منسل سے مصلحہ محبس کے مکان میں کرایہ سے مقیم تھے اور حضرت کے جسم مبارک پر سوائے چہرہ اقدس کے - چھالے نکل آئے تھے اور حضرت انتہائی تکلیف میں تھے - اس زمانہ میں کئی آدمی حضرت کی خدمت میں دن رات لگے رہتے تھے - محی الدین پاشا صاحب نے رات کے دو بجے کے عمل میں قریب کی ہوٹل میں پیسہ بھائیوں کے ساتھ چائے پینے ہوئے تذکرہ فرمایا کہ - بھائی جان اکثر فرماتے رہتے ہیں کہ باوا جان غوث زہی ہیں - بھائی جان سچ فرماتے ہوں گے - مگر میں چاہتا ہوں کہ باوا جان مجھ سے خود فرمائیں کہ حضرت غوث ہیں - چائے پی کر ہم واپس پہنچے تو دیکھا کہ حضرت بیرونی ورائڈ سے میں برآمد ہیں - ہم لوگ حضرت کے اطراف بیٹھ گئے -

حضرت نے محی الدین پاشا صاحب کو مخاطب کر کے اپنی آپ بیتی بیان کرنی شروع کی تقریباً دو گھنٹے تک اپنے واردات - کیفیات قلبی - اور انکشافات بیان فرماتے رہے - دوران گفتگو محی الدین پاشا صاحب کو مخاطب کر کے فرمایا - باوا! مجھے ایسا معلوم ہوتا ہے کہ اند کی شان قراحدیت مجھے ہر آن فنا کر دیتی ہے اور ساتھ ہی شان رحمانیت پھر سے مجھے اعطائے وجود کرتی ہے - خود میرے اندر سے موجیں نکلتی رہتی ہیں - ایک موج نکلتی ہے اور سارے عالم کو فنا کر دیتی ہے اور ساتھ ہی دوسری موج نکلتی ہے اور عالم کو پھر سے قائم کر دیتی ہے - اس طرح محی الدین پاشا صاحب کے خیال کے مطابق حضرت نے اپنی زبان سے ان کو مخاطب کرتے ہوئے وارداتی انداز میں اپنے غوث ہونے کا اندازہ کرا دیا - حضرت نے اپنی یہ آپ بیتی پچھلی رات میں اس جملہ پر ختم فرمائی - باوا! صمدانی فقیر ہے - محی الدین پاشا صاحب نے اس سرفرازی پر مجھے مبارک باد دی -

تیری گویائی کی ایک ادنیٰ سی یہ تاشیر ہے

جو نکل جائے زہل سے بس وہی تقدیر ہے (انوار)

میں نے بعد میں ایک موقع سے حضرت کے ان ہی وارداتی جملوں کو دہراتے ہوئے سوال کیا کہ - حضرت اس عالم میں رسول اللہ صلی اللہ علیہ وسلم کا جسد مبارک بھی ہے - کیا حضور کے جسد مبارک کو بھی غوث زہل کے ذریعہ ہر آن اعطائے وجود ہوتا ہے؟ حضرت نے فرمایا - تم یہ کیسا سوال کر رہے ہو - وہ غوث بنیر سرکار کے نکا کیسا؟ مجھے بات پوری طرح سمجھ میں آگئی کہ سرکار جو تجلی اعظم ہیں اسی

تجلی اعظم کی موت تجلی کا منظر ہوش ہے۔

ایک مرتبہ فرمایا "رسول اللہ کو پکارو میں نظر آؤں گا۔ مجھے پکارو رسول اللہ نظر آئیں گے۔"

میسرا وجود تم سے ہے میسرا نمود تم سے ہے

غیب و شہود تم سے ہے میں ہوں کہاں تم ہی تو ہو

(عمود قادری)

ان کے قدموں میں پڑا رہتا ہوں

قدِ محبوب کا سایہ ہوں میں (حسرت صدیقی)

مرحبا صلی علی اے جانشین مصطفیٰ

تو نہیں ہے چلتی پھرتی ان کی اک تصویر ہے (انوار)

ایک مرتبہ حاضر خدمت ہوا تو فرمایا "باوا! ایک کام کر رہا ہوں۔ جو صورت سامنے آتی ہے، دیکھ کر درود پڑھتا ہوں۔" (یہ دراصل

حقیقت محمدی کی طرف توجہ دلانا ہے)

ہم تو خیر حضرت کو دیکھ کر درود پڑھا ہی کرتے تھے۔ مگر اب یہ جو معلوم ہوا کہ ہم کو بھی دیکھ کر حضرت درود پڑھتے ہیں بڑی

لطائیت ہوئی اور اللہ سے امید بندھی کے انشاء اللہ، اس کے جیب کا ہم کو دیکھ کر درود پڑھنا آج خالی جائے گا اور نہ کل خالی جائے گا۔ ع

بخشنے والے کو حیلہ چاہیے۔

ان کا مرید ادھر حضرت کو دیکھ کر درود پڑھتا تھا مگر مرشد کو پیش نظر رکھ کر اور ساتھ ہی خود اپنے کو بھی دیکھ کر درود پڑھتا تھا۔ مگر

حضرت کا مرید ہونا پیش نظر رکھ کر۔ ان کی ایک صورت مرشد کی شکل میں ہے اور ان کی دوسری صورت مرید کی شکل میں ہے۔

باوجود اس کے مرشد مرشد ہے اور مرید مرید۔ ایک صورت ہے لاکھوں ہزاروں میں۔ ع

گر حفظِ مراتب نہ کنی زندیقی

اختلاج | بعض وقت رات میں حضرت کو سخت اختلاج رہتا تو پوتروں، نواسوں میں سے جو بھی حاضر رہتے ان سے فرماتے "ہاں! کچھ!

دھر! دھر کی سناؤ" ان سے باتیں سنتے بظاہر ایسا معلوم ہوتا کہ اپنا خیال بنانے اور دل بہلانے کی کوشش فرما رہے ہیں۔ نہ معلوم ان کا خدا

کے ساتھ کیا معاملہ رہتا۔

وصل سے تقریباً تین ماہ پیشتر رات میں سخت اختلاج ہونے لگا۔ فرمایا "رحیم صاحب کو بلاؤ" رحیم پاشا صاحب دالان میں

لیٹے ہوئے تھے سنتے ہی فوراً حاضر خدمت ہوئے ان سے فرمایا "رحیم صاحب تم میرے بازو لیٹ جاؤ اولاد سے بھی راحت پہنچتی ہے" چنانچہ

رحیم پاشا صاحب تخت پر چڑھ کر حضرت کے بازو دیوار کی طرف لیٹ گئے۔ رحیم پاشا صاحب اپنے والد سے بیس سال چھوٹے تھے۔ اس

وقت حضرت کی عمر شریف تریانوے (۹۳) سال ختم ہو کر چند روز ہوئے تھے۔ اور رحیم پاشا صاحب کا سن تقریباً تریہتر (۳۲) سال تھا۔

اپنے والد سے نہایت مشابہ تھے۔ تخت پر دونوں کو بازو بازو لیٹا دیکھا تو بے اختیار یہ مصرع پیش نظر ہو گیا۔

ایک صورتیا میں دو دو مورتیا

کون مولا کون بندہ میں کیا جانوں

مجھے تو یہ سمجھ میں آ رہا تھا کہ رحیم پاشا صاحب کو جیسا کہ پہلے فرمایا تھا بڑوں میں دیکھنے کے خیال سے ان کی حیات کا سامن کر رہے ہیں۔ اور ان کی روح میں وہ طاقتیں ہم پہنچا رہے ہیں کہ آئندہ پڑنے والے بار کی تاب لاسکیں۔ رحیم پاشا صاحب کتنی دیر تک بلاوا سے لگے ہوئے لیٹے رہے۔ اس وقت چونک پڑے جب حضرت نے ان سے فرمایا۔ "مجھے اب سکون ہو گیا۔"

کیفیاتِ شب | حضرت رات کا بڑا حصہ سوتے نظر آتے مگر دراصل بیدار رہتے تھے البتہ دن میں موقع ملتا تو سوجاتے تھے۔ دن میں فراٹوں کی کیفیت رات کے فراٹوں سے بالکل مختلف ہوتی تھی۔ گو ان فراٹوں میں بھی اللہ اللہ کی آواز ہی صاف سنائی دیتی تھی مگر انداز بالکل الگ ہوتا تھا۔

حضرت جب نیند سے بیدار ہوتے تو آنکھوں میں بلا کا غبار رہتا۔ کتنی دیر تک آنکھ کسی شے پر جمی ہوئی نظر نہ آتی، بلکہ نظر پھیل ہوئی رہتی۔ ایسا معلوم ہوتا کہ کسی شے مطلق معنی مستور کے دیدار میں محو ہے۔

ایک مرتبہ فرمایا۔ "ما راایت شینشا الا ورایت اللہ قبلہ ورایت اللہ معہ ورایت اللہ بعدہ۔" ایک ہی آدمی پر کبھی ایک کبھی تینوں حالتیں رہتی ہیں۔ ذات پر توجہ کرنے کی ضرورت نہیں ہوتی، بلکہ رہتی ہے اسی پر، اور مخلوقات پر توجہ کرنے کی ضرورت ہوتی ہے۔

دوسری قسم کے لوگوں کی مخلوقات پر توجہ رہتی ہے اور ان کو ذاتِ حق پر توجہ دینے کی ضرورت ہوتی ہے۔ اور بعض لوگ دونوں سے بھی ہوشیار ہوتے ہیں۔

فرمایا۔ "مقصد اصل میں یہ ہے کہ احدیت پر توجہ رہے۔ جو چیز دکھ رہی ہے اس پر زور دینے سے کیا فائدہ۔ جو نظر نہیں آتی اس پر زور دو۔ اتنا کہ وہی پہلے دکھائی دے۔ ہمیشہ اپنی نظر اپنے عدم ذاتی پر رہنی چاہیے۔"

بالکل فریض ہونے سے پہلے عام طور پر چار بجے سے اٹھ بیٹھتے، نماز فجر اول وقت ادا فرماتے۔ نماز کے ساتھ ہی ذکر الہی میں مصروف ہو جاتے اور ذکر بالہر فرماتے۔ اس ذکر کو محی الدین پاشا صاحب نے نوٹ کر کے اہل سلسلہ کے استفادہ کے لئے راجب صدیقی کے نام سے طبع کروایا ہے۔

ذکر سے فارغ ہو کر بعض وقت چائے کے ساتھ کچھ بسکٹ کھا لیتے۔ پان ملاحظہ فرماتے اور صبح کے درس میں آنے والوں کے انتقال میں گاؤ تکیہ سے لگ کر بیٹھ جاتے اور دروازہ پر نظر جمی رہتی۔

شاہی تخت اور سدر پر تاج

بیٹھے ہیں دیکھو جگ سہارا

۱۸۔ سفرِ آخرت

علامت | علامت کم و بیش ستوبہ حیدرآباد کے کچھ ہی عرصہ پہلے سے شروع ہوئی۔ سوائے چہرہ اقدس کے سارے جسم پر آبلے آگئے تھے۔ صحت دن بدن کمزور ہوتی گئی اس کے بعد مختلف عوارض لاحق ہوتے گئے۔

آخری نعتیہ قصیدہ بزبانِ عربی | وصال سے تقریباً دو ماہ قبل ماہ شعبان میں ایک نوٹ بک میں پنسل سے اپنے ممدوح حضورِ اکرم صلی اللہ علیہ وسلم کی شان میں ایک قصیدہ لکھا۔ اپنے نواسے محمد وقار الدین صدیقی صاحب سے رات میں جب کہ وہ خدمت میں حاضر تھے نکیہ کے نیچے سے نوٹ بک نکال کر ان کو دیتے ہوئے فرمایا۔ پڑھ سکتے ہو کیا دیکھو۔ حروف کے اشکالِ دقتِ نظر کے طالب تھے ایک تو حضرت بیماریوں کی وجہ سے کمزور ہو گئے تھے۔ دوسرے عمر کا تقاضا تھا۔ علاوہ ازیں اپنے ممدوح اور محبوب میں پورے منہمک اور کھوئے رہنے کی بنا پر تحریر کی طرف جیسے کچھ توجہ دی جاسکتی ہے ظاہر ہے۔ وقار الدین صدیقی صاحب نے کوشش کر کے ایک ایک مصرعہ سنانا شروع کیا۔ چند شعر سننے کے بعد فرمایا "آرام سے دیکھو" اس کے بعد لفافے منگوائے اور اپنے فرزندوں اور بعض مریدوں کے نام خطوط لکھوائے جو پاکستان ہجرت کر چکے تھے۔ اس کام سے فارغ ہو کر وقار الدین صاحب حضرت کے قصیدہ کو صاف کرنے بیٹھے۔ ضرورتاً سامنے سے گزرے تو فرمایا "کیا کر رہے ہو" انھوں نے عرض کیا قصیدہ صاف کر رہا ہوں۔ حضرت نے مسرت سے فرمایا "جیتے رہو مجھے تم سے یہی امید تھی"۔ صاف شدہ قصیدہ جب ملاحظہ میں پیش کیا گیا تو اظہارِ خوشنودی فرمایا۔ یہ جملہ گیراہ شعر تھے۔ چند روز کے بعد مزید چار شعر لکھوادئے (اس قصیدہ کو وقار الدین صاحب نے ترجمہ اور تفصیلات کے ساتھ مدیر ماہنامہ التقدير کو عنایت کیا جو حسرت نمبر میں شائع ہو چکا ہے)۔ یہ نعتیہ قصیدہ حضرت کا آخری قصیدہ ہے۔ اور قوم کے نام در پردہ آخری پیغام ہے کہ رسول اللہ صلی اللہ علیہ وسلم کا دامن پوری عظمت کے ساتھ تھامے رہیں ان کی محبت میں میری تاکہ مرکز بھی زندہ رہیں۔

حضرت وصال فرمانے تک ہر روز اس قصیدہ کو پڑھا کرتے اور آنے والوں سے پڑھواتے اور خود سنتے تھے۔ قصیدہ مع ترجمہ بغرض

استفادہ پیش ہے۔

قصیدۃ فی نعت خیر البریۃ

صلوٰۃ و تسبیح و ازکی التحبیۃ	علیٰ خیر خلق اللہ شمس الحقیقۃ
دعائے نزولِ رحمت بیانِ پاکی اور پاکیزہ ترین سلام	بہترین خلق اللہ آفتابِ حقیقت پر
نبی نبیہ شافع و مشفع	امام ہمام ملجا للبریۃ
وہ شہرہ آفاق نبی ہیں شفاعت کرنوالے اور مقبول شفاعت ہیں	سردارِ عالی ہم ہیں اور خلقت پناہ ہیں
فمن دان دین المصطفیٰ فازفی الوری	ومن حاد عنہ کان غرق المصیبۃ
جس نے دینِ مصطفیٰ اختیار کیا کامرانِ زمانہ ہوا	اور جو اس سے الگ ہوا مصیبت میں ڈوب گیا گھر گیا

وہادی عباد اللہ حامی الحقیقۃ
 بندگانِ خدا کے رہنا ، حقیقت کے حامی ہیں
 و جلمود صخر عند کل کریہۃ
 ہر شدید مرکزہ کے مقابل اٹل اور مضبوط چٹان ہیں
 فانی فقیر عاجز ببلیۃ
 کہ میں محتاجِ کرم ہوں مصیبت سے عاجز ہوں
 حبیب الہ العالمین بعظمتہ
 خداوندِ کائنات کے محبوب ہیں جاہ و حشم کے ساتھ
 فانی فقیر عاجز فی البریۃ
 میں محتاجِ کرم ہوں ، ناچارِ زمانہ ہوں
 عظیم عباد اللہ تحت الارادۃ
 اللہ کے بندوں میں سب سے بڑے اور اس کے تحت ارادہ ہیں
 ونحن بفضل منک من خیر امۃ
 اور آپ کی عنایت سے ہم بہترین امت سے ہیں
 رؤف رحیم قد خلقت برحمۃ
 بہت مہربان ہیں رحم دل ہیں سرپا رحمت ہیں
 وانت بفضل اللہ قاصم رحمة
 اور اللہ کی عنایت سے آپ رحمت کے تقسیم کرنے والے ہیں
 و دین النبسی واضح للبریۃ
 نبی کا دین سارے جہاں پر واضح ہے آشکارا ہے
 فدین النبسی ظاہر فی الحقیقۃ
 نبی کا دین تو اپنی حقانیت میں ظاہر ہے
 وللکفر ماح ذوالفقار الکریمۃ
 کفر کو مٹانے والے اور مرکزہ جنگ میں شمشیر جوہر دار ہیں

امین لوحی اللہ للمدین حافظ
 وہی الہی کا جوں کا توں پہنچانے والے ہیں محافظِ دین ہیں
 ومیف لقتل الظالمین غضنفر
 ظالموں کو قتل کرنے والی تلوار ہیں شیرِ مرد ہیں
 اغث یارسول اللہ یامید السوری
 یارسول اللہ ، اے سردارِ زمانہ ، امداد !
 عظیم العطا یا للبرایا و صادق
 وہ خلائق کے حق میں داتا ہیں ، راست باز ہیں
 ویاخیر خلق اللہ یامید الرسل
 اے بہترین خلق اللہ ، اے رسولوں کے سردار
 جمیل المحیا صاحب المسجد و العلی
 وہ صاحبِ شکلِ جمیل ہیں بزرگ و بلند پایہ ہیں
 فانت بفضل اللہ سید الرسل
 اللہ کی عنایت سے آپ رسولوں کے سردار ہیں
 جواد کریم طاہر و مطہر
 آپ نئی ہیں کریم انفس ہیں پاک ہیں پاکیزہ ہیں
 جواد کریم شافع و مشفع
 آپ نئی ہیں کرم فرما ہیں شفاعت کرنے والے اور مقبول شفاعت ہیں
 عظیم الخلائق عزة
 صاحبِ علم و معرفت ہیں گروں قدر ہیں آپ کا وجود موجودات کیلئے مرتبہ ہے
 فمن شاء فلیؤمن ومن شاء فلیکفر
 پھر جو چاہے ایمان لائے اور جو چاہے انکار کرے
 شجاع غیور دافع الظلم و الجفا
 اور بہادر ہیں غیور ہیں ظلم و جفا کو دور کرنے والے ہیں

مرض الموت

دیڑھ دو سال کی علالت میں پہلوان جیسا قوی اور مضبوط بدن پوست و استخوان رہ گیا ۔ سوار اس قدر قوی تھا کہ گھوڑا تاب لانے کے قابل نہ رہا ۔ ڈاکٹروں نے دوائیں دیں ، ۱۰ انجکشن دیئے سب کچھ کر کے دیکھ لیا ۔ تھوڑا بہت افادہ ہوا لیکن قابلِ اطمینان صورت نہ ہوئی ۔ کمزوری بڑھتی ہی گئی ۔ سب کی تشویش بڑھی ، مایوسی بڑھی ، اور مرض الموت بڑھا ۔ بالآخر ہوا وہی جس کا یقین تھا ۔

ایسا یقین جو نالنے ہلانے کی حدوں سے باہر ہو چکا تھا۔ باوجود اس کے حضرت کی وفات سب کے لئے خلاف توقع اور اچانک تھی۔ کیونکہ حضرت کے قوائے ذہنی پورے طور پر پر استعداد اور بیدار تھے۔ بیماری کا خاتمہ یہ بھی ہے کہ آدمی زود رنج اور تنگ مزاج ہو جاتا ہے اس وقت جب کہ وہ عمر رسیدہ کمزور اور ناتوان ہو اور مسلسل بیمار بھی رہے۔ تو طبیعت کا توازن قائم نہیں رہتا۔ حضرت میں عجیب بات یہ تھی کہ وہ اس نوبت پر بھی مسرور، سنجیدہ اور متوازن رہے ہر طرح کی حکلیں سہیں باوجودیکہ ۹۳ سال ختم کر چکے تھے۔ چہرہ بشرہ سے بھی باپوسی اور بیسزاری کا کبھی اظہار نہ کیا نہ موت کی تمنا کی اور نہ تو کوئی ناملائم یا ناشکری کا کلمہ ہی زبان سے نکلا۔ بڈسورس (bed-sores) ہو گئے تھے۔ حضرت کو حرکت کرنا مشکل تھا۔ مرض اپنے شدائد کی آخری حدوں تک پہنچ گیا تھا۔ مگر حضرت میں اندرونی یا بیرونی خلش نہیں پیدا ہوئی۔ حضرت کی طاقتِ صبر اور قوتِ ارادی کی پختگی حیرت انگیز تھی۔ حضرت فرماتے ہیں:-

مرضِ عشق اور جیتا ہوں ÷ میرا جینا خدا کی قدرت ہے

فرمایا۔ میں نے کہا (اللہ سے) مجھے اتنی حکلیف کیوں دیتا ہے۔ کہا۔ اتنی حکلیف نہ دی جائے تو تم اپنی بندگی بھول جاؤ گے۔
خدائی طاقتوں کا معلوم نہیں کیسا لازوال خزانہ خدا کی طرف سے ان کے ساتھ تھا۔

ایک مرتبہ فرمایا۔ ایک ہاتھ سے وزن ڈالتے ہیں، دوسرے ہاتھ سے سہا بھی لیتے ہیں ورنہ کمزور کیا تاب لاسکتا ہے۔

عیادت کی غرض سے آنے والوں کا تانا بندھا رہتا۔ حضرت کی حکلیف کا خیال کر کے آنے والا سلام کر کے دور ہی کھڑا رہتا تو اشارے سے قریب بلا تے مصافحہ کے لئے خود ہاتھ بڑھاتے۔ ان کی گرفت میں اب بھی توانائی تھی۔ لطف و محبت کے دو چار کلمے کہتے۔ کبھی طبیعت زیادہ ناساز رہتی تو ایسی حالت میں بھی آنے والے کا خیر مقدم آنکھوں کی پر معنی و پر مسرت جنبش سے کرتے۔ اور کسی کو یہ محسوس ہونے نہ دیتے کہ کس اذیت میں مبتلا ہیں۔ حضرت کے خصوصی معالج دوسرے ڈاکٹروں کو لاتے اور حضرت کا معائنہ کرواتے تو وہ ایسی پران کا شکر یہ ادا کرتے۔ آنے والے ڈاکٹروں کا سرعت و تکریم سے حضرت کے تقدس کے سامنے جھک جاتا۔ مرض الموت میں نماز کیلئے کروٹ بدلنے کی ضرورت تھی تاکہ قبلہ رخ ہو جائیں۔ خدمت گاروں کو آواز دی۔ جب کوئی حاضر نہ ہوا تو نماز کے لئے رکعت باندھ لی۔ اسٹن میں خدمت گار بیٹھے دیکھا کہ ہاتھ سینہ پر بندھے ہوئے ہیں۔ خاموش ٹھیرے رہے جب نماز سے فارغ ہو چکے تو انہوں نے عرض کیا۔ سرکار! آپ کا چہرہ قبلہ کی طرف نہیں تھا۔ فرمایا۔ میں نے آواز دی، کوئی آیا نہیں، انتظار کیا، مجبوراً رکعت باندھ لی۔ اینما تو لو افتم وجہ اللہ ایسے ہی وقتوں کیلئے ہے۔


وصال سے ایک دن پیشتر گیارہ بجے دن کے عمل میں حضرت کی خدمت میں حاضر ہوا۔ مدینہ منسل کے قدیم مکان کے اندرونی بڑے ہال میں حضرت تخت پر لیٹے ہوئے تھے۔ جو ستون سے قریب تھا۔ آخری زمانہ کے چند دن حضرت اسی مقام پر تشریف فرما رہے اور اسی مقام پر وصال فرمایا۔ حضرت کو دیکھا تو جی بھر آیا۔ ندرستی، زندہ دلی، استقلال و استقامت کا جیتا جاگتا نمونہ جو بے یک وقت اپنے حبیب رسول صلی اللہ علیہ وسلم اپنے دادا صدیق اکبر رضی اللہ عنہ اور اپنے نانا مولیٰ علی اسد اللہ الغالب کرم اللہ وجہہ کی یاد دلالے والا تھا ان آنکھوں سے دیکھ چکا تھا۔ حضرت نے اللہ کی راہ میں اپنی ساری توانائیاں پوری طرح لگادی تھیں اور اللہ کے حبیب کی ذات میں محوِ حق ہو چکے تھے۔ حضرت نے میری طرف ایسی نظروں سے دیکھا جس سے مجھے آج تک سابقہ نہیں پڑا تھا۔ اگر حضرت خود مجھے دکھائے نہ رکھتے تو

شاید فنا کے گھاٹ اتر جاتا۔ حضرت نے میری طرف اپنا دست مبارک بڑھایا۔ میں نے ایک ہاتھ سے دست مبارک کو اور دوسرے ہاتھ سے کھنی کو سدا دیا۔ حضرت چت لیٹے ہوئے تھے۔ حضرت نے میری طرف آہستگی سے کروٹ لی۔ قیامت خیز نظروں سے مجھے ملاحظہ فرماتے ہوئے اپنے دست مبارک کو آہستگی سے کھینچا۔ حضرت کی ہتھیلی اور انگلیں میری دونوں ہتھیلیوں پر سے گزریں۔ مجھے ایسا محسوس ہوا کہ کوئی لطیف سی چیز میرے اندر سے نکل گئی۔ میں چونکا اور شکستہ خاطر ہوا، ساتھ ہی میری توجہ حضور اکرم صلی اللہ علیہ وسلم پر مرکوز ہو گئی۔ مظہر رسول نے دوبارہ دست مبارک بڑھایا۔ میں نے پہلے کی طرح سدا لیا۔ حضرت نے مجھے بغور ملاحظہ فرماتے ہوئے نہایت آہستگی سے ہاتھ کھینچا اور مجھے مسلسل محسوس ہونے لگا کہ کوئی چیز میرے اندر سے نکل جا رہی ہے۔ اسی دوران میرے دل میں خطرہ آیا کہ حضرت نے مجھے جو کچھ فیض عطا فرمایا ہے وہ میری نامالی اور کم ظرفی کی بنا پر سلب تو نہیں فرما رہے ہیں۔ ساتھ ہی دائمی قلب نے اطمینان دلایا کہ حضرت حبیب اللہ ہیں دے کر کبھی واپس نہیں لیتے۔ اور انتظاری طور پر اللہ کی طرف میری توجہ آگئی۔ تیسری بار مظہر خدا نے دست مبارک بڑھایا۔ میں نے اپنے دونوں ہاتھوں سے پہلے کی طرح سدا لیا۔ حضرت نے میری آنکھوں میں آنکھیں ڈال کر تیسری مرتبہ اپنا دست مبارک کھینچا۔ حضرت کی ہتھیلیں اور انگلیں میری دونوں ہتھیلیوں پر سے مس کرتی نہایت آہستگی سے گزریں اور مجھے محسوس ہوا کہ میں بالکل خالی ہو چکا ہوں اور اپنے اندر اطمینان کے ساتھ ساتھ ایک مکمل خلاء محسوس ہونے لگا۔ حضرت کو پردہ فرمائے ۲۹ سال ہونے کو آئے ہیں مگر اندرونی اطمینان اور خلاء کا احساس آج بھی اسی طرح باقی ہے۔ اپنے اندر غور کرتا ہوں تو ایک حوکا میدان ہے جس کی نہ ابتداء کبج میں آتی ہے اور نہ انتہا۔ باہر سارے تماشے نظر آتے ہیں اور ہر آن ایک نیا تماشا۔

آخری ساعتیں

ضعیفی، بیماری، مسلسل تکلیف، کمزوری اور قنات مگر حضرت کو سابقہ ان عوارض سے نہیں خدا سے تھا۔ دوسرا ہوتا تو نہ معلوم دل میں خدا جانے موت کے خیل سے جذبات کے کیسے کیسے مدوجزر ابھرتے بیٹے رہتے۔ مگر حضرت کے لبوں پر مسکراہٹ، چہرہ پر شگفتگی و چمک، آواز میں امید و استقامت اور آنکھوں میں روشنی جھلکتی رہی۔ ہراس و ناامیدی کا کوئی اثر نہیں۔ پگھل گئے مگر لے نہیں۔ دعائیں مقبول ہوئیں نہ دوائیں کارگر۔ وقت ملتا رہا، مشیت الہی کو کون ٹال سکتا ہے۔ جب کہ محبوب حقیقی خود اپنے محبوب کو مزید قریب کرنے اور اپنی ان نشانیوں اور قدرت کی کرشمہ سلاہوں کو دکھانے پر مائل ہو جن کو آدمی اس دنیا میں رہ کر نہیں دیکھ سکتا۔ وہ دن آسپنا جس میں وہ ساعت بھی تھی جو ایک حبیب کو دوسرے حبیب سے ملانے والی تھی۔

شوال ۱۳۸۱ھ کی سترہ (۱۷) تاریخ تھی ہفتہ کا دن تھا۔ صبح سے حضرت بے چین نظر آ رہے تھے اور مسلسل عربی قصیدہ کے پہلے دو شعر پڑھتے جا رہے تھے۔ آخری زمانہ میں حضرت کے خصوصی معلم ڈاکٹر ابوالحسن صدیقی (قدیری) بھی وقتاً فوقتاً حاضر ہوتے رہتے اور شریک مشورہ رہا کرتے۔ جسم مبارک پر جلد کے نیچے سرخ دھبے صبح ہی سے بلکہ رات ہی سے نمودار ہونے لگے تھے۔ حضرت نے اپنے پوتے ڈاکٹر عبدالعلیم صدیقی صاحب کو یاد فرمایا۔ حضرت کے چھوٹے صاحبزادے عوث محی الدین صدیقی صاحب (عرف عوث پاشا) نے منزل پورہ پہنچ کر عبدالعلیم صدیقی صاحب کو حضرت کے یاد فرمانے کی اطلاع دی اور اپنے ساتھ مدینہ منسل لے آئے۔ آتے ہی انہوں نے نبض دیکھی، نبض ملی نہیں، ٹمپ پھر بھی دیکھا ہکا سا بخار تھا۔ اور خون کا دباؤ ٹمپ پھر کی موجودگی میں جتنا ہونا چاہیے اس سے کم تھا۔ نفس کی رفتار بھی کسی قدر تیز تھی۔ اسی اثناء میں ڈاکٹر منیاہ بھی آگئے۔ دونوں نے باہمی مشورہ سے کورامین (Coramin) کا انجکشن دیا۔ تھوڑی دیر بعد نبض واپس آگئی۔ دو تین روز سے حضرت کو اجابتیں بھی آگئی تھیں اس سے جسم میں پانی کی کمی ہو گئی تھی۔ لہذا گلوکوز سلائین



نماز جنازہ کے لئے مکہ مسجد کو جاتے ہوئے
بحر العلومؒ کے جلوس جنازہ کی چارمینار حیدرآباد پر سے لی گئی ایک تصویر



انجام "صدیق گلشن" میں بحر العلوم کی آخری آرام گاہ

میں وہاں سی ملا کر چڑھایا۔ ڈاکٹر ابوالحسن صدیقی بھی فون کرنے پر خدمت میں پہنچ گئے اور باہمی مشورہ سے "ناراڈری نالین" کا انجکشن دیا۔ لسنے میں حضرت کو تھکے ہوئی اور بلغم شکل جانے سے شغس بست کچھ بہتر ہو گیا۔ مگر جلد کے نیچے سرخ دھبے ہاتھوں پر بھی نمایاں ہو گئے اور جسم پر بھی کافی حد تک بڑھ گئے۔ ان کا مطلب یہ تھا کہ جلد کے نیچے شریانیں پھٹ رہی ہیں اور اب بات معالجہ کے حدود سے تجاوز کر چکی ہے۔ اور حضرت پر سکرات کا عالم گزر رہا ہے۔

لورج امکاں سے آج مٹی ہے

علم و فضل و کمال کی صورت

حضرت اوپری قصیدے کے اوپری شعر پڑھتے ہوئے سنائی دینے لگے۔

وصال

صلاة و تسبیح و ازکی التحیمة
علنی خیر خلق اللہ شمس الحقیقة

نبی نبیہ شافع مشفع
امام ہمام ملجا للبریة

اپنے بڑے صاحبزادے رحیم پاشاہ صاحب کا ہاتھ تھام کر توجہ فرمائی۔ پھر ڈاکٹر ضیاء سے فرمانے لگے "سید میں جاتا ہوں" کچھ دیر پیشتر یہی بات علی پاشاہ صاحب سے بھی فرمائی تھی۔ علی پاشاہ صاحب نے عرض کیا "میں جاتا ہوں" ان کا معروضہ سن کر حضرت خاموش ہو گئے۔ حضرت کے فرمانے پر ڈاکٹر ضیاء نے عرض کیا سرکار آپ سلامت رہیں اللہ سے فرمائیے کہ ہم خادموں میں سے جس کو چاہے لے لے ہم آپ پر سے قربان ہو جاتے ہیں۔ آپ کا رہنا ضروری ہے۔ حضرت نے نحیف آواز میں فرمایا "تم جیو میں جاتا ہوں" پھر حضرت نے اپنی نبض خود اپنے ہاتھ سے دیکھی اور فرمایا "اب نبض ساقط ہو چکی" اور نبض دیکھنے ہاتھ پیش فرمایا۔ علی پاشاہ صاحب سے فرمایا تمہاری بل کو بلاؤ اور سب کو ہاتھ کے اشارہ سے ہٹ جانے کہا۔ پردہ کر دیا گیا۔ محل محترمہ تشریف لائیں اور قریب بیٹھ گئیں۔ حضرت نے ان کو بغور دیکھا اور ہاتھ کے اشارہ سے خدا حافظ کہا۔ حضرت کا روشن چہرہ نہایت منور ہو گیا اور داڑھی کے بال کھل گئے۔ آنکھوں سے ایک نور نکلا اور صلی اللہ علیک یا رسول اللہ کہہ کر اپنے رفیق اعلیٰ کے ساتھ ان کے رفیق اعلیٰ سے جا ملے۔ پھر حضرت نے آہستہ آہستہ اپنی آنکھیں بند کر لیں اور انگشت شہادت بلند ہوئی اور داڑھی کے بالوں میں بلند ہو کر رہ گئی۔

تین بجکر ۴۵ منٹ پر وصال ہوا۔ ماہ ہلالی کی ۱۷ تاریخ تھی۔ مولود برزنجی اور قصیدہ بردہ کی ماہانہ محفل میں شرکت کی غرض سے حضرت کے مریدین و معتقدین جمع ہونے لگے۔ حسب معمول محفل منعقد ہوئی۔ برزنجی اور قصیدہ بردہ ایسے عالم میں پڑھا جا رہا تھا کہ سب کی آنکھیں اشکبار تھیں خود فراموشی کا عالم طاری تھا اور عجب طرح کی حضور کی تھی۔ ایسا معلوم ہو رہا تھا کہ حضرت کو حضور نے اپنے حضور بلایا تو ان کے غلاموں کو تسکین دینے خود پاس آگئے ہوں۔ یوں محسوس ہونے لگا کہ پہلے حضرت ہمارے ساتھ تھے اور حضرت کے ساتھ حضور۔ اور اب حضور ہمارے ساتھ ہیں۔ اور حضور کے ساتھ ہمارے حضرت۔ یہی ادراک قدیریوں کا سرمایہ حیات ہے۔

ختم برزنجی پر قرآن خوانی شروع ہو گئی۔

آخری دیدار حضرت کی رحلت کی خبر آنا فنا سارے شہر اور اطراف و اکناف میں پھیل گئی۔ جس نے سنا توڑی دیر کے لئے اس کے حواس معطل ہو گئے اور ذہن کی فضاء تاریک اور ویران ہو گئی۔ ہر شخص اپنی اپنی شومنی قسمت پر کفِ افسوس لے لگا۔ اسے ایسا معلوم ہوا کہ زندگی کی بڑی مضبوط طناب ٹوٹ گئی۔ دل پر غم کے بادل چھا گئے اور گریہ گلو گریہ ہو گیا۔ کسی نے روکا اور کسی سے نہ رکا۔

موسلمین اور معتقدین کو یوں محسوس ہوا جیسے اب لطفِ زندگی باقی نہیں رہا۔ حضرت کیا گئے گویا سب یتیم ہو گئے۔ اور حضرت اپنے ساتھ وہ تمام باتیں بھی لے گئے جو اب کسی اور میں نہیں۔ علم کا وقار ان کے دم سے تھا۔ فقیری کی عظمت ان کی ذات سے نمایاں تھی۔ ان کی زندگی کا آغاز اور انجام دونوں مثالی اور فضلِ الہی و قدرتِ خداوندی کی عظیم نشانی تھے۔ جو صدیقین کی عاقبت کی دنیا میں پہچان کا مالک بیوم الدین کی جانب سے اہل دنیا کے لئے وسیلہ ہے۔ نفسی نفسی کا عالم تھا۔ ہر شخص اس فکر میں تھا کہ جلد سے جلد حضرت کی قیام گاہ پہنچے اور دیدار سے مشرف ہو۔ اس وقت کا محل وہی جلتے ہیں جن پر وہ عالم گزر چکا ہے۔ یا پھر ان کے دل سے پوچھئے جن کا دل ماتم کہیں تھا کہ ہائے ایک نعمتِ عظمیٰ ہم سے چھین لی گئی۔ عوام کا تو ذکر ہی کیا شہر کے علماء، فضلاء، فقراء، پروفیسرس، عمائدین غم کے اس سیلاب کی زد سے کوئی نہ بچ سکا۔ مرینہ منزل اور اس کے اطراف و اکناف انسانی سروں کا ایک سمندر تھا۔ خاموشی کا وہ عالم تھا گویا سارا مجمع ایک ہی مثنفس ہو۔ حضرت کے پردہ فرمانے سے ہر ایک کو اپنی موت سر پر منڈلائی معلوم ہونے لگی۔ زندگی میں ایک زبردست غلام محسوس ہونے لگا۔ جس میں گورستانی سناٹوں کے سوا کچھ اور نہ تھا۔

خدمتِ اقدس میں حاضر ہونے والوں کے ذہن نے ماضی کے اوراق ایک ایک کر کے پلٹنے شروع کر دیئے۔ وہ زمانہ پیش نظر ہو گیا جس میں وہ کبھی حضرت کے تقدس، بزرگی اور جلالت سے ڈر کر، کبھی ان کی بے انتہا شفقت کے زیر اثر محبت سے بے اختیار ہو کر، کبھی ان کے الطافِ کریمانہ سے مسرور ہو کر کبھی اپنی کوتاہیوں کی بنا پر جھجک کر ان سے باتیں کی تھیں۔ ماضی کی دنیا میں غرق ہو کر میں یہ بھول گیا کہ حضرت کی وفات ہو چکی ہے۔ چونکا تو حضرت کی حیاتِ جاودانی سے اپنی حیات کی بھیک مانگنے لگا اور پھر بے اختیار ہو کر ناممکنات کی آرزو کرنے لگا کہ کاش حضرت پھر سے زندہ ہو جاتے تو ان کے قدموں سے اپنی آنکھیں ملتا، ان کی باتیں سنتا، ان کی محظوظوں میں شرکت کرتا، اور ان پر سے اپنا تن، من، دھن سب کچھ نچھاور کرتا اور جی بھر کر ان کی شفقت اور محبت اور رحمت سے بھی سیر ہوتا۔ ان خیالات کی رو میں کون جانے کس پر کیا گزری، ساڈہ دل کے کون کون سے تار جنبش میں آگئے کہ پھر سے غم کے بھنور میں غوطہ زن ہو گیا۔ اور اندازہ لگانے لگا کہ حضور نبی کریم محبوب رب العالمین صلی اللہ علیہ وسلم کے وصال پر صحابہ کرام پر کیا کچھ قیامت نہ گزری ہوگی۔ عاشقانِ عبدالقدیر کے دل سے غیبسی صدائیں۔ ایک اللہ باقی رہنے والا ہے اللہ مل جائے تو سب مل جاتے ہیں، حضور بھی مل جاتے ہیں اور میں (عبدالقدیر) بھی مل جاتا ہوں۔ اس آواز کو کسی نے سنا نہیں، محسوس سب نے کیا۔

حضرت کی علالت کے دور میں دو تین بار خیر اڑی کہ حضرت وصال فرمائے لوگ دوڑ پڑے۔ ہر شخص حضرت کو سایہ رحمت سمجھتا تھا۔ حضرت میں زندگی اپنی پوری تابش و تازگی کے ساتھ موجود نظر آئی تو سب اللہ کا شکر بجالائے اور مسرور ہو کر حضرت کی سلامتی کی دعائیں کرتے واپس ہوئے۔ دراصل حضرت میں اس طرح کی بڑائی تھی جس کا ہر بڑائی کو لحاظ کرنا بلکہ احترام کرنا پڑتا تھا۔

یہ بھی تقدیر کی ستم ظریفی تھی کہ زندگی میں حضرت کو سابقہ ناقدروں، تنگ ظرفوں، علم حراموں، حاسدوں اور مردہ پرستوں سے بھی پڑا تھا۔ حضرت نے ان کو ہلکی اور روحانی اعتبار سے فائدہ پہنچانے کی خالصتہً اللہ ممکنہ کوشش کی اور زندگی بھر ان کی خیر خواہی میں اپنی طرف سے کوئی کسر اٹھانہ رکھی۔ اللہ نے ان سب سے حضرت کی عظمت اور فیضانِ علمی و روحی کو منوا کر چھوڑا۔ مگر اس انتقام کے ساتھ کہ حضرت کو ان سے چھین لیا۔

حضرت جب تک بقیہ حیات رہے۔ کسی عالم، کسی مقرر، کسی فاضل یا کسی مشائخ کی ہمت ہی نہ ہوئی کہ وہ حیدرآباد میں وارد ہو کر

یہاں کے عوام کو بکا سکے اور اپنا اثر جما سکے۔ حضرت کیا پر وہ فرمائے کہ میدان صاف دیکھ کر ہر طرف سے یورش شروع ہوئی اور حیدرآبادی مسلمانوں کے دین و ایمان اور یکجہتی پر ڈاکہ ڈالا اور ان کو مختلف جماعتوں اور مسکوں میں منقسم کر دیا۔ اور اس انداز میں مذہبی فریضے ادا کرنے اور بیان کرنے شروع کئے کہ یہاں کے مسلمانوں میں گمراہ رہنے اور عذابِ الہی میں گرفتار رہنے کا احساس و شعور جاگ اٹھے اور لوگ نجات اسی میں سمجھیں کہ ان جنت کے ٹھیکے داروں کے ساتھ ہو جائیں۔ علماء لیڈروں کا کلوٹا بن گئے۔ ان خدائی فوجداروں نے مذہبی مسائل میں اس طرح دخل اندازی شروع کی کہ مذہب اور ان کی سیاست گویا ایک ہی مضمون کے ذیلی عنوانات ہیں۔ حفاظتی بند کیا ٹونا سب سیلاب کی زد میں آگئے۔ تفصیلات کا اظہار بجائے حقیقتِ حل کے مقدس چٹلی سمجھا جائے گا۔ اعترافِ حقیقت کے لئے زمانہ کی ہوا ساڑھا نہیں۔ زمانہ کی فضاء ہی نہیں اس کا رخ بھی بدل چکا ہے۔ حضرت جب تک رونق افروز رہے حیدرآبادی مسلمان بالخصوص ان کے پیشواؤں میں بڑی جاذیت اور دلکشی نظر آتی تھی۔ بالکل اسی طرح جس طرح اعضا کی خوبی، جاذیت اور دلکشی دراصل روح کی بدولت ہوتی ہے۔ ادھر روح پرواز ہوتی ادھر اعضا پر مردنی چھا گئی نہ جاذیت رہی اور نہ دلکشی۔ آوے کا آواہی بگڑ گیا۔ انا للہ وانا الیہ راجعون۔

آخری دیدار کا سلسلہ رات بھر چلتا رہا۔ طویل عمر اور برسوں کی بیماری کے باوجود چہرے کی جاذیت اور نورانیت پوری طرح برقرار تھی۔ ایسا معلوم ہو رہا تھا کہ حضرت گہری نیند میں ہیں۔ حضرت کا چہرہ نہایت روشن و دلربا اور تازہ تھا۔ اور حضرت کے زندہ جاوید رہنے کا ثبوت دے رہا تھا۔ عاشقانِ محمدی حضرت کے چہرہ مبارک کی زیارت کرتے اور ان کے منہ سے بے اختیار درود نکل جاتا۔

تجمیذ و تکفین

۱۸ / شوال ۸ ساعت صبح صاحبزادوں اور ممتاز خلفاء نے حضرت کے جسم اطہر کو مسلسل درود پڑھتے ہوئے

خسل دیا۔ نو (۹) ساعت صبح پوشاک پہنائی گئی۔ پہلے مردوں کو آخری دیدار کا موقع دیا گیا۔ اس کے بعد مستورات کو۔ مرد ہوں یا مستورات سب کی آنکھیں اشکبار تھیں اور منہ سے درود جاری تھا۔ اور سب کے قلوب پر نور سکینے طاری تھا۔ یہاں غم کا انداز بین و بکا کا نس، تسلیم و رضا کا تھا، عرفان و ایقان کا تھا۔

جلوس جنازہ ۱۱ بجکر ۲۰ منٹ پر جنازہ روانہ ہوا۔ چادر گھاٹ کا پل، عراقخانہ زہرا سے ہوتا ہوا نیا پل، پتھر گئی سے گزر کر کہ مسجد پہنچا۔

ہر طبقہ کے لوگ غمزدہ تھے اور جنازہ کے ساتھ تھے۔ دوکانوں اور راستہ کے دونوں جانب آدمیوں کے ٹھٹ کے ٹھٹ جمع تھے۔ انسانی سروں کا یہ سیلاب بڑھتا ہی جا رہا تھا۔ جو کسی سیاسی یا جماعتی نعرے کی صدائے بازگشت نہیں تھا۔ جلوس کوئی میل بھر لبا ہوگا۔ لوگ سر تاپا الم بنے ہوئے تھے ان کے چہروں کی افسردگی اور اداسی جنازہ دیکھنے کی بقراری اور کندھا دینے کی سعادت حاصل کرنے کے سلسلہ میں ان کا انتظار ان کے قلبی جذبات اور تاثرات کا ترجمان تھا۔ اللہ والے کی موت کا یہ غم اس طرح کا غم نہ تھا جس کا اندازہ دوسرے غموں سے لگایا جاسکے۔ بلکہ یہ غم ایسا غم تھا جو اس رحمتِ بیکراں کی طرف سے مغموم کے لئے مغفرت کی بشارت تھا جس کے جوار میں حضرت باپتھے تھے۔

تابوت کے ساتھ لے لے بانس باندھ دیئے گئے تھے تاکہ کندھا دینے والے خواہشمند مریدین و معتقدین کو کندھا دینے کا زیادہ سے زیادہ موقع ملے۔ مگر کندھا دینا کسی کے بس کی بات نہ تھی۔ جن کو موقع نصیب ہوا بس ان کی تقدیر تھی۔

لوگوں کا کہنا تھا کہ ایسا جلوس جنازہ نواب بہادر یار جنگ سابق صدر مجلس اتحاد المسلمین کے جلوس جنازہ کے بعد آج سے پہلے

نظر آیا۔ حضرت کے جلوس جنازہ کے بعد اگر نظر آیا تو وہ نواب میر عثمان علی خان، نظام الملک آصفیہ کا جلوس جنازہ تھا۔ مگر ہر ایک کی نوعیت جداگانہ تھی۔

حضرت کے جلوس جنازہ کے اختتام پر امسیہ مذہب کا ماتی گروہ سیاہ کپڑوں میں ملبوس بی بی فاطمہ الزہراء کے نواسے کے وصل پر اظہارِ غم کیلئے شریک جلوس تھا اور ابن الزہراء وادیا کہتے ہوئے ماتم کنال تھا۔

نماز جنازہ بے پناہ ہجوم کی بنا پر جنازہ مکہ مسجد کے اندرونی حصہ میں لے جایا گیا اور منبر کے قریب رکھ دیا گیا۔ نواب میر محبوب علی خان آصفیہ سادس کے بعد حضرت ہی کی نماز جنازہ اندرون مسجد منبر کے قریب ادا کی گئی۔

تقریباً دو بجے نماز جنازہ ادا ہوئی۔ حضرت کے مرشد زادے اور بڑے داماد مولانا سید محمد باقر حسینی صاحب نے نماز جنازہ پڑھائی۔ مکہ مسجد کے صحن کے پتھر بے حد گرم تھے۔ اس کے باوجود ہزار ہا مسلمانوں نے ان پتھروں پر نماز جنازہ ادا کی۔ نماز ادا کرنے والوں کی تعداد کم و بیش ایک لاکھ تھی۔ مکہ مسجد اور اطرافِ صحن میں تل دھرنے کو جگہ نہیں تھی۔ علاوہ ازیں شفاخانہ نظامیہ کے صحن اور سڑکوں پر جوڑو جمع تھاجن میں ہر قوم و مذہب کے افراد شامل تھے بے اندازہ تھے۔ نماز کے لئے جنازہ جب مسجد کے اندرونی حصہ میں لے جایا جا رہا تھا تو رکیلے کے باعث ایک افسوس ناک حادثہ پیش آیا۔ مکہ مسجد میں سنگ مرمر کی منڈیر کا ایک وزنی ستون گر پڑا۔ کئی افراد اس حادثہ کی زد میں آئے۔ بعض کو شدید چوٹیں آئیں۔ ایک شخص کا کولھا اور ایک شخص کا پیسر اور ایک شخص کی پسلیاں ٹوٹ گئیں۔ جن کو فوراً دواخانہ عثمانیہ روانہ کر دیا گیا۔ اس حادثہ جانکاح کی اطلاع ملنے پر حضور نظام نواب میر عثمان علی خان نے اپنے صرفہ سے ستون کو دوبارہ بنوایا۔

جلوس میت کی پہلے قاضی پورہ
پھر صدیق گلشن روانگی

نماز جنازہ کے بعد جلوس میت براہِ بیچ محلہ، شاہ علی بندہ سے ہوتا ہوا قاضی پورہ پہنچا۔ مسجد النور سے ملحق حضرت کے پیسر و مرشد حضرت خواجہ محمد صدیق محبوب اللہ کی مزار شریف کے پاس کچھ دیر حضرت کا جنازہ رکھا گیا۔ اس دوران حضرت کے بڑے صاحبزادے مولانا محمد عبدالرحیم صدیقی صاحب نے مزار شریف کی زیارت فرمائی اور فاتحہ گزرائی۔ تین بجے کے عمل میں جنازہ کا جلوس بیچ محلہ، چارمینار، لاڈ بازار، حسینی علم سے ہوتا ہوا، صدیق گلشن، روانہ ہوا۔ راستہ میں حضرت عبداللہ شاہ نقشبندی نے فاتحہ گزرائی۔ تقریباً ۳ بجے کے عمل میں جنازہ، صدیق گلشن، پہنچا۔

تدفین پہلے سے صدیق گلشن پہنچ جانے والوں کی تعداد بھی ہزاروں میں تھی۔ اور جو جلوس پہنچا تو صدیق گلشن میں تل دھرنے کو جگہ نہ رہی وصل سے پندرہ دن پیشتر حضرت نے سو (۱۰۰) مرغ گز چوترا اور اس کے وسط میں اپنے لئے مزار جناب نصر اللہ صاحب قدیری کی نگرانی میں تیار کروایا تھا۔ صدیق گلشن کی یہ زمین جو ۱۳ ایکڑ ہے ۱۳۵۳ء میں حضرت نے اس کو لفٹ کر نزل نواب حبیب یار جنگ سہارہ سے خریدی تھی۔ تدفین کے موقع پر حیدرآباد کے بیشتر علماء، فقراء، مشائخ، یونیورسٹی اور کالجس کے پروفیسر، لکچررس اور اساتذہ، عمائدین، حضرت کے ہزاروں شاگرد اور ہزاروں مرید و معتقد موجود تھے۔ حضرت کے قدر دانوں کا حلقہ نہایت وسیع اور متنوع تھا۔ ہر شخص سرتا پالم بنا ہوا تھا۔ خاموش، مایوس اور سر جھکایا ہوا۔ عجب طرح کا عالم تھا جو سب پر طاری تھا۔ سوگواروں کا یہ ہجوم ایسا ہجوم تھا جو نہایت پر وقار اور تدفین میں شرکت کرنے والوں کے لئے پہلی مرتبہ دیکھنے میں آیا تھا۔ حضرت کی موت بھی ان کی زندگی کی طرح ایک بزرگزیہ حقیقت بن کر

سب کے سامنے آگئی۔ ارفع و ارجمند نایاب اور گرانبیہ۔

جب کبھی غیر اختیاری طور پر اس وقت کو یاد کرتا ہوں کہ لوگ تدفین کے دوران اور بعد تدفین پہلی بار مرحوم کہہ کر حضرت کی صحبتوں اور نوازشات کا تذکرہ کر رہے تھے تو آج بھی میرا دل دھک سے رہ جاتا ہے۔

بظاہر تو ایسا معلوم ہو رہا تھا کہ حضرت ہم سب سے جدا ہو گئے۔ مگر ساتھ ہی یہ محسوس ہوا کہ حضرت کی روح ہماری روح سے اسی طرح متعلق اور قریب ہے جو وصال سے پیشتر تھی۔ حضرت ہم سے ہرگز جدا نہیں ہوئے۔ اور نہ آئندہ آنے والوں سے جدا ہونگے۔ ان کے ایمان و یقین کا فیض اور ان کی زندگی کی برکتیں کبھی ختم ہونے والی نہیں ہیں۔ ان کی زندگی کی جھلکیاں اور ان کی قربت سے لےنے والی ایمان و یقین کی تقویتیں ان کی تحریروں میں آج بھی پوری طرح موجود ہیں اور رہیں گی۔

نماز جنازہ غائبانہ و ایصالِ ثواب | شہر حیدرآباد و سکندرآباد کی بعض مساجد و نیسز اضلاع تعلقہ جات، ہندوستان کے مختلف شہروں اور دیگر مقامات۔ بالخصوص بغداد شریف اور مسجد نبوی میں حضرت کی نماز جنازہ غائبانہ پڑھی گئی اور اکثر مقامات پر ایصالِ ثواب کیلئے ختم قرآن کیا گیا۔

بشارتِ عظمیٰ | حضرت کے وصال سے ایک روز پیشتر حضرت کے مرید و خلیفہ مولانا حامد صدیقی کا دوخانہ میں آنکھ کا آپریشن ہوا تھا۔ حضرت کے وصال کی اطلاع تیمار داروں نے مولانا کو بطور خاص نہیں دی۔ مگر انھوں نے رومی نسبت و تعلق کی بناء پر خواب میں دیکھا کہ حرم نبوی ان کے سامنے ہے اور حضرت حرم شریف میں تشریف لے جا رہے ہیں۔ اور ساتھ ہی یہ اعلان بھی ہو رہا ہے کہ مولانا عبدالقادر صدیقی کے استقبال کے لئے حضور نبی کریم صلی اللہ علیہ وسلم بہ نفس نفیس تشریف لارہے ہیں۔ منظر استقبال پیش نظر ہوا تو ان کے دل میں خیال آیا شاید حضرت نے وصال فرمایا۔ تیسرے دن ان کی تشویش اور خواب کے اظہار پر ان کے ایک عزیز نے ان کے خواب کی تصدیق کر دی۔ مولانا نے اپنا خواب اخبارات میں بھی بفرض اشاعت بھیجوا یا۔ جس کی اخبارات میں اشاعت بھی عمل میں آئی تھی۔

دو شعر

دیکھا تو کچھ نہ پایا سوچا تو بس یہ سمجھا اک نام رہ گیا ہے میرا تری گلی میں
پیوندِ خاک ہوگا نقشہ قدم بنے گا حسرت یہ جان ہی کر آیا تری گلی میں

ایک شعر

اندھیری گور میں خورشیدِ تاباں بن کے چمکے گا
مرے سینہ میں حسرت داغِ عشقِ روئے احمد کا

بیعت اور رشد و ہدایت

صفحہ

- ۱۷۷ لڑکپن میں حضرت شاہ عبدالغنیؒ کی توجہ اور خلافت - والد سے سلاسل کی اجازت - مرشد کا انتخاب
- ۱۷۸ انسانِ کامل کا معیار - حضرت خواجہ محمد صدیق محبوب اللہ سے بیعت و خلافت
- ۱۷۹ شاہ احسان الحق سے اجازت - نقیب الاشراف حضرت پیر حسام الدین محمود سے اجازت - مجمع السلاسل
- ۱۸۰ طریقہ جُدا جُدا ہونے کے وجوہات - طریقہ قادریہ کی تخصیص
- ۱۸۱ حضرت کا ماہِ الامتیاز - تعلیم میں بعض امور پر اہمیت
- ۱۸۵ مقاصد تربیت
- ۱۸۶ طور و طریقہ تعلیم
- ۱۸۹ بیعت کیا ہے
- ۱۹۳ توبہ
- ۱۹۴ سلوک
- ۱۹۴ قربِ فرائض و نوافل
- ۱۹۵ ابتلاء
- ۱۹۶ خطرات - دفعِ خطرات
- ۱۹۸ چلہ کشی و اعتکاف
- ۱۹۹ تصوّر شیخ
- ۲۰۱ توجہ اور تموج
- ۲۰۳ لطائف
- ۲۰۸ اقسامِ ذکر
- ۲۰۹ حبسِ دم - ذکرِ عینی - ذکرِ صعود و نزول
- ۲۱۱ سلطان الاذکار - اشغال
- ۲۱۳ ارمیہ

بیعت اور رشد و ہدایت

لڑکپن میں شاہ عبدالغنی صاحب کا حضرت پر توجہ فرمانا اور خلافت عطا کرنا

حضرت نے کسی میں کسی کے ہاتھ پر بیعت نہیں کی البتہ جیسا کہ حضرت کے لڑکپن کے واقعات میں تذکرہ آچکا ہے۔ حضرت کی عمر لگ بھگ ۶ یا ۷ سال کی ہوگی حضرت

اپنے والد اور والدہ کے ساتھ اپنی نانی صاحبہ کے دوسرے سفر عمرین شریفین کے موقع پر جب مدینہ طیبہ میں تھے۔ حضرت کے والد وہاں کے ایک مرتاض بزرگ حضرت شاہ عبدالغنی صاحب کے طالب اور مرید ہوئے تو انہوں نے حضرت کے والد کو خلافت سے سرفراز فرمایا تھا۔ حضرت کے والد نے حضرت کو بھی شاہ صاحب کی خدمت میں پیش کیا تو انہوں نے حضرت پر توجہ فرمائی اور کلاہ مبارک پہنادی تھی۔ حضرت نے اس عمر میں شاہ صاحب کے توجہ فرمانے کے اثر کو محسوس بھی کیا تھا۔ اور اسی وقت سے حضرت کو کشف بھی شروع ہو گیا تھا۔ حضرت نے شاہ صاحب کے ہاتھ پر باقاعدہ بیعت نہیں کی تھی۔ کلاہ خلافت عطا ہونے سے شاہ عبدالغنی صاحب کا شمار حضرت کے مرشدوں میں ضرور ہو گیا اور وہ سارے سلسلے جو شاہ صاحب کو پہنچتے تھے ان سلاسل کی اجازت حضرت کو حاصل ہو گئی تھی۔

والد سے سلاسل کی اجازت بعد میں حضرت کے والد نے اپنے دونوں صاحبزادوں کو ان تمام سلاسل کی اجازت مرحمت فرمادی تھی۔ جو ان کو اپنے اجداد اور ان کے دیگر پیسروں سے ان کو پہنچتے تھے۔ اور بطور اظہار خلافت دونوں کو اپنے عمائے پنادیئے تھے۔ حالانکہ حضرت نے اپنے والد کے ہاتھ پر باقاعدہ بیعت نہیں کی تھی۔

مرشد کا انتخاب حضرت کے والد کو خود صاحب سلسلہ اور صاحب اجازہ تھے مگر باقاعدہ مرید ہونے کے لئے حضرت کی نظر انتخاب دو حضرات پر جم گئی تھی۔ ایک تو خود حضرت کے بڑے ماموں حضرت سید خواجہ محمد صدیق محبوب اللہ اور دوسرے قاضی پسیٹھ کے حضرت شاہ افضل بیابانی کے صاحبزادے حضرت شاہ سرور بیابانی۔ حضرت کے لئے ان دونوں میں سے کسی ایک کا انتخاب بے حد مشکل ہو گیا تھا۔ دونوں کی حضرت پر نگاہ کرم تھی۔ اور دونوں حضرت سے بے حد محبت فرماتے تھے حضرت کی نظر میں ہر دو کی بزرگی بھی مسلم تھی۔ دونوں بزرگوں کی صحبت میں بیٹھنے اور استفادہ علمی کے موقع بھی حضرت کو فراہم ہو رہے تھے۔ چنانچہ حضرت نے ایک مرتبہ مجھ سے فرمایا تھا۔ تصوف کے اہم مسائل شاہ سرور بیابانی مجھے اور اپنے فرزند غلام شاہ افضل بیابانی دونوں کو سمجھاتے اور آپس میں بحثیں کرواتے اور خود سنتے اور خوش ہوتے۔ حضرت نے فرمایا تھا۔ غلام شاہ افضل بیابانی اور مجھ میں باہمی دوستی اور محبت بے حد تھی۔

دوسری طرف یہ معاملہ تھا کہ حضرت اپنے ماموں حضرت خواجہ محمد صدیق محبوب اللہ کی خدمت میں حاضر ہوتے رہتے تھے۔ حضرت خواجہ مختلف مسائل خود بیان فرماتے کہ دیکھو مولوی یہ مسئلہ ایسا ہے۔ اس بات کا مطلب یہ ہے۔ حضرت فرماتے تھے کہ "میں ہمارے حضرت (خواجہ) سے خود کوئی سوال نہ کرتا۔ حضرت (خواجہ) ایک ایک مسئلہ خود بیان فرماتے۔ حضرت نے ایک مرتبہ فرمایا "ہمارے حضرت (خواجہ) مسائل تصوف پر تقریر فرماتے تو ایسا معلوم ہوتا کہ گویا علم کا دریا بہ رہا ہے۔

مرشد کے انتخاب کے سلسلہ میں بطور رہنمائی حضرت نے لکھا ہے۔

سوچ کچھ کر دینا ہاتھ ورنہ پیچھے ندامت ہے
غیر سے جو کر دے آزاد لازم اس کی صحبت ہے

انسانِ کامل کا معیار | انسانِ کامل کا معیار بعض کے پاس کمالِ علم صحیح اور مطابق علم عملِ صلح ہے۔ جیسا علم ویرسا عمل اور اس کے مطابق درجہ۔

بعض کے پاس اللہ کے جمیع اسماء و صفات کا مظہر ہونا ہے۔ جس قدر صفات کا اور جس پیمانہ کا مظہر ہوگا اس کے مطابق ویرسا درجہ پائیگا۔ مگر حضرت کے پاس پانا نہیں ہے بلکہ جو کچھ ہے اس کو کھودینا ہے۔ حضرت فرماتے ہیں "جو جتنا کھوتا ہے وہ اتنا پاتا ہے" فرماتے ہیں "تمہارا خیال جاتا ہے تو ذوالجلال آتا ہے کیونکہ خلو محال ہے۔ جتنا خالی ہوتے جاؤ گے اتنا ہی بھرتے جاؤ گے۔ جب کچھ نہ رہا تو خدا رہ جائے گا۔"

بہر حال کہیں پانا ہے تو کہیں کھونا ہے۔ بعض بلندی چاہتے ہیں کمال پیدا کرنا ان کے پیش نظر رہتا ہے۔ بعض کے پاس بے کمال ہو جانا ہی اصل کمال ہے جو بندگی کا تقاضا ہے۔ حضرت فرماتے ہیں "بندے کو کمال سے کیا علاقہ بندہ سرالگندہ۔ حضرت کا شعر ہے:-

جس کا ہے اس کو دیدے واجب رد امانت ہے

لوگوں کے مذاق مختلف ہوتے ہیں، ان کے طبع جدا ہوتے ہیں، ہر شخص اپنے ہم مذاق شیخ کو ڈھونڈتا ہے۔

حضرت خواجہ محمد صدیق محبوب اللہ | سب کچھ کھودینا اور بے کمال ہو جانا حضرت کے ذوق کے مطابق تھا۔ چنانچہ حضرت نے سے بیعت و خلافت سے سرفرازی "حضرت خواجہ" کے دست مبارک پر بیعت فرمائی۔

حضرت کا منتخبی شعر ہے:-

تیرے آگے سر بہ زمیں ہے حسرت تا بعدار۔۔۔ اب ڈر کا ہے کا

خواجہ نے بھی فرمایا تھا "مولوی تمہاری طبیعت میری طبیعت پر ہے" اور حضرت کو خلافت سے بھی سرفراز فرمایا تھا۔

بے کمالی میں کمال پیدا ہونے کا نتیجہ تھا کہ خواجہ مرتبہ غوثیت پر فائز تھے۔

حضرت خواجہ کو جب غوثیت سے سرفرازی حاصل ہونے کا وقت آیا تو بڑے بڑے اولیاء اور اقطاب میں اختلاف رائے پیدا ہوا تھا۔ اور جب غوثیت سے سرفرازی ہوئی تو بعض اولیاء نے انحراف بھی کیا تھا۔ گو بعد میں سب کو مشیت خداوندی اور رسول خدا صلی اللہ علیہ وسلم کی مرضی اور حضرت غوث الاعظم عبدالقادر جیلانی کی کوششوں کے سامنے سر خم کرنا ہی پڑا اس سلسلہ میں جو روحانی حالات درپیش ہوئے تھے حضرت نے ان کو تفصیل سے بیان فرمایا تھا مگر اس کے اظہار کا یہاں محل نہیں۔ البتہ اس سلسلے میں حضرت کا ایک جملہ نقل کر دیتا ہوں۔ "ہمارے حضرت (خواجہ) کے وقت صاحبوں میں جو مقابلے ہوئے تفصیلی طور سے جانتا ہوں۔ خدائی قوت ان کے (غوث وقت کے) پیچھے رہتی ہے۔

حضرت (عبدالقدیر) خواجہ کے مرید ہوئے تو سب کچھ کھو کر سب کچھ پالیا اور خواجہ کے بعد ان کے باطنی مرتبہ کی جانشینی (یعنی غوثیت) سے سرفراز ہوئے۔ حضرت کی غوثیت کے بارے میں، میں نے حضرت کے بعض ارشادات اور واقعات "حضرت عبدالقادر

کے لیل و نہار میں نقل کئے ہیں۔

اپنے والد کی موجودگی میں اپنے ماموں کا مرید ہونا خود اس بات کی دلیل ہے کہ حضرت نے اپنے والد کے ہاتھ پر بیعت نہیں فرمائی تھی۔ البتہ والد سے خلافت ضرور حاصل کی تھی۔ خلافت تصدیق قابلیت اور باطنی طور پر سلسلہ کے فیض کے اجراء کا ذریعہ اور ظاہر میں ان کی نیابت کا اظہار ہے۔

بعض وقت ایسا بھی ہوتا ہے کہ نیچے کے لوگ کمزور ہو جائیں اور اخذ فیض اور اجراء فیض کی صلاحیت باقی نہ رہے تو کسی بڑے آدمی کو سلسلہ کی اجازت عطا کر دی جاتی ہے تاکہ سلسلہ کا فیض نہ صرف منقطع ہو جانے سے بچ جائے بلکہ اس میں حیات نو پیدا ہو جائے۔ بعض وقت ایسی بھی صورت پیدا ہو جاتی ہے کہ کسی مقام کے لوگ مخصوص سلسلہ میں منسلک ہونے کے خواہشمند ہوتے اور صاحب اجازت خود سکتے ہوں تو کسی اہل کو اپنے سلسلہ کی اجازت عطا کر دیتے ہیں تاکہ سلسلہ کے فیض کا ان سے اجراء ہو سکے اور خواہشمند لوگ منسلک ارادت میں منظم ہو سکیں۔

شاہ احسان الحق سے اجازت جو حضرت کے خسر محترم (بوعلہ دوم) تھے۔

حضرت شاہ احسان الحق صاحب نے حکم باطنی کی بناء پر طریقہ قادریہ کلیمیہ کی اجازت حضرت کو عطا فرمائی۔ ان کا تشریف لا کر اجازت مرحمت فرمانے کا سبب یہ ہوا کہ ایک مرتبہ حضرت ایک صاحب کو غالباً حامد حسن کلیمی صاحب کو کشف کلیمی پڑھا رہے تھے۔ حضرت جب تک پڑھاتے رہتے۔ شاہ کلیم اللہ شاہجہاں آبادی حضرت سے قریب تشریف فرما نظر آتے تھے۔ (کشف میں) ایک دن پڑھانے کے دوران شاہ کلیم اللہ نے حضرت سے فرمایا "ہمارے بھی سلسلہ کی اجازت حاصل کر لو"۔ حضرت نے عرض کیا "اب میں کس سے حاصل کروں"۔ فرمایا "شاہ احسان الحق تمہارے خسر ہیں ان سے"۔ حضرت نے عرض کیا "اب میں ان کے پاس کہاں جاؤں"۔ فرمایا "اچھا وہ خود آکر پہنچا دینگے"۔ چنانچہ شاہ احسان الحق صاحب بر بناء خود حضرت کے پاس تشریف لائے اور سلسلہ قادریہ کلیمیہ کی اجازت مرحمت فرمائی۔ حضرت نے فرمایا "چنانچہ میں سلسلہ کی اجازت ملنے پر ان سے ملا اور ان کے سامنے سر بھی جھکا یا وہ میرے خسر بھی تو تھے"۔

نقیب الاشراف حضرت پیسر حضرت پیسر حسام الدین محمود صاحب نقیب الاشراف بغداد شریف نے اپنے خاندانی سلسلہ

حسام الدین محمود سے اجازت قادریہ نقیبیہ کی اجازت حضرت کو بغداد شریف کی حاضری کے موقع پر عطا فرمائی تاکہ حضرت

ان کے وکیل کی حیثیت سے اپنی بیوی رابعہ بیگم صاحبہ کو مرید کر سکیں جو سلسلہ قادریہ نقیبیہ کی سلک ارادت میں منظم ہونا چاہتی تھیں۔

مجمع السلاسل اس طرح حضرت کو اپنے پیسر و مرشد حضرت خواجہ محمد صدیق محبوب اللہ اور اپنے والد ماجد مولانا شاہ عبدالقادر

صدیقی اور خسر محترم شاہ احسان الحق صاحب سے ان تمام سلسلوں میں اجازت حاصل ہوئی جو ان حضرات کو پہنچنے تھے۔ اور چوتھے پیسر

حسام الدین محمود نقیب الاشراف کے ذریعہ سے ان کے خاندانی طریقہ کی اجازت حاصل ہوئی جو خاندان غوث الاعظم میں جاری ہے۔ چنانچہ

اپنے ماموں حضرت خواجہ محمد صدیق محبوب اللہ سے بیعت و خلافت اور ربا والد ماجد، خسر محترم اور پیسر حسام الدین محمود سے سلاسل کی

اجازت کا حضرت کو حاصل ہونا اس کی تصدیق "الاجازہ" کی عربی عبارت سے ہو سکتی ہے۔ جس کو حضرت نے اپنے خلفاء کو عطا فرمانے

تحریر فرمایا تھا۔ جو طبع شدہ موجود ہے۔ اس طرح حضرت تمام بڑے سلاسل پہنچ جانے کی وجہ سے مجمع السلاسل بن گئے۔

حضرت کو جہاں قرآن و حدیث سندِ مسلسل کے ساتھ پہنچی ہیں وہیں علم باطن اور فیوض روحانی سینہ بہ سینہ جو براہِ راست تعلیمات و فیضانِ مصطفوی کا ثمرہ ہے آل و اصحابِ رسول، تابعین و تبع تابعین سے ہوتا ہوا مختلف سلاسل کے بزرگانِ دین کے ذریعہ سے حضرت کے سینہ میں جمع ہو گیا۔ اسی طرح حضرت کو جو سلاسل پہنچے ان میں حسب ذیل قابل ذکر ہیں۔ قادریہ، نقشبندیہ، چشتیہ، رفاہیہ، شاذلیہ، اکبریہ، غزالیہ، سروردیہ، شاہ مداریہ، شطالیہ، بدویہ، ہرمیہ، قلندریہ وغیرہ۔

طریقہ جدا جدا ہونے کے وجوہات سلاسل کی تعلیم کے مشرک اور متفق علیہ ہونے کے باوجود ان کے نام اور طریقے جدا جدا ہونے کی تفصیل حضرت نے یوں بیان فرمائی۔

تصوف یا علمِ لدنی کا ماخذ حدیث و قرآن ہے۔ جو اصل اصول اور تمام سلاسل کے متفق علیہ ہیں۔ طریقہ عمل سے ایک سلسلہ دوسرے سلسلہ سے جدا ہوتا ہے۔ بعض دفعہ شیوخ کے جدا ہونے سے طریقے جدا ہو جاتے ہیں۔ گو ان کی تعلیم آپس میں جدا نہیں۔

بعض دفعہ متفق علیہ امور میں سے کسی ایک پر کسی ایک طریقہ میں زیادہ زور دیا جاتا ہے اور دوسرے طریقہ میں دوسرے پر۔ کسی میں محبت کسی میں توحید کسی میں عبدیت کو زور ہوتا ہے۔ اپنا اپنا ذوق ہے۔ اپنی اپنی پسند ہے۔ اعتقادِ صحیح، تہذیبِ نفس اور دوامِ حضور تمام سلاسل کا متفق علیہ ہے۔

طریقہ قادریہ کی تخصیص حضرت باوجود جمع السلاسل ہونے اور تمام عظیم المرتبت مرشدوں سے باطنی طور پر ربط و نسبتِ خصوصی حاصل رہنے کے آپ کا اصل سلسلہ قادریہ تھا۔

سلسلہ عالیہ قادریہ جو حضرت غوث الاعظم عبدالقادر جیلانی جیسی بزرگزیہ اور اپنے جدا مجد محمد رسول اللہ صلی اللہ علیہ وسلم کے کمالِ عبدیت کی مکمل تصویر کے درمیان میں نمایاں ہو کر سامنے آ جانے کی وجہ سے آپ کے اسم گرامی سے موسوم ہے۔

حضرت غوث الاعظم کو رسول اللہ صلی اللہ علیہ وسلم کا یہ فیض باطنی حضرت ابوبکر صدیق اور حضرت علی مرتضیٰ بردوسے واسطہ در واسطہ پہنچا ہے۔ ان دونوں عظیم المرتبت ہستیوں کے فیض جاریہ کو باہم ملانے والے مجمع البحرین ہستی حضرت امام جعفر صادق جگر گوشہ نبی کی ذاتِ اقدس ہے۔ علاوہ اس کے حضرت غوث الاعظم کو قلبی و روحی اعتبار سے اپنے جدا مجد رسول اللہ صلی اللہ علیہ وسلم سے فیض براہِ راست بھی حاصل ہے۔

علاوہ انہیں رسول اللہ صلی اللہ علیہ وسلم کا فیض باطنی حضرت فاروق اعظم عمر ابن الخطاب کے واسطے سے بذریعہ حضرت محمد باقر اور حضرت اویس قرنی و نسیز حضرت ابو درداء صحابی رسول کے واسطے سے بذریعہ علاء المستب دنیسز حضرت انس بن مالک صحابی رسول کے واسطے سے بذریعہ امام محمد بن سیرین بھی پہنچا ہے۔ جس کی تفصیل سلسلہ عالیہ قادریہ کے شجرہ سے معلوم ہو سکتی ہے جس کو کتاب کے آخر میں سلاسل کے شجروں کے ساتھ پیش کیا گیا ہے۔

ایک مرتبہ عنایت علی صاحب نے حضرت سے پوچھا۔ آپ چشتی بھی ہیں قادری بھی ہیں سب ہی ہیں۔ حضرت نے جواب دیا۔ دیکھو مجھے کھانا دیتا ہے غوث پاک عبدالقادر میں بی رہا ہوں اس کے کھانے پر احیر کے خواجہ میٹھا کھلاتے ہیں، بہاء الدین نقشبند میوے کھلاتے ہیں۔ ایک صاحب ٹوپی پہناتے ہیں ایک صاحب شیر وانی۔

اگر کوئی شخص کسی خاص طریقہ میں بیعت کا خواہشمند ہوتا تو حضرت اس سے اسی طریقہ میں بیعت لے لیا کرتے ورنہ قادریہ طریقہ میں۔

بعض حضرات نے چشتیہ اور قادریہ میں بیعت کی اور بعض نے نقشبندیہ اور قادریہ میں۔ بعض نے صرف نقشبندیہ میں اور بعض نے صرف رفاعیہ طریقہ میں۔ چنانچہ حضرت نے ان کو اسی سلوک کی تعلیم دی جس طریقہ میں وہ مرید ہوئے تھے۔ ان طریقوں کے علاوہ دیگر طریقوں میں خواہش کر کے کسی شخص کا مرید ہونا میرے علم میں نہیں ہے۔

ایک مرتبہ حضرت نے فرمایا "نقشبندیہ طریقہ کے لوگ اپنے مریدوں اور شاگردوں پر اپنی توجہ ڈالتے ہیں ان کی کمزوریوں کو قوت سے بدل دیتے ہیں۔ شاگرد کے خطرات کو وہی تباہی و ساس کو اپنی توجہ سے اپنے دل پاور (Will power) سے اپنی اٹنشن (Attention) سے دفع کر دیتے ہیں۔"

چشتیہ اپنے جذباتِ محبت سے اپنی حُسنِ توجہ سے اپنے شاگردوں میں جذباتِ محبت پیدا کر دیتے ہیں۔

اور قادریہ طریقوں میں بعض لوگ اپنی توجہ سے کام لیتے ہیں۔ مگر اکثر کی تعلیم یہ ہے کہ ساکن القلب رہو، اپنے نفس کو مطمئن بناؤ بے ارادہ رہو، بے خواہش رہو تمہارا آقا تم کو بھی سنبھالے گا تمہارے متعلقین کو بھی سنبھالے گا جو خدا پر بھروسہ کرتا ہے اور اپنے تمام کاموں کو اس پر چھوڑتا ہے اس کو اللہ بس ہے۔ یہاں توجہ اور تموج اس شخص کا نہیں۔ یہ توجہ خدا کی ہے۔ یہ تموج خدا کا ہے۔"

ایک مرتبہ ارشاد فرمایا "میں نے مجمع السلاسل کا ہے کو لکھا؟ سب میرے ہیں کوئی غیر نہیں۔ اگر کسی ایک کو بھی غیر سمجھے تو اللہ کی تجلی اس سے غائب ہو جاتی ہے۔" ساتھ ہی فرمایا "ہندوستانی میں یہ صلاحیت ہے کہ وہ سب کی شاگردی کر کے سب کا استاد بن جاتا ہے۔"

حضرت کا مابہ الامتیاز دوسرے شیوخ اور پیسرانِ طریقت کے مقابلہ میں حضرت کے لئے یہ بات مابہ الامتیاز تھی کہ آپ کی ذات واحد میں تمام سلاسل کی مابہ الامتیاز تعلیم جمع ہو گئی تھی۔ اور یہی وجہ تھی کہ آپ کی فکر رسا اور روحانی بصیرت نے ان تمام نظریوں، افکار اور اعمال کو جو اسلام کی حقیقی روح کے مغائر تھی چُن چُن کر مسلکِ تصوف سے خارج کر دیا اور اپنی اس نسبتِ خاصہ اور فیضِ روحانی کے ذریعہ جو رسول خدا صلی اللہ علیہ وسلم سے آپ کو باطناً بالراست حاصل تھی بعد آنے والوں کے لئے اس دروازہ سے کھول دیا جو عمد نبوت اور عمد صحابہ کی طرف کھلتا ہے۔

تعلیم میں بعض امور پر اہمیت حضرت حالات، موقع محل اور افتادِ طبع کے اعتبار سے قرآن و سنت کی روشنی میں کس طرح عمل کرنا چاہئے سکھاتے تھے۔ حضرت کی تعلیم میں یہ خوبی ہے کہ ہر وقت قرآن کی ایک نئی جہت پیش نظر ہو جاتی ہے۔ نہ صرف قرآن کھلنے لگتا ہے بلکہ اس پر عمل کرنے کی افادیت بھی سمجھ میں آتی ہے۔ اور قرآنی اسرار کھلنے لگتے ہیں وقت پر جو بات قرآنی اعتبار سے قلب میں آئے وہی دراصل حضرت کے پاس کام کی بات ہے۔ حضرت چاہتے تھے کہ قرآن حضرت کے متوسل کی زندگی میں رچ بس جائے۔

حضرت خوابوں اور کشف پر بھی زیادہ زور نہیں دیتے تھے۔ بعض لوگ بذریعہ کشف عالم مثال میں دیکھنے کو اتنی اہمیت دیتے ہیں کہ صحیح العقیدہ آدمی کو معمولی عالم مثال کے انکشافات والوں سے کم سمجھتے ہیں اور اس آیت کا مصداق سمجھتے ہیں۔

من کن فی هذه اعمى فهو فی الآخرة اعمى۔ ہمارے پاس علم ہی شمسود ہوتا ہے۔ جو اس دنیا میں علم صحیح نہ رکھے گا وہ آخرت میں اندھا ہی رہے گا۔ صحیح علم نہیں تو صحیح شمسود بھی نہیں۔ کیا رسول اللہ صلی اللہ علیہ وسلم کے تمام صحابہ پر عالم مثال کھل گیا تھا؟ ہمارے پاس عالم مثال کے کھلنے کی اہمیت نہیں ہے علم صحیح کی اہمیت ہے۔ حضرت کے پاس معارف کا کھلنا زیادہ اہم ہے۔

ایک مرتبہ فرمایا - جن کو اللہ نے نفس مطمئنہ دیا ہے، جن کے خواباتِ نفسانی مردہ ہو گئے ہوں، ایسوں کے خواب ہمیشہ بچے ہوتے ہیں۔

فرمایا - یاد رکھو! کہ دیکھنے والے کو جس قدر اطمینان ہوگا اسی قدر اس کا خواب صحیح ہونے کی امید ہوگی۔ بے قراری، بے چینی وغیرہ کسی وجہ سے ہو خواب کو خراب کر دیتی ہے۔

فرمایا - بہت حضرات صاحب کشف ہونے کا دعویٰ کرتے ہیں، مگر کوئی ان سے پوچھے

دیکھا تم نے کیا دیکھا اس کی کتنی وقعت ہے

کھیل تماشا لا حاصل مقصد اصل حقیقت ہے (حسرت صدیقی)

فرمایا - انسان کا دل کیا ہے، ایک کیمبرہ ہے۔ بیت الخلاء کی طرف اس کا رخ ہوگا تو بیت الخلاء اور اس کی کھڑیاں نظر آئیں گی۔ لوگوں کے دلوں اور گھروں کی طرف رخ ہوگا تو وہاں کے رہنے والے اور ان کے حالات نظر آئیں گے۔

فرمایا - بہت سے لوگ لوگوں کے دل کے خطرات بیان کر کے بڑی شیخی بگھارتے ہیں، اٹنا کام تو ہسپناٹیسزم والے بھی کر سکتے ہیں۔ علم کی عزت معلوم کی عزت سے ہے۔ جیسی چیز جانو گے اسی درجہ کا عالم سمجھ جاؤ گے۔ خدا کی تجلیات اور اس کے دوستوں کا دیکھنے والا اور اشراف علی الخاطر یعنی لوگوں کے دلوں کے خطرات کو جاننے والا بھلا دونوں کا کیا جوڑ۔ چہ نسبت خاک رابا عالم پاک۔ ہسپناٹیزم کی قوت رکھنے والا اور خدا کا دوست کس طرح دونوں برابر ہو سکتے ہیں؟

ایک مرتبہ فرمایا، ایمان و اطمینان پر خیال کشف اور خواب کا دار مدار ہے۔ اطمینان کے ساتھ کشف اور خواب کمال کو پہنچنے میں توفیق الہی ہو جاتے ہیں۔ خیال جس سے لوگ بے اعتنائی کرتے ہیں وہ بھی الہام ہو جاتا ہے۔

اسی بنا پر حضرت نفس کی تہذیب اور ایک نقطہ پر خیال قائم کرنے پر بہت زیادہ زور دیتے ہیں۔

ایک مرتبہ حضرت نے ضعیفی میں دعا کی "اللہ نفس کے شر سے بچائے حاضرین میں سے کسی نے پوچھا، کیا اب بھی آپ ایسی دعا فرماتے ہیں؟ حضرت نے جواب دیا "نفس مرتا نہیں"۔ بال کی کھال سے زیادہ نازک ہو کر آتا ہے خدا سے جتنا قرب بڑھتا جاتا ہے، نفس نازک ہو کر آتا ہے۔ خدا کے ہاتھ میں مردہ ہو جانا آسان بات ہے۔ ناک کے قریب آئینہ رکھ کر دیکھتے ہیں ابھی باقی تو نہیں ہے، آئینہ پر دھبہ تو نہیں آ رہا ہے۔

مراقبوں میں بھی زیادہ زور نہیں دیتے تھے۔ کیونکہ اس میں عمریں صرف ہوتی ہیں اور فائدہ بھی موقتی دیتا ہے۔ البتہ ارتکاز خیال پر زیادہ زور دیتے تھے کہ خیال اللہ سے بٹنے نہ پائے۔

خوارق عادات کے لئے جستجو، کشف کوئی، کشف قبور اور اشراف علی الخواطر کے سلسلہ میں وظائف یا اشغال حضرت کے پاس تفسیح اوقات تھا۔ علاوہ ازیں آثار کے چکر میں پڑنا خود ایک زبردست چکر تھا۔ ایمان و یقین میں پختگی، کمال اخلاص اور دوام حضور ہی حضرت کی تعلیم میں سب سے زیادہ اہم ہیں۔

اپنے وابستگان کو شغل مقید یا لطائف جاری کرنے کی مشقوں میں مبتلا کرتے کیونکہ سوائے اس کے کہ اس میں خود انسان کے تصورات کام کرنے لگتے ہیں۔ بہت کم لوگوں کو اس بات سے فائدہ پہنچتا ہے۔ اکثر صفات کا چکر رہتا ہے یا خود اپنی ذات و قوتوں کو نمایاں

ہونے کا موقع ملتا ہے۔ یا نسبتوں کے تھوڑے بہت تماشے نظر آجاتے ہیں۔ یہ سب ارادہ رکھنے والوں کے پاس اہم ہیں۔ بے ارادہ جینے والوں کے کام الگ ہیں۔ اس کے علاوہ ہر شخص میں اتنی صلاحیت نہیں ہوتی کہ پیغمبر سے لطیفہ مخصوصہ کے ذریعہ اس نور خاص کو اپنی توجہ سے جذب کرے جو اس لطیفہ سے متعلق ہے۔ پھر اس قوت کے ذریعہ سے عالم علوی سے اپنا خصوصی ربط قائم کر سکے۔

حضرت کے پاس اللہ میں اپنی ہستی کو فنا کرنے کی سوچنا ہی اصل سلوک ہے۔ حضرت کا ارشاد ہے "ہر شخص کی فطرت اور شان جدا ہے ایک کی فطرت عبدیت کی ہوتی ہے، ایک کی محبت کی، فرائض پر پابندی کر کے سب چھوڑ دو اور ایک نقطہ پر قائم ہو جاؤ اور رات دن اپنی ہستی کے فنا کرنے میں مشغول ہو جاؤ۔"

فرمایا "اپنے عدم اصلی کو ہمیشہ پیش نظر رکھنا کامل معرفت ہے۔ بے ارادہ ہمیشہ ذمہ داری سے آزاد و سبکدوش رہتا ہے۔ اس کی توجہ خدائے تعالیٰ پر رہتی ہے اور ہر شے میں اس کا جلوہ پاتا ہے۔ لہذا تصرف کو خلاف ادب سمجھتا ہے۔"

فرمایا "اپنے ارادے سے تصرف کرنا، اپنے ارادے سے تصرف نہ کرنا دونوں میں انسان کا ارادہ شامل ہے۔ تصرف و عدم تصرف کا اختیار دیا جائے تو عدم تصرف کو اختیار کرنا ملنے ذمہ داری ہے۔ تصرف کے امر کے وقت امتثال امر کرنا پھر وہی بے اختیاری ہے۔ اور عدم اصلی۔ یہ کام نہایت مشکل ہے اور عہدِ کامل کا ہے۔ نہ بالارادہ تصرف نہ بالارادہ عدم تصرف بلکہ حکم تصرف کے وقت تصرف۔"

فرمایا "جزوی ارادہ رکھ کر بے ارادتی کا دعویٰ چھوٹا منہ بڑی بات ہے۔ جمہو نیپسڑیوں میں رہنا مخلوں کے خواب دیکھنا حماقت ہے ایک مرتبہ فرمایا "مقرین سے پوچھ ہوتی ہے۔ باپ غصہ میں ہوتا ہے، بی بی بچاؤ کرنے آتی ہے تو اس کو بھی بنا دیا جاتا ہے۔ اب باپ کے رحم و کرم پر بات رہتی ہے۔ سوائے قدموں پر سر رکھ دینے کے کوئی صورت نہیں رہتی۔ سارے سارے ٹوٹ جاتے ہیں۔ ارے خدا سے کس کو پالا پڑا ہے؟ اس سے پالا پڑے تب معلوم ہو۔ اس کے پاس تمہو تھلا نیا ڈاؤں ہے۔ ابھی ایک بات ہے، نہیں معلوم کہ اب کیا کرتا ہے۔ زندگی بھر سی حالت رہتی ہے۔ خدا ہی اپنے فضل سے خاتمہ بخیر کرے تو کرے۔ اس کا ہاتھ کون پکڑنے والا ہے۔ بس خدا ہی یاد آتا ہے۔"

ایسے لوگ جو خدا کے ہاتھ میں مردہ ہو جاتے ہیں، ان کے پاس فرمائش کرنا نہیں ہوتا، بالکل بے ارادہ رہتے ہیں۔ باقی بہ بتائے حق رہتے ہیں۔ ان سے تقادیر الہی کا جریان اور ارادہ حق کا سرمان رہتا ہے۔ اقتضائے عبدیت اس خوبی سے پورا ہوتا ہے کہ عقلِ انسانی اس کے ادارک سے قاصر رہتی ہے۔ ان کی ہر حرکت عقلوں سے وراہ ہوتی ہے۔ یہ جن کی طرف توجہ کرتے ہیں، بڑی سخت تربیت کرتے ہیں، نگرانی رکھتے ہیں، چھوٹی چھوٹی باتوں پر تک نظر رکھتے ہیں۔ ان کے استحقاق سے خدا بچائے بڑا نازک استحقاق ہوتا ہے۔ ان کی گرفت سے کوئی نکل ہی نہیں سکتا۔ خدا سے پالا پڑنا تو بڑی بات ہے، ان سے پالا پڑ جائے تو حقیقت کھل جائے۔ ان کے استحقاق میں کون پورا اتر سکتا ہے۔ ایک ہاتھ سے وزن ڈالتے ہیں تو دوسرے ہاتھ سے سہا بھی لیتے ہیں۔ ورنہ کمزور کیا تاب لاسکتا ہے۔ قدیروں کو سابقہ بہت بڑے سے پڑا ہے۔ ایک زبردست بنوٹی سے بنوٹ سیکھنی ہے۔ آسان نہیں ہے پہلے تاب لانا ہی مشکل ہے۔ اگر تک گیا تو بنوٹی۔ خدا ہی شکادے تو شکادے۔ اس کی نظر کو دیکھتے رہنے میں سلامتی ہے۔ ذرا نظر چوکی اور ہتھکنی، کبھی سر کبھی چیسر کبھی پیلٹ تو کبھی آنی۔ اللہ اس کی آنکھوں سے ہماری آنکھیں۔ اس کے ارادے سے ہمارا ارادہ ملا دے۔ آمین۔

حضرت کے پاس اعتدال کے بغیر کمال برگرز پیدا ہو نہیں سکتا۔ لوگ عام طور پر اعتدال کا خیال نہیں رکھتے۔ عقیدہ اور عمل میں افراط و تفریط کا شکار ہو کر بسک جاتے ہیں، بھٹک جاتے ہیں۔ منزل الگ کھوٹی ہو جاتی ہے۔

لوگ دنیا میں بے شمار قوتوں کے محکوم بن جاتے ہیں۔ اگرچہ وہ دنیا میں دنیا کے محکوم بن کر نہیں پیدا ہوئے۔ مگر دنیا نے ان کے پاؤں میں ہزار قسم کی بیسٹریاں ڈالی ہیں۔ حضرت نے ان زنجیروں کو توڑ پھینکا اور اپنے متبعین کو ان زنجیروں کو توڑنا سکھایا۔ حضرت کا تو یہ کہنا ہے کہ احکم الحاکمین کی چوکھٹ ہی وہ چوکھٹ ہے جہاں سر جمودیت بصد نیاز جھک سکتا ہے۔ یہی تو وہ چوکھٹ ہے جہاں معلم اخلاق اور داعی حق محبوب رب العالمین کا سر مبارک بھی ایسا جھکا ہے کہ اٹھنے کا نام ہی نہیں لیتا۔

حضرت کی تعلیم میں جتنی اطاعتیں اور فرمانبرداریاں، جتنی وفاداریاں اور تسلیم و اعتراف ہے صرف اسی وقت تک کے لئے ہے کہ بندہ کی بات ماننے سے خدا کی بات کا خلاف نہ ہوتا ہو۔

حضرت کو یہ دیکھ کر بڑا دکھ ہوتا تھا کہ دنیا کی زندگی جو فانی خواہشات کے بہانے کا ایک کھیل ہے اس کے پیچھے بڑا کر لوگ فقہ حیات ابدی کے بدلے یا اس کو بیچ کر معیشت چند روزہ کا سامن کر رہے ہیں۔

حضرت کی تو یہ تعلیم ہے کہ کسی قیمت پر تم پروردگار عالم کو برگرز نہ چھوڑو۔ تم صرف دنیا کے طالب ہو، وہ تو دنیا اور آخرت دونوں بخشنے کے لئے تیار ہے۔ تم کیوں صرف ایک ہی پر قناعت کرتے ہو۔

اجرو ثواب کی نیت یا سزا و عقوبت کے خوف سے بچنے کیلئے کام کرنا حضرت کے پاس ادنیٰ بات ہے۔ حضرت ہر کام کے معاونندہ میں اللہ سے اللہ ہی کو لینا سکھاتے تھے۔ حضرت کے پاس تو مقصود جنت نہیں جنت والا ہے۔

حضرت فرماتے تھے "ایک مقصد رکھنا اور اس کی تکمیل کی خدا سے امید رکھنے میں کچھ خوبی نہیں۔ بندے کو فرمائش سے کیا علاقہ۔ ہم کو خدا کی مرضی کے مطابق ہونا چاہیے نہ کہ خدائے تعالیٰ سے اپنی مرضی و خواہش کی فرمائش کرنا۔"

حضرت کے پاس فضائل پر عمل کرنا نہیں ہے صرف تعمیل حکم ہے حضرت کی تعلیم میں بندہ کو کسی چیز سے سروکار نہیں، اس کا مقصد اس کے سوا کچھ نہیں کہ وہ خدا کے مقصد کو پورا کرے۔ حضرت کے پاس رسول اللہ صلی اللہ علیہ وسلم کے اسوہ حسنہ پر چلنا، آپ کے احکامات کی تعمیل کرنا عین منشاء رب العالمین ہے۔ اپنی طرف سے نہ کوئی خواہش ہے نہ کوئی مراد اور نہ کسی قسم کی طلب۔ ایک مرتبہ فرمایا "اپنی کوشش پر یا دوسروں کی امداد پر اعتماد کرنا سخت غلطی ہے۔ اس کا کام ہمیشہ ناقص رہے گا جب تک کہ خدا کا ہاتھ درمیان میں نہ رہے۔"

حضرت فرماتے تھے "اپنے تمام حاجات کو اللہ جل و علا پر چھوڑ دو۔ اسی پر اعتماد اور بھروسہ رکھو۔ تمام حاجات کو اسی سے مانگو۔ ماسویٰ اللہ پر تکیہ و توکل نہ کرو۔ توحید کو اختیار کرو، ایک توحید سب کو جامع ہے۔"

حضرت کس قسم کے قادری تھے؟ حضرت قادری تھے مگر قربِ فرائض کے قادری تھے اور محمدی الشرب تھے۔ حضرت فرماتے تھے "جو شخص اپنی خوشی سے ریانتیں کرتا ہے، نیک کام کرتا ہے، خدا بھی اس کے مقاصد کو پورا کرتا ہے۔ جو چاہے ہوتا ہے۔ اس کو صاحبِ قرب نوافل" کہتے ہیں۔ جو شخص تحتِ حکم رہتا ہے نہ اس کا کوئی مقصد ہے نہ مراد، اس کا صرف یہی مقصد ہے کہ خدا کے مقصد کو پورا کرے ایسا شخص خلیفۃ اللہ ہوتا ہے۔ اس سے سب کو امداد ملتی ہے۔ نام اس کا ہے کام خدا کا۔ ایسے شخص کو "صاحبِ قرب

فرائض کہتے ہیں۔

حضرت نے ایک مقام پر لکھا ہے۔

• اولیاء کئی طریقہ کے ہوتے ہیں۔ بعض دین کی حمیت وغیرت رکھتے ہیں۔ مخالفین پر تیغ برہنہ رہتے ہیں۔ ان اولیاء کو۔ نوحی

الشراب کہتے ہیں۔

بعض جوش محبت سے بھرے رہتے ہیں، رونا، ٹرنا، بیقرار رہنا ان کا کام ہے۔ ان کو۔ موسوی الشراب کہتے ہیں۔

بعض کا کام رضا و تسلیم ہے۔ بڑے بڑے استعانات میں سے ہنستے بولتے خوش و غرم نکل جاتے ہیں ان کو۔ ابراہیمی الشراب۔

کہتے ہیں۔

بعض توحید میں ڈوبے ہوئے رہتے ہیں، ان کو ان کے محبوب کے سوا کوئی نظر نہیں آتا، ان اولیاء کو۔ عیوی الشراب۔

کہتے ہیں۔

بعض اقتضائے وقت کے مطابق رہتے ہیں۔ ان کا کوئی ارادہ ہوتا ہے نہ کوئی مقصد، نہ یہ اپنے ارادے سے کہتے ہیں، نہ اپنے

ارادے سے کوئی کام کرتے ہیں۔ جو دکھایا دیکھا۔ جو سنایا سنا، کسی سے ملتے ہیں تو حکم کی وجہ سے۔ لڑتے ہیں تو حکم کی بناء پر۔ خدائے

تعالیٰ کو دینا ہوتا ہے تو ان کے ہاتھوں سے دلتا ہے۔ کہنا ہوتا ہے تو ان کو گویا کر دیتا ہے۔ ما ینطق عن الہوی ان ہوالا وحی یوحی

(پ ۲۰، النجم) ان کے حسب حال ہوتا ہے ان اولیاء کو۔ محمدی الشراب کہتے ہیں۔

فرمایا۔ جو صوفی ہوتا ہے وہ مجاز کو استعمال بھی کرتا ہے تو حقیقت اور بالذات سے غفلت نہیں کرتا۔ حقیقت اور بالذات سے

غفلت کرنے کو وہ شرک خفی سمجھتا ہے اور اس سے ہمیشہ پرہیز کرتا ہے۔ یہ بالذات سے ہوشیار رہنا فنائے افعال، فنائے صفات اور

فنائے ذات کو پیدا کرتا ہے۔

مقاصد تربیت ایک مرتبہ میں نے حضرت سے سوال کیا۔ حضرت آپ کا طریقہ تربیت کیا ہے؟ حضرت نے جواب دیا ارشاد فرمایا

• طریقہ تربیت کیا ہے؟ وہی ہے جو غوثِ پاک کا ہے۔ "جواب دینے کا انداز کچھ ایسا تھا کہ مجھے آگے مزید پوچھنے کی ہمت نہ ہوئی، غوثِ پاک

کا طریقہ تربیت کیا تھا حضرت جانیں یا غوثِ پاک جانیں۔ مگر اتنی بات ضرور سمجھ میں آگئی کہ ہر مرید کے ساتھ رہ کر اس کے لائق تربیت

فرماتے ہیں۔ مگر یہ مسئلہ میرے لئے تشنہ تھا۔ لہذا حضرت کے طور طریق اور متوسلین اور وابستگان کے ساتھ حضرت کے خصوصی برتاؤ

اور تعلیم و تربیت کے انداز پر غور و فکر شروع کیا تو کچھ باتیں کھلنے لگیں اور تربیت کے چند مقاصد سمجھ میں آئے۔ ان کو یہاں پیش کر دیا جاتا

ہے۔ اگر کسی کو راہ سلوک میں اس سے مدد ملے اور فائدہ پہنچے تو واللہ۔

حضرت کا اندازِ تربیت مخاطب کی استعداد اور صلاحیت کی ترقی کے ساتھ ساتھ بدلتا جاتا تھا۔ ابتداءً نہایت خصوصی محبت اور

شفقت پھر رفتہ رفتہ غلطیوں پر معمولی گرفت مگر التفات و مہربانی بے حد، پھر غلطیوں پر ناگواری مگر ساتھ ہی مہربانی و عنایت۔ ترقی کے

ساتھ ساتھ گرفت میں سختی مگر عنود درگزر۔ پھر معمولی لغزشوں پر سخت تنبیہ، غصہ، کراہت و ناگواری مگر ساتھ ہی چاہت و مرحمت۔

ابتداءً ہر آنے والے کو حضرت چاہنے لگتے۔ اس کی توقیر میں کچھ کسر اٹھانہ رکھتے اتنی شفقت و عنایت سے پیش آتے کہ آدمی حضرت کو چاہنے پر دل سے مجبور ہو جاتا۔ اللہ والے کی محبت و شفقت یہ تاثیر دکھلاتی کہ اللہ والا اس کی نُس نُس میں سما جاتا۔ اس کی اس چاہت سے فائدہ اٹھا کر اس میں خدا و رسول کی چاہت کا جذبہ پیدا کرتے اور یہی جذبہ اس میں عرفان حق کی طلب پیدا کر دیتا۔ حضرت اس کی استعداد کے مطابق معرفت الہی اور صفات خداوندی کے تعلق سے درس دینے لگتے۔ روزمرہ کی معمولی معمولی باتوں میں وہ معلومات ہم پہنچا دیتے جس سے ناواقفیت کی وجہ سے عام طور سے انسان خدا پرستی کی راہ میں ٹھوکریں کھاتا رہتا ہے۔ اور اعمال کے خواص اور نتائج سے بے بہرہ رہنے کی وجہ سے غلطیوں کا شکار ہوا کرتا ہے۔ پھر موقع بہ موقع ایسی باتیں بتلاتے جس کی وجہ سے اس میں تعقل اور تفکیر کی صلاحیت اجاگر ہونے لگتی۔ تاکہ آئندہ حضرت کے ارشادات اور ان کی تعلیمات سے استفادہ اور جذب کی قابلیت پیدا ہو۔ ساتھ ہی ساتھ ایسی باتیں بھی بتلاتے جس سے ضبط و تربیت اور باقاعدگی کی تعلیم نکلتی۔ یہی تعلیم ہر چیز کے حُسن و جمال اور خوبی و کمال کے امتیازات کو سمجھنے اور پرکھنے کی نظر پیدا کرتی۔ جس کا لازمی نتیجہ مخاطب پر یہ مرتب ہوتا کہ وہ اعتراف و عجز و قصور کے ساتھ اپنا سر نیاز بارگاہ رب العزت میں بندگی اور شکر گزاری کے اظہار کے لئے ٹیک دیتا۔ عیس سے فلاح و سعادت کی راہ نکلتی ہے۔ جو ان کے مریدان کے متوسل اور شاگرد کے اخلاق و کردار کی استواری کے ساتھ ساتھ اس کی روحانی نشوونما کا باعث بنتی ہے اور اس کی روح میں ایک نئی زندگی کی امنگ اور جنبش پیدا کر دیتی ہے۔ حضرت کی باتیں ۱۰ ان کی بدانتیں ۱۰ ان کی تشبیہ ۱۰ ان کی نصیحتیں روحانی زندگی کی تاریکیوں میں روشنی ثابت ہوتی تھیں۔

اس نوبت پر حضرت کی روحانی نگرانی مرید پر کڑی ہو جاتی تھی۔ اور تربیت کا اہتمام بڑھ جاتا تھا۔ تاکہ ادنیٰ سے اعلیٰ درجہ کی روحانیت کی طرف ترقی کی منزلیں طے کر سکے۔

حضرت کے اندازِ تربیت کا طریقہ بحث و تقریر کا نہیں تھا۔ بلکہ براہِ راست تلقین کا سیدھا سادھا طریقہ تھا۔ و نیز کسب و عمل میں عملی نمونہ بن کر پیش ہونا تھا۔ جو کمالِ تربیت ہے۔

حضرت کی خشکی، ڈانٹ یا تشبیہ سے مخاطب پر کچھ ناگواری یا دل برداشتگی یا مایوسی کی کیفیت یا حضرت سے دور بھاگنے کا جذبہ نہیں پیدا ہوتا تھا۔ اس کی وجہ یہ تھی کہ حضرت کی روش میں اس کی خسیس خواہی، بنانے، سنوارنے، فائدہ پہنچانے اور اس کو ترقی اور کمال پر پہنچانے کے جذبہ کے سوا اور کچھ نظر نہیں آتا تھا۔ یہی وجہ تھی کہ وہ ڈانٹ کھا کر بھی بجائے دور بھاگنے کے اور قریب ہو جاتا تھا۔ اور حضرت کی شفقت اور عنایت اس پر مزید بڑھ جاتی تھی۔

طور و طریقہ تعلیم | اس مختصر تمہید کے بعد حضرت کے پاس مقاصدِ تربیت کی روشنی میں چند پہلو جو حضرت کے طور طریق، تعلیم و تعلم اور اندازِ تربیت کی روشنی میں سمجھ میں آسکے پیش ہیں۔

۱۔ اخلاق و کردار اور اعمال اس طرح ٹھیک ٹھیک اور درست ہو جائیں کہ اس کی زندگی کی ہر بات ایک خوبی، ایک حُسن ہو اور کسی گوشہ میں خلل، نقصان، پستی یا بے ڈھنگانہ باقی نہ رہے۔ دنیا میں بھی خوبی اور کمال کے ساتھ زندہ رہے اور موت بھی خوبی اور کمال کا ثبوت بن جائے۔ اور دنیا کی زندگی آخرت میں خیر کثیر بن کر مشہود ہو جائے۔

۲۔ زندگی میں جمع و نظم کی حالت پیدا ہو جائے جو سکون اور یکسوئی کی حالت ہوتی ہے۔ جس کے حصول کے لئے وہ تفرقہ و برہمی

سے گریز کر سکے کیونکہ برہمی بگڑنے کی طرف لے جاتی ہے اور سکون کمال کی طرف و نیسز طبیعت میں استقلال اور کام میں مداومت کی اہمیت کا شعور بھی پیدا کرتے۔ جس کے بغیر حصول کمال ممکن نہیں۔

۲۔ اچھائی کی تعلیم کے ساتھ ساتھ اچھائی کا احساس بھی عطا کرتے کیونکہ اچھائی کا احساس ہی اچھائی اور برائی کے سمجھنے کا معیار ہوا کرتا ہے جب تک احساس نہ پیدا ہو اچھائی کے درجات اور درجات کے پام امتیازات کھل کر سامنے نہیں آسکتے۔

۳۔ مخاطب کی تربیت طبیعت کے اقتضاء اور استعداد کے مطابق نہیں دی جاتی وہ ناقابل استفادہ ہوتی ہے۔ بلکہ انتشار خاطر کا باعث بنتی ہے۔

۵۔ تربیت میں اس بات کا بھی پورا خیال رکھتے کہ اس کی ساری جدوجہد اخلاقی اقدار کی پابند رہے اور وہ اخلاقی تسنن سے بچ سکے۔ اس کے لئے اس کے علمی اور اخلاقی معیار کو بلند کرتے اور تخلقوا باخلاق اللہ کو اس کے پیش نظر کر دیتے۔ کیونکہ اخلاقی تسنن کی انتہائی حد میں ظاہر داری اور ظاہری رسوم کی پابندی ہی دین داری سمجھی جانے لگتی ہے اور یہ کھلا نقصان ہے۔

۶۔ حضرت کی تعلیم و تربیت میں قیاسات، تخمینے، ظنون اور اندازے کی صلاحیت، بخشنا نہیں ہے بلکہ مشاہدات، تجربات اور محسوسات کے حصول کی اہمیت پیدا کرنا ہے۔

۷۔ دلوں کے اندھوں اور مردہ دلوں کو زندہ کر کے ان کے علم، ارادہ، شعور، بینائی، شنوائی اور ان کے وجود کی اصل سے واقف کرانا ہے اور ایسی تربیت کرنی ہے کہ وہ اپنے مرجع کی طرف لوٹ سکیں اور ردِ امانت کر سکیں۔

۸۔ حضرت کی تعلیم و تربیت کی ابتداء ذات سے شروع ہو کر ذات پر ختم ہوتی ہے۔ اصل اختلاف کی جڑ اور اس کا نقطہ آغاز صفات سے شروع ہوتا ہے۔ حضرت ہر صفت سے ذات کی طرف متوجہ کرتے جاتے اور اس بات کا یقین پیدا کر دیتے کہ جہاں کہیں، جس کسی میں کوئی خوبی، کوئی کمال نظر آتا ہے جس کی تعریف کی جاتی ہے ان سب کا مرجع وہی ازل وجود ہے۔ جو ہمارے تمام محسوسات و معلومات کے آئینہ میں اپنے کمالات کو مختلف طریقوں سے چمکا رہا ہے بلکہ خود چمک رہا ہے۔

۹۔ جذبہ دینی کے تحت انفرادی اور اجتماعی زندگی میں نظم و ضبط قائم ہو سکے تاکہ قومی امتیازات و خصوصیات ہر جہت میں نمایاں اور برقرار ہیں۔

۱۰۔ ایسی نظر پیدا ہو جائے جس سے حقیقت اور مجاز دونوں بے نقاب ہو سکیں تاکہ ان کے حقوق کی ادائیگی ان کے لائق ہو سکے۔

۱۱۔ زندگی کی ہنگامہ آرائیاں اس کے اسرار اور اس کی بصیرت سے پوشیدہ نہ رہ سکیں تاکہ دادِ جہل و کمال دے سکے۔

۱۲۔ لافتنی طلب پیدا ہو جائے تاکہ لامحدود عطایائے الہی کے سامنے اس کا دست طلب ہر وقت دراز رہ سکے تاکہ اس کے سوال سے مالک کے کمال کا اظہار ہوتا جائے اور اپنی بندگی کا کمال اس پر کھلتا چلا جائے۔

۱۳۔ وہ ایک اچھا معاشرہ پیدا کر سکے جس کے استحکام کے بغیر اعلیٰ صفات پر ثبات حاصل نہیں کر سکتا۔

۱۴۔ اس میں علم و عقل کے ساتھ عشق و محبت کا جذبہ و وجدان پیدا ہو۔ تاکہ ان کی بدولت وہ حقیقت کا پتہ لگا سکے۔ کیونکہ علم و عقل منزل کے قریب تو لاسکتے ہیں مگر بغیر عشق کی مدد کے منزل کو طے نہیں کر سکتے۔

۱۵۔ قوت عمل کو ابھارتے تھے۔ کیونکہ بغیر عمل کے مقاصد چاہے کتنے ہی اعلیٰ و ارفع کیوں نہ ہوں بے معنی رہتے ہیں۔ و نیسز

حقیقت علم تک محدود نہ رہے بلکہ عمل میں آجائے۔ کیونکہ یقینی علم عمل میں مضمر ہے۔

۱۶۔ حقیقت دین کے جذبہ کو مختلف انداز سے پیدا کرتے تھے۔ تاکہ اعلائے کلمۃ الحق کے سلسلے میں وقت پر ہر قسم کی بازی لگائے اور اسلاف کے کارناموں کو پیش نظر رکھ کر اپنے زمانہ کے اقتضاء کے مطابق ان کو دہرائے۔ تعلیم و تربیت میں اس بات کو بھی ملحوظ رکھتے کہ حیات جاودانی کی بشارت کا یقین محکم رہے اور اس عقیدے میں ذرا سی بھی سستی نہ آنے پائے۔

۱۷۔ خارجی عمل سے عالم میں تصرف ہوتا ہے اور داخلی عمل سے انسانی سیرت کی تشکیل ہوتی ہے۔ عمل کے ان دونوں پہلوؤں کی اہمیت میں امتیاز اور ترقی میں تیز گامی پیدا ہو جائے تاکہ کمال کو پہنچ سکے۔

۱۸۔ زندگی سے گریز یا ترک دنیا کا جذبہ جنم نہ لے سکے اور جدوجہد کی ہر منزل میں ناسیدی کی کیفیت قریب نہ بچ سکے۔ بلکہ ارتقا ہی ارتقا کی ٹھوس حقیقت ہی اس کے پیش نظر رہے۔

۱۹۔ مادی زندگی کی قدر و قیمت میں غلو نہ پیدا ہو جائے کہ وہ مقصد حیات بن جائیں۔ بلکہ اعتدال کا دامن ہاتھ سے چھوٹنے نہ پائے اور آدمی اس قابل بنے کہ کلید دین سے در دنیا کو کھول سکے اور اسلامی روح اس کے ہر گوشہ حیات میں جاری و ساری رہے۔

۲۰۔ ذہنی تربیت کے ساتھ ساتھ روحانی اور قلبی تربیت کی اہمیت بھی پیش نظر ہو جائے۔ تاکہ مادی تقاضوں کے ساتھ ساتھ روحانی زندگی کے تقاضے بھی پورے ہو سکیں۔

۲۱۔ وہ اپنے اندر جلال و جمالی صفات کو موزوں ترکیب کا حامل بنائے تاکہ سوز و ساز زندگی کا رمز شناس بن سکے۔

۲۲۔ وہ اپنی سعی و عمل اور ضوابط نفس کے مرحلوں سے گذر کر اعجاز عمل سے تجدید حیات کر سکے تاکہ اپنے زمانہ میں صفات عالیہ کا اظہار اپنی اعلیٰ سیرت کی شکل میں دوسروں کے آگے پیش کر سکے اور بہترین نمونہ بن جائے۔ اور اس بلند مقام پر پہنچ کر اپنے ساتھ ایک جماعت کی جماعت کو کھینچ لائے۔

۲۳۔ دوسروں پر تنقید کرنے کی بجائے خود اپنی ذات پر تنقید کے اصول سکھاتے تاکہ کبر جیسی لعنت سے بچ سکے۔ دن رات کی تنقید اور محاسبہ کی بدولت وہ دوسروں سے آگے بڑھ سکے۔ اور اپنے ماحول میں مصلح کا کام انجام دینے کا اہل بن جائے۔

۲۴۔ نیت نیک رکھنے کی طرف بھی متوجہ کرتے تاکہ روحانی سرچشمہ سے استفادہ متاثر نہ ہو۔ ورنہ نیت کا روحانی سرچشمہ گدا ہو جائے تو جو بھی اعمال صادر ہونگے وہ گندے، خلوص اور للہیت سے معرا ہونگے۔

۲۵۔ اصول توحید کی طرف طرح طرح سے متوجہ فرماتے تھے۔ کیونکہ اس سے واقفیت کے بغیر وہ اس قابل نہیں رہتا کہ غیر اللہ کی زنجیروں کو توڑ سکے اور جس کے توڑے بغیر اس کی زندگی سعادت ازل سے ہم آغوش نہیں ہو سکتی۔

۲۶۔ حضرت ارادہ کی نگرانی پر بست زور دیتے تھے۔ کیونکہ ارادہ ہی موجب ذمہ داری ہوتا ہے۔ زندگی جو ایک دائمی فعلیت ہے ارادہ کے ذریعہ نت نئے روپ دھارتی ہے۔ لہذا ارادہ اگر احکام الہی کے تابع نہ رہے تو سوائے شر کے خیر کی توقع امر محال ہے۔ اگر ارادہ تحت امر الہی رہے تو انفعال میں خیر ہی خیر کا طور یقینی ہے۔ انتہا یہ ہوتی ہے کہ ذاتی ارادہ باقی نہیں رہتا۔ بلکہ وہ اپنے میں ارادہ الہی کا جریں محسوس کرنے لگتا ہے۔ اور اس کی ساری زندگی خیر کثیر بن جاتی ہے اور یہاں تک بات پہنچتی ہے کہ وہ حق کے سربراہ و وعدہ کو اپنے میں بلکہ ہر مخلوق میں مشاہدہ کرنے لگتا ہے۔

۲۷۔ انفرادی ذمہ داری کی اہمیت کی طرف توجہ دلایا کرتے جس کی اسلامی فلسفہ تمدن میں خاص اہمیت ہے۔ احساس ذمہ داری ہی آدمی کی عملی قوتوں کو ابھارتا ہے اس کے بغیر شعور ذات ممکن نہیں۔ اسی کی بدولت عمل کے سرچشمے ابل پڑتے ہیں۔ انفرادی ذمہ داری اور سعی و عمل ہی زندگی کا اصل اصول ہے۔ جس کی بدولت انسان کی باطنی خوبیوں پوری شان کے ساتھ اس طرح نمایاں ہوتی ہیں کہ مسجود ملک کا اعزاز انسان کیلئے حق بجانب ثابت ہوتا ہے۔

۲۸۔ ایسا درس دیتے اور اس طرح تربیت کرتے کہ وہ مشکلات میں سے ہنستا ہنستا گزر جاسکے۔ اور نتیجہ تہذیب الہی کے ساتھ ہم آہنگ ہو جائے اور اس کی شخصیت حقائق ازل سے قرب و اتصال حاصل کر کے ابدی الطمین حاصل کر لے۔

۲۹۔ حضرت کی تربیت میں یہ بات پوری شفقت کے ساتھ پائی جاتی تھی کہ انسان اللہ تعالیٰ کے ساتھ اپنی زندگی کے تعلق کو اس طرح استوار کرے کہ اس کے سارے افعال و اعمال میں اسی کے جلوے اسی کے مشاہدے اور حضور کی بلکہ دوام حضور کی کیفیت حاصل ہو جائے۔ یہاں تک کہ وہ صفات الہیہ کا مظہر بن جائے۔ اور قدرت الہی تک نزول کر سکے۔ تاکہ اس کی ذات کے توسط سے ذات مطلق خود اپنا مشاہدہ کر سکے۔

بیعت کیا ہے؟ بیعت تقویٰ یا بیعت طریقت جو صوفیاء، فقراء اور مشائخین میں چودہ سو سال سے رائج ہے۔ اس کے بارے میں حضرت اپنے رسالہ "نظام العمل فقراء" میں لکھتے ہیں۔

"بیعت ایک معاہدہ ہے۔ عربوں کی ایک عادت یہ ہے کہ کوئی معاہدہ کیا جاتا ہے تو ہاتھ پر ہاتھ مارتے ہیں۔ تمام سلطنتوں میں حلف و قاداری لیا جاتا ہے۔ اسی طرح کسی اہم بات کی تاکید پر بیعت لی جاتی ہے۔ رسول خدا صلی اللہ علیہ وسلم کے زمانہ میں کوئی مسلمان ہوتا تو بیعت کرتا۔ توبہ کرتا تو بیعت لی جاتی •"

• حضرت عبداللہ بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا اس حال میں کہ آپ کے گرد ایک جماعت آپ کے صحابہ کی بیٹھی ہوئی تھی "تم لوگ مجھ سے اس بات پر بیعت کرو، اللہ کے ساتھ کسی کو شریک نہ کرنا، چوری نہ کرنا، زنا نہ کرنا، اپنی اولاد کو قتل نہ کرنا، نہ ایسا بستان کسی پر باندھنا جس کو تم دیدہ و دانستہ اپنے ہاتھوں اور پیسروں کے سامنے بناؤ (یعنی اپنی طرف سے بنالو اور گھڑلو) اور کسی اچھی بات میں اللہ اور اس کے رسول کی نافرمانی نہ کرنا۔ پس جو کوئی تم میں سے اس عہد کو پورا کرے گا تو اس کا ثواب اللہ کے ذمہ ہوگا۔ اور جو کوئی ان بری باتوں میں سے کسی میں مبتلا ہو جائے گا اور دنیا میں اس کی سزا مل جائے گی تو یہ سزا اس کا کفارہ ہو جائے گی۔ اور جو ان (بری) باتوں میں مبتلا ہو جائے گا اور اللہ اس کو دنیا میں پوشیدہ رکھے گا تو وہ اللہ کے حوالے ہے چاہے اسے معاف کرے اور چاہے اسے عذاب کرے (عبداللہ بن صامت کہتے ہیں ہم سب لوگوں نے اس شرط پر بیعت کر لی (بخاری) یہی بیعت تقویٰ تو پیسران طریقت، صوفیاء، فقراء، مشائخین لیتے ہیں جو واسطہ در واسطہ ان تک پہنچتی ہے اور پورے اہتمام کے ساتھ پہنچتی ہے۔ (مرتب)

بیت تقویٰ و توبہ عورتوں سے بھی لی جاتی • -

بعض دفعہ اپنے آخری قطرہ خون بہانے کے متعلق بیعت لی جاتی جیسا کہ حدیث میں ہوا۔ بعض دفعہ رسول خدا صلی اللہ علیہ وسلم نے کسی سے کچھ نہ مانگنے پر بیعت لی۔ ان لوگوں کی یہ حالت تھی کہ اگر اونٹ کی مہار گر جاتی تو اونٹ کو بٹھا کر مہار اٹھاتے مگر دوسروں سے یہ نہ کہتے کہ ذرا مہار دے دو۔ بعض دفعہ رسول خدا صلی اللہ علیہ وسلم نے اللہ اور اس کے رسول کی محبت میں ثابت قدم رہنے کے لئے بھی بیعت لی ہے۔ غرض کہ کسی اہم چیز پر مہ لینے کا نام بیعت ہے • -

فرمایا "قرآن شریف، حدیث اور کتب فقہ سب ہمارے سامنے ہیں، پھر کسی کے ہاتھ پر بیعت کرنے کی کیا ضرورت ہے؟ دیکھو ذرا غور کر کے اس کا جواب دو کہ دو اور دو چار ہوتے ہیں۔ چار میں سے اگر دو تفریق کریں تو دو باقی رہتے ہیں۔ حساب ایسا یقینی علم ہے کہ بہ مشکل کوئی دوسرا علم ایسا یقینی اور قطعی ہو سکتا ہے۔ مگر پہلی جماعت سے لے کر دسویں جماعت تک حساب کی تعلیم اساتذہ سے حاصل کی جاتی ہے۔ تب کہیں اس میں مہارت حاصل ہوتی ہے۔ اصل بات یہ ہے کہ آدمی کو اپنی غلطی معلوم نہیں ہو سکتی استاد، شاگرد کی غلطیوں کو پکڑتا جاتا ہے۔ جب ایسی بدیہی چیزوں میں غلطی ہونے سے استاد کی ضرورت ہوتی ہے تو لطیف اور نازک چیزوں میں غلطیوں کا ہونا کثیر الوقوع ہے۔ استاد اپنے شاگردوں کی ہمیشہ نگرانی کرتا ہے اور ان کی غلطیوں پر متنبہ کرتا ہے۔ جب دنیاوی کاموں میں استاد کی ضرورت ہوتی ہے تو سلوکِ راہِ خدا میں استاد روحانی یا شیخ کی کیوں ضرورت نہ ہوگی؟"

فرمایا "اچھا! ایک ہی شخص کی تعلیم کے پابند رہنے کی کیا وجہ ہے؟ مختلف لوگوں کے مختلف خیالات سن کر آدمی کو حیرت لاحق ہوتی ہے۔ اس واسطے اپنی معتمد علیہ ہستی کو اپنا پیشوا، بنانا چاہیے۔ ذرا غور کرو کہ کسی اہم مقدمہ میں ہر روز ایک وکیل بدلا جائے تو نہ پیروی برابر ہو سکتی ہے نہ کامیابی کی توقع ہے۔ اردو میں قانون کی کتابیں موجود ہیں کیا ان کو دیکھ دیکھ کر مقدمہ کو چلا سکتے ہیں؟ نہیں۔ ہر کام میں ایک شخص ماہر ہوتا ہے۔ اسی پر اعتماد کر کے اپنے تمام مقدمات و معاملات کو اس کے حوالے کرنے کی ضرورت ہے۔"

• عورتوں سے بیعت لینے کا حکم تو قرآن میں خود موجود ہے۔ یا ایہا النبی اذا جاءک المؤمنت ینبایعنک علی ان لا یشرنک باللہ شیثا ولا یسرقن ولا یزنین ولا یقتلن اولادھن ولا یاتین ببهتاتن یفترینہ بین یدہین وارجلھن ولا یعصینک فی معروف فبایعھن واستغفر لھن اللہ ان اللہ غفور رحیم (سورۃ الممتحنہ)

ترجمہ: اے پیغمبر جب مسلمان عورتیں آپ کے پاس آئیں کہ آپ سے ان باتوں پر بیعت کریں کہ اللہ کے ساتھ کسی شے کو شریک نہ کریں گی۔ اور نہ چوری کریں گی، اور نہ زنا کریں گی اور نہ اپنے بچوں کو قتل کریں گی، اور نہ کوئی بہتان اپنے آگے نہ لادیں گی اور مشروع باتوں میں وہ آپ کے خلاف نہ کریں گی تو آپ ان سے بیعت لے لیا کیجئے اور ان کے لئے اللہ سے مغفرت طلب کیا کیجئے بے شک اللہ غفور رحیم ہے۔ حدیث میں مردوں سے بیعت کی شرائط جو بخاری میں مروی ہے جو اوپر تحریر ہوئی اور قرآن کی روشنی میں حدیث کو پوری طرح پرکھ لیجئے۔ اور بیعت تقویٰ کی اہمیت کو اپنے پیش نظر رکھیے۔ (المترتب)

عام طور پر مشائخ کرام کس طرح بیعت لیتے ہیں؟ مردوں کا ہاتھ پکڑتے ہیں اور ان سے عمد لیتے ہیں کہ اللہ اور اس کے رسول کے حکم کے مطابق رہیں گے۔ اور ان سے جس قدر ہو سکے گا رذائل سے محبت اور فضائل پر کار بند رہیں گے۔ مگر آدمی کی پوری تعلیم نہ ہونی ہو تو دوسرے شیخ کی ارادت حاصل کی جاسکتی ہے اور اس کو طالب ہونا کہتے ہیں۔

بعض لوگ کسی لٹچے اور تجربہ کار مذہبی شخص (یعنی شیخ) سے دوستی پیدا کرتے ہیں اور اس کے نیک مشوروں کو سنتے ہیں اور ان پر عمل کرتے ہیں۔ ایسے شخص کو رفیق راہ خدا کہا جاتا ہے۔ ایسا شخص مرشد تو نہیں مگر مشیر ضرور ہوتا ہے۔

فرمایا: بیعت کے وقت استغفار و عمد کے الفاظ کہنے کے بعد ان الذین یسبا یعونک انما یسبایعون اللہ یداللہ فوق ایدیہم فمن نکث فانما ینکث علی نفسه ومن اوفی بما عہد علیہ اللہ فسیؤتیہ اجرا عظیماء (سورۃ الفتح) (ترجمہ: جو لوگ آپ سے بیعت کر رہے ہیں اللہ کا ہاتھ ان کے ہاتھوں پر ہے۔ پھر جو شخص عمد توڑے گا وہ بل اس پر پڑے گا۔ اور جو شخص بات کو پوری کرے گا جس پر اللہ سے عمد کیا ہے تو عنقریب اللہ اس کو بڑا درجہ عطا کرے گا۔) ۱۰ پڑھتے ہیں۔ اور بعض شیخ کہتے ہیں کہ تم کو اس بات کی وصیت کرتا ہوں ان اللہ یا مرکم بالعدل و الاحسان و ایماء ذی القربنی و ینہی عن الفحشاء والمنکر و البغی یعظکم لعلکم تذکرون۔ ترجمہ:

اس کے بعد شیخ ہمیشہ مرید کو اپنی نگرانی میں رکھتا ہے۔ اور ہر وقت اپنے حسن توجہ سے روحانی امداد سے اور قوت خیالی اور ارادی سے مرید کو بری باتوں سے روکتا ہے اور نیک اعمال کو اور ان کی نیتوں کو درست رکھتا ہے۔

بعض دفعہ چھوٹے کسب بچوں سے بھی بیعت لے لی جاتی ہے۔ اس کو بیعت برکت کہتے ہیں۔ یہ تو مردوں کی بیعت کا ذکر ہے۔ عورتوں کی بیعت میں صرف زبان سے بیعت کا لینا کافی ہوتا ہے ۲۰ بزرگان دین اپنے رول یا چادر کا ایک گوشہ خود پکڑتے ہیں اور دوسرا گوشہ عورت کو دیتے ہیں کہ پکڑے۔ بعض لوگ لگن میں پانی رکھتے ہیں۔ اور اس کے ایک جانب پانی میں شیخ کا ہاتھ ہوتا ہے اور دوسری جانب مرید ہونے والی عورت کا ہاتھ۔ اکثر عورتیں معمر اور بوڑھے شیخ کے سامنے بے پردہ ہوتی ہیں۔ مگر مرید ہونے والی عورت کا شیخ کے سامنے بے پردہ ہونا کوئی ضروری چیز نہیں ہے چاہے شیخ معمر اور بوڑھا ہی کیوں نہ ہو۔

۱: یہ آیت بیعت رضوان سے خاص یا مشروط نہیں۔ مطلق ہونے کی بناء پر یہ آیت ہر اس بیعت سے متعلق کی جاسکتی ہے جو رسول مقبول صلی اللہ علیہ وسلم کے دست مبارک پر کی گئی ہو۔ چاہے وہ بیعت بیعت تقویٰ ہو یا اسلام اور جہاد پر لی گئی ہو یا اسلام پر قائم رہنے اور ہر مسلمان کے ساتھ خیر خواہی کرنے کی شرط پر لی گئی ہو یا بیعت رضوان ہو یا کسی شرط پر ہو۔ معترضین یہ اشتباہ پیدا کرتے ہیں کہ صوفیانے بیعت رضوان کو بیعت طریقت کے روپ میں پیش کیا ہے اور اس کی سند قرآن و حدیث سے ثابت ہی نہیں۔ اس غلط فہمی کی وجہ سے لوگ بیعت تقویٰ کے فیض سے محروم ہیں جو قرآن و حدیث سے ثابت ہے۔ (للمرتب)

۲: حضرت عائشہ رضی اللہ عنہا عورتوں کی بیعت کے بارے میں فرماتی ہیں کہ رسول اللہ صلی اللہ علیہ وسلم ان عورتوں کو جو بیعت کرنے کے لئے آتی تھیں اس آیت سے امتحان لیتے تھے۔ یا یہا النبى اذا جاءک المومنات یسبایعنک علی ان لا یسرقن باللہ شیشا ولا یسرقن ولا یزنین ولا یقتلن اولادھن ولا یاتینن بسبھتان ان اللہ غفور رحیم (الممتحنۃ) پس ان میں سے جو عورتیں ان شرائط کا جو آیت میں مذکور ہیں اقرار کرتیں تو آپ ان سے فرماتے "میں نے تجھ سے بیعت لی" اور قسم ہے خدا کی آپ کے ہاتھ نے کبھی کسی عورت کے ہاتھ کو بیعت میں نہیں چھوا۔ (بخاری و مسلم)

بیعت کے وقت مرید کی کیا عمر ہو؟ بعض لوگ کہتے ہیں کہ جوان ہو اور بعض فرماتے ہیں کہ صاحبِ فہم و فراست ہو۔ اچھی اور بری بات کی تمیز کر سکتا ہو۔ جس بات کی تعلیم دی جاتی ہے اس پر کار بند رہ سکتا ہو۔

اچھا، تو شیخ کیسا ہونا چاہیے؟ مریدی کی غرض اور مقصد کو پورا کرنے کی قابلیت رکھنے والا ہو۔ بعض شیوخ کا خیال ہے کہ مرشد کچھ قرآن شریف کے احکام کی آیتیں اور حدیث و فقہ کے ضروری مسائل سے بھی واقف ہو اور کسی تجربہ کار ہستی کے فیضِ صحبت سے باریاب ہو۔

بعض بزرگوں نے اچھے مرشد کی یہ تمیز بتلائی ہے کہ جس کی صحبت میں وساوس، فضول خیالات سب بند ہو جائیں اور آدمی کا خیال خدا اور رسول کے ساتھ وابستہ ہو جائے۔

دیکھ سمجھ کر دینا ہاتھ ورنہ پیچھے ندامت ہے

غیر سے جو کر دے آزاد لازم اس کی صحبت ہے (حسرت صدیقی)

اچھے اور بُرے کو جانچنے کا ایک بڑا معیار انسان کی آنکھ ہے جس کا دل مستقیم ہوتا ہے اس کی آنکھ بھی ایک نقطہ پر قائم ہوتی ہے۔ پریشان خاطر کی آنکھ بھی پریشان رہتی ہے۔ بعض لوگ کہتے ہیں کہ اس کے پیچھے درود شریف پڑھا جائے تو اکثر وہ پلٹ کر دیکھتا ہے اور کچھ پوچھو تو فوراً جواب دیتا ہے۔

فرمایا۔ یہ بات یاد رکھنے کے قابل ہے کہ ہر شخص میں سے اس کے خیالات، اس کی صحبت کے اثرات نمودار کرتے ہیں اور چوڑھ پھیلنے میں نیک کی صحبت سے نیکی حاصل ہوتی ہے اور بد کی صحبت سے بدی۔ معمولی خیالات والا آدمی، کمزور یقین کا شخص اگر کسی کامل کی صحبت میں بیٹھے تو اس کے وساوس اور وہی تباہی خیالات مضحک اور معدوم ہو جائیں گے۔ اور وہ کامل اور قوی ارادہ والے شخص کے اثرِ صحبت سے متاثر ہو جائے گا۔

صحبت صلح تراصل کند ÷ صحبت طل تراطل کند

اس سے بھی شیخِ کامل کے اثرِ صحبت کی ضرورت ثابت ہوتی ہے۔ الغرض شیخِ کامل کی صحبت کی ضرورت اور اس کے اثرات ناقابل انکار ہیں۔

فرمایا۔ یہ بات بھی قابل یادداشت ہے کہ اگر کسی سے بیعت کے بعد کچھ خطا صادر ہو تو پھر توبہ کرے۔ اگر بے گناہ شخص بھی استغفار کرے تو یہ اس کے حق میں اچھا ہی ہوگا۔ ایک دفعہ ایک صحابی نے سرکارِ صلی اللہ علیہ وسلم کے دست مبارک پر بیعت کی اور کچھ دیر بعد حضرت نے فرمایا کہ تم بھی بیعت کر لو، انھوں نے عرض کیا "یا رسول اللہ" میں نے تو بیعت کر لی ہے "تو حضرت نے ارشاد فرمایا "کیا مضائقہ ہے پھر بیعت کر لو"۔

فرمایا۔ کیا ہر شخص کو مرید ہونا ضروری ہے؟ ایک شخص رذائل سے مجتنب اور وصائف سے متصف ہونے کو ضروری سمجھتا ہے اور اس کو ایک اعلیٰ معیار پر ادا کرنا چاہتا ہے لہذا مرید ہونا ہے۔ اگر آپ اس کو ضروری نہیں سمجھتے تو آپ کو محرومیت مبارک۔ بزرگوں کا مقولہ ہے من لا شیخ له فشیخه الشیطان۔ بے پیسے کا پیسر شیطان ہوتا ہے۔

توبہ | حضرت فرماتے ہیں - خدائے تعالیٰ ہم سے حضوری کا مطالبہ فرماتا ہے اور غفلت سے ممانعت - یہ غفلت اور اعراض عن اللہ جملہ گناہوں کی حقیقت اور جمیع معاصی کا سر اور تمام سینات کی اصل اور ذنوب و آثام کا راز ہے -

فرمایا - اللہ پاک نور ہے - جو اس سے غافل ہوگا وہ بلاشک ظلمت میں ہوگا - غفلت روحانی ناپاکی اور نجاست ہے - اس سے خدا اور مقبولانِ خدا کراہت کرتے ہیں -

فرمایا - اہل ظاہری بمنزلہ بدن کے ہیں اور اہل باطنی بمنزلہ روح کے - جس طرح تن بے جان مٹی میں دفن کرنے کے قابل ہے اسی طرح اہل ظاہری بغیر حضور و اخلاص کے قابلِ رد اور ناقابلِ قبول ہے -

فرمایا - تمام گناہوں کا تدارک توبہ ہے یعنی رجوع الی اللہ ہے - توبہ کے چند شرائط ہیں - ماضی پر ندامت ، اگر تدارک ممکن ہو تو اس کا کر دینا مثلاً کسی کا حق اپنے اوپر نکلتا ہے تو ادا کر دینا - قابلِ معافی ہوں تو ان سے معافی چاہنا - نماز ، روزے ترک ہو گئے ہوں تو ان کو قضاء کے طور پر ادا کر دینا - آئندہ خدا کی مرضی کے خلاف کام نہ کرنے کا عزم کر لینا - خدا سے عاجزی اور تضرع سے معافی مانگتے رہنا - تو ہوا الی اللہ توبہ نصوحا - خدائے تعالیٰ کی طرف رجوع کرو خالص رجوع کرنا -

فرمایا - توبہ ہاتھوں کی صفت تو ہے ہی نہیں کہ ان کو رخساروں پر مار لیا اور سمجھ لیا کہ میں نے توبہ کر لی -

فرمایا - ابتداء میں داغِ غفلت کا اثر رہتا ہے مگر رحمت و رضائے الہی کا اس پر غلبہ رہتا ہے اور خدائے تعالیٰ اس کو اپنے دامنِ رحمت میں پھچھال لیتا ہے - اس کو مغفرت کہتے ہیں - غفر کے معنی ڈھانکنے کے ہیں - پھر اس کا اثر بالکل دور کر دیا جاتا ہے اور اس کو - عفو - کہتے ہیں جس کے معنی ہیں میٹنے کے وهو الذی یقبل التوبۃ عن عباده ویعفو عن السيئات - یعنی اور وہ ایسا ہے توبہ قبول کرتا ہے اپنے بندوں کی اور گناہ مٹا دیتا ہے -

فرمایا - توبہ سے تمام گناہ معاف ہو جاتے ہیں اور وہ ایسا ہو جاتا ہے جیسے آج ماں کے پیٹ سے پیدا ہوا ہے - التائب من الذنب کمن لا ذنب له -

فرمایا - نورِ توبہ زیادہ ہوتا ہے تو خدائے تعالیٰ گناہوں کو نیکیوں میں مبدل کر دیتا ہے اولشک یبدل اللہ سیئاتہم حسنات یہ لوگ وہ ہیں کہ خدا ان کے گناہوں کو نیکیوں سے بدل دیتا ہے -

فرمایا - یاد رکھو ! مسلمان کا دل ہمیشہ خوف ورجاء کے درمیان رہتا ہے گذشتہ تقصیرات و کوتاہی پر نادم ہوتا ہے اور باز پرس سے خوف کرتا ہے - ساتھ ہی معافی کی امید رکھتا ہے اور نیسز آئندہ کی حفاظت اور اصلاح کے لئے خدا سے دعا مانگتا رہتا ہے -

فرمایا - گناہگار خدا سے ڈرتا ہے یہ خوف ہے - اور نیک لوگ اللہ کے جلال و کمال سے مرعوب ہوتے ہیں - یہ خشیت اللہ ہے یعنی بے گناہ کا خدا سے ڈرنا - نعم العبد صہیب لولم یخف اللہ لم یعصہ یعنی صہیب کیا اچھا آدمی ہے کہ اگر اس کو خدا کا خوف بھی نہ ہوتا تو کبھی خدا کی نافرمانی نہ کرتا - یعنی صہیب کی فطرت ایسی اعلیٰ ہے کہ وہ خدا کی نافرمانی کر نہیں سکتا - (خوف میں خدا سے بعد اور غفلت ہے - خشیت میں خدا سے قرب اور حضوری کی حالت ہے -) للمولف

فرمایا - جو انوں کو گناہ سے ڈرانا چاہیے اور بوزموں کو خدا کے رحم کی امید دلانا چاہیے - تاکہ وہ خوشی خوشی اپنی جان اپنی مالک کے نذر کر دیں -

سلوک | حضرت نے سلوک کی تفصیل اس طرح بیان فرمائی:

پلے توبہ - دوسرے تقویٰ فاستقوا اللہ حق نفاقہ - ناجائز سے بچنا - تقویٰ کیا ہے؟ ہر اس چیز سے کہ نقصان پہنچاتی ہے پرہیز کرنا - تقویٰ کی ابتدا توبہ کرتے ہی شروع ہوجاتی ہے -

تیسرے توکل - میرے مقاصد کو اللہ پورا کرتا ہے وعلی اللہ فتنو کلوا ان کنتم مومنین - اپنے حاجات کو پورا کرنے کے لئے اللہ تعالیٰ پر اعتماد کرنے کی ضرورت ہے - یہی تو توکل ہے - کام نہ کرنے کا نام توکل نہیں ہے - یہ تو آرام طلبی ہے - اور اپنے ہاتھ پاؤں کو اپنی قوتوں کو جو خدائے تعالیٰ کے عطایا ہیں بے کار کر دینا ہے - اور عطایائے الہی کی سخت ناقداری ہے -

چوتھے صبر - صبر تین قسم کا ہے ، صبر علی البلاء - صبر عبادت کی تکلیف پر ، دشمن سے تکلیف اور خواہشات پورے نہ ہونے پر صبر - فصبر وما صبرک الا باللہ - سب چیزوں کو چھوڑنے سے تکلیف ہوتی ہے اس کے لئے صبر ہے صبر میں ناگواری ہے - مصیبت مصیبت دکھتی ہے - گو وہ اسے ستا ہے مگر صبر میں ابھی لذت نہیں ہے -

ایک مرتبہ فرمایا - مرضی الہی اور اس کا بندے پر تلخ و ناگوار گذرنا اور سخت دشوار معلوم ہونا - سخت نمک حرائی اور نہایت جہالت ہے - خدائے تعالیٰ کریم و رحیم ہے ، علیم و حکیم ہے وہ جو کچھ کر رہا ہے عین انصاف اور محض حکمت ہے - اور ہمارے لئے خیر محض - فرمایا - شیوخ طریقت میں سے ان حضرات کا حکم جو فتانی الرسول ہو چکے ہیں کوئی حکم دیں تو وہ حضرت ہی کا حکم سمجھ جائے گا - بعض نادان ایسے بھی ہیں کہ ان کے پاس رسول اللہ صلی اللہ علیہ وسلم کی چالیس سال کی عمر میں جیسی شکل مبارک کے ساتھ کوئی حکم دیں تو البتہ قابل قبول ہے ورنہ نہیں -

فرمایا - بعض وقت ایسا بھی ہوتا ہے کہ آدمی ہوشیار ہے اور ہاتھ پیسہ ہیں کہ اس کے اختیار میں نہیں - ایک جگہ جانا چاہتا ہے اور دوسری جگہ سچنا جاتا ہے - بعض دفعہ ایسا بھی ہوتا ہے ، بات منہ سے نکل جاتی ہے ، ہاتھ سے کام ہوجاتا ہے اور اسے خبر نہیں - سوچ کر کام نہیں کرتا - کام کرنے کے بعد سمجھتا ہے - یہ خدائی راستے ہیں - صراط مستقیم پر قائم رکھنا صرف خدا کا کام ہے - اهدنا الصراط المستقیم - صراط الذین انعمت علیہم من النبیین والصدیقین والشہداء والصالحین وحسن اولئک رفیقاً -

قرب فرائض و نوافل | فرمایا - اپنے ارادے سے اچھا کام کرنا قرب نوافل ہے - حکم کے بعد کام کرنا قرب فرائض ہے - اپنے سب کاموں کو خدا پر چھوڑنا توکل ہے -

ایک شخص نے شب بیداری کی ، رات بھر نماز پڑھتا رہا اور صبح کے قریب سو گیا - اور دو رکعت فجر کے کھودیے - اور ایک دوسرا شخص رات بھر سوتا رہا اور صبح کو اٹھ کر فرض دو رکعتیں پڑھ لیں - ظاہر ہے کہ اس کی دو رکعتیں شب بیداری کی سو (۱۰۰) رکعتوں سے بہتر ہیں - تحت امر ہیں - فرائض میں داخل ہیں - قرب نوافل کی سو (۱۰۰) رکعتیں چونکہ اپنے ارادے سے پڑھی گئی ہیں اس کی فرض دو رکعتوں کا مقابلہ نہیں کر سکتیں -

فرمایا - کیا کریں کہ ہمارے تمام کام قرب فرائض میں شامل ہوں؟ بعض حضرات کام کرنے سے پیشتر قرآن کی ایسی آیت پڑھتے ہیں جس سے اس کام کا امر نکلتا ہے • - امر دو قسم کا ہے - امر ایجابی اور امر اتنہائی - امر ایجابی تو ظاہر ہے عمل کرنے کے لئے ہے - امر اتنہائی نہیں ہے - امر ایجابی کے مطابق عمل کرو اور جس کام سے نہی کی گئی ہے اس سے اجتناب کرو پرہیز کرو - چونکہ تحت امر کام کرتے ہیں اس لئے وہ کام قرب فرائض میں داخل ہے - مثلاً کھانا کھاتے وقت پہلے کلو واشربوا من رزق اللہ پڑھتے ہیں - پھر تمہیں حکم میں کھانا

• حدیث شریف سنائی میں ہے کہ سرکارِ دو عالم نے مقام ابراہیم پر پہلے آیت شریکة واتخذوا من مقام ابراہیم مصلیٰ پڑھی پھر دو رکعت نماز پڑھی (ابن ماجہ)

شروع کرتے ہیں۔ کلمہ شریف کا ذکر کرنا چاہتے ہیں فاعلم انه لا اله الا اللہ۔ درود شریف پڑھتے ہیں تو پہلے یہ پڑھتے ہیں۔ ان اللہ و
ملشکتہ يصلون علی النبی یا ایہا الذین امنوا اصلوا علیہ و مسلموا تسلیما۔ اس کے بعد تعمیل حکم میں درود شریف پڑھتے جاتے
ہیں۔ اسی طرح وات کل ذی حق حقہ پڑھ کر بیوی بچوں کا حق ادا کرتے ہیں۔ اور یہ حکم کلی ہے، ہر فعل کی ابتداء میں پڑھ کر کام
شروع کر سکتے ہیں۔

فرمایا۔ ایک بات یاد رکھو! احادیث سے مطوم ہوتا ہے کہ قرب نوافل والوں کے خدائے تعالیٰ ہاتھ پاؤں بن جاتا ہے۔ یعنی وہ ان
کے مہابت کو پورا کرتا ہے اور قرب فرائض والے کوئی خواہش نہیں رکھتے۔ اس واسطے اللہ کو کچھ دینا یا کام کرانا ہوتا ہے تو ان کے ہاتھ سے
کرتا ہے۔ یہ لوگ خدائے تعالیٰ کے ہاتھ پاؤں بن جاتے ہیں۔ بے غرض جیتے ہیں۔ بے ارادہ چلتے ہیں۔ دوسروں کے پاس حرکت میں برکت
ہے اور ان کے پاس سکون میں راحت ہے عرت ہے۔

ابتلاء فرمایا۔ یہ یاد رکھو کہ اگر کوئی خدائے تعالیٰ پر پورا بھروسہ اور اعتماد رکھتا ہے تو وہ اسے بغیر وسائل کے بھی دے سکتا ہے۔
توکل کرنے والے کے تمام کاموں کو خدائے تعالیٰ پورا کر دیتا ہے۔ جب کوئی خواہش دل میں پیدا ہوئی خدائے تعالیٰ نے اس کو پورا کر دیا۔ جب اللہ
تعالیٰ ملاحظہ فرماتا ہے کہ اس کے خیالات درست اور خدا پر اس کا اعتقاد قوی ہے اور بندہ اس کی فرمانبرداری کر رہا ہے تو اب اس کا استحقاق
شروع ہوتا ہے۔ دنیا تمام دشمن ہو جاتی ہے۔ اور اس کو اللہ تعالیٰ مصائب، امراض، فاقے اور احتیاج میں مبتلا کرتا ہے۔ اور فرماتا ہے اور
امام کرتا ہے کہ تم کو میری اطاعت کرنی چاہیے نہ کہ مجھے تمہاری۔ بیوی عیش و عشرت اور اچھا کھانا مانگتی ہے۔ ایک طرف سے مجلسی آتی
ہے اور ایک طرف سے امراض۔ یہ حالت بڑی ناگوار ہوتی ہے اور اس وقت صبر کی ضرورت ہے۔ حکالیف اور مصائب کو بادل ناخواستہ
برداشت کرنے کا نام ہی تو صبر ہے۔ ان اللہ مع الصابریں اس زمانہ میں دل اور خیال کو نقطہ اعتدال پر رکھنا مردانہ خدا کا کام ہے۔ دیکھو
پارہ ۱/۲ ۹۸ درجہ پر رہے، نہ کمی نہ زیادتی۔ زیادتی ہو جائے تو بخار، کمی ہو جائے تو ضعف و ناتوانی۔ اهدنا الصراط المستقیم۔ سیدھا
راستہ ایک ہی ہوتا ہے اور سب راستوں سے چھوٹا۔ اس پر جو گامزن ہوتا ہے مقصد تک پہنچ جاتا ہے۔ ان اللہ یحب الصابریں۔ بندہ جب
جب مصیبتوں کو برداشت کر لے اور دل پر کسی قسم کی گرائی نہ ہو، احکام الہی بلا انکار و کراہت قبول کر لے تو اس کا نام تسلیم ہے اور یہی
بزرگوں کی تعلیم ہے۔

فرمایا۔ بندہ جب حکالیف برداشت کرنے کا عادی ہو جاتا ہے۔ اور احکام الہی کا عمل کرنا اس پر سہل ہو جاتا ہے اور ہر قسم کی تکلیف کو
برداشت کر کے اس کا مزہ لیتا ہے جس طرح کڑوی افیون کھانے والا کھاتے کھاتے مزے لینے لگتا ہے اور اس کا لطف اٹھاتا ہے اس کا نام "رضنا"
ہے ورضوان من اللہ اکبر۔ خدا کی رضامندی سب سے بڑی چیز ہے۔

فرمایا کسی نے حضرت امام حسن رضی اللہ عنہ کے سامنے بیان کیا کہ حضرت ابوذر غفاریؓ فرماتے ہیں کہ میں تکلیف کو سیدھے ہاتھ
سے اور راحت کو بائیں ہاتھ سے لیتا ہوں۔ تو امام عالی مقام نے فرمایا "خدا ابوذرؓ پر رحم کرے میں تو رنج و راحت کو سب کو سیدھے ہاتھ سے
لیتا ہوں۔" یہ ہے مقام کلتا یمن اللہ یعنی خدا کے دونوں ہاتھ سیدھے ہی ہیں۔

فرمایا۔ یہ غیر خدا سے ہٹنے کے درجات تھے۔ اب خدا کی طرف چلنا ہے۔ یہ ذکر سے ہوتا ہے۔ یاد رکھو! سالک جب راہِ خدا میں قدم
رکھتا ہے اور نیک عمل کا ارادہ کرتا ہے اور ذکر و شغل کے ذریعہ تہذیب نفس کا خواہش مند ہوتا ہے تو اس کے دونوں دشمن یعنی شیطان اور
نفس جو گمات میں بیٹھے ہیں اس کو راہِ حق سے پھرنے اور عملِ خیر سے روکنے میں کوشش ہوتے ہیں یہی خطرات ہیں۔

خطرات فرمایا۔ خطرے چار قسم کے ہوتے ہیں۔

پہلا خطرہ شیطانی ہے۔ اس کا کام ہے خدا سے بد عقیدہ بنانا۔ اس کی یاد سے روکنا اور لہو و لعب میں ایسا مشغول کر دینا کہ خدائے تعالیٰ کی طرف توجہ ہی نہ کر سکے۔

دوسرا خطرہ نفس کا ہے۔ کھانا، پیسنا، پہننا، شادی کرنا، آرام سے رہنا ہی اس کا مقصد ہے۔ مگر نفس میں یہ بات بھی ہے کہ اچھی تربیت کرو تو اچھا بھی ہو جاتا ہے۔

گھوڑا بہت شرارت کرتا ہے، پیسٹھ پر ہاتھ رکھنے نہیں دیتا۔ بڑی مشکل سے اس کو سدھاتے ہیں تو پھر وہ بگل پر تمام کام کرتا ہے۔ آپ زبردستی کر کے پچھلی رات کو اٹھا کرو۔ چند روز کے بعد خود بخود نیند اچٹ جائے گی اور وہ کام کرنے کو تیار ہو جائے گا۔ شیطان اور نفس کے خطرات کی وجہ سے نفس مارا پیدا ہوتا ہے۔

تیسرا خطرہ ملکی ہے۔ وہ برائیوں سے روکتا ہے۔ بھلائی کو بھلائی اور برائی کو برائی دکھاتا ہے۔ یہ خطرہ ملکی ہے۔ اس کے بعد وہ (نفس) نفس لوامہ ہو جاتا ہے۔

چوتھا خطرہ خدا کے پاس کا ہے خطرہ رحمانی ہے۔ معارف النبیہ سے مالامال کر دیتا ہے اس وقت وہ (نفس مطمئنہ) بن جاتا ہے۔ فرمایا۔ ایک بات یاد رکھو! خطرہ وہ ہے جو آئے اور چلا جائے۔ جب کسی چیز کا پختہ ارادہ کر لیتے ہیں وہ خطرہ نہیں رہتا بلکہ عزم ہو جاتا ہے۔ خطرہ قابلِ معافی ہے اور عزم ناقابلِ معافی۔ اگر ایک شخص نے کسی برے کام کا پختہ ارادہ کر لیا مگر کچھ واقعات ایسے ملنے آگئے کہ اس کا ایسا ارادہ عملی صورت نہ لے سکا، یہ عزم ہے جو گناہ ہے۔ اس پر سزا ہوگی، مگر فعلِ بد سے کم۔ یوں تو صبح سے شام تک اچھے اور برے دونوں قسم کے خیالات آتے بھی رہتے ہیں اور جاتے بھی رہتے ہیں۔ ان پر کوئی مواخذہ نہیں ہوتا۔ عزم پر باز پرس ہے نہ کہ خطرہ پر۔

دفع خطرات دفع خطرات کے سلسلے میں حضرت نے بعض مجرب طریقے بھی بتلائے ہیں جو درج ذیل ہیں۔

۱۔ جب خطرات کثرت سے آئیں تو حالت کو بدلو یعنی بیٹھے ہوئے ہو تو کھڑے ہو جاؤ۔ کھڑے ہو تو چلو یا بیٹھ جاؤ۔ اس کا اصل اصول حرکت ہے تبدیل حالت ہے۔

۲۔ جب تمہارے دل میں کوئی خطرہ آئے خیال میں اس سے بھاگو تھوڑی دیر میں خطرہ پیچھے رہ جائے گا۔ اور تم نکل جاؤ گے۔ اور اس سے رہائی پاؤ گے۔ یا خطرہ مجھ سے بھاگ رہا ہے عالم تخیل میں کجھو۔ اس سے بھی خطرہ دفع ہو جائے گا۔

۳۔ ہوں ہوں بول کر سانس کو زور زور سے باہر کی جانب چھوڑو۔

۴۔ کوئی خطرہ آئے تو تم کو کہو کہ آپ ہم کو پریشان کریں گے تو پھر ہم کو پناہ کہاں ملے گی۔

۵۔ جب خطرہ آئے تو بعض لوگ یہ کہتے ہیں۔ اچھا آپ تشریف لائے آپ لاکھ صورتیں بدل بدل کر آئیں تو کیا، میں ضرور

آپ کو پہچانتا ہوں۔ اصلی وجود آپ ہیں۔

بد کون ہے اور نیک ہے کون ÷ تو در بہر شان باکالی (حسرت صدیقی)

جس رنگ میں آؤ کچھ نہیں ہے پروا ÷ اس ناز و ادا سے تم کو پہچانتا ہوں (حسرت صدیقی)

۶۔ اس آیت کو پڑھنے سے بھی خطرات کم ہوتے ہیں۔ ان یشا یدھبکم ویات بخلق جدید وما ذاک علی اللہ بعزیز۔
یہ آیت نماز میں بھی پڑھی جائے تو نماز خراب نہیں ہوتی۔
۷۔ قل کل من عند اللہ پڑھنا۔

۸۔ الذین امنوا وتطمئن قلوبہم بذكر اللہ الا بذكر اللہ تطمئن القلوب پڑھ کر اللہ کا ضرب دل پر لگانا۔
۹۔ یاقہار کے پڑھنے سے بھی وساوس جل جاتے ہیں۔ مگر کسی سے اجازت لے کر پڑھنا چاہیے۔ ورنہ اختلاج ہوتا ہے۔
حضرت نے فرمایا۔ فقیر اس نام پاک کو ایک کروڑ دفعہ سے زیادہ پڑھا ہے۔

۱۰۔ یا خلاق یا فعال یا مصور یا قہار پڑھنا۔
۱۱۔ اکثر لکھے پڑھے حضرات کو تخیلات کی بری عادت رہتی ہے۔ اپنی ساری عمر کا اجمالاً آئندہ دو روز کا اتمام تفصیلی نظام العمل دل میں تیار کر لینا چاہیے۔ جب تصنیف شدہ مسئلہ کا دوبارہ خیال آجائے تو دل میں یہ کننا چاہیے کہ پہلے اس کا تصنیف ہو چکا ہے۔ بے فائدہ پھر وہی خیال کیوں آیا؟

۱۲۔ جہاں کوئی خیال آئے کہ مجھے یہ چاہیے اور میں اس امر کو اس طرح حاصل کروں گا تو فوراً اس کو دعا میں مبدل کرے اور کہے کہ
یا اللہ مجھے یہ چاہیے میں اس کو اس طرح حاصل کرنا چاہتا ہوں۔ تو وہ شے مجھے عطا کر۔ اور اس کے حصول میں تو میری رہنمائی کر۔ بس جتنا
سوچنا چاہتے ہو سوچا کرو۔ تمہارے تخیلات دعا میں مبدل ہو جائیں گے۔ دعا مع العبادہ ہے (یعنی دعا عبادت کا مغز ہے) بھلا شیطان اس کو
کیوں روار کھے گا۔ فوراً خطرات بند ہو جائیں گے۔

شیطان کا مقصد تو یاد الہی سے روکنا اور تفضیح اوقات اور بربادی عمر ہے۔ فوراً وہ جھلا کر چھوڑ دے گا اور دوسری تدبیر سوچے گا۔
۱۳۔ مگر سب طریقوں سے بہتر وہ طریقہ ہے کہ جس کی تعلیم خدا نے دی ہے اور وہ استعاذہ ہے۔ استعاذہ دعا ہے اور دعا مع العبادہ
ہے۔ بندے ہو تو اپنی کسی قوت پر اعتماد نہ کرو۔ لاحول ولا قوۃ الا باللہ۔ اپنے مالک کی پناہ میں آجاؤ۔ وہ تم کو بالکل کافی ہے۔ وہی
مستجیب الدعوات ہے۔ وہی کافی السمات ہے۔ اس سے بغاوت اس کی عدول حکمی چھوڑ کر اس کے دامن رحمت میں پناہ لو گے تو تم کو کون
ستا سکتا ہے۔ تم کو کون گمراہ کر سکتا ہے۔ والذین جاہدوا فینا لنھدینہم سبلنا۔

۱۴۔ فرمایا۔ دفع خطرات میں یہ بھی ایک مجرب صورت ہے۔ کیسا ہی بے ضرورت خیال آئے۔ بے وقت آئے۔ مہل سے مہل
خیال آئے۔ موافق خیال کو ایمانی طور سے طلب کرو۔ اور برے خیال سے بچانے کی دعا کرو۔ کیونکہ اللہ تعالیٰ کا حکم ہے۔ ادعونی
استجب لکم اور الدعاء من العبادۃ۔

فرمایا۔ ہمارے جمال اللہ نے یاد فراموش باندھا تھا۔ آپس میں بیٹھے ہوئے بات چیت کرتے۔ کام کاج کرتے۔ ان میں سے ایک
صاحب اللہ پکار کر بولتے۔ جن کا دل حاضر ہے وہ الحمد للہ کہتے۔ جن سے فراموشی ہوئی ہے وہ کہتے استغفر اللہ۔ اس یاد فراموش
کے معاہدہ سے نہ صرف دوام حضور کو مدد ملتی ہے۔ بلکہ اپنی غلطی کا اعتراف کرنا پڑتا ہے تمہارا کام للہ فی اللہ ہو جاتا ہے۔

۱۵۔ فرمایا۔ دیکھو! ایک اور چیز ہے قسم قسم کے کھانے نہ کھاؤ۔ یہ کھانے کی رنگارنگی خیالات میں پراگندگی لاتی ہے۔ مرکب
کھاؤ گے تو توحید کھل سے پاؤ گے۔ ایک خدا کے بندے کے سامنے جو ہمیشہ ابلے ہوئے گولہ سے افطار کرتے تھے۔ ان کے کسی دوست کی

خاطر ابلتے وقت تھوڑا سائیک ڈال دیا گیا۔ جب ان کے سامنے پیش کیا گیا، دیکھتے ہی پھینک دیا اور اٹھ کھڑے ہوئے۔ اور کہا جس کی زبان کو یہ مزہ لگا ہو وہ خدا کی کیا یاد کرے گا۔

۱۶۔ فرمایا: آخر ان خطرات کو کس طرح دفع کیا جاسکتا ہے؟ دفع خطرات کے سلسلے میں ایک اہم اصول، نظر بدمقدم، غلط درانجمن ہے۔ ہمیشہ نیچی نگاہ رکھو، ادھر ادھر نہ دیکھو۔ انسان کی صورت میں بڑی دلکشی ہے۔ جس کو دیکھو گے اس کی صورت آنکھوں سے من میں آجائے گی۔ چوہرے دیکھتے رہو گے تو دل پریشان ہو جائے گا۔ خاطر جمع کیوں سے حاصل ہوگی۔ انسان کی صورت آفت ہے۔ قیامت ہے فقرا کہتے ہیں انسان کا سر تصویر رحمن ہے۔ سع صفات اسی میں ہیں۔ علم اس میں ہے۔ سب تو سب انس و محبت اسی میں ہے۔ یہ آنکھیں بڑی شکاری ہیں۔ یہ سرخ ڈورے کیا ہیں کہ ایک جہل ہے کہ بچا ہوا ہے۔

لال ڈورے ہیں بند پائے نظر ۛ صید کرتی ہیں یار کی آنکھیں

چند روز اپنی نظر کی حفاظت کرو اور دوسروں کی نظر سے بچو۔ جب دل ایک نقطہ پر قائم ہو جائے گا، حقیقت سامنے آجائے گی۔ پھر کوئی چیز ضرر رساں نہ ہوگی۔ غیریت نہ رہے گی تو پریشانی کیونکر آئے گی۔ جس کو دیکھو گے عینیت کی عینک سے دیکھو گے۔ منہ پر استنفا فی الاخلاق و فی انفسہم۔

چلہ تکشی و اعتکاف فرمایا ابتدائے وحی کے زمانے میں رسول خدا صلی اللہ علیہ وسلم، غار حرا میں تشریف رکھتے اور ایسا توشہ ساتھ لے جاتے جو آٹھ آٹھ دن خراب نہ ہوتا۔ ظاہر ہے کہ آٹھ دن تک خراب نہ ہونے والی چیز گوشت گھی کی نہیں ہو سکتی، اس سے ترک حیوانات جلالی و جہالی نکلتا ہے۔

چلہ کیا ہے؟ اعتکاف ہے۔ رسول خدا صلی اللہ علیہ وسلم رمضان شریف میں اعتکاف بیٹھتے تھے۔ حضرت کی بعض بیویں بھی اعتکاف بیٹھتی تھیں۔ ہمارے بعض بزرگ حالت اعتکاف میں صوم مریم بھی رکھتے ہیں۔ یعنی دن بھر بحالت روزہ کسی سے بات نہیں کرتے۔ ذکر یا علیہ السلام بھی اعتکاف بیٹھتے تھے۔ اور مقبولیت کے واسطے کسی سے بات نہیں کرتے تھے۔ موسیٰ علیہ السلام کے حالات میں یہ بھی ہے کہ چالیس راتوں تک موسیٰ علیہ السلام اپنے بعض اصحاب کے ساتھ چلہ بیٹھتے تھے۔ و اذ واعدنا موسیٰ اربعین لیلۃ اسی سے اعتکاف کے لئے چلہ کا لفظ استعمال کیا گیا۔

بعض حضرات ایک ہفتہ دو ہفتے، تین روز بھی اعتکاف بیٹھتے ہیں اعتکاف ایک دن کا بھی ہو سکتا ہے۔ اعتکاف کے لئے خفی مذہب میں روزہ رکھنا اور مسجد میں ہونا ضروری ہے۔ شولخ کے پاس تو تھوڑی دیر کے لئے بھی اعتکاف ہو سکتا ہے۔ مسجد میں سب جاتے ہیں گھنٹہ دو گھنٹے کے لئے۔ اعتکاف کی نیت کر لیں تو اس میں کیا برائی ہے۔

اعتکاف میں آدمی ہمہ تن عبادت کی طرف متوجہ رہتا ہے۔ اور اس کا خیال ایک نقطہ پر قائم ہو جاتا ہے۔ کامل توجہ عبادت کی جان ہے۔

ہمارے زمانہ میں بھی خدا کے خاص بندے دو تین مہینے اعتکاف میں گزارتے ہیں اور صوم مریم بھی رکھتے ہیں۔ منتشر خیالات سے اور بغیر دل جمعی کے عبادت کرنے سے کوئی معتدبہ فائدہ نہیں ہوتا۔ بہر حال فرشتوں سے مشابہت پیدا کرنا یعنی باتیں نہ کرنا، کم سونا، حیوانی مذاقل سے پرہیز کرنا۔ ہر وقت ذکر الہی میں مصروف رہنا خیر و برکت کا باعث ہے۔

تصور شیخ

فرمایا - حضرت امام حسن رضی اللہ عنہ • ہند ابن ہار کے پاس تشریف لے گئے - ان سے پوچھا کہ ماموں! ماموں! رسول خدا صلی اللہ علیہ وسلم کا حلیہ کیا تھا فرمائیے تاکہ آپ کے تصور سے میں وابستہ ہو جاؤں امام کے الفاظ ہیں - لا تعلق بہ - شیوخ طریقت کے پاس تصور شیخ بڑی اہمیت رکھتا ہے -

فرمایا - ہمارے پاس بہترین طریقہ شیخ کا تصور ہے اس سے رسول اللہ پھر اللہ کی سیر ہوتی ہے - میں شیخ ہو گیا • شیخ رسول اللہ کی شکل میں آگئے رسول اللہ • اللہ کی صورت میں ہو گئے - پھر اللہ میاں • رسول اللہ کی صورت میں آگئے - اور رسول اللہ شیخ کی صورت میں اور شیخ میری صورت میں - اور اس کو صعود و نزول کہتے ہیں -

فرمایا - شیر کے تصور سے بیبت • عورت کے تصور سے محبت پیدا ہوتی ہے - آدمی کو عورت ہی کے تصور سے احتیام ہوتا ہے دیکھو! انسانی جسم پر خیال کا کتنا بڑا اثر ہوا - مرشد کا تصور آئے گا تو ادب اور دلجمعی کو اور ان اسرار کو جو مرشد میں موجود ہیں لے کر آئے گا - اور اس سے عظیم الشان فائدہ ہوگا - مرشد عالم شہادت کا ہے - ناسوت کا ہے - اسی کو ہمیشہ دیکھتے رہتے ہیں - اس کی صورت کا جم جانا آسان ہے - تصور شیخ سے عالم مثال جلد کھلتا ہے -

فرمایا: " بعض نادان تصور شیخ کو شرک • کفر خدا جانے کیا کیا کہتے ہیں ان نادانوں کو عبادت کے معنی بھی معلوم نہیں - عبادت خدا کی ہوتی ہے - واجب تعظیم حضرات کی تعظیم ہوتی ہے نہ کہ عبادت -"

فرمایا بعض لوگ جن کو شیخ کا تصور بہ سولت نہیں جتا ان کو جو صورت نظر آتی سمجھتے ہیں کہ شیخ ہی کی صورت ہے - یہ شیخ کا انساب وجود ہے نادانوں کی سمجھ میں آئے نہ آئے ہم کو اپنا کام کرنا چاہیے -

آمین محبت ہے عشاق کی عادت ہے ہر ایک کی سن لینا اور دل کا کما کرنا

فرمایا - ایک بات یاد رکھو کہ لفظ کے ساتھ معنی اور معنی کے ساتھ مصداق اور مصداق کے ساتھ خیال آتا ہے - دوست کا نام سنو گے تو خوشی کا جذبہ پیدا ہوگا - اور دشمن کا نام لیں گے تو خضہ کا جذبہ پیدا ہوگا - اهدنا الصراط المستقیم ○ صراط الذین انعمت علیہم کا فرد اعلیٰ محمد رسول اللہ صلی اللہ علیہ وسلم ہیں - تو ان کا خیال ان کی صورت ضرور ذہن میں آئے گی - اسی طرح السلام علیک ایہا النبی کہیں تو ضرور حضرت رسول خدا صلی اللہ علیہ وسلم کا خیال اور صورت ذہن میں آئے گی - ایک قالم گستاخ لکھتا ہے کہ نماز میں رسول خدا صلی اللہ علیہ وسلم کا خیال آنا زنا اور چوری کے خیال سے بدتر ہے - قبر میں محمد رسول اللہ صلی اللہ علیہ وسلم کی صورت دکھائی جاتی ہے اور مسلمانوں کے لئے نور ایمان اشارہ کر دیتا ہے کہ یہ تو تمہارے رسول اللہ صلی اللہ علیہ وسلم ہیں - اگرچہ وہ حلیہ مبارک سنا بھی نہ ہو - مگر دل کی تصدیق اور حضرت کی محبت چراغ معرفت اور ہدایت ہو جاتی ہے - حضرت کو دنیا میں ابو بکر صدیق رضی اللہ عنہ نے بھی دیکھا اور ابو جہل نے بھی - حضرت ابو بکر صدیق کو کبھی شک نہیں آیا اور ابو جہل کو کبھی یقین نہیں آیا - ایمان اور دلی محبت بہت بڑی چیز ہے - اس سے یقین کا ہونا لازم ہے اللہ ہم کو ایمان اور یقین صادق عطا کرے - آمین -"

فرمایا - شیخ کے تصور سے مقصود خیال کا ایک نقطہ پر قائم ہونا ہے حسب ذیل اذکار سے بھی فائدہ ہوتا ہے - یا علیم یا خبیر یا سمیع یا بصیر جب علیم پڑھو تو ام الدماغ کی طرف توجہ کرو کیونکہ وہی مرکز علم ہے • تاکہ عالم بالا کا علم تمہارے دل میں جاگزیں ہو - یا خبیر پڑھو تو اپنے دل کی طرف یا وسط سینہ کی طرف متوجہ ہو • تاکہ تم کو ساری دنیا سے باخبری ہو جائے - اور یا سمیع پڑھو تو اپنے

دونوں کانوں کی طرف توجہ کرو، تمہاری باطنی سماعت قوی ہو جائے گی۔ اور عالم علوی سے کیا بات آتی ہے اسے سنو گے۔ نہ صرف یہ بلکہ تمہاری ظاہری سماعت بھی قوی ہو جائے گی۔ اور جب یا بصیر پر محو تو آنکھوں پر زور ڈالو اور کھولو تو وہ دیکھو گے جو اب تک دیکھے نہ تھے۔ بے صورت مثالی برقعہ پہن کر تمہاری آنکھوں کے سامنے آجائے گا۔ لوگوں کے خطرات سے واقف ہو جانا اور دور دور کی چیزیں دیکھنا تو یہ سب تو ادنیٰ درجہ کی باتیں ہیں۔

فرمایا۔ تصور جانے کے وقت یہ خیال کرو کہ اللہ تعالیٰ کے پاس سے ایک تیسرے روشنی سرچ لائٹ کے جیسی رسول خدا صلی اللہ علیہ وسلم کے دل میں جا رہی ہے۔ شیخ کے دل میں سے میرے دل میں پہنچ رہی ہے۔ اسی روشنی کو پوری توجہ سے اپنے دل کی طرف کھینچو۔ ان کو نئے خیالات مت سمجھو یہ باب فتوح ہے۔ ترقی کرتے ہیں تو عجیب و غریب تماشے دکھاتے ہیں۔ بے صورت کی صورت سامنے آجاتی ہے۔ عالم مثل کھل جاتا ہے۔ خیال اور قوی ہوتا ہے۔ تو یہ سمجھنے لگتا ہے کہ میں شیخ کی صورت میں ہوں۔ اپنا خیال کرتا ہے تو شیخ کی صورت نظر آتی ہے۔ ظاہر پر بھی اتنا اثر پڑتا ہے کہ مرید کی صورت و شکل میں شیخ کی جھلک معلوم ہوتی ہے۔ دوسرے لوگ بھی اس کے شیخ کی جھلک کو محسوس کرتے ہیں۔ آواز بھی ملتی جلتی ہو جاتی ہے۔

میں کسوں میں تو زہل سے مری تو ہی نکلے میں نظر جس پہ کروں تو ہی مرا ہو منظور (حسرت صدیقی)

فرمایا۔ جب انسان ذکر و شغل کرنے لگتا ہے، اب کیا دیکھا؟ مرشد کو اور مرشد کے کمالات کو دیکھا اور ان سے متاثر ہو کر مرشد کے کمالات حاصل کیا۔ اس کو فنا فی الشیخ کہتے ہیں۔ اس درمیان میں مرشد کیا کرتا ہے خود جس طرح اللہ کو اور اللہ کے رسول کو سمجھتا ہے مرید کو بھی سمجھاتا ہے۔ مگر نادان مرید سمجھتا ہے میں نے اللہ اور اس کے رسول کو دیکھا۔ بے شک تم نے دیکھا مگر مرشد کی آنکھوں سے نہ کہ اپنی۔ پھر ان میں سے بعض ایسے حضرات ہوتے ہیں اپنا مرشد جتنا دکھایا تھا وہ دیکھنے کے بعد اللہ و رسول کے ساتھ اپنا ذاتی رابطہ خاص بھی رکھتے ہیں۔ جیسے غوث پاک اسے معروف کرخی میں تم سے دو درجہ آگے بڑھ گیا ہوں۔

فرمایا۔ ایک آدمی نے مرشد کے کمالات کو دیکھا اور مرشد کو مرشد سمجھ کر، یہ سیر للشیخ فی الشیخ ہے یعنی شیخ کو شیخ میں دیکھا۔ پھر مرشد کی عنایت سے رسول پاک کو دیکھا اور مرشد کی عنایت سے اللہ کو بھی دیکھا تو یہ سیر لرسول اللہ فی الشیخ اور سیر للہ فی الشیخ ہے۔

فرمایا۔ لرسول اللہ فی رسول اللہ، للہ فی رسول اللہ، یہ بڑے شیوخ غوث پاک وغیرہ سے خاص ہے۔ میرا شیخ اتنا بڑا ہے میں فی الشیخ میں ہی رہتا ہوں۔ لرسول اللہ بھی ہے للہ بھی ہے۔ یہ سب شیخ میں ہے۔

فرمایا۔ فنا فی اللہ دیکھنے کو فی اللہ ہے حقیقت میں فنا فی الشیخ ہے مگر للہ۔

فرمایا۔ میں نے تو یہاں تک دیکھا وہ لوگ فنا فی الشیخ ہو گئے ہیں ان کی جسمانی صورت بھی شیخ سے ملنے لگتی ہے۔ چلتے پھرتے ہیں تو لوگوں کو شیخ کی جھلک معلوم ہوتی ہے۔ اور رسول اللہ صلی اللہ علیہ وسلم میں فنا فی اللہ کی حالت میں حضرت کے صفات، صورت، شکل، چلنا پھرنا، آواز سب آجاتے ہیں۔ یہ ہیں فنا فی الرسول کے معنی۔ اور آدمی اس وقت فنا فی اللہ ہوتا ہے جب خدا کے سوائے کسی کا خیال باقی نہ رہے۔ یہ بے ہوشی کی حالت ہے۔ اس کے بعد تمام کھوئی ہوئی چیزیں مل جاتی ہیں اور نسبت الی اللہ سے غفلت نہیں ہوتی۔ جب اور ترقی ہوتی ہے اور شیخ سے گذر جاتا ہے تو سیر للرسول فی الرسول نصیب ہوتی ہے۔ اور آگے بڑھتا ہے تو سیر للہ فی اللہ ہوتی ہے۔

نبی کے توسط سے تجلیات الہی کا ظہور ہوتا ہے۔ اور یہ ان بزرگوں سے متعلق ہیں جو اپنے شیوخ طریقت سے آگے بڑھ جاتے ہیں۔ ایک رہ گیا سیر اللہ، فی اللہ، من اللہ، الی اللہ۔ یہ رسول خدا صلی اللہ علیہ وسلم سے خاص ہے۔ بعض دفعہ اچھی عینک کی طرح حضور شفاف ہو کر اللہ کو دکھا دیتے ہیں اور وہ سمجھتا ہے کہ میں راست خدا کے تعالیٰ کو دیکھ رہا ہوں۔

میں یہ عینک لگا کر جس کو چاہوں دیکھ لیتا ہوں † اگر اس آنکھ پر عینک نہ ہو پھر نور ظلمت ہے
 نہ اٹھا ہے نہ اٹھے گا کبھی یہ بیچ سے پردا † تو اسے نورِ خدا بے شک حجاب روئے وحدت ہے (حسرت صدیقی)

فرمایا۔ ایک جگہ شیخ محی الدین ابن العربی نے لکھا ہے کہ رسول پاک جہاں سے لیتے ہیں میں بھی لیتا ہوں۔ اس بات سے ایسا مطلب نکلتا ہے کہ بیچ میں سرکار کا واسطہ نہیں رہتا۔ شیخ کس چکر میں آئے کعبے؟ سرکار صلی اللہ علیہ وسلم نے شفاف ہو کر اللہ کے جلوے دکھائے تو شیخ نے سمجھا کہ وہ بغیر سرکار کے توسط کے راست دیکھ رہے ہیں۔ حضرت نے فرمایا کہ۔ شیخ ایسا کہتے ہیں تو میں بھی کہتا ہوں۔ میں بھی وہیں سے لے رہا ہوں جہاں سے آپ (شیخ) لے رہے ہیں مگر اس علم کے ساتھ کہ عینک کے توسط سے ہی نظر آتا ہے۔ مگر ہر وقت عینک تصور میں نہیں رہتی۔

فرمایا۔ ایک دفعہ کا واقعہ ہے جب کہ میرے مرید نہیں تھے۔ جتنی تربیت کرنا تھی سید عمر صاحب (یعنی حضرت کے چھوٹے ماموں) کے مریدوں کی تربیت کرتا تھا۔ اس وقت مجھے بچے (مرید) نہیں تھے تو دوسروں کے بچوں کو پل لیتا تھا۔ ان کو میں نے یہ سمجھایا کہ دیکھو میں محمد صلی اللہ علیہ وسلم کا واسطہ دور نہیں ہو سکتا سب پردے اٹھ جاتے ہیں مگر یہ پردہ عینک بن جاتا ہے۔ تو ایک صاحب نے خواب میں سرکار صلی اللہ علیہ وسلم کو دیکھا اور عرض کیا۔ یا رسول اللہ مجھے اللہ کی صورت بھی بتا دیجئے۔ فرمایا۔ اوپر دیکھو۔ دیکھا تو ایک تجلی ہوئی۔ دیکھ کر عرض کیا۔ سرکار آپ تو اللہ کو دکھا دیئے۔ مگر عبدالقدیر کہتے ہیں کہ کوئی آپ کے بلا توسط خدا کو نہیں دیکھ سکتا۔ تو سرکار نے فرمایا۔ جب تو نے اوپر دیکھا تو تو نے مجھے کب دیکھا (یعنی میں عینک بن گیا) اور جو عبدالقدیر نے کہا بہت صحیح کہا۔

توجہ اور تموج فرمایا۔ شیر جب ہرن کو گھور کر دیکھتا ہے اور زور زور سے دھاڑتا ہے تو ہرن چوڑی بھول جاتی ہے۔ چوہے کو بلی گھور کر دیکھتی ہے تو چوہا اچھلنا کودنا بھول جاتا ہے۔ اس سے مظلوم ہوتا ہے کہ جانوروں میں بھی ایک حد تک قوت ارادی ہے اور انسان تو قوت ارادی میں سب سے ممتاز ہے۔ ہر ایک انسان سے اس کے خیالات کا تموج آتا رہتا ہے۔ جو اس تموج میں آجاتا ہے تو وہ متاثر ہو جاتا ہے۔ اپنی قوت ارادی کو استعمال کرنے کا نام توجہ، تصرف، ہمت اور اتقا ہے۔

فرمایا۔ قوت ارادی کو ترقی دینے کے لئے ضرور ہے کہ اپنے خطرات کو روک کر ایک نقطہ پر خیال کو قائم کر دیں۔ قوت ارادی کا استعمال کرنا کچھ نیکیوں سے خاص نہیں بڑے بھی برائی کا اتقا کرتے ہیں۔ نیک و بد کا مقابلہ ہوتا ہے تو یقین یقین سے لڑتا ہے جس کا یقین قوی ہوتا ہے وہ موثر اور ضعیف متاثر۔

فرمایا۔ اتقا اور توجہ نیک و بد دونوں کرتے ہیں مگر نیک، ارواح طیبہ سے اور اسمائے الہی سے اور آیات قرآن سے مدد لیتے ہیں۔ پھر اس کا اثر دوسروں پر ڈالتے ہیں۔ کسی عالی ہمت کا کسی دعایا اسم الہی کو دوسرے کو دینا یا اس کی اجازت دینا اثر پیدا کرتا ہے۔ ایک نام کو غالب پڑھنا اور ہے اور اجازت سے پڑھنا اور۔ ایک صاحب نے مجھے چند خاص کلمات کو پڑھنے کی اجازت دی اور کہا یہ کلمات پڑھ کر کلنج پر

پھونکو اور چھاؤ۔ میں نے بھی چبایا اور دوسروں کو بھی دیا مگر کسی کو اس سے نقصان نہ ہوا۔

حضرت عبداللہ بن عباسؓ کو رسول خدا صلی اللہ علیہ وسلم نے اپنے سینے سے لگایا اور دعا کی خدایا اس کو قرآن شریف کی تعلیم عطا کر وہ پہلے مفسر اور تمام تفسیر قرآن کرنے والوں کے سردار بن گئے۔

حضرت ابوہریرہؓ احادیث سنتے اور ان کو یاد نہ رہتے۔ حضرت صلی اللہ علیہ وسلم نے فرمایا - اپنا روم بچھاؤ اور اس پر آپ نے اپنی توجہ شریف ڈالی ابوہریرہؓ نے اس کپڑے کو اپنے سینے سے لگایا۔ ان کا حافظہ قوی ہو گیا اور احادیث ان کو یاد رہنے لگے۔

حضرت (عبدالقدیر) کسی کو بھار ہوا یا آسیب ہو تو فرمادیتے بھار کو چھاؤ بولو، شیطان سے کہتے کہ نہ ستاؤ اور چلا جائے۔ بھار فوراً اتر جاتا اور شیطان دفع ہو جاتا (حضرت کی توجہ کی بدولت)۔ شیطان اور آسیب زدہ حضرت کو آنکھ کھول کر نہیں دیکھ سکتا تھا۔ اگر دیکھ لیتا تو شیطان بھاگ جاتا اور آسیب زدہ اچھا ہو جاتا۔

فرمایا۔ قوت خیال جس کی قوی ہوتی ہے تو ناسوت اور اہل دنیا اس کو نظر آجاتے ہیں اور متعدد مقامات میں بھی دوسروں کو وہ نظر آجاتے ہیں۔ مختلف شکلوں پر لوگوں پر ظاہر ہوتے ہیں۔ اور بڑے بڑے تصرفات کرتے ہیں۔ توجہ اور قوت ارادی کو بزرگ لوگ بھی استعمال کرتے ہیں۔ اور ہسپناٹیزم والے بھی اپنی توجہ اور انٹنشن سے دوسروں کو بے ہوش کر دیتے ہیں اور اپنا معمول بنا لیتے ہیں یعنی خود حامل ہوتے ہیں اور دوسرا معمول۔ اس حالت میں معمول کو عالم مثل سے ایک قسم کا موقتی تعلق پیدا ہو جاتا ہے۔ اس سے پوچھتے ہیں فلان کہاں ہے؟ اور کیا کر رہا ہے؟ معمول جواب دیتا ہے۔ طاقت ور اور قوت ارادی رکھنے والے پر اس کا کوئی اثر نہیں ہوتا۔ قوی الارادہ شخص ضعیف الاعتقاد شخص پر خوب اثر کرتا ہے اور اس کے خیالات کو اپنے خیالات کا تابع بنا لیتا ہے۔ ایسے شخص کی قوت ارادی بالکل شخصی ہے اور اس کے نفس سے اٹھی ہے۔ بزرگان دین اپنے مرشد سے، علیٰ ہذا القیاس آخر میں رسول خدا صلی اللہ علیہ وسلم سے اور آپ جل جلالہ سے لیتے ہیں۔

لی ہے عرش کی زنجیر سے زنجیر میخانہ (حسرت صدیقی)

ان بزرگوں کا مقصد نہ حکومت ہے نہ پیسہ کا حاصل کرنا۔ جیسا ہسپناٹیزم والے کرتے ہیں۔ بلکہ وہ چاہتے ہیں کہ میرا مرید اچھا ہو جائے اس کے خیالات پاکیزہ ہو جائیں۔ اس کی ساری محنت اللہ ہوتی ہے۔ مگر یہ سب لوگ توجہ، ہمت اور ذاتی ارادہ رکھنے والے ہیں۔ ان کے سوائے دوسرے اور لوگ بھی ہیں جو کسی پر خاص توجہ نہیں کرتے۔ سمجھو! ایک انگلیٹھی عشق و محبت کی سلگی ہوتی ہے اس کے ارد گرد جتنے لوگ ہیں سب کو گرمی پہنچ رہی ہے۔ یا ایک مشعل ہے جس سے سب کو روشنی حاصل ہو رہی ہے۔ یہ لوگ تموج والے ہیں، ویسبریشن والے ہیں۔ یہ صحبت صلح تراصل کند کے مصداق ہیں۔ استاد کے خیالات شاگرد کے خیالات کو فنا کر دیتے ہیں۔ ایک شخص نے ایک کنکر کو پانی میں ڈالا۔ اس سے پانی میں ایک حلقہ یا دائرہ پیدا ہوا۔ اس وقت دوسرے نے ایک بڑے پتھر کا گولہ پانی میں پھینکا کیا ہوگا؟ کنکر کے موج کا دائرہ فنا ہو جائے گا اور گولے کے موج کے دائرہ میں مدغم ہو جائے گا یعنی مرید فنا فی الشیخ ہو جائے گا۔

فرمایا۔ یہ سب باتیں کیا مشائخ کی دکالی ہوتی ہیں؟ بدعت ہیں؟ اختراعات ہیں؟ بدعت آتی ہے وہابیوں کے پاس۔ بزرگوں کے جتنے کام ہیں سب نسبت سے ہیں۔ رسول خدا صلی اللہ علیہ وسلم نے حضرت عمرؓ کو اپنے سینے سے لگا کر زور سے دبا یا۔ حضرت مز کا نہسنے لگے۔ اسلام کامل ہو گیا۔ ایک صاحب کے دل میں وساوس بہت آتے تھے۔ آپ نے ان کے سینے پر ہاتھ مارا وہ پسینہ

پسینہ ہوگئے اور ان کے تمام خطرات کافور ہوگئے۔ ایک صاحب کا حافظہ اچھا نہیں تھا۔ فرمایا۔ دامن پھیلاؤ اور دونوں دست مبارک سے کچھ دینے کا اشارہ فرمایا انہوں نے اپنے دامن کو سمیٹ کر اپنے سینے سے لگا لیا اور حافظہ درست ہو گیا۔ احادیث یاد رہنے لگے سب سے زیادہ حدیث کی روایت کرنے والے بن گئے۔ (یہ توجہ کی مثال ہے۔ للمؤلف)

لوگ عرض کرتے آپ کی صحبت میں جب تک آٹھتھے ہیں ادھر ادھر کا کوئی خیال نہیں آتا۔ جب اپنے گھر جاتے ہیں تو وہی روزاؤل۔ فرمایا۔ اگر یہ حالت دائمی ہو جائے تو فرشتے آکر تم سے مصافحہ کریں۔ یہ تموج کی مثال ہے۔ یہاں دینے دالانے کی بحث نہیں ہے۔ یہاں بے مانگے ملتا ہے۔

فرمایا۔ تم کسی اچھے کے پاس بیٹھو گے تو تم بھی اچھے ہو جاؤ گے۔ برے کے پاس بیٹھو گے تو ان کی برائی کے تموج سے تم بھی فراب ہو جاؤ گے۔ صحبت طلع تراطل کند۔ سمجھے یہ من الجنة والناس میں کے ناس ہیں۔ شیطان سے بچنے سے زیادہ ان سے بچنے کی اہمیت ہے۔ بعض کا مقولہ ہے النساء جبالل الشیطان۔ یعنی عورتیں شیطان کی رسیں ہیں۔ جب اپنی نہیں چلتی تو اپنی رسی پھینکتا ہے اور اس سے باندھ کر کھینچ لیتا ہے۔

فرمایا۔ کب تک دنیا اور اس کے فوائد حاصل کرنے کی کوشش؟ تم کو خدا سے کچھ انس نہیں ہے؟ کچھ محبت بھی ہے؟ کبھی تم نے ہر تن متوجہ ہو کر خدا کو یاد بھی کیا ہے؟ اس کا ذکر بھی کیا ہے؟ جب تک پانی بہتا رہتا ہے اس میں کسی کی صورت نظر نہیں آتی۔ پانی ٹھیرے گا تو تمہاری صورت بھی نظر آئے گی اور تمہارے دوست کی بھی۔ جس کا دل و دماغ پراگندہ ہو، مختلف خواہشات میں پھنسا ہوا ہو اس کو محبوب کی صورت کس طرح دکھے گی۔ یاد رکھو! خوب سمجھو! جب بیقرار پارہ قائم النار ہو جاتا ہے تو چاندی ہو جاتا ہے۔ اس کو رنگنے والا رنگ دیتا ہے تو سونا ہو جاتا ہے۔ تم بھی سونا بنو، چاندی بنو، یہ بھی نہ ہو سکے اور پارہ ہی رہو تو کسی کلنج کے شیشے کو پلو، آئینہ بن جاؤ گے، خود کو بھی دیکھو گے دوسروں کو بھی دکھاؤ گے۔

لطائف فرمایا۔ بزرگان دین کے اقوال میں قلب، نفس، روح، سر، خفی، اغنیٰ کے الفاظ بکثرت مستعمل ہیں۔ اور اس قدر مختلف معانی میں مستعمل ہوتے ہیں کہ تعین معنی مشکل۔ ان کے مقام بتلانے میں بھی کچھ کم اختلاف نہیں۔

فرمایا۔ نقشبندیوں میں بھی دو حضرات ہیں۔ حضرت شیخ احمد سرہندی

۱۔ حضرت سید آدم بنوری یہ لوگ کیا کرتے ہیں۔ ہر چیز کا ایک مقام تعین کرتے ہیں۔

۱۔ حضرت شیخ احمد ہندی فاروقی کے قول کے مطابق قلب: پستان چپ کے دو انگشت نیچے ہے۔ قلب کا نور زرد رنگ کا ہے۔

آدم علیہ السلام کے زیر قدم ہے۔ جس کا قلب (دل) ذاکر ہے اس کو آدمی المشرک کہتے ہیں۔

روح پستان راست کے دو انگشت نیچے، تحت قدم ابراہیم علیہ السلام ہے رنگ نور سرخ ہے۔

سر قلب سے دو انگشت اوپر بائیں بجانب وسط تحت قدم موسیٰ علیہ السلام ہے رنگ نور سفید ہے۔

خفی روح سے دو انگشت اوپر بائیں بجانب وسط تحت قدم عیسیٰ علیہ السلام ہے رنگ نور سیاہ ہے۔

اغنیٰ اوسط سر تحت قدم محمد صلی اللہ علیہ وسلم ہے رنگ نور سبز ہے۔

نفس ان سب لطائف کے مجموعہ کا نام ہے۔ مقام پیشانی ہے۔

۲۔ حضرت سید آدم نوریؑ کے قول کے مطابق قلب : تو دل ہے اس کے نور کا رنگ سرخ ہے۔

روح جس کا محل جگر ہے۔ جانب راست ہے۔ نور کا رنگ سفید ہے۔

نفس اس کا مقام ناف ہے رنگ نور خاکستر گول ہے۔

غنی۔ کا مقام پیشانی ہے۔ رنگ نور سیاہ ہے

سر کا مقام شش ہے۔ پھیپڑا جو وسط سینے سے ذرا بلند ہے رنگ نور سبز ہے۔

اغنیٰ وسط سر، ام الدلغ، رنگ نور بے رنگ ہے۔ بعض قادری بھی ان ہی لطائف پر ضرب دیتے ہیں۔

فرمایا۔ اغنیٰ کا مقام سب سے آخر کا ہے۔ ہندوؤں کے رشی یہ کہتے تھے کہ اس میں سے فیض جاری ہوتا ہے۔ جیسے گنگا ہے کہ بر

رہی ہے۔ تو وہ بیوقوف، مہادیو کے سر میں سے گنگا کو بہتا ہوا سمجھ رہے ہیں۔

اور یہ پیشانی میں نفس کا لطیف ہے تو اس پیشانی میں حافظ کی بھی جگہ ہے ہندوؤں کے پاس اتنی ترقی نہیں۔ البتہ ایک رشی نے

کہا ہے میری آنکھ کے اوپر ایک آنکھ ہے اس سے سب نظر آتا ہے۔ اس کا مطلب اعلیٰ درجہ کی بصیرت تھا مگر ہندوؤں نے پیشانی پر

آنکھوں کی علامت بنائی۔

راچندر جی کی تصویر کھینچی ہے۔ ان کی ناف میں کنول نکلا ہوا ہے۔ اور اس پھول میں سے دیوی لکھی (مراد تجلی) تو اس کا

مطلب تھا حلال اور جائز کھاؤ تو بہت نور ہو جاتا ہے۔ اور اللہ کی تجلی ہو جاتی ہے۔

فرمایا۔ اسلو کا خیال ہے اصل نقطہ پر ایک نقطہ پڑتا ہے۔ وہ نقطہ دلغ کا ہے۔ جالینوس کا کہنا ہے کہ تین نقطے پڑتے ہیں۔ دلغ

۔ قلب اور جگر۔

حضرت امام غزالی نے ان تمام جگہوں میں پڑے بغیر انسان کی تین قوتیں قرار دیں۔ ۱۔ قوتِ غضبی ۲۔ قوتِ شوی۔

۳۔ قوتِ عقلی۔

قوتِ غضبی، قلب سے تعلق رکھتی ہے۔ قوتِ شوی کا مرکز جگر ہے۔ قوتِ عقلی کا مرکز دلغ ہے۔

قوتِ غضبی مذہب ہو کر بجائے ظلم کے جہاد اور حق اللہ کے قیام میں کوشش کا باعث ہوتی ہے۔ قوتِ شوی مذہب ہو کر

حرام کھانے، شہوت رانی کے بجائے حلال کھانے کی طرف مائل ہوتی ہے۔ قوتِ عقلی مذہب ہو کر مکاری اور دھوکہ دہی کے بجائے غیر

خدا کے خیال کو دکالتی ہے اور علمی شوق پیدا ہو جاتا ہے۔

قلب سے متعلق نفس سلوی۔ نفس سے متعلق نفسِ بہیمی۔ اور دلغ سے متعلق نفسِ ملکی، بس ان کے پاس یہ تین لطیفے ہیں۔

ذکر اور شغل کرنے کے بعد یہ تینوں قوتیں احکامِ شرعی کے مطابق ہو جاتی ہیں۔ پھر یہی تین قوتیں سر، غنی اور اغنیٰ کہلاتی ہیں۔ پہلے

قوتِ غضبی فنا ہوتی ہے پھر قوتِ شوی پھر قوتِ عقلی یہ تینوں قوتیں فنا ہو جائیں تو رہا کیا؟ جو رہنے والا ہے وہ رہے گا۔ جو نہیں رہنے

والا ہے نہیں رہے گا۔ یعنی باقی، باقی رہے گا اور فانی فنا ہو جائے گا۔

حضرت مولانا جامیؒ اور حضرت شاہ کلیم اللہ جہاں آبادی کے خیال کے مطابق اگر خواہشاتِ نفسانی غالب ہیں تو یہ نفس ہے۔ اگر کبھی

نفسانی خواہشات رہیں اور کبھی نہ رہیں تو وہ قلب ہے۔ اگر اچھے کا غلبہ ہے تو وہ روح ہے۔ اگر خواہشات کو بھی چھوڑ کر ذاتِ حق کی

طرف متوجہ ہو جائے تو یہ بہتر ہے۔ اگر اپنی طرف سے منہ موڑ کر سر مذکور کا خیال رہے تو یہ خفی ہے۔ اگر درمیان سے ہی ذکر اٹھ جائے نہ
ذکر کا خیال نہ مذکور کا خیال تو یہ اغنی ہے۔ لطائف کی اصلاح کا نتیجہ کیا ہوگا۔

میں کموں میں تو زباں سے مرے تو ہی نکلے ÷ میں نظر جس پہ کروں تو ہی مرا ہو منظور
مری ہر سانس میں جاری نفسِ رحمانی ÷ مرا ہر لفظ بنے شرح کتابِ مسطور (حسرت صدیقی)
فرمایا۔ ان ہی قوتوں سے مختلف جذبات و خصائل پیدا ہوتے ہیں ان ہی جذبات کو اعتدال پر رکھنا ان کی تہذیب ہے۔ اور یہی
تہذیبِ شرع کا مقصد ہے۔ ان قوتوں کے ناقص ہونے یا حد سے گزرنے سے رذائل اور اعتدال پر رہنے سے فضائل پیدا ہوتے ہیں۔
فرمایا۔ بعض لوگ معدہ کو بھی قوتوں کے مخزن میں قلب و جگر و دماغ کے ساتھ مقام دیتے ہیں۔ مگر وہ ان تینوں کا دراصل خادم ہے
یا بار پی ہے۔ اگر وہ ان تینوں اعضائے رسیہ کو ٹھیک اور موزوں غذا نہ دے تو اس سے اچھا خون نہ بنے گا اور اس خراب خون سے خراب
قسم کی قوتیں حاصل ہوں گی اور ان خراب قوتوں سے ان اعضائے رسیہ کی قوتیں یا تو ناقص ہوں گی یا غلط راستہ پر گامزن ہوں گی۔ یہ
لوگ پھپھروں کو بھی اہم مقام دیتے ہیں۔

ایک مرتبہ فرمایا۔ دل دل جو یہ صاحب لوگ کہتے ہیں اس کا مطلب مرکز علم ہے۔ دوسروں کے تجربے الگ ہیں۔ میرا تجربہ اس
سے سوا ہے۔ میرا تجربہ یہ ہے کہ پیشانی میں سامنے کی طرف مرکز علم ہے۔ وہاں سے علم کا اثر دل پر پڑتا ہے تو اوپر کا خیال نہ کر کے دل کو
مرکز علم مانتے ہیں۔ اور ہم اوپر کے اصل مقام کو مرکز علم کہتے ہیں۔ بہر حال دل بھی ضروری ہے اور دماغ بھی ضروری ہے۔ دل کو ہم مرکز
مرکز کہتے ہیں اور یہ دل علم کو اس کے مرکز سے لے کر سارے جسم میں پمپ کرتا ہے۔

میں دل بولنے والوں کی تردید نہیں کر رہا ہوں۔ مرکز علم یعنی دماغ سے علم دل میں آیا اور وہاں سے پمپ ہوا۔ ہم بولتے ہیں اول
دماغ ہے بعد دل ہے۔ اور دوسرے لوگ پہلے درجہ دماغ کو نظر انداز کر کے دل ہی کو مرکز سمجھتے ہیں۔ خفی کا مقام پیشانی میں سامنے ہے جو
مرکز علم ہے۔ اور اغنی (ام الدماغ) زیر قدم رسول پاک ہے۔ کونسی چیز اس مقام کے علاوہ دوسری جگہ سے آسکتی ہے۔

فرمایا۔ نقش بندوں کے پاس بے رنگی، تنزیہ۔ چشتیہ کے پاس محبت۔ قادریوں کے پاس بے ارادتی۔ ہمارے پاس سلوک
نہیں بس دور ہے (اور بجانب علو ہے۔ للمؤلف)

ایک گردش ہے صورت پر کار ÷ اور ٹھکانہ نظر نہیں آتا (حسرت صدیقی)

فرمایا۔ ہمارے پاس ارتقاء ہی ارتقاء ہے۔

فرمایا۔ جس میں خدا کی یاد پیدا ہو وہ کام کی بات خواہ وہ نام ہو یا جسم، کام ہو یا تصور اس کی یاد کے لئے وسیلہ لینا بھی عبادت ہے۔

فرمایا۔ جو چیز اللہ کی یاد سے پھیر دے وہ باطل ہے۔ تسبیح لے کر بیٹھے مگر اس سے یاد الہی نہ آئے تو تسبیح بھی لا حاصل!

فرمایا۔ اگر معیت اور یاد الہی ہو تو مجاہد بھی نماز ہے۔ اور اگر معیت اور یاد الہی نہیں تو نماز بھی مجاہد ہے۔

فرمایا۔ یہ بات یاد رکھنے کی ہے کہ پہلے ذات الہی ہے۔ پھر اس کے اسماء و صفات کا مرتبہ ہے۔ جو صفات اور اسماء، مخلوقات پر اثر
کرتے ہیں ان کو افعال کہتے ہیں۔ اسماء و افعال الہی سے جو چیزیں رونما ہوتی ہیں انہیں آثار کہا جاتا ہے۔

ہم سب آثارِ اسماء و صفاتِ الیہ ہیں۔ پہلے تو انسان افعالِ مخلوقات کو بے اصل سمجھتا ہے اس حالت کو فنائے افعال کہتے ہیں۔ یعنی فنائے افعال والا کسی کے ہاتھ میں کچھ نہیں سمجھتا۔ لوگوں کے کام اس کی آنکھوں سے گر جاتے ہیں۔ پھر مخلوقات کے صفات بھی بے ہودہ بے نمود معلوم ہوتے ہیں۔ پھر وہ لوگوں سے منہ موڑتا ہے اور خدا سے اپنی نسبت جوڑتا ہے۔ رات دن یادِ خدا میں رہتا ہے۔ اور سب کو بھول جاتا ہے۔ اور آخر میں خود کو بھی بھول جاتا ہے۔ اور یہ بھی بھول جاتا ہے کہ میں خدا کو یاد کر رہا ہوں۔ پھر فنایت کی ایک بجلی گرتی ہے اور اس کا قصہ تمام کر دیتی ہے۔ ابتداء فنایت میں نہ اس کو ہوش رہتا ہے نہ بے ہوشی، جس طرح نیند کا متوالا سمجھتا ہے میرے حواس خراب ہو رہے ہیں اور اب میں چلا۔ پھر رحمتِ رحمانی سے بے ہوش ہوش میں لایا جاتا ہے اور جو کچھ کھو گیا تھا پھر مل جاتا ہے۔ علامت الناس میں اور اس میں صرف اتنا فرق رہ جاتا ہے کہ اس کو دوام حضور حق رہتا ہے۔ وہ سب کا حق ادا کرتا ہے مگر ہستی حق کا شعور تحت الشعور ہو جاتا ہے۔ بلکہ عین شعور بن جاتا ہے۔

فرمایا۔ بچے شروع شروع سیکل پر بیٹھتے ہیں تو بیانس سبحان ان کو دشوار ہو جاتا ہے مگر جب بیانس سنبھل جاتا ہے تو پھر ادھر ادھر دیکھتے اور بننے بولنے لگتے ہیں۔ اسی طرح جب خدائے تعالیٰ کی نسبت دائمی اور قوی ہو جاتی ہے تو دنیا کے سبھی کام کرتے ہیں مگر ایک آن کے لئے خدا سے غفلت ان کے پاس نہیں پھٹکتی۔ یاد رکھو تمہارا خیال جاتا ہے تو ذوالجلال آتا ہے کیونکہ خلو محل ہے۔ جتنا خالی ہوتے جتنے گے اتنا ہی بھرتے جاؤ گے۔

دیکھو! حق پینے والے یا سگریٹ والے سانس کھینچ کر غلو پیدا کرتے ہیں۔ چلم کا گڑا کو یا سگریٹ کا تمباکو جل کر دھواں بن کر منہ میں سمجھ جاتا ہے اس لئے تم بھی یادِ خدا کرو اور اسی میں شاد رہو، بلکہ برباد رہو، آباد رہو۔ اللہ بس باقی ہوس۔

فرمایا۔ ذکر الہی تلمیث القلوب پہلے زبان چلے گی۔ زبان کے ساتھ دل بھی۔ پھر زبان نہ بھی چلے تو دل چلتا ہے۔ دل کے ذکر میں بھی الفاظ رہتے ہیں اس کو کلام نفسی کہتے ہیں

لا الہ الا اللہ کی ضرب دے کر دل سے خطرات ہٹائے

فنائے افعال کے لئے :- کوئی کھانا دے تو لا مطعم الا اللہ

کوئی کچھ دے تو لا معطی الا اللہ

فنائے صفات کیلئے :- کوئی خوبصورت نظر آئے تو لا جمیل الا اللہ

کوئی رحم کرے تو لا رحیم الا اللہ

یہ سب تو کلم میں آجاتے ہیں۔ پھر فنائے ذات کے مراتب شروع ہوتے ہیں۔

۱۔ میں اللہ کو یاد کر رہا ہوں ذاکر۔ ذکر۔ مذکور

۲۔ بس اللہ اللہ یعنی ذاکر نہ رہا صرف ذکر و مذکور ہے

۳۔ پھر بس صرف یاد ہے یعنی ذکر بھی نہ رہا۔ صرف مذکور رہا

۴۔ پھر بس ایک ذات رہ گئی

۵۔ فنا ۶۔ بتا ۷۔ دوام حضور ۸۔ کمال حضور

فرمایا۔ اگر خدا کی طرف توجہ کریں تو عالم کا خیال تحت الشعور ہو جاتا ہے۔ اگر عالم کی طرف توجہ کریں تو خدا کا خیال تحت الشعور

ہو جاتا ہے۔ فرمایا۔ یوں سمجھنا چاہیے کہ ذکر، توبہ کے ساتھ ہی آجاتا ہے۔ گویا فکر اور سلوک ساتھ ساتھ چلتا ہے۔ یا یہ کہ یہ تمام چیزیں بہ یک وقت ساتھ ساتھ چلتی ہیں۔

فرمایا۔ اللہ سے مل گئے، کیا بات؟ ہم اللہ سے جدا ہی کب تھے؟ اللہ سے ملنے کے معنی یہ ہیں کہ غیر کا جو خیال آ رہا تھا دفع کر رہے ہیں۔

فرمایا۔ ذکر اپنے ذکر کی طرف التفات کرنے کو بھی غفلت سمجھتا ہے کیونکہ وہ بھی ماسویٰ اللہ میں شریک ہے۔ فرمایا۔ لا الہ الا اللہ کا ذکر توجہ پوری طرح قائم ہونے تک کریں۔ جب اطمینان ہو جائے تو غیر کو لائیں کیوں اور دکالیں کیوں۔ بس اللہ کا ذکر ہے۔ پھر یہ بھی باقی نہیں رہتا۔

فرمایا۔ یہ بات یاد رکھنے کے قابل ہے کہ ہر کھٹکے (یعنی سلیبل) برآدی کا ایک جدا ہی التفات ہوتا ہے لا الہ الا اللہ میں تو بہت سے کھٹکے ہیں اللہ میں دو کھٹکے ہیں ایک ال ایک لاہ۔ ہو میں ایک ہی کھٹکا ہے۔ زیادہ کھٹکوں سے زیادہ التفات پیدا ہوتے ہیں۔ اور ایک ہی کھٹکے پر انتشار نہیں ہوتا۔ ذکرین توحید پیدا کرنے کے لئے ایک کھٹکا لے کر اس کو دراز کرتے ہیں۔ آواز کو اور خیال کو ذاتِ واحد پر منطبق کرتے ہیں۔ (زبان سے کہنے کی بھی حاجت نہیں دل سے ہو کو بہت لمبا کر سکتے ہیں مشق اور عادت سے خیال کو ایک نقطہ پر چمکنے کی عادت ہوتی ہے۔ غیر خدا کی جانب توجہ ہی بری بلا ہے)

فرمایا۔ ذکر غنی سے اطمینان و سکون پیدا ہوتا ہے۔ فنایت اور محویت آتی ہے۔ ذکر جہر کرنے والوں کو قوالی میں مزہ ملتا ہے۔ ذکر غنی والوں کو تفکر اور استغراق اور قرآن میں لطف آتا ہے۔

فرمایا۔ سلطان الاذکار سے نقش بند یہ لوگ اپنے ہر عنین مؤسے ذکر کرتے ہیں۔ جمن جمن (سی کیفیت سارے جسم میں محسوس ہوتی ہے) ہر عضو کو متحرک کرتے ہیں مگر ہمارے پاس جینا نہیں ہے مرنا ہے کن کالمیت فی ید الغسال۔

حضرت اللہ کا ضرب اپنے احساس وجود پر لگانے کو کہتے ہیں جو ہے سو ہے نہیں ہے سو نہیں۔ بس اللہ ہے۔ فرمایا۔ ذکر و فکر کے متذکرہ اقسام پر عمل اور مداومت کرنا ضروری ہے۔

فرمایا۔ تصوف اللہ کا خیال پیدا کرتا ہے۔ مگر وہ خیال قائم ہوتا ہے عمل سے۔

فرمایا۔ علم صحیح ایک لذت ہے۔ توجہ اور قوت ارادی والے موت کے بعد بیکار ہو جاتے ہیں۔ اور تموج والے بعد وصال بھی اثر رکھتے ہیں۔ یہ میرا تجربہ ہے۔ ہمارے پاس توجہ بھی ہے مگر بعض وقت ضرورت پر۔ کیونکہ سرکارِ دو عالم صلی اللہ علیہ وسلم سے وہ ثابت ہے گو زیادہ تموج ہی ہے۔

ایک مرتبہ فرمایا۔ میں دو کام کرتا ہوں۔ زکوٰۃ میں دلواتا ہوں (اسمائے باری تعالیٰ کی) (یعنی کسی اسم کو ایک لاکھ یا سو لاکھ مرتبہ پڑھنا اس کی سترہ توجہ کے ساتھ) اور سمجھ دار لوگوں کو باقاعدہ پڑھاتا ہوں۔ (تصوف کی کتابیں، تفسیر، حدیث اور فقہ)

فرمایا۔ خدا دو طرح ہمارا ذکر کرتا ہے۔ پہلے ہم کو چاہا تو ہم پسیدا ہوئے اور پھر پیدا ہونے کے بعد ملاحظہ فرمایا۔ تو اس طرح حق تعالیٰ

بیٹھا ہوا کیا جاتا ہے۔ اگر کھڑے یا لیٹے ہوئے ہو تو پیر کے انگوٹھوں سے لالہ کو کھینچو اور ام الدماغ تک پہنچاؤ الا اللہ کو پھر پیر کے انگوٹھے تک پہنچاؤ۔ اس ذکر سے ایسا معلوم ہوتا ہے کہ ایک بجلی ہے کہ کوند رہی ہے۔

ذکر حدادی :- اپنے دونوں ہاتھوں کو ملاو (اس طور پر جس طرح گھن پکڑتے ہیں) اور گھٹنوں پر کھڑے ہو کر لالہ کہتے ہوئے ہاتھوں کو بائیں طرف سے گھماتے ہوئے سر کے اطراف پھرا کر الا اللہ کا ضرب سامنے کی طرف مارو۔ حضرت عبداللہ عداد لوباری کا کام کرتے تھے اس لئے اس ذکر کو حدادی کہتے ہیں۔ اس کی نقل میں بھی برکت ہے۔

ذکر مشی الاقدام :- اگر آہستہ آہستہ چلتے ہو تو ہر قدم پر اللہ اللہ دل میں بولو۔ یا ایک قدم پر لا الہ اور ایک قدم پر الا اللہ کہو۔ اور اگر تیسز چل رہے ہو تو ایک قدم پر لا دوسرے قدم پر الہ، تیسرے قدم پر اللل اور چوتھے قدم پر لاہ بولو۔

بطور راتب بارہ تسبیح :- قادریہ طریقہ میں بعض حضرات لا الہ الا اللہ دو سو (۲۰۰) بار اللہ اللہ چھ سو (۶۰۰) بار اور یا حبیبی یا قیوم چار سو (۴۰۰) بار پڑھتے ہیں یہ ذکر بالہر کرتے ہیں بعض خفی طور سے۔ اس طریقہ میں لا الہ الا اللہ سے اپنے ارادے اور خطرات کو دفع کرتے ہیں۔ واضح ہو کہ جرم کی تحقیق ارادہ تک ہوتی ہے۔ اگر بالارادہ جرم ہوا ہے تو سزا ہوتی ہے۔ اسی واسطے قادریہ طریقہ میں سب سے اہم ارادہ کا توڑنا ہے۔ بے ارادہ جینا قادر یوں کا کام ہے ارادہ سے ذمہ داری آتی ہے۔ بے ارادہ پر ذمہ داری نہیں آتی لا الہ الا اللہ کا ذکر اس شخص کے لئے مناسب ہے جس کو خطرات آتے ہیں۔ جس کو خطرات نہیں آتے اس کو اللہ اللہ کا ذکر کرنا چلیے۔ خواہ مخواہ غیر کو لاکر دکالنے کی کیا ضرورت ہے۔

اللہ اللہ کا ذکر ہر وقت لازم ہے۔ خواہ ذکر جہری ہو یا علی یا خفی۔ ذکر کیا ہے؟ نہ بھولنے کا نام ہے۔ چلتے پھرتے ٹھٹھے ٹھٹھے خدا کی یاد کی دھن لگی رہنی چلیے۔ اس سے دوام حضور پیدا ہوتا ہے۔ ذاکر اپنا کام کرتا ہے۔ اور دوسروں کو اس کا علم نہیں ہوتا۔ یہ ذکر ریا سے بچاتا ہے۔

وقت کو تم ضائع نہ کرو۔ وقت بہت لا قیمت ہے۔ اذکار کی بہت سی قسمیں ہیں۔ کوئی ایک ذکر بھی جم جائے تو غنیمت ہے۔ تفصیلات کے لئے دیکھو حضرت سید غوث گوالیاری کی "جواہرِ شمس" حضرت شاہ کلیم اللہ جہاں آبادی کی کشکولِ کلیمی، اور حضرت سیدی عبدالقادر جیلانی کی "فیوضِ قادریہ" اور حضرت شاہ رفیع الدین قندھاری کی "ثمراتِ مکیہ"۔

طریقہ قادریہ میں بعض اسماء کی زکوٰۃ دلواتے ہیں۔ زکوٰۃ کیا ہے؟ لاکھ یا سوا لاکھ دفعہ اللہ تعالیٰ کے کسی نام کا پڑھنا۔ قرآن شریف میں کثرت بتائی گئی مسأۃ الف اویزیدون سے یعنی لاکھ یا اس سے کچھ زیادہ۔ ہر اسم الہی کے ساتھ ایک توجہ شریف رہتی ہے وہ ایک دنا ہے جو سو (۱۰۰) یا پانچ سو (۵۰۰) کے بعد پڑھی جاتی ہے توجہ شریف، کشکولِ کلیمی، اور فیوضِ ربانیہ، میں ملتی ہیں۔

طریقہ قادریہ میں ان اسماء کی بھی زکوٰۃ دلواتے ہیں لا الہ الا اللہ، اللہ اللہ، یا حی، یا واحد، یا عزیز، یا وہاب، یا ودود۔ بعض حضرات چند اور اسماء کی بھی زکوٰۃ دلواتے ہیں یا ذا الجلال والاکرام یا حی یا قیوم، یا آرحم الرحمن، اللہم رب النبی محمد۔

بعض حضرات اللہ میں ہو کر خوب کھینچتے ہیں۔ جب دوسرا خیل آیا۔ جب سانس ختم ہو گیا پھر شروع کیا یہ ذکر توحید کو پیدا کرتا ہے۔

بعض لوگ صرف ہو ہو کا ذکر کرتے ہیں اور بعض ہا، ہو، ہی کا ذکر کرتے ہیں جو غلام ہے۔ لا الہ الا اللہ محمد رسول اللہ کا۔

شیخ اکبر کے پاس سیدھی طرف یارب بائیں طرف یارب آگے بھی یارب پھر دوسری دفعہ اسی طرح سیدھی طرف یاربی بائیں طرف یاربی اور سامنے بھی یاربی۔

بعض لوگ اس طرح ذکر کرتے ہیں ایک دفعہ قال اللہ کہ کر انی انا اللہ لا الہ الا انا کے نعرے مارتے ہیں اور سمجھتے ہیں کہ یہ صدا خدائی ہے۔

بنداد شریف کے بعض شیوخ ہر نماز کے بعد کلمہ طیبہ (۱۶۵) بار پڑھنے کی تاکید کرتے ہیں۔

ان تمام اذکار سے انوار پیدا ہوتے ہیں۔ بہر حال اللہ کی یاد سب سے بڑی ہے اور اسی لئے اتنا ذکر کرو کہ لوگ تم کو دیوانہ سمجھیں۔ اذکر اللہ حتی یقولوا مجنون شیخ کی اجازت سے کوئی ذکر کرو تو اس کا اثر ہی کچھ اور ہوتا ہے۔

فرمایا "اللہ کے کسی نام کو بار بار پڑھنے سے اور بکثرت پڑھنے سے اسی اسم سے ایک نسبت پیدا ہو جاتی ہے اور اس کی تجلی ذکر کے دل میں ہونے لگتی ہے۔

سلطان الاذکار ہر پنمبر کے جدا اوصاف اور اعضائے رمیہ میں سے ہر ایک کو ایک پنمبر سے خاص ربط و تعلق ہے۔ مشائخ کرام فیض کے بارے میں یہ تصور رکھتے ہیں کہ فیض اللہ تعالیٰ کے پاس سے سید الانبیاء محمد رسول اللہ قاسم صلی اللہ علیہ وسلم کو آرہا ہے پھر وہاں سے خاص پنمبر کو اور وہاں سے ان کے شیخ کو۔ اور طالب شیخ میں سے اپنے دل میں کھینچتا ہے۔ اس سے اس لطیفہ میں ایک حرکت اور جذبہ محسوس ہوتا ہے۔ ایک ایک لطیفہ ایک ایک آدمی میں ایک ایک پنمبر میں خاص طور سے شدید و ممتاز رہتا ہے۔ جب ہر ایک لطیفہ حرکت کرنے لگے تو ان سب کے مجموعہ سے مجموعاً فیض کھینچتا ہے۔ اور اس وقت وہ تحت قدم محمد مصطفیٰ صلی اللہ علیہ وسلم ہو جاتا ہے اور سر سے پاؤں تک تمام جذبات کا منظر و منبع بن جاتا ہے یہ اجال بعد التفصیل ہے۔ ایسے ذکر کو سلطان الاذکار کہتے ہیں۔

اشغال فرمایا "اشغال کیا ہیں؟ ایک دھن ہے۔ دھن میں دھن اپنی دھن پرانی دھن کا پاپ نہ بنے۔ اٹھتے بیٹھتے چلتے پھرتے یہ دھن لگاؤ اللہ ہمارے ساتھ ہے و هو معکم اینما کنتم۔ جدھر منہ کرو ادھر خدا ہی ہے اینما تولوا فثم وجہ اللہ۔ اللہ ہمارے میں ہے اندر بھی وہی ہے۔ باہر بھی وہی ہے وفی انفسکم افلا تبصرون۔ اللہ شہ رگ سے بھی قریب ہے۔ نحن اقرب الیہ من حبل الوريد۔ آنکھیں بند کر کے بیٹھ جاؤ۔ اور غور کرو میں کہاں ہوں، جب تک وجود کا نور پڑہا تھا۔ میں تھا اور نظر آرہا تھا۔ اب صرف خدا ہے۔ وہ بڑا موجود ہے۔ میں ایک خیال تھا۔ اب وہ خیال بھی کہاں رہا۔ جو ہے سو ہے جو نہیں ہے سو نہیں ہے۔

نہیں ہوں میں، نہیں ہوں میں، نہیں ہوں

(حسرت صدیقی)

خدا ہی ہے، خدا ہے میں نہیں ہوں

فرمایا۔ بعض حضرات ندی کے کنارے بیٹھتے ہیں۔ پانی کی مسلسل بہنے کی آواز آتی ہے جس کی نہ ابتداء ہے نہ انتہا۔ اس پر اپنے دل اور خیالات کو لگاتے ہیں۔ اس کو ذات حق پر منطبق کرتے ہیں اس سے ایک قسم کی محویت پیدا ہوتی ہے اور دلی پریشانی فرغ ہوتی ہے۔ شیخ سعدی صاحب فرماتے ہیں۔

کسانیکہ یزدان پرستی کنند ÷ بہ آوازِ دو لابل مستی کنند

فرمایا۔ دل اور خیال کا ایک نقطہ پر قائم رہنا توحید کو پیدا کرتا ہے۔ اور فنایت لاتا ہے۔

فرمایا۔ بعض حضرات اپنے دونوں کانوں میں انگلیاں ٹھونس لیتے ہیں۔ کانوں میں ایک آواز سنائی دیتی ہے۔ جیسے پانی برس رہا ہے۔ اور روز بروز انگلیوں کو تھوڑا تھوڑا ہٹاتے ہیں اور اپنے خیال کو اسی آواز پر لگاتے ہیں۔ جب انگلیاں نکل بھی جائیں تو وہ آواز دائمی طور سے قائم رہتی ہے۔ اس آواز کو ذاتِ وحدہ لاشریکہ پر منطبق کرتے ہیں اور جس طرح کھرج کا سر قائم ہونے کے بعد دوسرے سروں کو دکلاتے ہیں اسی طرح اس دائمی آواز کو۔ صوتِ سردی کہتے ہیں۔ بولنے چلنے اور کام کرنے کے وقت ایسا معلوم ہوتا ہے کہ جیسے کوئی پتھر پر زنجیر گھسیٹ رہا ہے۔ یا ایسا معلوم ہوتا ہے کہ کوئی گھنٹی بج رہا ہے۔ کسلۃ الجرس۔ اس کے بعد پتھر کو وہی آتی ہے۔ ان کے متبعین کو الہام ہوتا ہے۔ اس کے بعد رہا سا ہوش وہ بھی فراموش ہو جاتا ہے۔ نہ آنکھوں سے دکھائی دیتا ہے نہ کانوں سے سنائی دیتا ہے۔ ہو کا پٹیل میدان ہے۔ اس کو فنا کہتے ہیں۔ یہی حال اگر قائم رہ جاتا ہے تو مجذوب ہو جاتا ہے۔ پھر جب ہوش آ جاتا ہے تو جو کچھ کھویا تھا دوبارہ پاتا ہے۔ اس کو بتا کہتے ہیں۔

فرمایا۔ جس طرح سیکل کا بیانس قائم ہو جاتا ہے اور سیکل چلنے کا حضور دائمی ہو جاتا ہے تو بچے بات بھی کرتے ہیں اور مرکز بھی دیکھتے ہیں۔ تو کیا اب بیانس کا خیال نہیں رہتا؟ ضرور رہتا ہے۔ مگر تحت الشعور ہو جاتا ہے۔ جب علم ذات ہو گیا تو اب غفلت کسوں؟ اور جبل کدھر؟ سبحان اللہ جس شخص کو دوام حضور ہے وہ سراپا سرور ہے۔

فرمایا۔ ذکر و اشغال کا مقصد محبوب سے نسبت ہونا بلکہ محبت ہونا ہے اور یہ سب سے آخر میں آتی ہے۔ اور اپنا عجیب و غریب رنگ دکھاتی ہے۔ برسوں کا راستہ دنوں میں اور دنوں کا منٹوں میں طے کرتی ہے۔ آخر یہ محبت ہے کیا؟ ایک جذبہ ہے جو انسان کے دل میں مستولی ہوتا ہے۔ محبوب سے ملنا دو کو ایک کرنا اس کا کام ہے۔

در مفضل یکتائی اغیسا نہی گنجید ÷ اغیسا چنل گنجید چوں یار نہی گنجید

پڑگشت دل و جانم از جلوہ جانانم ÷ در چشم من اے حسرت جز یار نہی گنجید (حسرت صدیقی)

فرمایا۔ محبت ایک ہستی ہے دشمن خود پرستی ہے۔ بے ہوشی اس کے ہم دوش ہوتی ہے۔ عاشق ہمیشہ خاموش رہتا ہے۔ محبوب کی باتوں کیلئے سراپا گوش ہوتا ہے۔ نہ شرم نہ حیاء نہ عرت نہ اس کا کوئی دوست، محبت بڑھ جاتی ہے تو محب فریب بڑھتا ہے۔ وہی تباہی بکتا ہے۔ سب کچھ اس پر سے گزر جاتا ہے اور ہمت نہیں پارتا۔ آخر ہوتا کیا ہے؟ چاہ محبت میں پھاندتا ہے۔ محبت کا پانی کیا ہے؟ تیزاب ہے گل گلا کر پاش پاش ہو جاتا ہے۔ عقلمندوں کے پاس محبت ایک بلا ہے۔ اس سے جدا ہی رہنا بھلا ہے۔

ادعیہ

فرمایا - اذکار اور چھوٹے چھوٹے اوراد سے حضور پیدا ہوتا ہے - حسب الاعمظم - میں رسول اللہ صلی اللہ علیہ وسلم کے ادعیہ ہیں - صیغہ کالمہ - میں حضرت امام علی زین العابدین کے ادعیہ ہیں - فیوض ربانیہ - حضرت غوث الاعظم سیدی عبدالقادر جیلانی کے ادعیہ ہیں - الانوار القدسیہ - میں حضرت ابو الحسن شاذلی کے اوراد ہیں - بعض لوگ حضرت مولیٰ علی مرتضیٰ کی طرف جوشن کبیرہ کو منسوب کرتے ہیں - حضرت سید غوث گویاری کی - جواہر خمسہ - میں بھی بہت سے ادعیہ ہیں -

بہت سے ادعیہ دوسرے شیوخ طریقت کی طرف بھی منسوب ہیں - حزب البحر - حزب النصر - حضرت ابو الحسن شاذلی کی مشہور دعائیں ہیں اور حضرت احمد عبدالملق رودولوی کی - دعائے حیدری - مشہور اور متعارف ہے - حصن حصین میں صبح سے شام تک ہر کام کے لئے ادعیہ مذکور ہیں - یہ ادعیہ رسول خدا صلی اللہ علیہ وسلم کے ہیں - مگر عام طور سے لوگ ہر دعا کو اس کے وقت پر پڑھنے کے عوض پوری - حصن حصین - کو سات روز پر تقسیم کر کے پڑھتے ہیں -

حضرت نے بھی رسول اللہ صلی اللہ علیہ وسلم کی دعاؤں کا انتخاب عنوانات کے تحت جمع فرمایا ہے جو غیر مطبوعہ ہے - اس کو کتاب کے آخر میں پیش کر دیا گیا ہے -

فرمایا - درود شریف کے بھی بہت سے صیغے ہیں ان میں سے اکثر دلائل الخیرات میں مذکور ہیں مصر میں دو مجموعے اور چھپے ہیں - جن میں بہت سے شیوخ طریقت کے ادعیہ اور درود شریف ہیں -

درود شریف سے ٹھنڈی پر اطمینان کیفیت حاصل ہوتی ہے - کیسا ہی اختلاف ہو - ذکر سے بے چینی پیدا ہو صلوات و سلام سے رفع ہو جاتی ہے -

فرمایا - یاد رکھو! جب تک محمد رسول اللہ صلی اللہ علیہ وسلم کی امداد نہ ہو اور ان پر صلوات و سلام نہ بھیجا جائے کبھی اطمینان پیدا نہیں ہوتا - وابتغوا الیہ الوسیلة کافرہ اعلیٰ محمد رسول اللہ صلی اللہ علیہ وسلم ہیں - کسی نے حضرت رسول خدا صلی اللہ علیہ وسلم سے عرض کیا - اگر میں تمام وقت صلوات و سلام میں گزاروں اور اپنا تمام وقت اسی میں صرف کروں تو حضرت نے فرمایا - الان کیفیت امرک - تمہارے کام کے لئے صلوات و سلام بالکل کافی ہے -

اولاد و احفاد

اولاد و احفاد

صفحہ

۲۱۷

مولوی محمد عبدالعزیز صدیقی

تعلیم اور لیاقت - شادی - جامعیت - وفات

۲۱۹

مولوی محمد عبدالرحیم صدیقی (جانشین اول)

لیاقت اور ملازمت - نامور اساتذہ - منکر المزاجی

من تو شدم تو من شدی - اوصاف حمیدہ

وفات - آل و اولاد

۲۲۵

مولوی ابوتراب علی صدیقی (جانشین دوم)

شادی پھر ملازمت - روایت حدیث - خدمات

حسرت اکیڈمی - بزم حسرت صدیقی

۲۲۸

مولوی ابوالقاسم محمد صدیقی (جانشین سوم)

ملازمت - حضور کی عنایت - حج و زیارت

۲۳۰

مولوی حسین شجاع الدین صدیقی (جانشین چہارم)

۲۳۲

مولوی حسن محی الدین صدیقی

۲۳۳

مولوی عبدالقادر معین الدین صدیقی

۲۳۵

ڈاکٹر موسیٰ عبدالرحمن صدیقی

۲۳۷

مولوی احمد عبدالشکور صدیقی

۲۳۸

مولوی غوث محی الدین صدیقی (جانشین پنجم)

۲۳۹

مولوی محمد انور الدین صدیقی (داماد)

۲۴۳

مولوی محمود عبدالصبور صدیقی (داماد)

۲۴۷

ڈاکٹر محمد عبدالعلیم صدیقی (پوتے)

۲۵۰

حسین عطا اللہ صدیقی (پوتے)

۲۵۲

محمد وقار الدین صدیقی (نواسے)



حضرت محمد عبدالعزیز صدیقی فرزند اکبر بحر العلوم
 داماد حضرت خواجہ محبوب اللہ رحمۃ اللہ علیہ